

BIBLIOTHECA INDICA;
A
COLLECTION OF ORIENTAL WORKS

PUBLISHED UNDER THE SUPERINTENDENCE OF THE
ASIATIC SOCIETY OF BENGAL.

Nos. 125, 126, 147 & 150.

14265 _____

तैत्तिरीय-ब्राह्मणं ।

कृष्णयजुर्वेदीयं ।

सायनाचार्यकृत-वेदार्थप्रकाशाख्य-भाष्यसहितं ।

कतिपयपण्डितानां साहाय्यमवलम्ब्य
श्रीराजेन्द्रलाल-मित्रेण परिशोधितं ।

THE TAITTIRIYA BRAHMANA

OF THE

BLACK YAJUR VEDA,

WITH THE

COMMENTARY OF SAYANACHARYA,

EDITED BY

RAJENDRALALA MITRA,


WITH THE ASSISTANCE OF SEVERAL LEARNED PANDITAS.

VOLUME I.

PRINTED BY C. B. LEWIS, AT THE BAPTIST MISSION PRESS.

1859.

INDIA.



225
Tal. M.C.

CENTRAL ARCHAEOLOGICAL
LIBRARY, NEW DELHI.

Acc. No. 14265

Date 20.4.1961

Call No. Sa 265 / Tai / Ait

तैत्तिरीय ब्राह्मणे

प्रथमाष्टके

प्रथमाध्याये

प्रथमोऽनुवाकः ।

श्रीसिद्धिविनायकाय नमः ।

हरिः ॐ ।

ब्रह्म सन्धत्तं तन्मे जिन्वतं । श्व॑ सन्धत्तं तन्मे जिन्वतं ।
इष॑ सन्धत्तं तां मे जिन्वतं । ऊर्जा॑ सन्धत्तं तां मे जि-
न्वतं । रयि॑ सन्धत्तं तां मे जिन्वतं । पुष्टि॑ सन्धत्तं तां मे
जिन्वतं । पूजा॑ सन्धत्तं तां मे जिन्वतं । पशून् सन्धत्तं
तान्मे जिन्वतं । स्तुतोऽसि जनधाः । देवास्त्वा शुक्रपाः
प्रणयन्तु ॥ १ ॥

सुवीराः पूजाः प्रजनयन् परीहि । शुक्रः शुक्रशो-
चिषा । स्तुतोऽसि जनधाः । देवास्त्वा मन्थिपाः प्रणयन्तु ।
सुपूजाः पूजाः प्रजनयन् परीहि । मन्थी मन्थिशोचिषा ।
सञ्जग्मानौ दिव आ पृथिव्यायुः । सन्धत्तं तन्मे जिन्वतं ।
प्राण॑ सन्धत्तं तन्मे जिन्वतं । अपान॑ सन्धत्तं तन्मे
जिन्वतं ॥ २ ॥

व्यानः सन्धत्तं तन्मे जिन्वतं । चक्षुः सन्धत्तं तन्मे जिन्वतं । श्रोत्रं सन्धत्तं तन्मे जिन्वतं । मनः सन्धत्तं तन्मे जिन्वतं । वाचः सन्धत्तं तां मे जिन्वतं । आयुःस्य आयुर्मे धत्तं । आयुर्यज्ञाय धत्तं । आयुर्यज्ञपतये धत्तं । प्राणःस्यः प्राणं मे धत्तं । प्राणं यज्ञाय धत्तं ॥ ३ ॥

प्राणं यज्ञपतये धत्तं । चक्षुःस्यश्चक्षुर्मे धत्तं । चक्षुर्यज्ञाय धत्तं । चक्षुर्यज्ञपतये धत्तं । श्रोत्रं स्यः श्रोत्रं मे धत्तं । श्रोत्रं यज्ञाय धत्तं । श्रोत्रं यज्ञपतये धत्तं । तौ देवौ शुक्रामन्थिनौ । कल्पयतं देवीर्विशः । कल्पयतं मानुषीः ॥ ४ ॥

इषमूर्जमस्मासु धत्तं । प्राणान् पशुषु । पूजां मयि च यजमाने च । निरस्तःशण्डः । निरस्तो मर्कः । अपनुतौ शण्डामर्कौ सहामुना । शुक्रस्य समिदसि । मन्थिनः समिदसि । स प्रथमः सङ्कृतिर्विश्वकर्मा । स प्रथमो मित्रो वरुणो अग्निः । स प्रथमो बृहस्पतिश्चिकित्वान् । तस्माद्न्द्राय सुतमाजुहोमि ॥ ५ ॥

नयन्त्वपानः सन्धत्तं तन्मे जिन्वतं प्राणं यज्ञाय धत्तं मानुषीरग्निर्देव च । इषादिपञ्चके वाचं ताम्मे पशून् सन्धत्तं तान्मे प्राणादिचितये तन्मे अन्यत्र तन्मे ॥ अनु० १ ॥

द्वितीयोऽनुवाकः ।

कृत्तिकास्वग्निमादधीत । एतद्वा अग्नेर्नक्षत्रं । यत्कृत्तिकाः । स्वायामेवैनं देवतायामाधाय । ब्रह्मवर्चसी भवति । मुखं वा एतन्नक्षत्राणां । यत्कृत्तिकाः । यः कृत्तिकास्वग्निमाधत्ते । मुख्य एव भवति । अथो खलु ॥ १ ॥

अग्निनक्षत्रमित्यपचायन्ति । गृहान् ह दाहुको भवति । पूजापतीरोहिण्यामग्निमसृजत । तं देवा रोहिण्यामादधत । ततो वै ते सर्वान्रोहानरोहन् । तद्रोहिण्यै रोहिणित्वं । यो रोहिण्यामग्निमाधत्ते । ऋध्नोत्येव । सर्वान्रोहान्रोहति । देवा वै भद्रास्सन्तोऽग्निमाधित्सन्त ॥ २ ॥

तेषामनाहितोऽग्निरासीत् । अथैभ्यो वामं वसूपाक्रामत् । ते पुनर्वस्वोरादधत । ततो वैतान् वामं वसूपावर्तत । यः पुरा भद्रः सन्पापीयान्त्स्यात् । स पुनर्वस्वोरग्निमादधीत । पुनरेवैनं वामं वसूपावर्तते । भद्रो भवति । यः कामयेत दानकामा मे पूजाः स्युरिति । स पूर्वयोः फल्गुन्योरग्निमादधीत ॥ ३ ॥

अर्यमणो वा एतन्नक्षत्रं । यत्पूर्वं फल्गुनी । अर्यमेति तमाहुयो ददाति । दानकामा अस्मै पूजा भवन्ति । यः कामयेत भगी स्यामिति । स उत्तरयोः फल्गुन्योरग्नि-

मादधीत । भगस्य वा एतन्नक्षत्रं । यदुत्तरे फल्गुनी ।
भग्यैव भवति । कालकञ्जावै नामासुरा आसन् ॥ ४ ॥

ते सुवर्गाय लोकायाम्निमचिन्वन्त । पुरुष इष्टकामु-
पादधात्पुरुष इष्टकां । स इन्द्रो ब्राह्मणो ब्रुवाण इष्ट-
कामुपाधत्त । एषा मे चित्रा नामेति । ते सुवर्गलोकमा-
प्रारोहन् । स इन्द्र इष्टकामावृहत् । तेवाकीर्यन्त । ये-
वाकीर्यन्त । तज्जर्णनाभयोऽभवन् । द्वावुदपततां ॥ ५ ॥

तौ दिव्यौ श्वानावभवतां । यो भ्रातृव्यवान्त्स्यात् ।
स चित्रायामग्निमादधीत । अवकीर्यैव भ्रातृव्यान् ।
ओजोबलमिन्द्रियं वीर्यमात्मन्धत्ते । वसन्ते ब्राह्मणोऽग्नि-
मादधीत । वसन्तो वै ब्राह्मणस्यर्तुः । स्वएवैनमृतावाधा-
य । ब्रह्मवर्चसी भवति । मुखं वा एतदृतूनां ॥ ६ ॥

यद्वसन्तः । यो वसन्ताग्निमाधत्ते । मुख्य एव भवति ।
अथो योनिमन्तमेवैनं प्रजातमाधत्ते । ग्रीष्मे राजन्य
आदधीत । ग्रीष्मो वै राजन्यस्यर्तुः । स्व एवैनमृतावा-
धाय । इन्द्रियावी भवति । शरदि वैश्य आदधीत । शर-
द्वै वैश्यस्यर्तुः ॥ ७ ॥

स्व एवैनमृतावाधाय । पशुमान् भवति । न पूर्वयोः
फल्गुन्योरग्निमादधीत । एषा वै जघन्या रात्रिः संव-

त्सरस्य । यत्पूर्वे फल्गुनी । पृष्ठत एव संवत्सरस्याग्नि-
माधाय । पापीयान् भवति । उत्तरयोरादधीत । एषा वै
प्रथमा रात्रिः संवत्सरस्य । यदुत्तरे फल्गुनी । मुखत
एव संवत्सरस्याग्निमाधाय । वसीयान् भवति । अथो
खलु । यदेवैनं यज्ञ उपनमेत् । अथादधीत । सैवास्य-
धिः ॥ ८ ॥

खल्वधित्सन्त फल्गुन्योरग्निमादधीतासन्नपततामृ-
तूनां वैश्यस्यर्तुरुत्तरे फल्गुनी षट् च ॥ अनु० २ ॥

तृतीयोऽनुवाकः ।

उद्धन्ति । यद्देवास्या अमेध्यं । तदपहन्ति । अपोवो-
क्षति शान्त्यै । सिकतानि वपति । एतद्वा अग्नेर्वैश्वान-
रस्य रूपं । रूपेणैव वैश्वानरमवरुन्धे । ऊषान्निवपति ।
पुष्टिर्वा एषा पूजनं । यद्दूषाः ॥ १ ॥

पुष्ट्यामेव पूजननेऽग्निमाधत्ते । अथो संज्ञान एव ।
संज्ञानं ह्येतत्पशूनां । यद्दूषाः । द्यावापृथिवी सहा-
स्तां । ते वियतो अन्नूतां । अस्त्वैव नौ सहयज्ञियमिति ।
यद्मुष्या यज्ञियमासीत् । तदस्यामदधात् । तऊषा
अभवन् ॥ २ ॥

यद्स्या यन्नियमासीत् । तद्मुध्यामदधात् । तद्द-
 अन्द्रमसि कृष्णं । ऊषान्निवपन्नदोध्यायेत् । द्यावा-
 पृथिव्योरेव यन्नियेऽग्निमाधत्ते । अग्निर्देवभ्योनिलायत ।
 आखूरूपं कृत्वा । स पृथिवीं प्राविशत् । स जतीः
 कुर्वाणः पृथिवीमनुसमचरत् । तदाखुकरीषमभवत्
 ॥ ३ ॥

यदाखुकरीषः सम्भारो भवति । यदेवास्य तत्र न्य-
 क्तं । तदेवावरुन्धे । ऊर्जं वा एतः रसं पृथिव्या उपदी-
 का उद्दिहन्ति । यद्वल्मीकं । यद्वल्मीकवपा सम्भारो भ-
 वति । ऊर्जमेव रसं पृथिव्या अवरुन्धे । अथो ओच-
 मेव । ओचः ह्येतत् पृथिव्याः । यद्वल्मीकः ॥ ४ ॥

अवधिरो भवति । य एवं वेद । पूजापतिः पूजा
 असृजत । तासामन्नमुपाक्षिप्यत । ताभ्यः सूदमुपप्रा-
 भिनत् । ततो वै तासामन्नं नाक्षीयत । यस्य सूदः सम्भा-
 रो भवति । नास्य गृहेऽन्नं क्षिप्यते । आपोवा इदमग्रे
 सलिलमासीत् । तेन पूजापतिरश्राम्यत् ॥ ५ ॥

कथमिदं स्यादिति । सोऽपश्यत् पुष्करपर्शं तिष्ठत् ।
 सोऽमन्यत । अस्ति वै तत् । यस्मिन्निदमधितिष्ठतीति ।
 स वराहो रूपं कृत्वोपन्यमज्जत् । स पृथिवीमध आ-

च्छत् । तस्या उपहत्योदमज्जत् । तत्पुष्करपर्शप्रथयत् ।
यदप्रथयत् ॥ ६ ॥

तत् पृथिव्यै पृथिवित्वं । अभूद्वा इदमिति । तद्भूम्यै
भूमित्वं । तां दिशीनु वातः समवहत् । ताः शर्करा-
भिरदृहत् । शं वै नोऽभूदिति । तच्छर्कराणां शर्क-
रत्वं । यद्वराहविहतः सम्भारो भवति । अस्यामेवाब्ज-
म्बटकारमग्निमाधत्ते । शर्करा भवन्ति धृत्यै ॥ ७ ॥

अथो शन्त्वाय । सरिता अग्निराधेय इत्याहुः । आपो
वरुणस्य पत्न्य आसन् । ता अग्निरभ्यध्यायन् । ताः
समभवन् । तस्य रेतः परापतत् । तद्विरण्यमभवत् ।
यद्विरण्यमुपास्यति । सरितसमेवाग्निमाधत्ते । पुरुष इन्वै
स्वाद्रेतसोबीभत्सत इत्याहुः ॥ ८ ॥

उत्तरत उपास्यत्यबीभत्सायै । अति प्रयच्छति ।
आर्त्तिमेवातिप्रयच्छति । अग्निदेवेभ्योनिलायत । अश्वो-
रूपं कृत्वा । सोऽश्वत्ये संवत्सरमतिष्ठत् । तदश्वत्यस्या-
श्वत्यत्वं । यदाश्वत्यः सम्भारो भवति । यद्देवास्य तत्र-
न्यक्तं । तद्देवावरुन्धे ॥ ९ ॥

देवा वा जर्जं व्यभजन्त । तत उदुम्बर उदतिष्ठत् ।
जर्वा उदुम्बरः । यदौदुम्बरः सम्भारो भवति । जर्ज-

मेवावरुन्धे । तृतीयस्यामितो दिवि सोम आसीत् ।
 तं गायत्र्या हरत् । तस्य पर्षसमच्छिद्यत् । तत्पर्षाऽभवत् ।
 तत्पर्षस्य पर्षत्वं ॥ १० ॥

यस्य पर्षसमयः सम्भारो भवति । सोमपीथमेवावरु-
 रुन्धे । देवा वै ब्रह्मन्नवदन्त । तत्पर्ष उपाश्रुणीत् । सु-
 अवा वै नाम । यत्पर्षसमयः सम्भारो भवति । ब्रह्मवर्च-
 समेवावरुन्धे । प्रजापतिरग्निमसृजत् । सौऽबिभेत्प्रमा-
 धक्ष्यतीति । तः शस्याशमयत् ॥ ११ ॥

तच्छम्यै शमित्वं । यच्छमीमयः सम्भारो भवति ।
 शान्त्या अग्रदाहाय । अग्नेः सृष्टस्य यतः । विकङ्कतं
 भा आर्च्छत् । यद्वैकङ्कतः सम्भारो भवति । भा एवा-
 वरुन्धे । सहृदयोऽग्निराधेय इत्याहुः । मरुतोऽङ्गिरग्नि-
 मतमयन् । तस्य तान्तस्य हृदयमाच्छिन्दन् । साश-
 निरभवत् । यद्दशनिहतस्य वृक्षस्य सम्भारो भवति ।
 सहृदयमेवाग्निमाधत्ते ॥ १२ ॥

ऊषा अभवन्नभवद्बल्मीकोऽश्रास्यद्प्रथयत्धृत्यै बीभ-
 त्सत् इत्याह्वरुन्धे पर्षत्वंमशमयदाच्छन्दः स्त्रीणि च ॥
 अनु० ३ ॥

चतुर्थोऽनुवाकः ।

द्वादशसु विक्रामेष्वग्निमादधीत । द्वादशमासाः संव-
त्सरः । संवत्सरादेवैनमवरुध्याधत्ते । यद्द्वादशसु वि-
क्रामेष्वमादधीत । परिमितमवरुन्धीत । चक्षुर्निमित्तआ-
दधीत । इयद्द्वादशविक्रामा इति । परिमितञ्चैवा-
परिमितञ्चावरुन्धे । अन्तं वै वाचा वदति । अन्तं
मनसा ध्यायति ॥ १ ॥

चक्षुर्वै सत्यं । अद्रा इ गित्याह । अदर्शमिति । तत्सत्यं ।
यश्चक्षुर्निमित्तेऽग्निमाधत्ते । सत्यएवैनमाधत्ते । तस्मादा-
हिताग्निर्नान्तं वदेत् । नास्य ब्राह्मणोनाश्वान् गृहे
वसेत् । सत्ये ह्यस्याग्निराहितः । आग्नेयी वै रात्रिः ॥ २ ॥

आग्नेयाः पशवः । ऐन्द्रमहः । नक्तं गार्हपत्यमादधा-
ति । पशूनेवावरुन्धे । दिवाहवनीयं । इन्द्रियमेवावरुन्धे ।
अर्धोदिते सूर्येऽहवनीयमादधाति । एतस्मिन् वै
लोके पूजापतिः पूजाअसृजत । पूजाएव तद्यजमानः
सृजते । अथो भूतञ्चैव भविष्यञ्चावरुन्धे ॥ ३ ॥

इडा वै मानवी यज्ञानूकाशिन्यासीत् । साशृणोत् ।
असुराअग्निमादधत इति । तदगच्छत् । तआहवनी-
यमगृह्णादधत । अथ गार्हपत्यं । अथान्वाहार्यप-

चनं । साब्रवीत् । पृतीच्येषां श्रीरगात् । भद्राभूत्वा
पराभविष्यन्तीति ॥ ४ ॥

यस्यैवमग्निराधीयते । पृतीच्यस्य श्रीरेति । भद्रो
भूत्वा पराभवति । साश्रुषीत् । देवाअग्निमादधत्
इति । तद्गच्छत् । तेऽन्वाहार्य्यपचनमगुआदधत् ।
अथ गार्हपत्यं । अथाहवनीयं । साब्रवीत् ॥ ५ ॥

प्राच्येषां श्रीरगात् । भद्राभूत्वा सुवर्गं लोकमेष्य-
न्ति । पूजान्तु न वेत्स्यन्तइति । यस्यैवमग्निराधीयते ।
प्राच्यस्य श्रीरेति । भद्रोभूत्वा सुवर्गं लोकमेति । पूजा-
न्तु न विन्दते । साब्रवीदिडा मनुं । तथा वाअहं तवाग्नि-
माधास्यामि । यथा प्रपूजया पशुभिर्मिथुनैर्जानिष्यसे ॥ ६ ॥

प्रत्यस्मिँल्लोके स्थास्यसि । अभि सुवर्गं लोकं जेष्य-
सीति । गार्हपत्यमगुआदधात् । गार्हपत्यं वाअनु पू-
जाः पशवः प्रजायन्ते । गार्हपत्येनैवास्मै पूजां पशून् प्रा-
जनयत् । अथान्वाहार्य्यपचनं । तिर्यङ्ङिव वाअयं
लोकः । अस्मिन्नेव तेन लोके प्रत्यतिष्ठत् । अथाहव-
नीयं । तेनैव सुवर्गं लोकमभ्यजयत् ॥ ७ ॥

यस्यैवमग्निराधीयते । प्रपूजया पशुभिर्मिथुनैर्जायते ।
प्रत्यस्मिँल्लोके तिष्ठति । अभि सुवर्गं लोकं जयति ।

यस्य वाञ्छयथादेवतमग्निराधीयते । आ देवताभ्यो वृ-
 ष्यते । पापीयान् भवति । यस्य यथादेवतं । न देवता-
 भ्यः प्रावृष्यते । वसीयान् भवति ॥ भृगूणां त्वाङ्गिरसां
 व्रतपते वृतेनादधामीति भृग्वङ्गिरसामादध्यात् । आ-
 दित्यानां त्वा देवानां व्रतपते व्रतेनादधामीत्यन्यासां
 ब्राह्मणीनां पूजानां । वरुणस्य त्वा राज्ञो व्रतपते वृते-
 नादधामीति राज्ञः । इन्द्रस्य त्वेन्द्रियेण व्रतपते वृते-
 नादधामीति राजन्व्यस्य । मनोस्त्वा ग्रामण्यो व्रतपते
 वृतेनादधामीति वैश्यस्य । ऋभूणां त्वा देवानां व्रत-
 पते वृतेनादधामीति रथकारस्य । यथादेवतमग्निरा-
 धीयते । न देवताभ्यः प्रावृष्यते । वसीयान् भवति ॥ ८ ॥

ध्यायति रात्रिश्चावरुन्धे भविष्यन्तोत्यब्रवीज्जनिष्यसे
 ऽजयद्वसीयान् भवति नव च ॥ अनु० ४ ॥

पञ्चमोऽनुवाकः ।

पूजापतिर्वाचः सत्यमपश्यत् । तेनाग्निमाधत्त । तेन
 वै सञ्जग्धोत् । भूर्भुवः सुवरित्याह । एतद्वै वाचः सत्यं ।
 य एतेनाग्निमाधत्ते । ऋध्नोत्येव । अथो सत्यप्राशूरेव भ-
 वति । अथो य एवं विद्वानभिचरति । स्तृणुतएवैनं ॥ १ ॥

भूरित्याह । पूजाएव तद्यजमानः सृजते । भुवद्-

त्याह । अस्मिन्नेव लोके प्रतितिष्ठति । सुवरित्याह ।
सुवर्गएव लोके प्रतितिष्ठति । चिभिरक्षरैर्गाहंपत्यमा-
दधाति । त्रयद्वमे लोकाः । एष्वेवैनं लोकेषु प्रतितिष्ठत-
माधत्ते । सर्वैः पञ्चभिराहवनीयं ॥ २ ॥

सुवर्गाय वाएष लोकायाधीयते । यदाहवनीयः ।
सुवर्गएवासौ लोके वाचः सत्यः सर्वमाप्नोति । चि-
भिर्गाहंपत्यमादधाति । पञ्चभिराहवनीयं । अष्टौ स-
म्पद्यन्ते । अष्टाक्षरा गायत्री । गायत्रोऽग्निः । यावानेवा-
ग्निः । तमाधत्ते ॥ ३ ॥

पूजापतिः पूजाअसृजत । ताअस्मात्सृष्टाः परा-
चीरायन् । ताभ्योज्योतिरुदगृह्णात् । तं ज्योतिः पश्य-
न्तीः पूजाअभिसमावर्त्तन्त । उपरीवाग्निमुद्गृह्णीया-
दुद्धरन् । ज्योतिरेव पश्यन्तीः पूजायजमानमभिसमा-
वर्त्तन्ते । पूजापतेरक्ष्यश्चयत् । तत्परापतत् । तदश्वो-
ऽभवत् । तदश्वस्याश्वत्वं ॥ ४ ॥

एष वै पूजापतिः । यदग्निः । पूजापत्योऽश्वः । यदश्वं
पुरस्तान्नयति । स्वमेव चक्षुः पश्यन् पूजापतिरनूदेति ।
वज्री वाएषः । यदश्वः । यदश्वं पुरस्तान्नयति । जाता-
नेव धातृव्यान् प्रणुदते । पुनरावर्त्तयति ॥ ५ ॥

जनिष्यमाणानेव प्रतिनुदते । न्याहवनीयोगार्ह-
पत्यमकामयत । निगार्हपत्यआहवनीयं । तौ विभाजं
नाशक्रोत् । सोऽश्वः पूर्ववाड्भूत्वा । प्राञ्चं पूर्वमुदवहत् ।
तत्पूर्ववाहः पूर्ववाट्त्वं । यदश्वं पुरस्तान्नयति । वि-
भक्तिरेवैनयोः सा । अथो नानावीर्यावेवैनौ कुरुते ॥ ६ ॥

यदुपथ्युपरि शिरोहरत् । प्राणान् विच्छिन्द्यात् ।
अधोधः शिरोहरति । प्राणानां गोपीयाय । इयत्यग्रे
हरति । अथेयत्यथेयति । चयइमे लोकाः । एष्वेनै
लोकेषु प्रतिष्ठितमाधत्ते । पूजापतिरग्निमसृजत । सो-
ऽविभेत्प्रमाधक्ष्यतीति ॥ ७ ॥

तस्य त्रेधामहिमानं व्यौहत् । शान्त्याअप्रदाहाय ।
यत् त्रेधाग्निराधीयते । महिमानमेवास्य तद्व्यूहति । शा-
न्त्याअप्रदाहाय । पुनरावर्त्तयति । महिमानमेवास्य
सन्दधाति । पशुर्वाएषः । यदश्वः । एष रुद्रः ॥ ८ ॥

यदग्निः । यदश्वस्य पदेऽग्निमादध्यात् । रुद्राय पशू-
नपिदध्यात् । अपशुर्यजमानः स्यात् । यन्नाकृमयेत् ।
अनवरुद्धाअस्य पशवः स्युः । पार्श्वतआक्रमयेत् । यथा-
हितस्याग्नेरङ्गाराअभ्यववर्त्तेरन् । अवरुद्धाअस्य पश-
वोभवन्ति । न रुद्रायापिदधाति ॥ ९ ॥

चीणि हवींषि निर्वपति । विराजएव विक्रान्तं य-
जमानोनुविक्रमते । अग्नये पवमानाय । अग्नये पाव-
काय । अग्नये शुचये । यद्ग्नये पवमानाय निर्वपति ।
पुनात्येवैनं । यद्ग्नये पावकाय । पूतएवास्मिन्ननाद्यं
दधाति । यद्ग्नये शुचये ॥ ब्रह्मवचसमेवास्मिन्नुपरिष्ठा-
हधाति ॥ १० ॥

एनमाहवनीयं धत्तेऽश्वत्वं वर्त्तयति कुरुतइति रुद्रो
दधाति यद्ग्नये शुचयएकञ्च ॥ अनु० पू ॥

षष्ठोऽनुवाकः ।

देवासुराः संयत्ताआसन् । ते देवाविजयमुपय-
न्तः । अग्नौ वामं वसु सन्धदधत । इदमु नो भविष्यति ।
यदि नो जेष्यन्तीति । तद्भिर्नोत्सहमशक्नोत् । तत्
चेधा विन्धदधात् । पशुषु तृतीयं । अप्सु तृतीयं । आ-
दित्ये तृतीयं ॥ १ ॥

तद्देवाविजित्य । पुनरवारुरुत्सन्त । तेऽग्नये पवमा-
नाय पुरोडाशमष्टाकपालं निरवपन् । पशवोवाअग्निः
पवमानः । यदेव पशुघ्नासीत् । तत्तेनावारुन्धत । तेऽग्नये
पावकाय । आपोवाअग्निः पावकः । यदेवाप्सासीत् ।
तत्तेनावारुन्धत ॥ २ ॥

तेऽग्नेयं शुचये । असौ वाञ्छादित्योऽग्निः शुचिः । यदे-
वादित्यआसीत् । तत्तेनावारुन्धत । ब्रह्मवादिनोवद-
न्ति । तनुवोवावैताअग्न्याधेयस्य । आग्नेयोवाअष्टाक-
पालोऽग्न्याधेयमिति । यत्तं निर्वपेत् । नैतानि । यथा-
त्मा स्यात् ॥ ३ ॥

नाङ्गानि । तादृगेव तत् । यदेतानि निर्वपेत् । न तं ।
यथाङ्गानि स्युः । नात्मा । तादृगेव तत् । उभयानि
सहनिरुप्याणि । यज्ञस्य सात्मत्वाय । उभयं वाएत-
स्येन्द्रियं वीर्यमाप्यते ॥ ४ ॥

योऽग्निमाधत्ते । ऐन्द्राग्नेमेकादशकपालमनुनिर्वपेत् ।
आदित्यञ्चरुं । इन्द्राग्नी वै देवानामयातयामानौ । ये
एव देवते अयातयाम्नी । ताभ्यामेवास्माइन्द्रियं वीर्यं-
मवरुन्धे । आदित्यो भवति । इयं वाअदितिः । अस्या-
मेव प्रतितिष्ठति । धेन्वै वाएतद्रेतः ॥ ५ ॥

यदाज्यं । अनडुहस्तण्डुलाः । मिथुनमेवावरुन्धे ।
घृते भवति । यज्ञस्यालूक्षान्तत्वाय । चत्वारिआर्षेयाः
प्राश्नन्ति । दिशामेव ज्योतिषि जुहोति । पशवोवा-
एतानि हवींषि । एष रुद्रः । यद्ग्निः ॥ ६ ॥

यत्सद्यएतानि हवींषि निर्वपेत् । रुद्राय पशूनपि

दध्यात् । अपशुर्यजमानः स्यात् । यन्नानुनिर्वपेत् ।
 अनवरुद्धा अस्य पशवः स्युः । द्वादशसु रात्रीष्वनुनिर्व-
 पेत् । संवत्सरप्रतिमावै द्वादशरात्रयः । संवत्सरेणै-
 वास्मै रुद्रः शमयित्वा । पशूनवरुन्धे । यदेकमेकतानि
 हवींषि निर्वपेत् ॥ ७ ॥

यथा चीण्यावपनानि पूरयेत् । तादृक्तत् । न पूजन-
 नमुच्छिःषेत् । एकं निरुध्य । उत्तरे समस्येत् । तृतीय-
 मेवास्यै लोकमुच्छिःषति पूजननाय । तं पूजया पशु-
 भिरनुप्रजायते । अथो यज्ञस्यैवैषाभिक्रान्तिः । रथचक्रं
 प्रवर्त्तयति । मनुष्यरथेनैव देवरथं पुत्यवरोहति ॥ ८ ॥

ब्रह्मवादिनोवदन्ति । होतव्यमग्निहोत्रांश्च होत-
 व्याश्मिति । यद्यजुषा जुहुयात् । अथथापूर्वमाहुती-
 जुहुयात् । यन्न जुहुयात् । अग्निः पराभवेत् । तूष्णीमेव
 होतव्यं । यथापूर्वमाहुतीर्जुहोति । नाग्निः पराभवति ।
 अग्नीधे ददाति ॥ ९ ॥

अग्निमुखानेवर्त्तून् प्रीणाति । उपबर्हणं ददाति ।
 रूपाणामवरुध्यै । अश्वं ब्रह्मणे । इन्द्रियमेवावरुन्धे ।
 धेनुः होत्रे । आशिषएवावरुन्धे । अनङ्गाहमध्वर्यवे ।
 वह्निर्वाअनङ्गान् । वह्निरध्वर्युः ॥ १० ॥

वह्नि^१नैव वह्नि^२यज्ञस्यावरुन्धे । मिथु^३नौ गावौ ददा-
ति । मिथु^४नस्यावरुन्धै । वासो^५ददाति । सर्व्व^६देवत्यं वै वा-
सः । सर्वा^७एव देवताः प्रीणाति । आद्वा^८दशभ्यो ददाति ।
द्वादश^९मासाः संवत्सरः । संवत्सर^{१०}एव प्रति^{११}तिष्ठति ।
काम^{१२}मूर्ध्वं देयं । अपरि^{१३}मितस्यावरुन्धै ॥ ११ ॥

आदित्ये तृती^१यम^२ष्वासीत्तेनावारुन्धत स्यादा^३प्यते
रेतोऽग्निरेकमेकमेतानि हवी^४ऽपि निर्वपेत् पूत्यवरो-
हति ददात्यध्वर्युदेयमेकञ्च ॥ अनु० ६ ॥

सप्तमोऽनुवाकः ।

घर्मः शिरस्तदयमग्निः । सम्प्रियः पशुभिर्भुवत् ।
इदिस्तोकाय तनयाय यच्छ । वातः प्राणस्तदयमग्निः ।
सम्प्रियः पशुभिर्भुवत् । स्वदितं तोकायतनयाययितुं
पच । प्राचीमनुपदिशं प्रेहि विद्वान् । अग्नेरग्ने पुरो
अग्निर्भवेह । विश्वा आशादीद्यानो विभाहि । ऊर्जानो
धेहि द्विपदे चतुष्पदे ॥ १ ॥

अर्कश्चक्षुस्तदसौ सूर्यस्तदयमग्निः । सम्प्रियः पशु-
भिर्भुवत् । यत्ते शुक्रं शुक्रं वचः शुक्रा तनूः । शुक्रं ज्योति-
रजसं । तेन मे दीदिहि तेन त्वादधे । अग्निनाग्ने ब्र-

ह्यणा । आनशे व्यानशे सर्व्वमायुर्व्यानशे । ये ते अग्ने
शिवे तनुवै । विराट् च स्वराट् च । ते माविशतां ते
मा जिन्वतां ॥ २ ॥

ये ते अग्ने शिवे तनुवै । संम्राट् चाभिभूश्च । ते मा-
विशतां ते मा जिन्वतां । ये ते अग्ने शिवे तनुवै । वि-
भूश्च परिभूश्च । ते मा विशतां ते मा जिन्वतां । ये ते
अग्ने शिवे तनुवै । पृथ्वी च प्रभूतिश्च । ते मा विशतां ते
मा जिन्वतां । यास्ते अग्ने शिवास्तनुवः ॥ ताभिस्वा दधे ।
यास्ते अग्ने घोरास्तनुवः । ताभिरमुङ्गच्छ ॥ ३ ॥

चतुष्पदे जिन्वतां तनुवस्त्रीणि च ॥ ७ ॥

अष्टमोऽनुवाकः ।

इमे वाएते लोकाअग्नेयः । ते यद्व्यावृत्ताआ-
धीयेरन् । शोचयेयुर्यजमानं । धर्मः शिर इति गार्हपत्य-
मादधाति । वातः पाण्डित्यन्वाहार्य्यपचनं । अर्कश्च-
क्षुरित्याहवनीयं । तेनैवैनान्व्यावर्त्तयति । तथा न शो-
चयन्ति यजमानं । रथन्तरमभिगायति गार्हपत्यआ-
धीयमाने । राथन्तरोवाअयं लोकः ॥ १ ॥

अस्मिन्नेवैनं लोके प्रतिष्ठितमाधत्ते । वामदेव्यम-

भिगायतउधिय्यमाणे । अन्तरिक्षं वै वामदेव्यं । अन्तरिक्षेवैनं प्रतिष्ठितमाधत्ते । अथो शान्तिव वामदेव्यं । शान्तमेवैनं पशव्यमुद्धरते । बृहद्भिगायत-
आहवनीयआधीयमाने । बार्हतोवाअसौ लोकः । अमुष्मिन्नेवैनं लोके प्रतिष्ठितमाधत्ते । पूजापतिरग्नि-
मसृजत ॥ २ ॥

सोऽश्वोवारो भूत्वा पराङ्गैत् । तं वारवन्तीयेनावारयत । तद्वारवन्तीयस्य वारवन्तीयत्वं । श्यैतेन श्येती अकुरुत । तच्छ्यैतस्य श्यैतत्वं । यद्वारवन्तीयमभिगायते । वारयित्वैवैनं प्रतिष्ठितमाधत्ते । श्यैतेन श्येतीकुरुते । घर्मः शिरइति गार्हपत्यमादधाति । सशीर्षाणमेवैनमाधत्ते ॥ ३ ॥

उपैनमुत्तरोयज्ञोनमति । रुद्रोवाएषः । यदग्निः । सआधीय्यमानईश्वरोयजमानस्य पशून् हिंसितोः । सम्प्रियः पशुभिर्भुवदित्याह । पशुभिरेवैनं सम्प्रियं करोति । पशूनामहिंसायै । छर्दिस्तोकाय तनयाय यच्छेत्याह । आशिषमेवैतामाशास्ते । वातः प्राणइत्यन्वहार्यपचनं ॥ ४ ॥

सप्राणमेवैनमाधत्ते । स्वदितं तोकाय तनयाययितुं

पचेत्याह । अन्नमेवासौ स्वदयति । प्राचीमनु पृदिशं
 प्रेहि विद्वानित्याह । विभक्तिरेवैनयोः सा । अथो ना-
 नावीर्यावेवैनौ कुरुते । ऊर्जनो धेहि द्विपदे चतुष्पद-
 इत्याह । आशिषमेवैतामाशास्ते । अर्कश्चक्षुरित्याहव-
 नीयं । अर्कोवै देवानामन्नं ॥ ५ ॥

अन्नमेवावरुन्धे । तेन मे दीद्दिहीत्याह । समिन्ध-
 एवैनं । आनशे व्यानशइति चिरुदिङ्गयति । चयइमे
 लोकाः । एषेवैनं लोकेषु प्रतिष्ठितमाधत्ते । तत्तथा न
 कार्यं । वीङ्कितमप्रतिष्ठितमादधीत । उद्धृत्यैवाधा-
 याभिमन्थ्यः । अवीङ्कितमेवैनं प्रतिष्ठितमाधत्ते ॥ वि-
 राट् च खराट् च यास्ते अग्ने शिवास्तनुवस्ताभिस्त्वा-
 दधइत्याह । एतावाअग्नेः शिवास्तनुवः । ताभिरेवै-
 नः समर्धयति । यास्ते अग्ने घोरास्तनुवस्ताभिरमुं ग-
 च्छेति ब्रूयाद्यं द्विष्यात् । ताभिरेवैनं पराभावयति ॥ ६ ॥

लोकोऽस्तृजतैनमाधत्तेऽन्वाहार्यपचनं देवानामन्न-
 मेनं प्रतिष्ठितमाधत्ते पञ्च च ॥ अनु० ८ ॥

नवमोऽनुवाकः ।

शमीगर्भाद्भिं मन्यते । एषा वाअग्नेर्यज्ञिया तनूः ।
 तामेवासौ जनयति । अदितिः पुत्रकामा । साध्येभ्यो

दे॒वेभ्यो॑ ब्रह्मौ॒द॒नम॑पचत् । तस्या॒उ॒च्छे॒षण॑मददुः । त-
व्या॒श्नात् । सा रे॒तोऽध॑त्त । तस्यै॑ धा॒ता चा॒र्य॒मा चा॒जा-
येतां॑ । सा द्वि॒तीय॑मपचत् ॥ १ ॥

तस्या॒उ॒च्छे॒षण॑मददुः । तव्या॒श्नात् । सा रे॒तोऽध॑त्त ।
तस्यै॑ मि॒त्रश्च॒ वरु॑णश्चाजायेतां । सा तृ॒तीय॑मपचत् ।
तस्या॒उ॒च्छे॒षण॑मददुः । तव्या॒श्नात् । सा रे॒तोऽध॑त्त । तस्या॒
अ॒शश्च॒ भग॑श्चाजायेतां । सा चतु॒र्थम॑पचत् ॥ २ ॥

तस्या॒उ॒च्छे॒षण॑मददुः । तव्या॒श्नात् । सा रे॒तोऽध॑त्त ।
तस्या॒इन्द्र॑श्च॒ वि॒वस्वा॑श्चाजायेतां । ब्र॒ह्मौ॒द॒नं प॑चति ।
रे॒त॒ए॒व तद्द॑धाति । प्रा॒श्नन्ति॑ ब्राह्म॒णाश्चो॒द॒नं । यदा-
ज्य॑मुच्छि॒ष्यते॑ । तेन॑ स॒मिधो॑भ्यज्या॒द॒धाति॑ । उ॒च्छे॒षणा॑-
द्वा॒अदि॑तीरे॒तोऽध॑त्त ॥ ३ ॥

उ॒च्छे॒षणा॑दे॒व तद्रे॒तोऽध॑त्ते । अ॒स्थि॒ वा॒ए॒तत् । यत्स-
मि॒धः । ए॒तद्रे॒तः । यदा॑ज्यं । यदा॑ज्ये॒न स॒मिधो॑भ्यज्या-
द॒धाति॑ । अ॒स्थे॒व तद्रे॒तसि॑ द॒धाति॑ । ति॒स्र॒आद॑धाति
मिथु॒न॒त्वाय॑ । इ॒यती॑र्भवन्ति । पु॒जाप॑तिना यज्ञमु॒खेन॑
स॒मि॒ताः ॥ ४ ॥

इ॒यती॑र्भवन्ति । य॒ज्ञपु॒रुषा॑ स॒मि॒ताः । इ॒यती॑र्भवन्ति ।
ए॒ताव॑द्वै पु॒रुषे॑ वी॒र्यं॑ । वी॒र्य॑स॒मि॒ताः । आ॒र्द्रा॑र्भवन्ति ।

आर्द्रमिव हि रेतः सिच्यते । चित्रियस्याश्रत्यस्याद-
धाति । चित्रमेव भवति । घृतवतीभिरादधाति ॥ ५ ॥

एतद्वाअग्नेः प्रियं धाम । यद्दृतं । प्रियेणैवैनं धाम्ना
समर्धयति । अथो तेजसा । गायत्रीभिर्ब्राह्मणस्याद-
ध्यात् । गायत्रछन्दावै ब्राह्मणः । स्वस्य छन्दसः प्रत्यय-
नस्त्वाय । चिष्टुग्भीराजन्यस्य । चिष्टुपछन्दावै राज-
न्यः । स्वस्य छन्दसः प्रत्ययनस्त्वाय ॥ ६ ॥

जगतीभिवश्यस्य । जगतीछन्दावै वैश्यः । स्वस्य छ-
न्दसः प्रत्ययनस्त्वाय । तः संवत्सरं गोपायेत् । संवत्स-
रः हि रेतो हितं वर्धते । यद्येनः संवत्सरे नोपन-
मेत् । समिधः पुनरादध्यात् । रेतएव तद्धितं वर्धमा-
नमेति । न माः समश्नीयात् । न स्त्रियमुपेयात् ॥ ७ ॥

यन्माः समश्नीयात् । यत्स्त्रियमुपेयात् । निर्वीर्यः
स्यात् । नैनमग्निरुपनमेत् । श्वआधास्यमानो ब्रह्मौदनं
पचति । आदित्यावाइतउत्तमाः सुवर्गं लोकमायन् ।
ते वाइतोयन्तं प्रतिनुदन्ते । एते खलु वादित्याः । यद्वा-
ह्मणाः । तैरेव सन्त्वं गच्छति ॥ ८ ॥

नैनं प्रतिनुदन्ते । बृह्मवादिनो वदन्ति । वासः ।
अग्निः कार्यः । योऽस्मै पूजां पशून् प्रजनयतीति । शक्कौ-

स्ताः रात्रिमग्निमिन्धीत । तस्मिन्नुपव्युषमरणीनिष्ट-
पेत् । यथर्षभाय वाशितान्याविच्छायति । तादृगेव तत् ।
अपोदूह्यभस्माग्निं मन्यति ॥ ९ ॥

सैव साग्नेः सन्ततिः । तं मन्यित्वा प्राञ्चमुद्धरति ।
संवत्सरमेव तद्रेतो हितं प्रजनयति । अनाहितस्तस्या-
ग्निरित्याहुः । यः समिधोभ्याधायामिमाधत्तइति ।
ताः संवत्सरे पुरस्तादादध्यात् । संवत्सरादेवैनमवरु-
ध्याधत्ते । यदि संवत्सरे नादध्यात् । द्वादश्यां पुरस्ता-
दादध्यात् । संवत्सरप्रतिमावै द्वादशरात्रयः ॥ संवत्स-
रमेवास्याहिताभवन्ति । यदि द्वादश्यां नादध्यात् ।
व्यहे पुरस्तादादध्यात् । आहिताएवास्य भवन्ति
॥ १० ॥

द्वितीयमपचत्तुर्थमपचददितरेतोऽधत्त समिता-
घृतवतीभिरादधाति राजन्यः स्वस्य छन्दसः प्रत्ययन-
स्वार्येयाङ्गच्छति मन्यति रात्रयश्चत्वारि च ॥ अनु० ९ ॥

दशमोऽनुवाकः ।

पूजापतिः पूजाञ्चसृजत । स रिरिचानोऽमन्यत ।
स तपोऽतप्यत । स आत्मन् वीर्यमपश्यत् । तद्वर्धत ।

तदस्मात्सहसोर्ध्वमसृज्यत । सा विराडभवत् । तां देवा-
सुराअगृह्णन्त । सोऽब्रवीत्यजापतिः । मम वाएषा ॥ १ ॥

दोहाएव युष्माकमिति । सा ततः प्राच्युदक्रामत् ।
तत्पृजापतिः पर्यगृह्णात् । अथर्वपितुं मे गोपायेति ।
सा द्वितीयमुदक्रामत् । तत्पृजापतिः पर्यगृह्णात् । नर्यं
पूजां मे गोपायेति । सा तृतीयमुदक्रामत् । तत्पृजा-
पतिः पर्यगृह्णात् । शंस्य पशून्मे गोपायेति ॥ २ ॥

सा चतुर्थमुदक्रामत् । तत्पृजापतिः पर्यगृह्णात् ।
सप्रथ सभां मे गोपायेति । सा पञ्चममुदक्रामत् ।
तत्पृजापतिः पर्यगृह्णात् । अहेबुध्निय मन्त्रं मे गोपा-
येति । अग्नी वाव सा तान् व्याक्रामत् । तान् पूजापतिः
पर्यगृह्णात् । अथो पङ्क्तिमेव । पङ्क्तिर्वाएषा ब्राह्मणे
प्रविष्टा ॥ ३ ॥

तामात्मनोऽधिनिर्मिमीते । यद्गिराधीयते । तस्मा-
देतावन्तोऽग्नयआधीयन्ते । पाण्डु इदं सर्वं । पाण्डु-
नैव पाण्डुः सृणोति । अथर्वपितुं मे गोपायेत्याह ।
अन्नमेवैतेन सृणोति । नर्यं पूजां मे गोपायेत्याह ।
पूजामेवैतेन सृणोति । शंस्य पशून्मे गोपायेत्याह
॥ ४ ॥

पशून्वेतेन स्पृणोति । सप्रथ सभां मे गोपायेत्याह । सभामेवैतेनेन्द्रियः स्पृणोति । अहेबुधिय मन्त्रं मे गोपायेत्याह । मन्त्रमेवैतेन श्रियः स्पृणोति । यदन्वाहार्यपचनेऽन्वाहार्यं पचन्ति । तेन सोऽस्याभीष्टः पूतः । यज्ञाहंपत्यञ्जाज्यमधिश्रयन्ति सम्पत्नीर्याजयन्ति । तेन सोऽस्याभीष्टः पूतः । यदाहवनीये जुह्वति ॥ ५ ॥

तेन सोऽस्याभीष्टः पूतः । यत्सभायां विजयन्ते । तेन सोऽस्याभीष्टः पूतः । यदावसथेऽन्नः हरन्ति । तेन सोऽस्याभीष्टः पूतः । तथास्य सर्व्वे पूताऽऽभीष्टाऽऽधीयन्ते । पृवसथमेध्यन्नेवमुपतिष्ठेत्कमेकं । यथा ब्राह्मणाय गृहे वासिने परिदाय गृहानेति । ताहगेव तत् । पुनरागत्योपतिष्ठते ॥ सा भागेयमेवैषां तत् । सा तत ऊर्ध्वरोहत् । सा रोहिण्यभवत् । तद्रोहिण्यै रोहिणित्वं । रोहिण्यामग्निमादधीत । स्ववैनं योनौ प्रतिष्ठितमाधत्ते । ऋध्नोत्येनेन ॥ ६ ॥

एषा पशून्मे गोपायेति प्रविष्टा पशून्मे गोपायेत्याह जुह्वति तिष्ठते सप्त च ॥ अनु० १० ॥

ब्रह्म सन्धत्तं कृत्तिकासूङ्गन्ति द्वादशसु पूजापति-

वाचो देवासुराधर्मः शिर इमे वै शमीगर्भात्पृजापतिः
स रिरिचानः स तपः स आत्मन्वीर्यं दश ॥

ब्रह्म सन्धत्तं तौ दिव्यावया शन्त्वाय प्राच्येषां यदु-
युपरि यत्सद्यः सोश्वीवारो भूत्वा जगतीभिरशतिः ॥
इति प्रथमोऽध्यायः ॥

हरिः ॐ ॥

प्रथमाष्टके द्वितीयाध्याये

प्रथमोऽनुवाकः ।

उद्भव्यमानमस्या अमेध्यं । अपपाप्मानं यजमानस्य
हन्तु । शिवानः सन्तु पृदिशश्चतस्रः । शन्नो माता
पृथिवी तोकसाता । शन्नो देवीरभिष्टये । आपो भवन्तु
पीतये । शंयोरभिस्रवन्तु नः । वैश्वानरस्य रूपं । पृथि-
व्यां परिस्त्रसा । स्योनमा विशन्तु नः ॥ १ ॥

यदिदं दिवो यद्दः पृथिव्याः । सञ्जज्ञाने रोदसी
सम्बभूवतुः । ऊषान् कृष्णमवतु कृष्णमूषाः । इहोभयो-
र्यज्ञियमार्गमिष्ठाः । जतीः कुर्वीणो यत् पृथिवीमचरः ।
गुहाकारमाखुरूपं पृतीत्य । तत्ते न्यक्तमिह सम्भरन्तः ।
शतं जीवेम शरदः सवीराः । ऊजं पृथिव्यारसमाभ-
रन्तः । शतं जीवेम शरदः पुरूचोः ॥ २ ॥

वंस्त्रीभिरनुवित्तं गुहासु । ओचं त उर्ध्वं बधिराभ-
 वामः । पूजापतिस्मृष्टानां पूजानां । श्लुथोपहत्यै सुवितन्त्रौ
 अस्तु । उपप्रभिन्नमिषमूर्जं पूजाभ्यः । सूदं गृहेभ्योरस-
 माभरामि । यस्य रूपं बिभ्रदिमामविन्दत् । गुहाप्र-
 विष्टाः सरिरस्य मध्ये । तस्येदं विहतमाभरन्तः ।
 अर्द्धं बटकारमस्यां विधेम ॥ ३ ॥

यत्पर्यपश्यत्सरिरस्य मध्ये । उर्वीमपश्यज्जगतः प्र-
 तिष्ठां । तत्पुष्करस्यायतनाद्धि जातं । पर्शुं पृथिव्याः प्रथ-
 नः हरामि । याभिरदृहज्जगतः प्रतिष्ठां । उर्वीमि-
 मां विश्वजनस्य भर्त्री । तानः शिवाः शर्कराः सन्तु सर्वाः ।
 अग्नेरेतश्चन्द्रः हिरण्यं । अद्भ्यः सम्भूतममृतं पूजासु ।
 तत्सम्भरन्नुत्तरतोनिधाय ॥ ४ ॥

अतिपृथक्चन्द्रुरितिनरेयं । अश्वौरूपं कृत्वा यद-
 श्वत्येऽतिष्ठः । संवत्सरं देवेभ्यो निलाय । तत्ते न्यक्तमिह
 सम्भरन्तः । शतं जीवेम शरदः सवीराः । ऊर्जः पृथिव्या
 अध्युत्थितोऽसि । वनस्पते शतवल्शो विरोह । त्वया वय-
 मिषमूर्जं मदन्तः । रायस्योषेण समिषा मदेम । गाय-
 त्रिया हियमाणस्य यत्ते ॥ ५ ॥

पर्शुमपतत्तृतीयस्यै दिवोधि । सोऽयं पर्शुः सोमप-

सोमं द्विजातः । ततो हरामि सोमपीथस्यावरुध्यै । देवानां
 ब्रह्मवा दं वदतां यत् । उपाश्रुणोः सुश्रुवावै श्रुतोऽसि ।
 ततो मामाविशतु ब्रह्मवर्चसं । तत्सम्भरस्तदवरुन्धीय
 साक्षात् । यथा ते सृष्टस्याग्नेः । हेतिमशमयत्पुजाप-
 तिः । तामिमामप्रदाहाय ॥ ६ ॥

शमीः शान्त्यै हराम्यहं । यत्ते सृष्टस्य यतः । विक-
 क्तं भा आर्च्छज्जातवेदः । तथा भासा सम्मितः । उ-
 र्नोऽलोकमनुप्रभाहि । यत्ते तान्तस्य हृदयमाच्छिन्द-
 ज्जातवेदः । मरुतोऽद्भिस्तमयित्वा । एतत्ते तदशनेः स-
 म्भरामि । सात्मा अग्ने सहृदयो भवेह । चित्रियाद-
 श्वत्यात्सम्भृतावृहत्यः ॥ ७ ॥

शरीरमभिसंस्कृतास्थ । पुजापतिना यज्ञमुखेन
 सम्मिताः । तिस्रस्त्रिष्टुड्भिर्मिथुनाः प्रजात्यै । अश्वत्याद्व-
 व्यवाहाद्विजातां । अग्नेस्तनू यज्ञियाः सम्भरामि । शा-
 न्तयोनिः शमीगर्भं । अग्नये प्रजनयितवे । यो अश्वत्यः
 शमीगर्भः । आरुरोह त्वेसचा । तन्ते हरामि ब्रह्मणा
 ॥ ८ ॥

यज्ञियैः केतुभिः सह । यन्त्वा समभरं जातवेदः ।
 यथा शरीरं भूतेषु न्यक्तं । स सम्भृतः सीद शिवः पुजाभ्यः ।

उरुन्नोलोकमनुनेषि विद्वान् । प्रवेधसे कवये मेधाय ।
वचो वन्दारुष्टभाय वृषो । यतोभयमभयं तन्नो अस्तु ।
अवदेवान् यजेहेद्यान् । समिधाग्निं दुवस्यत ॥ ९ ॥

घृतैर्वाधयतातिथिं । आस्मिन् हव्याजहोतन । उप-
त्वाम्ने हविष्मतीः । घृताचीर्यन्तु हर्यत । जुषस्व समिधो
मम । तन्त्वा समिद्धिरङ्गिरः । घृतेन वर्धयामसि । बृह-
क्षोचायविष्ट । समिध्यमानः प्रथमोनु धर्मः । सम-
क्तुभिरज्यते विश्ववारः ॥ १० ॥

शोचिष्केशो घृतनिर्णिक्पावकः । सुयज्ञो अग्निर्यज-
थाय देवान् । घृतप्रतीको घृतयोनिरग्निः । घृतैः समि-
द्धो घृतमस्यान्नं । घृतप्यृषस्त्वा सरितो वहन्ति । घृतं
पिवन्त्सुयजा यस्मि देवान् । आयुर्दा अग्ने हविषो जु-
षाणः । घृतप्रतीको घृतयोनिरेधि । घृतं पीत्वा मधु-
चारुगव्यं । पितेव पुत्रमभिरक्षतादिमं ॥ ११ ॥

त्वामग्ने समिधानं यविष्ट । देवादूतं चक्रिरे हव्य-
वाहं । उरुज्यसं घृतयोनिमाहुतं । त्वेषच्चक्षुर्दधिर
चोदयन्वति । त्वामग्ने पुदिवआहुतं घृतेन । सुम्नायवः
सुषमिधा समीधिरे । स वाष्टधानओषधीभिरुक्षितः
उरुज्यासि पार्थिवावितिष्ठसे । घृतप्रतीकञ्च च-

तस्य धूरुषदं । अग्निं मित्रं न समिधानञ्चञ्जते ॥ १२ ॥

इन्धानो अक्रोविदथेषु दीद्यत् । शुक्रवर्षामुदुनो
यः स ते धियं । पूजाअग्ने संवासय । आशाश्च पशुभिः
सह । राष्ट्राण्यस्मात्प्रार्थेहि । यान्यासंत्सवितुः सवे ।
मही विश्वपत्नी सदाने चतस्य । अर्वाचीरातं धरुणोरयी-
णां । अन्तर्वत्नी जन्यं जातवेदसं । अध्वराणां जनयथः
पुरोगां ॥ १३ ॥

आरोहतं दशतः शकरीर्मम । चृतेनाग्नायुषा
वर्चसा सह । ज्योजीवन्त उत्तरामुत्तराः समां । दर्श-
महं पूरुमासं यज्ञं यथा यजै । चृत्वियवतीस्थो अग्नि-
रेतसौ । गभं दधाथान्ते वामहं ददे । तत्सत्यं यद्दीरं
विभृथः । वीरं जनयिष्यथः । ते सत्यातः प्रजनिष्यथे ।
ते मा प्रजाते प्रजनयिष्यथः ॥ १४ ॥

पूजया पशुभिर्ब्रह्मवर्चसेन सुवर्गे लोके । अन्वतात्स-
त्यमुपैमि । मानुषाह्वैव्यमुपैमि । दैवीं वाचं यच्छामि ।
शल्कैरग्निमिन्धानः । उभौ लोकौ सनेमहं । उभयो-
लोकयोर्चृध्वा । अतिमृत्युं तराम्यहं । जातवेदेभु-
वनस्य रेतः । इह सिञ्च तपसो यज्जनिष्यते ॥ १५ ॥

अग्निमश्वत्यादधिहव्यवाहं । शमीगर्भाज्जनयन् यो

मयोऽभूः । अयं ते योनिर्ऋत्विजः । यतो जातो अरा-
चयाः । तं जानन्नग्नारोह । अथा नो वर्धया रयिं ।
अपेतवीतविचसर्पतातः । येऽत्र स्थ पुराणा ये च नूत-
नाः । अदादिदं यमोवसानं पृथिव्याः । अक्रन्मिं
पितरो लोकमस्मै ॥ १६ ॥

अग्नेर्भस्मास्यग्नेः पुरीषमसि । सञ्ज्ञानमसि कामध-
रणं । मयि ते कामधरणं भूयात् । संवः सृजामि ह-
दयानि । सःसृष्टं मनो अस्तु वः । सःसृष्टः पाणो
अस्तु वः । संयावः प्रियास्तनुवः । सम्प्रियाहृदयानि
वः । आत्मा वो अस्तु सम्प्रियः । सम्प्रियास्तनुवो
मम ॥ १७ ॥

कल्येतां द्यावापृथिवी । कल्पन्तामापत्रोषधीः ।
कल्पन्तामग्नयः पृथक् । मम ज्यैष्ठ्याय सव्रताः । येऽग्नयः
समनसः । अन्तरा द्यावापृथिवी । वासन्तिकावृतु
अभिकल्पमानाः । इन्द्रमिव देवाअभिसंविशन्तु ।
दिवस्त्वा वीर्येण । पृथिव्यै महिम्ना ॥ १८ ॥

अन्तरिक्षस्य पोषेण । सर्वपशुमादधे । अजीजनन्न-
मृतं मर्त्यासः । अस्त्रेमाणं तरणिं वोडुजभं । दश स्व-
सारो अयुवः समीचीः । पुमांसञ्जातमभिसरभ-

न्तां । पृजापतेस्त्वा प्राणेनाभिप्राणिमि । पूष्णः पोषेण
मह्यं । दीर्घायुत्वाय शतशारदाय । शतः शरद्भ्रायुषे
वर्चसे ॥ १९ ॥

जीवात्वै पुण्याय । अहं त्वदस्मि मदसि त्वमेतत् ।
ममासि योनिस्तव योनिरस्मि । ममैव सन्वहहव्या-
न्यग्ने । पुत्रः पित्रे लोककृज्जातवेदः । प्राणे त्वामृतमा-
दधामि । अन्नादमन्नाद्याय । गोप्तरं गुण्यै । सुगा-
हंपत्योविदहन्नरातीः । उषसश्रेयसी श्रेयसीर्दधत्
॥ २० ॥

अग्ने सपत्नाः अपबाधमानः । रायस्योषमिषमूर्ज-
मस्मासु धेहि । इमाउ मामुपतिष्ठन्तु रायः । आभिः
पृजाभिरिह संवसेय । इहो इडा तिष्ठतु विश्वरूपी ।
मध्येवसोर्दीदिहि जातवेदः । ओजसे बलाय त्वेद्यच्छे ।
वृषणे शुष्मायायुषे वर्चसे । सपत्नतूरसिष्टतूः । यस्ते
देवेषु महिमा सुवर्गः ॥ २१ ॥

यस्तआत्मा पशुषु प्रविष्टः । पृष्टिर्याते मनुष्येषु पृथे ।
तया नो अग्ने जुषमाणरहि । दिवः पृथिव्याः पर्य-
न्तरिक्षात् । वातात्पशुभ्योअधोषधीभ्यः । यत्र यत्र
जातवेदः सम्बभूव । ततो नो अग्ने जुषमाणरहि । प्राची-

मनु पृदिशं प्रेहि विद्वान् । अग्नेरग्ने पुरोअग्निर्भवह ।
विश्वाआशादीद्यानो विभाहि ॥ २२ ॥

ऊर्जनोधेहि द्विपदे चतुष्पदे । अन्वग्निरुषसामग्र-
मख्यत् । अन्वहानि प्रथमोजातवेदाः । अनुसूर्यस्य
पुरुचाच रश्मीन् । अनुद्यावापृथिवी आततान । विक्र-
मस्व महां असि । वेदिषन्मानुषेभ्यः । त्रिषु लोकेषु
जाग्रहि । यदिदं दिवोयददः पृथिव्याः । संविदाने
रोदसी सम्बभूवतुः ॥ २३ ॥

तथोः पृष्ठे सीदतु जातवेदाः । शम्भूः पूजाभ्यस्तनुवे
स्थानः । पूाणं त्वामृतआदधामि । अन्नादमन्नाद्याय ।
गोप्तरं गुम्यै । यत्ते शुक्र शुक्रं वर्चः शुक्रा तनूः । शुक्रं ज्यो-
तिरजसं । तेन मे दीदिहि तेन त्वादधे । अग्निनाग्ने
ब्रह्मणा । आनशे ध्यानशे सर्व्वमायुर्थानशे ॥ २४ ॥

नर्थ्यं पूजां मे गोपाय । अमृतत्वाय जीवसे । जातां
जनिष्यमाणाञ्च । अमृते सत्ये प्रतिष्ठितां । अथर्व्वं पितुं
मे गोपाय । रसमन्नमिहायषे । अदब्धायोऽशततनो ।
अविषन्नः पितुं कृणु । शंस्यं पशून्मे गोपाय । द्विपादो
ये चतुष्पदः ॥ २५ ॥

अष्टाशफाश्च यद्गर्भे । ये चैकशफाआशुगाः ।

सप्रथ सभां मे गोपाय । येच सभ्याः सभासदः । तानि-
न्द्रियावतः कुरु । सर्व्वमायुरुपासतां । अहे बुध्निय मन्त्रं
मे गोपाय । यमृषयस्त्रयिविदाविदुः । ऋचः सामानि
यजूंषि । सा हि श्रीरमृता सतां ॥ २६ ॥

चतुःशिखण्डा युवतिः सुपेशाः । घृतप्रतीका भुवनस्य
मध्ये । मर्मज्यमाना महते सौभगाय । मर्द्धं धुक्व यज-
मनाय कामान् । इहैव सन्तच सतो वो अग्रयः । पाणेन
वाचा मनसा विभर्म्मि तिरोमासन्तमायुर्माप्रहासीत् ।
ज्योतिषा वो वैश्वानरेणोपतिष्ठे । पञ्चधाम्नीन्व्यक्रामत् ।
विराट्सृष्टा पूजापतेः । ऊर्ध्वारोहद्रोहिणी ॥ योनिरग्नेः
प्रतिष्ठितिः ॥ २७ ॥

विशन्तु नः पुरूचीर्विधेम निधापयन्तेऽप्रदाहाय बृह-
त्यो ब्रह्मणा दुवस्यत विश्ववारइममृञ्जते पुरोगां प्रज-
नयिष्यथो जनिष्यतेऽस्मै मम महिम्ना वर्चसे दधत्सुवर्गा
भाहि सम्बभूवतुरायुर्व्यानशे चतुष्पदः सतां पूजापते-
र्दे च ॥ अनु० १ ॥

द्वितीयोऽनुवाकः ।

नवैतान्यहानि भवन्ति । नव वै सुवर्गल्लोकाः । यदे-
तान्यहान्युपयन्ति । नवस्वेव तत्सुवर्गेषु लोकैषु सत्रिणः

प्रतिष्ठन्तोयन्ति । अग्निष्टोमाः परः सामानः कार्य्या-
इत्याहुः । अग्निष्टोमसम्मितः सुवर्गा लोक इति । द्वा-
दशाग्निष्टोमस्य स्तोत्राणि । द्वादशमासाः संवत्सरः । तत-
न्नसूर्य्यं । उक्थ्याएव सप्तदशाः परः सामानः कार्य्याः ॥ १ ॥

पशवोवाउक्थानि । पशूनामवरुध्यै । विश्वजिद्भि-
जितावग्निष्टोमौ । उक्थ्याः सप्तदशाः परः सामानः ।
ते सस्तुताविराजमभिसम्पद्यन्ते । द्वे चर्चावतिरि-
च्येते । एकया गौरतिरिक्तः । एकयायुरुनः । सुवर्गावै
लोकोज्योतिः । जर्ग्विराट् ॥ २ ॥

सुवर्गमेव तेन लोकमभिजयन्ति । यत्परं राथन्त-
रं । तद्यथमेऽहन् कार्य्यं । बृहद्द्वितीये । वैरूपं तृतीये ।
वैराजं चतुर्थे । शाक्वरं पञ्चमे । रैवतं षष्ठे । तदु पृष्ठेभ्यो
नयन्ति । सन्ततयएते ग्रहागृह्यन्ते ॥ ३ ॥

अतिग्राह्याः परः सामसु । इमानेवैतैलोकान्त्सन्त-
न्वन्ति । मिथुनाएते ग्रहागृह्यन्ते । अतिग्राह्याः परः
सामसु । मिथुनमेव तैर्यजमानाअवरुन्धते । बृहत्पृष्ठं
भवति । बृहद्वै सुवर्गलोकः । बृहतैव सुवर्गं लोकं
यन्ति । त्रयस्त्रिंशि नाम साम । माध्यन्दिने पवमाने
भवति ॥ ४ ॥

त्रयस्त्रिंशद्देवताः । देवताएवावरुन्धते । ये वा-
 इतः पराञ्च संवत्सरमुपयन्ति । न हैनन्ते स्वस्ति सम-
 श्रुवते । अथ येऽमुतोऽर्वाञ्चमुपयन्ति । ते हैनन्ते स्वस्ति स-
 मश्रुवते । एतद्वा अमुतोऽर्वाञ्चमुपयन्ति । यदेवं । यो ह खलु
 वाव पूजापतिः । स उ वेवेन्द्रः । तदु देवेभ्योनयन्ति ॥ ५ ॥
 कार्याविराड्गृह्यन्ते पवमाने भवतीन्द्र एकञ्च ॥
 अनु० २ ॥

दतीयोऽनुवाकः ।

सन्ततिर्वाएते ग्रहाः । यत्परः सामानः । विषूचीं
 दिवा कीर्त्यं । यथा शालायै पक्षसी । एव संवत्सरस्य
 पक्षसी । यदेतेन गृह्येरन् । विषूची संवत्सरस्य पक्ष-
 सी व्यवस्रसेयातां । आर्तिमार्छेयुः । यदेते गृह्यन्ते ।
 यथा शालायै पक्षसी मध्यमं वः शमभिसमायच्छति ॥ १ ॥

एव संवत्सरस्य पक्षसी दिवा कीर्त्यं मभिसन्तन्वन्ति ।
 नार्तिमार्छन्ति । एकविंशमहर्भवति । शुक्राग्राग्रहा-
 गृह्यन्ते । प्रत्युत्तब्धै सयत्वाय । सौर्येण तदहः पशुरा-
 लभ्यते । सौर्येऽतिग्राह्ये गृह्यते । अहरेव रूपेण सम-
 र्धयन्ति । अथो अहरेवैष बलिर्हियते । सप्तैतदहर-
 तिग्राह्यागृह्यन्ते ॥ २ ॥

सप्त वै शीर्षण्याः प्राणाः । असावादित्यः शिरः पु-
जानां । शीर्षन्नेव पूजानां प्राणान् दधाति । तस्मात्सप्त-
शीर्षन् प्राणाः । इन्द्रोवृत्रं हत्वा । असुरान् पराभा-
व्य । सद्मांश्लोकानभ्यजयत् । तस्यासौ लोकानाभिजि-
तआसीत् । तं विश्वकर्मा भूत्वाभ्यजयत् । यद्वैश्वकर्मा-
णोगृह्यते ॥ ३ ॥

सुवर्गस्य लोकस्याभिजित्यै । प्र वा एतेऽस्माश्लोकाच्च्य-
वन्ते । ये वैश्वकर्माणं गह्णते । आदित्यश्चो गृह्यते । इयं
वाअदितिः । अस्यामेव प्रतितिष्ठन्ति । अन्योऽन्योगृ-
ह्येते । विश्वान्येवान्ये न कर्माणि कुर्व्वाणायन्ति । अ-
स्यामन्ये न प्रतितिष्ठन्ति । तावापरार्धात्संवत्सरस्या-
न्योन्यो गृह्येते ॥ तावुभौ सह महावृते गृह्येते । यन्नस्यै-
वान्तं गत्वा । उभयोर्लोकयोः प्रतितिष्ठन्ति । अक्य-
मुक्थं भवति । अन्नाद्यस्यावरुध्यै ॥ ४ ॥

समायच्छत्यतिगाह्यागृह्यन्ते गृह्यते संवत्सरस्या-
न्योन्यो गृह्येते पञ्च ॥ अनु ०३ ॥

चतुर्थोऽनुवाकः ।

एकविंशत्य भवति । एतेन वै देवाएकविंशतेन ।
आदित्यमितउत्तमं सुवर्गं लोकमारोहयन् । स वा-

एषइतएकविंशः । तस्य दशावस्तादहानि । दश
परस्तात् । स वाएष विराज्युभयतः प्रतिष्ठितः । विरा-
जि हि वाएषउभयतः प्रतिष्ठितः । तस्मादन्तरेमौ
लोकौ यन् । सर्वेषु सुवर्गेषु लोकेष्वभितपन्नेति ॥ १ ॥

देवावाञ्चादित्यस्य सुवर्गस्य लोकस्य । पराचो-
ऽतिपादादविभयुः । तच्छन्दोभिरदृहन्धृत्यै । देवावा-
ञ्चादित्यस्य सुवर्गस्य लोकस्य । अवाचोऽवपादादविभयुः ।
तं पञ्चभीरश्मिभिरुदवयन् । तस्मादेकविंशोऽहन् पञ्च
दिवाकीर्त्यानि क्रियन्ते । रश्मयोवै दिवाकीर्त्यानि ।
ये गायत्रे । ते गायत्रीषूत्तरयोः पवमानयोः ॥ २ ॥

महादिवाकीर्त्यं होतुः पृष्ठं । विकर्षं ब्रह्मसाम ।
भासोऽग्निष्टोमः । अथैतानि पराणि । परैर्वै देवाञ्चा-
दित्यं सुवर्गं लोकमपारयन् । यदपारयन् । पत्पराणां
परत्वं । पारयन्त्येनं पराणि । य एवं वेद । अथैतानि
स्पराणि । स्परैर्वै देवाञ्चादित्यं सुवर्गं लोकमस्पार-
यन् । यदस्पारयन् । तत्स्पराणां स्परत्वं । स्पारय-
न्त्येनं स्पराणि । य एवं वेद ॥ ३ ॥

एति पवमानयोः स्पराणि पञ्च च ॥ अनु० ४ ॥

पञ्चमोऽनुवाकः ।

अप्रतिष्ठां वा एते गच्छन्ति । येषां संवत्सरेऽनाप्ते-
ऽय । एकादशिन्याप्यते । वैष्णवं वामनमालभन्ते । यज्ञो
वै विष्णुः । यज्ञमेवालभन्ते प्रतिष्ठित्यै । ऐन्द्राग्रमाल-
भन्ते । इन्द्राग्नी वै देवानामयातयामानौ । ये एव दे-
ते अयातयाम्नी । ते एवालभन्ते ॥ १ ॥

वैश्वदेवमालभन्ते । देवता एवावरुन्धते । द्यावापृ-
थिव्यां धेनुमालभन्ते । द्यावापृथिव्योरेव प्रतितिष्ठन्ति ।
वायवं वत्समालभन्ते । वायुरेवैभ्यो यथायतनाद्देवता-
अवरुन्धे । आदित्यामविं वशामालभन्ते । इयं वाअ-
दितिः । अस्यामेव प्रतितिष्ठन्ति । मैत्रावरुणीमाल-
भन्ते ॥ २ ॥

मित्रेणैव यज्ञस्य स्विष्टं शमयन्ति । वरुणेन दुरिष्टं ।
प्राजापत्यं तूपरं महावृतमालभन्ते । प्राजापत्योऽति-
गाह्यो गृह्यते । अहरेव रूपेण समर्धयन्ति । अथो अह-
रवैष बलिर्हियते । आग्नेयमालभन्ते प्रतिप्रज्ञात्यै ।
अजपेत्वान्वा एते पूर्व्वैर्मासैरवरुन्धते । यदेते गव्याः प-
शवमालभन्ते । उभयेषां पशूनामवरुन्धै ॥ यदतिरि-
क्तामेकादशिनीमालभेरन् । अप्रियं आठव्यमभ्यतिरि-

चेत । यद्द्वौ द्वौ पशू समस्येयुः । कनीयञ्चायुः कुर्वी-
रन् । यदेते ब्राह्मणवन्तः पशवञ्चालभ्यन्ते । नाप्रियं
भ्रातृव्यमभ्यतिरिच्यते । न कनीयञ्चायुः कुर्वते ॥ ३ ॥
ते एवालभन्ते मैत्रावरुणीमालभन्तेऽवरुध्यै सप्तच ॥
अनु० ५ ॥

षष्ठोऽनुवाकः ।

पूजापतिः पूजाः सृष्ट्वा वृत्तौऽशयत् । तं देवाभूतानां
रसं तेजः सम्भृत्य । तेनैनमभिषज्यन् । महानववर्ती-
ति । तन्महावृतस्य महाव्रतत्वं । महद्वृतमिति । तन्म-
हावृतस्य महाव्रतत्वं । महतोवृतमिति । तन्महावृतस्य
महाव्रतत्वं । पञ्चविंशस्तोमो भवति ॥ १ ॥

चतुर्विंशत्यर्धमासः संवत्सरः । यद्वाएतस्मिन्संव-
त्सरेऽधिप्राजायत । तदन्नं पञ्चविंशमभवत् । मध्यतः
क्रियते । मध्यतोह्यन्नमशितं धिनोति । अथो मध्यत-
एव पूजानामूर्गधीयते । अथ यद्वाइदमन्ततः क्रियते ।
तस्मादुदन्ते पूजाः समेधन्ते । अन्ततः क्रियते पूजनना-
यैव । चित्रच्छिरो भवति ॥ २ ॥

त्रेधाविहितं हि शिरः । लोमच्छ्वीरस्थि । परा
चास्तुवन्ति । तस्मात्तत्सहगेव । न मेद्यतोऽनुमेद्यति । न

कश्यतोऽनु कश्यति । पञ्चदशोऽन्यः पशो भवति । सप्त-
दशोऽन्यः । तस्माद्द्वयाः स्यन्यतरमर्धमभिपर्यावर्तन्ते ।
अन्यतरतो हि तद्गरीयः क्रियते ॥ ३ ॥

पञ्चविंशत्पञ्चात्मा भवति । तस्मान्मध्यतः पशवो व-
रिष्ठाः । एकविंशं पुच्छं । द्विपदासु स्तुवन्ति प्रतिष्ठित्यै ।
सर्वेण सह स्तुवन्ति । सर्वेण ह्यात्मनात्मन्वी । सहो-
त्यतन्ति । एकैकामुच्छिषन्ति । आत्मन् ह्यङ्गानि ब-
द्धानि । न वा एतेन सर्वः पुरुषः ॥ ४ ॥

यदितद्वेतोलोमानि दूतो न खान् । परिमादः क्रि-
यन्ते । तान्येव ते न प्रत्युप्यन्ते । औदुम्बरस्तल्पो भवति ।
ऊर्वा अन्नमुदुम्बरः । ऊर्जएवान्नाद्यस्यावरुध्यै । यस्य
तल्पसद्यमनभिजितः स्यात् । स देवानां साम्यक्षे ।
तल्पसद्यमभिजयानीति तल्पमारुह्यो ज्ञायेत् । तल्पस-
द्यमेवाभिजयति ॥ ५ ॥

यस्य तल्पसद्यमभिजितः स्यात् । स देवानां साम्य-
क्षे । तल्पसद्यं मा पराजेषीति तल्पमारुह्यो ज्ञायेत् ।
न तल्पसद्यं पराजयते । श्लेङ्गे शसति । महो वै श्लेङ्गः ।
महसएवान्नाद्यस्यावरुध्यै । देवासुराः संयत्ता आसन् ।
तत्रादित्ये व्यायच्छन् । तं देवाः समजयन् ॥ ६ ॥

ब्राह्मणश्च शूद्रश्च चर्मकर्त्ते व्यायच्छेते । दैव्योवै वसो
 ब्राह्मणः । असुर्यः शूद्रः । इमे रात्सुरिमे सुभूतम-
 क्रन्नित्यन्यतरोद्भूयात् । इमउद्वासीकारिण इमे दुर्भू-
 तमक्रन्नित्यन्यतरः । यदेवैषां सुकृतं या राद्धिः । तदन्य-
 तरोऽभिशीणाति । यदेवैषां दुष्कृतं या राद्धिः । तदन्य-
 तरोऽपहन्ति । ब्राह्मणः सञ्जयति ॥ अमुमेवादित्यं आ-
 तृष्यस्य संविन्दन्ते ॥ ७ ॥

भवति भवति क्रियते पुरुषोजयत्यजयञ्जयत्येकञ्च ॥

अनु० ६ ॥

उद्बन्धमानं नवैतानि सन्ततिरेकविंशशेषोऽप्र-
 तिष्ठां पूजापतिर्वृत्तः षट् ॥

उद्बन्धमानं शोचिष्केशोऽग्ने सपत्नानतिगृह्णावै-
 श्वदेवमालभन्ते पञ्चाशत् ॥

इति द्वितीयोऽध्यायः ॥

हरिः ॐ ।

प्रथमाष्टके तृतीयाध्याये

प्रथमोऽनुवाकः ।

दे॒वा॒सुराः संय॑त्ता॒ऽऽसन् । ते दे॒वा॒वि॒ज॒यमु॒प॒य॒-
न्तः । अ॒ग्नी॒षोम॑योस्तेज॒स्विनी॑स्त॒नूः स॒क्ष्य॑दधत । इ॒दमु॑
नाभविष्यति । यदि॑ नाजे॒ष्यन्तीति॑ । तेना॒ग्नी॒षोमा॒व॒-
प्रा॒क्राम॑तां । ते दे॒वा॒वि॒जित्य॑ । अ॒ग्नी॒षोमा॒वन्वै॑च्छन् ।
तेऽग्नि॑मन्व॒विदन्नु॒तु॒पू॒त्सन्नं । तस्य॑ वि॒भक्ती॑भिस्तेज॒स्विनी॑-
स्त॒नूर॑वारुन्धत ॥ १ ॥

ते सोम॑मन्व॒विन्दन् । तम॑घ्नन् । तस्य॑ यथाभि॒ज्ञायं
त॒नू॒र्व्य॑गृह्णत । ते ग्र॒हा॒ऽऽभवन् । तद्ग्र॒हाणां॑ ग्र॒ह॒त्वं ।
यस्यै॒वंवि॒दु॒षो॒ग्र॒हा॒गृह्णन्ते॑ । तस्य॑ त्वे॒व गृ॒ही॒ताः । ना॒-
ना॒ग्नेयं॑ पुनरा॒धेये॑ कुर्यात् । यदना॒ग्नेयं॑ पुनरा॒धेये॑
कुर्यात् । व्यृ॒द्धमे॒व तत् ॥ २ ॥

अना॒ग्नेयं॑ वा॒रु॒तत्क्रिय॑ते । यत्स॒मिध॑स्त॒नून॑पात॒-
मि॒डो॒र्ब॒र्हि॒र्य॑जति । उ॒भा॒वा॒ग्नेया॒वा॒ज्य॑भा॒गौ स्या॑तां ।
अना॒ज्य॑भा॒गौ भव॑तइत्याहुः । यदु॒भा॒वा॒ग्नेया॒वन्व॒ञ्चा॒-
विति॑ । अ॒ग्नेये॑ पव॒माना॑योत्तरः स्यात् । यत्प॒व॒माना॑य ।

तेनाज्यभागः । तेन सौम्यः । वृधन्वत्याग्नेयस्याज्यभागस्य
पुरोनुवाक्या भवति ॥ ३ ॥

यथा सुसम्बोधयति । तादृगेव तत् । अग्निव्यक्ताः
पत्नीसंयानामृचः स्युः । तेनाग्नेयं सर्व्वं भवति । ए-
कधा तेजस्विनीं देवतामुपैतीत्याहुः । सैनमीश्वरा पृ-
दहइति । नेति ब्रूयात् । पूजनं वा अग्निः । पूजनं-
मेवोपैतीति । कृतयजुः सम्भृतसम्भारइत्याहुः ॥ ४ ॥

न सम्भृत्याः सम्भाराः । न यजुः कार्य्यमिति । अथो
खलु । सम्भृत्याएव सम्भाराः । कार्य्यं यजुः । पुनराधे-
यस्य समृध्यै । तेनोपांशु प्रचरति । एष्यइव वाएषः ।
यत्पुनराधेयः । यथोपांशु नष्टमिच्छति ॥ ५ ॥

तादृगेव तत् । उच्चैः स्विष्टइतमुत्सृजति । यथा नष्टं
वित्वा प्राहायमिति । तादृगेव तत् । एकधा तेजस्विनीं
देवतामुपैतीत्याहुः । सैनमीश्वरा पृदहइति । तत्तथा
नोपैति । पूयानूयाजेष्वेव विभक्तीः कुर्यात् । यथा
पूर्व्वमाज्यभागौ स्यातां । एवं पत्नीसंयानाः ॥ तद्वै-
श्वानरवत्पूजनं नवत्तरमुपैतीति । तदाहुः । व्यृद्धं वाए-
तत् । अनाग्नेयं वाएतत्क्रियतइति । नेति ब्रूयात् ।
अग्निं प्रथमं विभक्तीनां यजति । अग्निमुत्तमं पत्नी-

संयाजानां । तेनाग्नेयं । तेन समृद्धं क्रियतइति ॥ ६ ॥

अरुन्धतैव तद्भवति सम्भृतसम्भार इत्याहुरिच्छति
पत्नीसंयाजानव च ॥ अनु० १ ॥

द्वितीयोऽनुवाकः ।

देवावै यथादशं यज्ञानाहरन्त । योऽग्निष्टोमं । य-
उक्थं । योऽतिराचं । ते सहैव सर्व्वे वाजपेयमपश्यन् ।
ते । अन्यान्यस्मै नातिष्ठन्त । अहमनेन यजाइति । ते
ऽब्रुवन् । आजिमस्य धावामेति ॥ १ ॥

तस्मिन्नाजिमधावन् । तं बृहस्पतिरुदजयत् । तेना-
यजत । स स्वाराज्यमगच्छत् । तमिन्द्रोऽब्रवीत् । मामनेन
याजयेति । तेनेन्द्रमयाजयत् । सोऽग्रं देवतानां पर्येत् ।
अगच्छस्वाराज्यं । अतिष्ठन्तास्मै ज्यैष्ठ्याय ॥ २ ॥

यएवं विद्वान् वाजपेयेन यजते । गच्छति स्वाराज्यं ।
अग्रं समानानां पर्येति । तिष्ठन्तेऽस्मै ज्यैष्ठ्याय । स वाएष
ब्राह्मणस्य चैव राजन्यस्य च यज्ञः । तं वा एतं वाजपेय-
इत्याहुः । वाजाप्योवाएषः । वाजः ह्येतेन देवासेप्सन् ।
सोमोवै वाजपेयः । योवै सोमं वाजपेयं वेद ॥ ३ ॥

वाज्यैवैनं पीत्वा भवति । आस्य वाजी जायते । अन्नं

व वाजपेयः । य एवं वेद । अत्यन्नं । आस्यान्नादोजा-
यते । ब्रह्म वै वाजपेयः । य एवं वेद । अत्ति ब्रह्मणान्नं ।
आस्यं ब्रह्मा जायते ॥ ४ ॥

वाग्वै वाजस्य प्रसवः । य एवं वेद । करोति वाचा-
वीर्यं । ऐनं वाचा गच्छति । अपिवतीं वाचं वदति ।
पूजापतिर्देवेभ्यो यज्ञान् व्यादिशत् । स आत्मन् वाजपेय-
मधत्त । तन्देवा अभ्रुवन् । एष वाव यज्ञः । यद्वाजपेयः ॥ ५ ॥

अप्येव नोऽचास्त्विति । तेभ्य एतानुज्जितीः प्रायच्छत् ।
तावा एता उज्जितयो व्याख्यायन्ते । यज्ञस्य सर्व्वत्वाय ।
देवतानामनिर्भागाय । देवा वै ब्रह्मणश्चान्नस्य च शम-
लमपाघ्नन् । यद्ब्रह्मणः शमलमासीत् । सा गाथा ना-
राशः स्य भवत् । यदन्नस्य । सा सुरा ॥ ६ ॥

तस्माद्जायतश्च मत्तस्य च न प्रतिगृह्यं । यत्प्रतिगृ-
ह्णीयात् । शमलं प्रतिगृह्णीयात् । सर्व्वीवा एतस्य वा-
चोऽवरुद्धाः । यो वाजपेययाजी । या पृथिव्यां याम्नौ या
रथन्तरे । यान्तरिक्षे या वायौ या वामदेव्ये । या दिवि
यादित्ये या बृहति । यासु यौषधीषु या वनस्यतिषु ।
तस्माद्वाजपेयया ज्यात्विजिनः ॥ सर्व्वीह्यस्य वाचोऽव-
रुद्धाः ॥ ७ ॥

धा॒वा॒मे॒ति॒ ज्यै॒ष्ठ्या॒य॒ वे॒दं॑ ब्र॒ह्मा॒ जा॒य॒ते॒ वा॒ज॒पे॒यः॑
सुरा॒र्त्वि॒जी॒न॒एक॑ञ्च ॥ अनु० २ ॥

तृतीयोऽनुवाकः ।

दे॒वा॒वै॒ यद्द॒न्यै॒र्ग्र॒है॒र्य॒ज्ञस्य॑ ना॒वा॒रु॒न्ध॒त । तद॑ति॒गृ॒ह्यै-
रति॒गृ॒ह्या॒वा॒रु॒न्ध॒त । तद॑ति॒गृ॒ह्या॒णा॒मति॒ग्रा॒ह्यत्वं । य-
द॑ति॒गृ॒ह्या॒गृ॒ह्यन्ते॑ । यद्दे॒वा॒न्यै॒र्ग्र॒है॒र्य॒ज्ञस्य॑ ना॒व॒रु॒न्धे ।
तद्दे॒व तै॒रति॒गृ॒ह्या॒व॒रु॒न्धे । प॒ञ्च गृ॒ह्यन्ते॑ । पा॒ंक्तो॑ य॒ज्ञः ।
या॒वा॒ने॒व य॒ज्ञः । तमा॒ह्ना॒व॒रु॒न्धे ॥ १ ॥

सर्व्वे॒रेन्द्रा॑भवन्ति । ए॒क॒धै॒व य॒ज॒मा॒नइन्द्रि॑यं द॒ध-
ति । स॒प्त॒द॒श प्रा॒जाप॒त्याग्र॒हा॒गृ॒ह्यन्ते॑ । स॒प्त॒द॒शः पू॒जा-
प॒तिः । पू॒जाप॒ते॒रा॒र्था॑ । ए॒क॒य॒र्चा॑ गृ॒ह्णा॒ति । ए॒क॒धै॒व य॒ज-
मा॒ने वी॒र्य्यं॑ द॒धा॒ति । सो॒म॒गृ॒हाश्च॑ सुरा॒गृ॒हाश्च॑ गृ॒-
ह्णा॒ति । ए॒तद्वै॑ दे॒वानां॑ प॒र॒म॒म॒न्नं । यत्सो॒मः ॥ २ ॥

ए॒तन्म॑नु॒ष्याणां॑ । यत्सुरा । प॒र॒मे॒णै॒वा॒स्मा॒ञ्च॒न्नाद्ये॑-
ना॒व॒र॒म॒न्नाद्य॑म॒व॒रु॒न्धे । सो॒म॒गृ॒हान् गृ॒ह्णा॒ति । ब्र॒ह्म॒णो
वा॒ए॒त॒तेजः॑ । यत्सो॒मः । ब्र॒ह्म॒ण॒ए॒व ते॒जसा॑ ते॒जो॒य॒ज-
मा॒ने द॒धा॒ति । सुरा॒गृ॒हान् गृ॒ह्णा॒ति । अ॒न्नस्य॑ वा॒ए॒त-
च्छ॒म॒लं । यत्सुरा ॥ ३ ॥

अ॒न्नस्यै॒व श॒म॒लेन॑ श॒म॒लं य॒ज॒मा॒ना॒दप॑हन्ति । सो-

मग्रहाःश्च सुरागृहाःश्च गृह्णाति । पुमान् वै सोमः ।
स्त्री सुरा । तन्मिथुनं । मिथुनमेवास्य तद्यज्ञे करोति पू-
जननाय । आत्मानमेव सोमगृहैः स्पृणोति । जायाः
सुरागृहैः । तस्माद्वाजपेययाज्यमुष्मिंल्लोके स्त्रियः स-
म्भवति । वाजपेयाभिजितः ह्यस्य ॥ ४ ॥

पूर्वं सोमगृहागृह्यन्ते । अपरे सुरागृहाः । पुरो-
क्षः सोमगृहान्त्सादयति । पश्चादक्षः सुरागृहान् । पा-
पवस्य सस्यविधृत्यै । एष वै यजमानः । यत्सोमः । अन्नः
सुरा । सोमगृहाःश्च सुरागृहाःश्च व्यतिषजति । अ-
न्नाद्येनैवैनं व्यतिषजति ॥ ५ ॥

सम्पृचस्थसम्मा भद्रेण पृङ्क्तेत्याह । अन्नं वै भद्रं ।
अन्नाद्येनैवैनः सः सृजति । अन्नस्य वाएतच्छमलं । य-
त्सुरा । पाप्मेव खलु वै शमलं । पाप्मना वाएनमेतच्छ-
मलेन व्यतिषजति । यत्सोमगृहाःश्च सुरागृहाःश्च
व्यतिषजति । विपृचस्थविमा पाप्मनापृङ्क्तेत्याह
पाप्मनैवैनः शमलेन व्यावर्त्तयति ॥ ६ ॥

तस्माद्वाजपेययाजी पूतोमेध्या दक्षिण्यः । प्राङ्द्रवति
सोमगृहैः । अमुमेव तैर्लोकमभिजयति । पृत्यङ् सुरा-
गृहैः । इममेव तैर्लोकमभिजयति । प्रतिष्ठन्ति सोम-

गृहैः । यावदेव सत्यं । तेन सूयते । वाजसृङ्गः । सुरा-
गृहान् हरन्ति । अन्तेनैव विश्वसृजति ॥ हिर-
ण्यपाचं मधोः पूषं ददाति । मध्व्योसानीति । एकधा
बृहण्युपहरति । एकधैव यजमान आयुस्तेजो दधाति
॥ ७ ॥

आम्नावरुन्धे सोमः शमलं यत्सुराह्यस्यैनं व्यतिष-
जति व्यावर्त्तयति सृजति चत्वारि च ॥ अनु० ३ ॥

चतुर्थोऽनुवाकः ।

बृह्मवादिनोवदन्ति । नाग्निष्टोमो नोक्थ्यः । न घो-
डशी नातिराचः । अथ कस्माद्वाजपेये सर्व्वं यज्ञकृतवो-
ऽवरुन्धन्त इति । पशुभिरिति ब्रूयात् । आग्नेयं पशुमा-
लभते । अग्निष्टोममेव तेनावरुन्धे । ऐन्द्राग्नेनोक्थ्यं ।
ऐन्द्रेण घोडशिनस्तोत्रं । सारस्वत्यातिराचं ॥ १ ॥

मारुत्या वृहत्स्तोत्रं । एतावन्तोवै यज्ञकृतवः । तान्
पशुभिरेवावरुन्धे । आत्मानमेव स्पृणोत्यग्निष्टोमेन ।
प्राणापानावुक्थ्येन । वीर्य्यं घोडशिनस्तोत्रेण । वाच-
मतिरात्रेण । पूजां वृहत्स्तोत्रेण । इममेव लोकमभि-
जयत्यग्निष्टोमेन । अन्तरिक्षमुक्थ्येन ॥ २ ॥

सुवर्गं लोकं घोडशिनस्तोत्रेण । देवयानानेव पथ

आरोहत्यतिराचेण । नाकः रोहति बृहतस्तोत्रेण ।
 तेजएवात्मन्धत्तआग्नेयेन पशुना । ओजोबलमैन्द्राग्ने-
 न । इन्द्रियमैन्द्रेण । वाचः सारस्वत्या । उभावेव देव-
 लोकञ्च मनुष्यलोकञ्चाभिजयति मारुत्या वशया ।
 सप्तदश प्राजापत्यान् पशूनालभते । सप्तदशः पूजा-
 पतिः ॥ ३ ॥

पूजापतेराथै । श्यामाएकरूपाभवन्ति । एवमिव
 हि पूजापतिः समृद्धै । तान्पर्यग्निद्वतानुत्सृजति । म-
 रुतोयज्ञमजिघांसन् पूजापतेः । तेभ्यएतां मारुतीं
 वशमालभत । तयैवैनानशमयत् । मारुत्या पृचर्थ्य ।
 एतान् सञ्ज्ञपयेत् । मरुतएव शमयित्वा ॥ ४ ॥

एतैः प्रचरति । यज्ञस्याघाताय । एकधा वपाजुहोति ।
 एकदेवत्याहि । एते । अथो एकधैव यज्ञमानेवायं द-
 धाति । नैवारेण सप्तदशशरावेणैतर्हि प्रचरति । एत-
 त्पुरोडाशाह्येते । अथो पशूनामेव च्छिद्रमपि दधाति ।
 सारस्वत्योत्तमया प्रचरति ॥ वाग्वै सरस्वती । तस्मात्प्रा-
 णानां वागुत्तमा । अथो पूजापतावेव यज्ञं प्रतिष्ठापय-
 ति । पूजापतिर्हि वाक् । अपन्नदती भवति । तस्मान्म-
 नुष्याः सर्वां वाचं वदन्ति ॥ ५ ॥

अतिरात्रमन्तरिक्षमुक्थ्येन पूजापतिः शमयित्वो-
त्तमया प्रचरति षट्च ॥ अनु० ४ ॥

पञ्चमोऽनुवाकः ।

साविचं जुहोति कर्मणः कर्मणः पुरस्तात् । कस्त-
द्देत्याहुः । यद्वाजपेयस्य पूर्वं यदपरमिति । सवितृ-
प्रसूतएव यथा पूर्वं कर्मणि करोति । सवने सवने
जुहोति । आक्रमणमेव तत्सेतुं यजमानः कुरुते । सुव-
र्गस्य लोकस्य समष्ट्यै । वाचस्पतिर्वाचमद्य स्वदाति त
इत्याह । वाग्वै देवानां पुरान्नमासीत् । वाचमेवास्मा
अन्नं स्वदयति ॥ १ ॥

इन्द्रस्य वज्रोऽसि वार्त्तंघ्नइति रथमुपावहरति वि-
जित्यै । वाजस्यनुप्रसवे मातरं महीमित्याह । यच्चैवेयं ।
यच्चास्यामधि । तदेवावरुन्धे । अथो तस्मिन्नेवोभयेऽभि-
षिच्यते । अप्सन्तरमृतमप्सु भेषजमित्यश्चान्पल्पूलय-
ति । अप्सु वा अश्वस्य तृतीयं प्रविष्टं । तदनुवे नन्ववस-
वते । यदप्सु पल्पूलयति ॥ २ ॥

यदेवास्याप्सु प्रविष्टं । तदेवावरुन्धे । बहु वाअश्वो-
मेध्यमुपगच्छति । यदप्सु पल्पूलयति । मेध्यानेवैनान्
करोति । वायुर्वा त्वामनुर्वात्वेत्याह । एतावाएतं देवता

अग्ने अश्वमयुञ्जन् । ताभिरेवैनान् युनक्ति । सवस्यो-
ज्जित्यै । यजुषा युनक्ति व्यावृत्त्यै ॥ ३ ॥

अपान्नपादाशु हेमन्निति सम्मार्ष्टि । मेध्यानेवनान्
करोति । अथोस्तौप्तेवैनानाजिःसरिष्यतः । विष्णुक्र-
मान् क्रमते । विष्णुरेव भूत्वेमाँल्लोकानभिजयति ।
वैश्वदेवोवै रथः । अकौ न्यङ्कावभितो रथं यावित्याह ।
याएव देवतारथे प्रविष्टाः । ताभ्य एव नमस्करोति ।
आत्मनोनात्यै ॥ अशमरथं भावुकोऽस्य रथोभवति ।
यएवं वेद ॥ ४ ॥

स्वदयति पल्पूलयति व्यावृत्त्याअनात्यै द्वे च ॥
अनु० ५ ॥

षष्ठोऽनुवाकः ।

देवस्याहःसवितुः प्रसवे बृहस्पतिना वाजजिता
वाजं जेषमित्याह । सवितृप्रसूतएव ब्रह्मणा वाजमु-
ज्जयति । देवस्याहःसवितुः प्रसवे बृहस्पतिना वाजं
जितावर्षिष्ठं नाकः रुहेयमित्याह । सवितृप्रसूतएव
ब्रह्मणा वर्षिष्ठं नाकः रोहति । चात्वाले रथचक्र-
न्निमित्तः रोहति । अतोवाअङ्गिरसउत्तमाः सुवर्गं
लोकमायन् । साक्षादेव यजमानः सुवर्गं लोकमे-

ति । आवेष्टयति । वज्रोवै रथः । वज्रैणैव दिशाऽभि-
जयति ॥ १ ॥

वाजिना५ साम गायते । अन्नं वै वाजः । अन्नमेवा-
वरुन्धे । वाचोवर्षं देवेभ्योऽपाक्रामत् । तदनस्पतीन् प्रा-
विशत् । सैषा वाग्वनस्पतिषु वदति । या दुन्दुभौ । त-
स्माद्दुन्धुभिः सर्वावाचोऽतिवदति । दुन्दुभीन्त्समाघ्न-
न्ति । परमा वाग्वा वाक् ॥ २ ॥

या दुन्दुभौ । परमयैव वाचावरां वाचमवरुन्धे ।
अथो वाचएव वर्षं यजमानोऽवरुन्धे । इन्द्राय वाचं वद-
तेन्द्रं वाजं जापयतेन्द्रोवाजमजयिदित्याह । एष वाएत-
र्हीन्द्रः । योयजते । यजमानएव वाजमुज्जयति । सप्त-
दशप्रव्याधानाजिं धावन्ति । सप्तदश५ स्तोत्रं भवति ।
सप्तदश सप्तदश दीयन्ते ॥ ३ ॥

सप्तदशः पूजापतिः । पूजापतेरास्यै । अर्वांसि सप्ति-
रसि वाज्यसीत्याह । अग्निर्वा अर्वा । वायुः सप्तिः ।
आदित्यो वाजी । एताभिरेवास्मै देवताभिर्देवरथं यु-
नक्ति । पृष्टिवाहिनं युनक्ति । पृष्टिवाही वै देवरथः । दे-
वरथमेवास्मै युनक्ति ॥ ४ ॥

वाजिनोवाजं धावत काष्ठां गच्छतेत्याह । सुवर्गोवै

लोकः काष्ठा । सुवर्गमेव लोकं यन्ति । सुवर्गं वा एत
 लोकं यन्ति । यञ्चाजिं धावन्ति । प्राञ्चैधावन्ति ।
 प्राडि॒व॒हि सुवर्गो॑लोकः । च॒त॒सृ॒भि॒रनु॑मन्त्रयते । च-
 त्वा॒रि॒ छन्दा॑सि । छन्दा॑भिरे॒वैनां सुवर्गं॑ लोकं ग-
 मयति ॥ ५ ॥

प्रवा॒एते॑ऽऽमा॒ल्लोका॑च्च्यवते । यञ्चाजिं धावन्ति । उद॑ञ्च
 आव॑र्तन्ते । अ॒स्मादे॒व तेन॑ लो॒कन्न॑यन्ति । र॒थ॒वि॒मा-
 च॒नीयं॑ जुहोमि॒ प्रति॑ष्ठित्येवं । आ॒मा॒वाज॑स्य प्र॒स॒वो॒ज-
 ग॒म्यादि॑त्याह । अन्नं॑ वै वाजः । अन्न॑मे॒वारु॑न्धे । यथा
 लोकं॑ वा एत॒उज्ज॑यन्ति । यञ्चाजिं धावन्ति ॥ ६ ॥

कृ॒ष्णालं॑ कृष्णालं॑ वाज॒सृङ्गाः॑ प्रयच्छति । यमे॒व ते वाजं॑
 लो॒कमु॑ज्जयन्ति । तं प॒रि॒क्री॒य्याव॑रुन्धे । ए॒क॒धा बृ॒ह्मण॑
 उ॒प॒हर॑ति । ए॒क॒धैव॑ यज॒माने॑ वी॒र्यं॑ दधाति । दे॒वावा-
 ओष॑धीष्ठाजि॒मयुः॑ । ता॒वृ॒ह॒स्पति॑रुद॒जय॑त् । स नी॒वा-
 रा॒न्नि॒र॒वृणी॑त । तन्नी॒वारा॑णां नी॒वार॑त्वं । नै॒वार॑श्च॒रु-
 भ॑वति ॥ ७ ॥

ए॒तद्वै दे॒वानां॑ प॒रम॑मन्नं । यन्नी॒वाराः॑ । प॒रमे॑-
 णै॒वास्मा॑ अ॒न्नाद्ये॑ना॒वर॑म॒न्नाद्य॑वरुन्धे । स॒प्त॒द॒श॒शरा॑वो
 भवति । स॒प्त॒द॒शः पू॒जाप॑तिः । पू॒जाप॑ते॒राथै॑ । क्षी॒रे

भवति । रुचमेवास्मिन्दधाति । सर्पिधान् भवति मेध्य-
त्वाय । बार्हस्पत्योवाएष देवतया ॥ ८ ॥

योवाजपेयेन यजते । बार्हस्पत्यएष चरुः । अश्वान्
सरिष्यतः रससुषुषश्चावधापयति । यमेव ते वाजं लो-
कमुज्जयन्ति । तमेवावरुन्धे । अजीजियतवनस्पतय-
इन्द्रं वाजं विमुच्यध्वमिति दुन्दुभीन् विमुञ्चति । यमेव
ते वाजं लोकमिन्द्रियं दुन्दुभयउज्जयन्ति । तमेवा-
वरुन्धे ॥ ९ ॥

अभिजयति वाएषा वाग्दीयन्तेऽस्मै युनक्ति गमयति
यञ्चाजिन्धावन्ति भवति देवतयाष्टौ च ॥ अनु० ६ ॥

सप्तमोऽनुवाकः ।

तार्ष्यं यजमानं परिधापयति । यज्ञोवै तार्ष्यं । यज्ञे-
नैवैनं समर्धयति । दर्भमयं परिधापयति । पवित्रं वै
दर्भाः । पुनात्येवैनं । वाजं वाएषोऽवरुत्सते । योवा-
जपेयेन यजते । ओषधयः खलु वै वाजः । यहर्भमयं
परिधापयति ॥ १ ॥

वाजस्यावरुध्यै । जायएहि सुवोरोहावेत्याह ।
पत्निया एवैष यज्ञस्यान्वारम्भो नवच्छित्यै । सप्तदशार-

त्रिर्युषो भवति । सप्तदशः पूजापतिः । पूजापतेराथै ।
तूपरश्चतुरश्रिर्भवति । गौधूमञ्च पालं । न वाएते ब्रीह-
यो न यवाः । यज्ञोधूमाः ॥ २ ॥

एवमिव हि पूजापतिः समृद्धै । अथो अमुमेवासै
लोकमन्नवन्तं करोति । वासोभिर्वेष्टयति । एष वै यज-
मानः । यद्यूपः । सर्व्वदेवत्यं वासः । सर्व्वाभिरेवैनं देव-
ताभिस्समर्धयति । अथो आक्रमणमेव तत्सेतुं यज-
मानः कुरुते । सुवर्गस्य लोकस्य समर्थ्यै । द्वादशवाज-
प्रसवीयानि जुहोति ॥ ३ ॥

द्वादशमासाः संवत्सरः । संवत्सरमेव प्रीणाति ।
अथो संवत्सरमेवास्मा उपदधाति । सुवर्गस्य लोकस्य
समर्थ्यै । दशभिः कल्पैरोहति । नव वै पुरुषे प्राणाः ।
नाभिर्दशमी । प्राणानेव यथा स्थानं कल्पयित्वा । सु-
वर्गं लोकमेति । एतावद्वै पुरुषस्य स्वं ॥ ४ ॥

यावत्प्राणाः । यावद्देवास्यास्ति । तेन सह सुवर्गं
लोकमेति । सुवर्देवाः अगन्मेत्याह । सुवर्गमेव लोक-
मेति । अमृता अभूमेत्याह । अमृतमिव हि सुवर्गो
लोकः । पूजापतेः पूजा अभूमेत्याह । पूजापत्यो वा
अयं लोकः । अस्मादेव तेन लोकान्नैति ॥ ५ ॥

सम॒हं पृ॒जया॒ सं म॒या पृ॒जेत्या॒ह । आ॒शिष॒मेवै॒तामा॒-
शा॒स्ते । आ॒स॒पु॒टैर्घ्नन्ति॑ । अ॒न्नं वा॒इयं॑ । अ॒न्नाद्ये॒नैवैन॑ ५
सम॒र्धयन्ति॑ । ज॒घैर्घ्नन्ति॑ । ए॒ते हि सा॒क्षाद॒न्नं । यदू॒षाः ।
सा॒क्षादे॒वैन॑म॒न्नाद्ये॒न॒ सम॒र्धयन्ति॑ । पर॒स्तात्प्र॒त्यञ्चं॑ घ्न-
न्ति ॥ ६ ॥

पुर॒स्ताद्धि॑ प्र॒तीची॒नम॒न्नम॒द्यते॑ । शी॒र्षतो॑घ्नन्ति ।
शी॒र्षतो॑ह्य॒न्नम॒द्यते॑ । दि॒ग्भ्यो॑घ्नन्ति । दि॒ग्भ्यए॒वास्मा
अ॒न्नाद्य॒मवरु॑न्धते । ई॒श्वरो॒वाण॑ष परा॒ङ्पु॒दघः॑ । यो॒यू-
प॒रो॒हति॑ । हि॒रण्य॑म॒ध्यव॑रोहति । अ॒मृतं॑ वै हि॒रण्यं॑ ।
अ॒मृतं॑ सु॒वर्गो॒ लोकः॑ ॥ अ॒मृत॑ए॒व सु॒वर्गे॑ लो॒के प्र॒ति-
ति॒ष्ठति॑ । श॒तमा॑नं भवति । श॒तायुः॑ पु॒रुषः॑ श॒तेन्द्रि॑यः ।
आ॒युष्ये॒वेन्द्रि॑ये प्र॒ति॒ति॒ष्ठति॑ । पु॒ष्यै वा॒एत॑द्रूपं । यद्-
जा । चिःसं॒वत्सर॑स्या॒न्यान् प॒शून् परि॑प्रजायते । ब॒-
स्ता॒जिन॑म॒ध्यव॑रोहति । पु॒ष्यामे॒व पृ॒जन॑ने प्र॒ति॒ति-
ष्ठति॑ ॥ ७ ॥

परि॒धाप॑यति गो॒धूमा॑ जु॒होति॑ स्व॒नैति॑ प्र॒त्यञ्चं॑ घ्नन्ति
लो॒कोन॑व च ॥ अनु० ७ ॥

अष्टमोऽनुवाकः ।

सप्तान्नहोमाञ्जुहोति । सप्त वाअन्नानि । यावन्त्ये-
वान्नानि । तान्येवावरुन्धे । सप्त गुम्याओषधयः । स-
प्तारण्याः । उभयीषामवरुन्धै । अन्नस्यान्नस्य जुहोति ।
अन्नस्यान्नस्यावरुन्धै । यद्वाजपेययाज्यनवरुद्धस्याश्री-
यात् ॥ १ ॥

अवरुद्धेन व्यृध्येत । सर्वस्य समवदाय जुहोति ।
अनवरुद्धस्यावरुन्धै । औदुम्बरेण सुवेण जुहोति । ऊर्वा
अन्नमुदुम्बरः । ऊर्जएवान्नाद्यस्यावरुन्धै । देवस्य त्वा-
सवितुः प्रसवइत्याह । सवितुप्रसवएवैनं ब्रह्मणा
देवताभिरभिषिञ्चति । अन्नस्यान्नस्याभिषिञ्चति । अ-
न्नस्यान्नस्यावरुन्धै ॥ २ ॥

पुरस्तात्प्रत्यञ्चमभिषिञ्चति । पुरस्ताद्धि प्रतीचीन-
मन्नमद्यते । शीर्षतोऽभिषिञ्चति । शीर्षतोह्यन्नमद्यते ।
आमुखादन्ववसावयति । मुखतएवास्माअन्नाद्यं दधा-
ति । अग्नेस्त्वा साम्राज्येनाभिषिञ्चामीत्याह । एष वा
अग्नेः सवः । तेनैवैनमभिषिञ्चति । इन्द्रस्य त्वा साम्रा-
ज्येनाभिषिञ्चामीत्याह ॥ ३ ॥

इन्द्रियमेवास्मिन्नेतेन दधाति । बृहस्पतेस्त्वा साम्रा-

ज्येनाभिषिञ्चामीत्याह । ब्रह्म वै देवानां बृहस्पतिः ।
 ब्रह्मणैवैनमभिषिञ्चति । सोमगृहाःश्चावदानीयानि
 चत्विर्गभ्य उपहरन्ति । अमुमेव तैर्लोकमन्नवन्तं करो-
 ति । सुरागृहाःश्चानवदानीयानि च वाजसृज्ञाः । इम-
 मेव तैर्लोकमन्नवन्तं करोति । अथो उभयीष्टेवाभि-
 षिच्यते । विमाथं कुर्वते वाजसृतः ॥ ४ ॥

इन्द्रियस्यावरुध्यै । अनिरुक्ताभिः प्रातः सवने स्तुव-
 ते । अनिरुक्तः पूजापतिः । पूजापतेरास्यै । वाजवतीभि-
 र्माध्यन्दिने । अन्नं वै वाजः । अन्नमेवावरुध्यै । शिपि-
 विष्टवतीभिस्तृतीयसवने । यज्ञोवै विष्णुः । पशवः शि-
 पिः ॥ यज्ञश्च पशुषु प्रतितिष्ठति । बृहदन्त्यं भवति ।
 अन्तमेवैनः अयै गमयति ॥ ५ ॥

अश्लीयादन्नस्यान्नस्यावरुध्याइन्द्रस्य त्वा साम्ना-
 ज्येनाभिषिञ्चामीत्याह वाजसृतः शिपिस्त्रीणि च ॥
 अनु० ८ ॥

नवमोऽनुवाकः ।

नृषदन्त्वेत्याह । पूजावै नृन् । पूजानामेवैतेन सू-
 यते । द्रषदमित्याह । वनस्पतयोवै द्रु । वनस्पतीनामे-
 वैतेन सयते । भवनसदमित्याह । यदा वै वसीयान्

भवति । भुवनमग्निति वै तमाहुः । भुवनमेवैतेन गच्छति ॥ १ ॥

असुषदन्त्वा घृतसदमित्याह । अपामेवैतेन घृतस्य सूयते । व्योमसदमित्याह । यदा वै वसीयान् भवति । व्योमाग्निति वै तमाहुः । व्योमेवैतेन गच्छति । पृथिविषदन्त्वान्तरिक्षसदमित्याह । एषामेवैतेन लोकानां सूयते । तस्माद्वाजपेययाजी न कञ्चन प्रत्यवरोहति । अपीवहि देवतानां सूयते ॥ नाकसदमित्याह । यदा वै वसीयान् भवति । नाकमग्निति वै तमाहुः । नाकमेवैतेन गच्छति । ये ग्रहाः पञ्चजनीनाइत्याह । पञ्चजनानामेवैतेन सूयते । अपां रसमुद्वयसमित्याह । अपामेवैतेन रसस्य सूयते । सूर्यरश्मिं समावृतमित्याह सशुकृत्वाय ॥ २ ॥

गच्छति सूयते नव च ॥ अनु० ९ ॥

दशमोऽनुवाकः ।

इन्द्रोवृचं हत्वा । असुरान् पराभाव्य । सोऽमावास्यां प्रत्यागच्छत् । ते पितरः पूर्वेद्युरागच्छन् । पितृन् यज्ञोऽगच्छत् । तं देवाः पनरयाचन्त । तमेभ्योन

पुनरददुः । तेऽब्रुवन् वरं वृणामहे । अथ वः पुनर्दा-
स्यामः । अस्मभ्यमेव पूर्व्वेद्युः क्रियतइति ॥ १ ॥

तमेभ्यः पुनरददुः । तस्मात्पितृभ्यः पूर्व्वेद्युः क्रियते ।
यत्पितृभ्यः पूर्व्वेद्युः करोति । पितृभ्यएव तद्यज्ञं नि-
ष्क्रीय यजमानः प्रतनुते । सोमाय पितृपीताय स्वधा
नमइत्याह । पितुरेवाधि सोमपीथमवरुन्धे । नहि
पिता प्रमीयमाणश्चाहैष सोमपीथइति । इन्द्रियं वै
सोमपीथः । इन्द्रियमेव सोमपीथमवरुन्धे । तेनेन्द्रि-
येण द्वितीयां जायामभ्यश्नुते ॥ २ ॥

एतद्वै ब्राह्मणं पुरा वाजश्रवसाविदामक्रन् । तस्मा-
त्ते द्वे द्वे जाये अभ्याक्षत । यएवं वेद । अभि द्वितीयां
जायामश्नुते । अग्नये कव्यवाहनाय स्वधा नमइत्याह ।
यएव पितृणामग्निः । तं प्रीणाति । तिस्रश्चाहुतीर्जु-
होति । त्रिर्निदधाति । षट् सम्पद्यन्ते ॥ ३ ॥

षड्वाच्यतवः । च्यतूनेव प्रीणाति । तूष्णीं मे क्षण-
मादधाति । अस्ति वाहि षष्ठ्यतुर्नवा । देवान् वै पि-
तृन्पीतान् । मनुष्याः पितरोनुप्रपियते । तिस्रश्चाहु-
तीर्जुहोति । त्रिर्निदधाति । षट् सम्पद्यन्ते । षड्वा
च्यतवः ॥ ४ ॥

ऋतवः खलु वै देवाः पितरः । ऋतूनेव देवान् पितृन्प्रीणाति । तान् प्रीतान् । मनुष्याः पितरोनुप्रपियते । सङ्गदाच्छिन्नं बर्हिर्भवति । सङ्गदिव हि पितरः । चिर्निर्दधाति । तृतीये वाइतोलोके पितरः । तानेव प्रीणाति । पराङ्गावर्त्तते ॥ ५ ॥

ह्रीकाहि पितरः । ओष्णोव्यावृतउपास्ते । ऊष्ण भागाहि पितरः । ब्रह्मवादिनो वदन्ति । प्राश्यांश्च न प्राश्याश्च मिति । यत्प्राश्नीयात् । जन्यमन्नमद्यात् । प्रमायुकः स्यात् । यन्न प्राश्नीयात् । अहविः स्यात् ॥ ६ ॥

पितृभ्यश्चावृथ्येत् । अवग्रेयमेव । तन्नेव प्राशितन्नेवाप्राशितं । वीरं वै वा पितरः प्रयन्तोहरन्ति । वीरं वा ददति । दशाञ्छिनत्ति । हरणभागाहि पितरः । पितृनेव निरवदयते । उत्तरत्रायुषि लोमं छिन्दीत । पितृणां ह्येतर्हि नेदीयः ॥ ७ ॥

नमस्करोति । नमस्कारोहि पितृणां । नमोवः पितरोरसाय । नमोवः पितरः शुष्माय । नमोवः पितरो जीवाय । नमोवः पितरः स्वधायै । नमोवः पितरो मन्यवे । नमोवः पितरोघोराय । पितरोनमोवः । यत्तस्मिँल्लोके स्थ ॥ ८ ॥

युष्मास्तेनु । येऽस्मिँल्लोके । मान्तेनु । यएतस्मिँल्लो-
के स्थ । यूयं तेषां वसिष्ठाभूयास्त । येऽस्मिँल्लोके । अहं
तेषां वसिष्ठोभूयासमित्याह । वसिष्ठः समानानां भ-
वति । यएवं विद्वान् पितृभ्यः करोति । एष वै मनुष्याणां
यज्ञः ॥ ९ ॥

देवानां वाइतरे यज्ञाः । तेन वाएतत् पितृलोके
चरति । यत्पितृभ्यः करोति । स ईश्वरः प्रमेतोः । प्राजा-
पत्ययर्चा पुनरैति । यज्ञोवै प्रजापतिः । यज्ञेनैव सह
पुनरैति । न प्रमायुकोभवति । पितृलोके वाएतद्य-
जमानश्चरति । यत्पितृभ्यः करोति ॥ स ईश्वरश्चात्ति-
मार्त्तोः । प्रजापतिस्त्वावैनन्ततउन्नेतुमर्हतीत्याहुः ।
यत्प्राजापत्ययर्चा पुनरैति । प्रजापतिरेवैनन्ततउन्न-
यति । नार्त्तिमार्त्तिं यजमानः ॥ १० ॥

इत्यश्रुते पद्यन्ते पद्यन्ते षड्वा ऋतवोवर्त्तितेऽहविःस्या-
न्नेदीयःस्थ यज्ञोयजमानश्चरति यत्पितृभ्यः करोति
पञ्च च ॥

देवासुराअग्नीषोमयोदेवावै यथादशीं देवावै यद्-
न्यैर्ग्रहैर्ब्रह्मवादिनोनाग्निष्टोमोन साविचं देवस्याहं
ताप्यं सप्तान्नहोमान्वृषदन्त्वेन्द्रो वृचं हत्वा दश ॥

दे॒वा॒सुरा॒वा॒ज्ये॒वैनं॒ तस्मा॑द्वाज॒पेय॒याजी॒ दे॒वस्या॒हं वा॒
ज॒स्याव॑रु॒ध्याद्भ्य॑मे॒वास्मिन्॒ ह्नीका॑हि॒ पित॑रः॒ पञ्च॑-
षष्टि॑ ॥ ६५ ॥ हरिः ॐ ॥ इति तृतीयाध्यायः ॥

चतुर्थाध्यायः ।

प्रथमानुवाकः ।

उ॒भये॒ वा॒एते॒ पूजा॑प॒तेर॒ध्य॑सृ॒ज्यन्त॑ । दे॒वाश्चा॑सुरा-
श्च । तान्न॒ व्य॑जानात् । इ॒मे॒न्य॒इ॒मे॒न्य॒इति॑ । स दे॒वान्
शू॒न॒करो॑त् । तान्भ्य॒षु॒णोत्॑ । तान् प॒वित्रे॑णा॒पुना॑त् ।
तान् पुर॑स्तात् प॒वित्र॑स्य॒ व्य॑गृह्णात् । ते ग्र॒हा॒अ॒भवन् ।
तद्ग॒हाणां॑ ग्र॒ह॒त्वं ॥ १ ॥

दे॒वता॑वा॒एता॒यज॑मानस्य॒ गृहे॑ गृह्णन्ते । यद्ग॒हाः ।
वि॒दुरे॑नं दे॒वाः । यस्यै॒वं वि॒दुष॑एते॒ ग्र॒हा॒गृह्णन्ते॑ । ए॒षा वै
सोम॑स्याहु॒तिः । यदु॑पा॒शुः । सोमे॑न दे॒वाः॒स्तर्प॑या-
शीति॒ खलु॒ वै सोमे॑न॒ यज॑ते । यदु॑पा॒शुं जु॒होति॑ । सोमे॑
नैव॒ तद्दे॒वाः॒स्तर्प॑यति । यद्ग॒हाञ्जु॒होति॑ ॥ २ ॥

दे॒वा॒एव॒ तद्दे॒वान् ग॑च्छन्ति । यच्च॑म॒सञ्जु॒होति॑ । ते-
नै॒वानु॑रूपेण॒ यज॑मानः सु॒वर्गं॑ लो॒कमे॑ति । किन्त्वे॒त-
द्ग्र॒आसी॑दित्याहुः । यत्पा॑चाणीति । इ॒यं वा॒एतद्ग्र॑
आसीत् । मृ॒ण्म॒थानि॑ वा॒एतान्या॑सन् । तै॒द्वान-

व्यावृत्तमगच्छन् । तएतानि दारुमयाणि पात्राण्यप-
श्यन् । तान्यकुर्वन् ॥ ३ ॥

तैर्वै ते व्यावृत्तमगच्छन् । यद्दारुमयाणि पात्राणि
भवन्ति । व्यावृत्तमेव तैर्यजमानोगच्छति । यानि दारु-
मयाणि पात्राणि भवन्ति । अमुमेव तैर्लोकमभिज-
यति । यानि मृन्मयानि । इममेव तैर्लोकमभिजयति ।
बृह्मवादिनोवदन्ति । काश्चतस्रस्थालीर्वायव्याः सोम-
ग्रहणीरिति । देवावै पृश्निमदुहन् ॥ ४ ॥

तस्याएते स्तनाआसन् । इयं वै पृश्निः । तामा-
दित्याआदित्यस्थाल्या चतुष्पदः पशूनदुहन् । यदा-
दित्यस्थाली भवति । चतुष्पदएव तया पशून्यजमान
इमां दुहे । तामिन्द्र उक्थ्यस्थाल्येन्द्रियमदुहत् । यदु-
क्थ्यस्थाली भवति । इन्द्रियमेव तया यजमानइमां
दुहे । तां विश्वे देवाआग्रयणस्थाल्योर्जमदुहन् । य-
दाग्रयणस्थाली भवति ॥ ऊर्जमेव तया यजमानइमां
दुहे । तां मनुष्याद्भ्रुवस्थाल्यायुरदुहन् । यद्भ्रुवस्थाली
भवति । आयुरेव तया यजमानइमां दुहे । स्थाल्या
गृह्णाति । वायव्येन जुहोति । तस्मादन्येन पात्रेण पशून्

दुहन्ति । अन्येन प्रतिगृह्णन्ति । अथो व्यावृत्तमेव
तद्यज्ञमानो गच्छति ॥ ५ ॥

गृहत्वं ग्रहाञ्जुहोत्यकुर्वतादुहन्नाग्रयणस्थाली भ-
वति नव च ॥ अनु० १ ॥

द्वितीयोऽनुवाकः ।

यवः सुराममश्विना । नमुचा वासुरेसचा । विपि-
पाना शुभस्पती । इन्द्रं कर्मस्वावतं । पुत्रमिव पितरा-
वश्विनोभा । इन्द्रावतं कर्मणा दुःसनाभिः । यत्सुरामं
व्यपिबः शचीभिः । सरस्वती त्वा मघवन्नभीष्णात् । अ-
हाव्यग्ने हविरास्येते । सुचीव घृतञ्चमूडव सोमः ॥ १ ॥

वाजसनिः रयिमस्मेसु वीरं । पृशस्तं धेहि यशसं
दहन्तं । यस्मिन्नश्वासच्छपभासउक्षणः । वशामेषा
अवसृष्टासआहुताः । कीलालपे सोमपृष्ठाय वेधसे ।
हृदा मतिं जनय चारुमग्नये । नानाहि वां देवहितः
सदोमितं । मासःसृष्टायां परमे व्योमन् । सुरा त्व-
मसि शुष्मिणी सोम एषः । मा माहिःसीस्वां योनिमा-
विशन् ॥ २ ॥

यदत्र शिष्टः रसिनः सुतस्य । यदिन्द्रो अपिबच्छ-
चीभिः । अहं तदस्य मनसा शिवेन । सोमः राजा-

नमिह भक्षयामि । द्वे स्तुती अश्रुणवं पितृणां । अहं
देवानामुत मर्त्यानां । ताभ्यामिदं विश्वं भुवनं समे-
ति । अन्तरा पूर्वमपरं च केतुं । यस्ते देव वरुण गाय-
त्रहृन्दाः पाशः । तन्तएतेनावयजे ॥ ३ ॥

यस्ते देव वरुण चिष्टुपहृन्दाः पाशः । तन्तएतेनाव-
यजे । यस्ते देव वरुण जगतीहृन्दाः पाशः । तन्तएतेना-
वयजे । सोमोवाएतस्य राज्यमादत्ते । योराजा स-
नाज्योवा सोमेन यजते । देवसुवामेतानि हवीःषि
भवन्ति । एतावन्तोवै देवानां सवाः । तएवास्मै स-
वान्प्रयच्छन्ति । तएनं पुनस्सुवन्ते राज्याय ॥ देवसू-
राजा भवति ॥ ४ ॥

सोमआविशन् यजे राज्यायैकञ्च ॥ अनु० २ ॥

तृतीयोऽनुवाकः ।

उदस्थाद्देव्यदितिर्विश्वरूपी । आयुर्यज्ञपतावधात् ।
इन्द्राय कृण्वती भागं । मित्राय वरुणाय च । इयं वा
अग्निहोत्री । इयं वाएतस्य निषीदति । यस्याग्निहोत्री
निषीदति । तामुह्यापयेत् । उदस्थाद्देव्यदितिरिति ।
इयं वै देव्यदितिः ॥ १ ॥

इयमेवास्मानुत्यापयति । आयुर्यज्ञपतावधादि-

त्याह । आयुरेवास्मिन्दधाति । इन्द्राय कृण्वती भागं
मित्राय वरुणाय चेत्याह । यथा यजुरेवैतत् । अवर्त्ति
वा एषैतस्य पाप्मानं प्रतिस्थाय निषीदति । यस्याग्नि-
होत्युपसृष्टा निषीदति । तां दुग्ध्वा ब्राह्मणाय दद्यात् ।
यस्यान्नं नाद्यात् । अवर्त्तिमेवास्मिन् पाप्मानं प्रतिमु-
ञ्चति ॥ २ ॥

दुग्ध्वा ददाति । न ह्यदृष्टा दक्षिणा दीप्यते । पृथिवीं
वारतस्य पयः प्रविशति । यस्याग्निहोत्रं दुह्यमानं
स्कन्दयति । यदद्य दुग्धं पृथिवीमसक्तं । यदोषधीरप्य-
सरद्यदापः । पयोगृहेषु पयोअग्नियासु । पयोवत्सेषु
पयो अस्तु तन्मयीत्याह । पयएवात्मन् गृहेषु पशुषु
धत्ते । अपउपसृजति ॥ ३ ॥

अङ्गिरेवैनदाप्नोति । यो वै यज्ञस्यार्त्तेनानार्त्तं ससृ-
जति । उभे वै ते तर्हीर्च्छतः । अर्च्छति खलु वारतदग्नि-
होत्रं । यद्दुह्यमानं स्कन्दति । यदभिदुह्यात् । आर्त्ते-
नानार्त्तं यज्ञस्य ससृजेत् । तदेव यादृक्कीदृक् च हो-
तव्यं । अथान्यां दुग्ध्वा पुनर्होतव्यं । अनार्त्तेनैवात्ते
यज्ञस्य निष्करोति ॥ ४ ॥

यद्युद्रुतस्य स्कन्देत् । यत्ततो हुत्वा पुनरेयात् । यज्ञं

विच्छिन्धात् । यच्च स्कन्देत् । तन्निषद्य पुनर्गृह्णीयात् ।
यत्रैव स्कन्दति । ततएवैनत्युनर्गृह्णाति । तदेवं यादृक्
कीदृक् च होतव्यं । अथान्यां दुग्ध्वा पुनर्होतव्यं । अ-
नात्तेनैवात्तं यज्ञस्य निष्करोति ॥ ५ ॥

वि वाएतस्य यज्ञश्चिद्यते । यस्याग्निहोत्रेऽधिश्रिते
श्वान्तरा धावति । रुद्रः खलु वाएषः । यद्भिः । यज्ञा-
मन्वत्यावर्त्तयेत् । रुद्राय पशूनपि दध्यात् । अपशुर्यज-
मानःस्यात् । यदपोऽन्वतिषिञ्चेत् । अनाद्यमग्नेरापः ।
अनाद्यमाभ्यामपि दध्यात् ॥ गार्हपत्याङ्गस्मादाय ।
इदं विष्णुर्विचिक्रमइति वैष्णव्यर्चाहवनीयाध्वःसय-
नुद्रवेत् । यज्ञोवै विष्णुः । यज्ञेनैव यज्ञः सन्तनेति ।
भस्मना पदमपि वपति शान्त्यै ॥ ६ ॥

वै देव्यदितिर्मुञ्चति सृजति करोति करोत्याभ्या-
मपि दध्यात्पञ्च च ॥ अनु० ३ ॥

चतुर्थोऽनुवाकः ।

नि वाएतस्याहवनिद्यो गार्हपत्यं कामयते । नि गा-
र्हपत्यआहवनीयं । यस्याग्निमनुध्रुतः सूर्योऽभिनिमो-
चति । दर्भेण हिरण्यं प्रबध्य पुरस्ताद्भरेत् । अथाग्निं ।
अथाग्निहोत्रं । यद्विरण्यं पुरस्ताद्भरति । ज्योतिर्व

हिरण्यं । ज्योतिरेवैनं पश्यन्नुद्धरति । यद्भिं पूर्वं
हरत्यथाग्निहोत्रं ॥ १ ॥

भागधेयेनैवैनं प्रणयति । ब्राह्मणार्घेयउद्धरेत् ।
ब्राह्मणो वै सर्वादेवताः । सर्वाभिरेवैनं देवताभि-
रुद्धरति । अग्निहोत्रमुपसाद्यातमितोरासीत् । वृतमेव
हतमनुम्रियते । अन्तं वाएषआत्मनोगच्छति । यस्ता-
म्यति । अन्तमेष यज्ञस्य गच्छति । यस्याग्निमनुद्धृतं
सूर्योऽभिनिम्रोचति ॥ २ ॥

पुनः समन्य जुहोति । अन्तेनैवान्तं यज्ञस्य निष्क-
रोति । वरुणो वाएतस्य यज्ञं गृह्णाति । यस्याग्निमनु-
द्धृतं सूर्योऽभिनिम्रोचति । वारुणं चरुं निर्वपेत् । ते-
नैव यज्ञं निष्क्रीणीते । निवाएतस्याहवनीयो गार्हपत्यं
कामयते । निगार्हपत्यआहवनीयं । यस्याग्निमनुद्धु-
तं सूर्योऽभ्युदेति । चतुर्गृहीतमाज्यं पुरस्ताद्धरेत् ॥ ३ ॥

अथाग्निं । अथाग्निहोत्रं । यदाज्यं पुरस्ताद्धरति ।
एतद्वाअग्नेः पियं धाम । यदाज्यं । पियेणैवैनं धाम्ना
समर्धयति । यद्भिं पूर्वं हरत्यथाग्निहोत्रं । भागधे-
येनैवैनं प्रणयति । ब्राह्मणार्घेयउद्धरेत् । ब्राह्मणो
वै सर्वादेवताः ॥ ४ ॥

सर्व्वाभिरेवैनं देवताभिरुद्धरति । पराची वाएतस्मै
 व्युच्छन्ती व्युच्छति । यस्याग्निमनुधुतः सूर्योऽभ्युदेति ।
 उषाः केतुना जुषतां । यज्ञं देवेभिरन्वितं । देवेभ्यो
 मधुमत्तमः स्वहितं पृत्यङ्घ्रिषद्याज्येन जुहुयात् । पृती-
 चीमेवास्मै विवासयति । अग्निहोत्रमुपसाद्यातमितो-
 रासीत् । वृतमेव हतमनुम्रियते । अन्तं वाएषआ-
 त्मनोगच्छति ॥ ५ ॥

यस्ताम्यति । अन्तमेष यज्ञस्य गच्छति । यस्याग्निम-
 नुत्धुतः सूर्योऽभ्युदेति । पुनः समन्थं जुहोति । अन्ते-
 नैवान्तं यज्ञस्य निष्करोति । मित्रोवाएतस्य यज्ञं गृ-
 ह्णाति । यस्याग्निमनुधुतः सूर्योऽभ्युदेति । मैत्रं चरुं नि-
 र्वपेत् । तेनैव यज्ञं निष्क्रीणीते । यस्याहवनिष्येऽनुद्वाते
 गार्हपत्यउद्वायेत् ॥ ६ ॥

यदाहवनीयमनुद्वाप्य गार्हपत्यं मन्येत् । विच्छिन्द्या-
 त् । भ्रातृव्यमस्यै जनयेत् । यद्वै यज्ञस्य वास्तव्यं क्रि-
 यते । तदनुर्द्रोऽवचरति । यत्पूर्वमन्ववस्येत् । वास्तव्य-
 मग्निमुपासीत् । रुद्रोऽस्य पशूनातुकः स्यात् । आहवनी-
 यमुद्वाय्य । गार्हपत्यं मन्येत् ॥ ७ ॥

इतः प्रथमं जज्ञे अग्निः । स्वाद्योनेरधि जातवेदाः ।

स गायत्रिया चिष्टुभा जगत्यां । देवेभ्यो हव्यं वहतु प्र-
 जानन्निति । छन्दोभिरेवैनः स्वाद्योनेः प्रजनयति ।
 गार्हपत्यं मन्यति । गार्हपत्यं वाञ्छन्वाहिताग्नेः पशव
 उपतिष्ठन्ते । सयदुद्वायति । तदनुपशवोऽपक्रामन्ति ।
 इषे रथ्यै रमस्व ॥ ८ ॥

सहसे द्युन्माय । ऊर्जे पत्यायेत्याह । पशवो वै रथिः ।
 पशूनेवासमै रमयति । सारस्वतौ त्वोत्सौ समिन्धातामि-
 त्याह । ऋक्सामे वै सारस्वतावुत्सौ । ऋक्सामाभ्यामे-
 वैनः समिन्धे । संम्राडसि विराडसीत्याह । रथन्तरं वै
 संम्राट् । बृहद्विराट् ॥ ९ ॥

ताभ्यामेवैनः समिन्धे । वज्रो वै चक्रं । वज्रो वा एतस्य
 यज्ञं विच्छिनत्ति । यस्यानो वा रथो वान्तराग्नी याति ।
 आहवनीयमुद्वाय्य । गार्हपत्यादुद्भरेत् । यदग्नेः पूर्वं
 प्रभृतं पदः हि ते । सूर्यस्य रश्मीनन्वाततान । तच्च
 रथिष्ठामनुसम्भरैतं । सन्नः सृज सुमत्या वाजवत्येति ॥
 पूर्वेणैवास्य यज्ञेन यज्ञमनुसन्तनोति । त्वमग्ने स
 प्रधा असीत्याह । अग्निः सर्वादेवताः । देवताभिरेव
 यज्ञः सन्तनोति । अग्नये पथि कृते पुरोडाशमष्टाक-
 पालं निर्वपेत् । अग्निमेव पथि कृतः स्वेन भागधेयेनो-

पधावति । स एवैनं यन्नियं पन्या नमपि नयति । अनङ्गान्
दक्षिणा । वही ह्येष समृद्धौ ॥ १० ॥

हरत्यथाग्निहोत्रं निम्नोचति हरेद्देवतागच्छत्युदार्यै-
न्मन्येद्रमस्व बृहद्विराडेति नव च ॥ अनु० ४ ॥

निवै पूर्व्वं चीणिं निम्नोचति दर्भेण यद्विरण्यमग्नि-
होत्रं । पुनर्वरुणोवारुणं निवारतस्याभ्युदेति चतुर्गृ-
हीतमाज्यं यदाज्यं यद्भिं पराच्युषाः । पुनर्मिचोमैत्रं
यस्याहवनियेनुद्वाते गार्हपत्ये यद्वै मन्येदुद्धरेत् ॥

पञ्चमोऽनुवाकः ।

यस्य प्रातःसवने सोमोऽतिरिच्यते । माध्यन्दिनः
सवनं कामयमानोऽभ्यतिरिच्यते । गौर्धयति मरुतामिति
धयद्वतीषु कुर्वन्ति । हिनस्ति वै सन्ध्यधीतं । सन्धोव खलु
वारतत् । यत्सवनस्यातिरिच्यते । यद्वयद्वतीषु कुर्व-
न्ति । सन्धेः शान्त्यै । गायत्रः साम भवति पञ्चदशः
स्तोमः । तेनैव प्रातःसवनान्नयन्ति ॥ १ ॥

मरुत्वतीषु कुर्वन्ति । तेनैव माध्यन्दिनात्सवनान्न-
यन्ति । होतुश्चमसमनून्नयन्ते । होतानुशंसति । म-

उक्थं

यज्ञकृतुभि

भवति । स

य त्वेत्याह

वास्य इन्द्र

॥ ४ ॥

इष्टर्गः

मापातमि

मामाहानि

हितः ।

पुमीयते ।

आहर द

तं दक्षिणे

युः । इयं

वृद्धं तदि

मः प्राचीना

सर्पराज्ञी

ददति ॥

अथो

समादधाति । यस्य माध्यन्दिने सवने

। आदित्यं तृतीयसवनं कामयमानो-

रिवीतः साम भवति । अतिरिक्तं वै

रिक्तं यत्सवनस्यातिरिच्यते ॥ २ ॥

शान्त्यै । बणमहाः असि सूर्येति कु-

देत्यस्य सवनस्य कामेनातिरिच्यते ।

समर्धयन्ति । गौरिवीतः साम भवति ।

नात्सवनान्नयन्ति । सप्तदशः स्तोमः ।

नान्नयन्ति । हेतुश्चमसमनून्नयन्ते ।

॥ ३ ॥

समादधाति । यस्य तृतीयसवने सो-

उक्थं कुर्वीत । यस्योक्थ्येऽतिरिच्येत ।

रिक्तं । यस्यातिरात्रेऽतिरिच्यते । तं वै

मानं वा एतत्पशवश्चासाद्य यन्ति ।

ते । बृहद्वाइमाल्लोकान्दाधार ॥ बा-

बृहत्तैवास्मै पशून्दाधार । शिपिविष्ट-

। शिपिविष्टो वै देवानां पुष्टं । पुष्ट्यै-

त । हेतुश्चमसमनून्नयन्ते । हेतानु-

एव यज्ञः समादधाति ॥ ५ ॥

यन्ति सर्वनस्यातिरिच्यते शःसति दाधाराष्टौ च ॥

अनु० ५ ॥

षष्ठाऽनुवाकः ।

एकैकोवै जनतायामिन्द्रः । एकं वाएताविन्द्रमभि-
सःसुनुतः । यौ द्वौ सःसुनुतः । पूजापतिर्वाणष विता-
यते । यद्यज्ञः । तस्य आवाणोदन्ताः । अन्यतरं वाएते
सःसुन्वतोर्निर्वसति । पूर्वोणोपसृता देवताइत्याहुः ।
पूर्वोपसृतस्य वै श्रेयान् भवति । एतावन्त्याज्यानि भव-
न्त्यभिजित्यै ॥ १ ॥

मरुत्वतीः प्रतिपदः । मरुतोवै देवानामपराजित-
मायतनं । देवानामेवापराजितआयतने यतते । उभे
वृहद्रथन्तरे भवतः । इयं वाव रथन्तरं । असौ बृहत् ।
आभ्यामेवैनमन्तरेति । वाचश्च मनसश्च । प्राणाच्चापा-
नाच्च । दिवश्च पृथिव्याश्च ॥ २ ॥

सर्वस्माद्वित्ताद्देद्यात् । अभिवर्तो ब्रह्मसाम भवति ।
सुवर्गस्य लोकस्याभिवृत्यै । अभिजिद्भवति । सुवर्गस्य
लोकस्याभिजित्यै । विश्वजिद्भवति । विश्वस्य जित्यै ।
यस्य भूयाः सोयज्ञकृतवइत्याहुः । स देवता वृङ्क्तइति ।
यद्यग्निष्टोमः सोमः पुरस्तात्स्यात् ॥ ३ ॥

उक्थं कुर्वीत । यद्युक्थं स्यात् । अतिरात्रं कुर्वीत ।
 यज्ञकृतुभिरेवास्य देवता वृङ्क्ते । यो वै छन्दोभिरभि-
 भवति । स सः सुन्वतोरभिभवति । संवेशाय त्वोपवेशा-
 य त्वेत्याह । छन्दांसि वै संवेशोपवेशः । छन्दोभिरे-
 वास्य छन्दांस्यभिभवति । इष्टर्गोवाचष्ट्विजामध्युः
 ॥ ४ ॥

इष्टर्गः खलु वै पूर्वोष्टुः क्षीयते । प्राणापानौ मृत्यो-
 मापातमित्याह । प्राणापानयोरैव श्रयते । प्राणापानौ
 मामाहासिष्टमित्याह । नैनं पुरायषः प्राणापानौ ज-
 हितः । आर्त्तिं वाएते नियन्ति । येषां दीक्षितानां
 प्रमीयते । तं यदववर्जेयुः । क्रूरकृतामिवैषां लोकः स्यात् ।
 आहर दहेति ब्रूयात् ॥ ५ ॥

तं दक्षिणतो वेद्यै निधाय । सर्पराज्ञिया चष्टग्मिस्तु-
 युः । इयं वै सर्पतो राज्ञी । अस्याएवैनं परिददति ।
 व्यृङ्ङं तदित्याहुः । यस्तुतमननुशस्तमिति । होता प्रथ-
 मः प्राचीनावीतो मार्जालीयं परीयात् । यामीरनुब्रुवन् ।
 सर्पराज्ञीनां कीर्त्तयेत् । उभयोरैवैनं लोकयोः परि-
 ददति ॥ ६ ॥

अथोध्वन्त्येवैनं । अथोन्ये चास्मै ऋवते । त्रिःपरि-

यन्ति । चयद्दमे लोकाः । एभ्यएवैनं लोकेभ्यो धुवते ।
त्रिः पुनः परियन्ति । षट्सम्यद्यन्ते । षड्वाङ्गतवः । ऋ-
तुभिरेवैनं धुवते । अग्नआयूँषि पवसइति प्रतिपदं
कुर्वीरन् ॥ रथन्तरसामैषाँ सोमः स्यात् । आयुरे-
वात्मन्दधते । अथो पाप्मानमेव विजहतोयन्ति ॥ ७ ॥

अभिजित्यै पृथिव्याश्च स्यादध्वर्युर्ब्रूयात्सोकयोः प-
रिददति कुर्वीरँस्तीणि च ॥ अनु० ६ ॥

सप्तमोऽनुवाकः ।

असुर्यं वारतस्माद्वक्षं कृत्वा । पशवोवीर्यमपक्रा-
मन्ति । यस्य यूपोविरोहति । त्वाष्ट्रं बहु रूपमालभेत ।
त्वष्टा वै रूपाणामीशे । यएव रूपाणामीशे । सोऽस्मिन्
पशून् वीर्यं यच्छति । नास्मात्पशवोवीर्यमपक्रामन्ति ।
आर्त्तिमेते नियन्ति । येषां दीक्षितानामग्निरुदायति
॥ १ ॥

यदाहवनीयउदायेत् । यत्तं मन्येत् । विच्छिन्द्यात् ।
आर्त्थमस्मै जनयेत् । यदाहवनीयउदायेत् । आग्नी-
धादुद्धरेत् । यदाग्नीध्रउदायेत् । गार्हपत्यादुद्धरेत् ।
यज्ञार्हपत्यउदायेत् । अतएव पुनर्मन्यत् ॥ २ ॥

अत्र वाव स निलयते । यत्र खलु वै निलीनमुत्तमं
पश्यन्ति । तदेनमिच्छन्ति । यस्माद्दारोरुद्वायेत् । तस्या-
रणीं कुर्यात् । क्रुमुकमपि कुर्यात् । एषा वाअग्नेः
पिया तनूः । यत् क्रुमुकः । पिययैवैनं तनुवा समर्ध-
यन्ति । गार्हपत्यं मन्यति ॥ ३ ॥

गार्हपत्योवाअग्नेर्धानिः । स्वादेवैनं योनेर्जनयति ।
नास्मै भ्रातृव्यं जनयति । यस्य सोम उपदस्येत् । सुव-
र्षः हिरण्यं द्वेधा विच्छिद्य । अजीषेऽन्यदा धूनुयात् ।
जुहुयादन्यत् । सोममेवाभिषुणोति । सोमं जुहोति ।
सोमस्य वाअभिषूयमाणस्य पिया तनूरुदक्रामत् ॥ ४ ॥

तत्सुवर्षः हिरण्यमभवत् । यत्सुवर्षः हिरण्यं कुर्व-
न्ति । पिययैवैनं तनुवा समर्धयन्ति । यस्याक्रीतः सोम-
मपहरैयुः । क्रीणीयादेव । सैव ततः प्रायश्चित्तिः । यस्य
क्रीतमपहरैयुः । आदाराश्च फाल्गुनानि चाभिषु-
णुयात् । गायत्रीयः सोममाहरत् । तस्य योऽशुः परा-
पतत् ॥ ५ ॥

तआदाराअभवन् । इन्द्रोवृत्रमहन् । तस्य वल्कः
परापतत् । तानि फाल्गुनान्यभवन् । पशवोवै फा-
ल्गुनानि । पशवः सोमोराजा । यदादाराश्च फाल्गु-

नानि चाभिषुणोति । सोममेव राजानमभिषुणोति ।
शृतेन प्रातःसवने श्रीणीयात् । दध्ना मध्यन्दिने ॥ ६ ॥

नीतमिश्रेण तृतीयसवने । अग्निष्टोमः सोमः स्याद्र-
थन्तरसाम । यद्यृत्विजैवृताः स्युः । तएनं याजयेयुः ।
एकाङ्गां दक्षिणां दद्यात्तेभ्यएव । पुनः सोमं क्रीणीयात् ।
यज्ञेनैव तद्यज्ञमिच्छति । सैव ततः प्रायश्चित्तिः । सर्वा-
भ्योवा एष देवताभ्यः सर्वाभ्यः पृष्ठेभ्यआत्मानमागु-
रते । यः सत्रायागुरते ॥ एतावान् खलु वै पुरुषः । या-
वदस्य वित्तं । सर्व्वेवेदसे न यजेत । सर्व्वपृष्ठोऽस्य सोमः
स्यात् । सर्वाभ्यएव देवताभ्यः सर्वाभ्यः पृष्ठेभ्यआत्मानं
निष्क्रीणीते ॥ ७ ॥

उद्वायति मन्येन्मन्यत्यक्रामत्परापतन्मध्यन्दिनआ-
गुरते पञ्च च ॥ अनु० ७ ॥

अष्टमोऽनुवाकः ।

पवमानः सुवर्जनः । पवित्रेण विचर्षणिः । यः पूतः स
पुनातु मा । पुनन्तु मा देवजनाः । पुनन्तु मनवाधिया ।
पुनन्तु विश्वआयवः । जातवेदः पवित्रवत् । पवित्रेण पु-
नीहि मा । शुक्रेण देवदीद्यत् । अग्ने क्रत्वाक्रतूरनु ॥ १ ॥
यत्ते पवित्रमर्चिषि । अग्ने विततमन्तरा । ब्रह्म तेन

पुनीमहे । उभाभ्यां देव सवितः । पवित्रेण सवेन च ।
 इदं ब्रह्म पुनीमहे । वैश्वदेवी पुनती देव्यागात् । यस्यै
 बह्वीस्तनुवीवीतपृष्ठाः । तया मदन्तः सधमाद्येषु । व-
 यः स्याम पतयोरयीणां ॥ २ ॥

वैश्वानरोरश्मिभिर्मा पुनातु । वातः प्राणेनेषिरो-
 मयोभूः । द्यावापृथिवी पयसा पयोभिः । ऋतावरी
 यन्निये मा पुनीतां । बृहद्भिः सवितस्तृभिः । वर्षिष्ठैर्दे-
 वमन्मभिः । अग्ने दक्षैः पुनीहि मा । येन देवाअपुनत ।
 येनापोदिव्यंकशः । तेन दिव्येन ब्रह्मणा ॥ ३ ॥

इदं ब्रह्म पुनीमहे । पावमानीरध्येति । ऋषिभिः
 सम्भृतः रसं । सर्वः स पूतमश्नाति । स्वदितं मातरि-
 श्वना । पावमानीर्योअध्येति । ऋषिभिः सम्भृतः रसं ।
 तस्मै सरस्वती दुहे । क्षीरः सर्पिर्मधूदकं । पावमानीः
 स्वस्थयनीः ॥ ४ ॥

सुदुघाहि पयस्वतीः । ऋषिभिः सम्भृतोरसः । ब्रा-
 ह्मणेष्मृतः हितं । पावमानीर्दिशन्तु नः । इमं लोक-
 मथो अमुं । कामान्त्समर्धयन्तु नः । देवीर्देवैः समाश्रु-
 ताः । पावमानीः स्वस्थयनीः । सुदुघाहि घृतश्रुतः ।
 ऋषिभिः सम्भृतोरसः ॥ ५ ॥

ब्राह्मणेघ्नमृतं हितं । येन देवाः पवित्रेण । आत्मानं
पुनते सदा । तेन सहस्रधारेण । पावमान्यः पनन्तु मा ।
प्राजापत्यं पवित्रं । शतोद्यामः हिरण्मयं । तेन ब्रह्म-
विदो वयं । पूतं ब्रह्म पुनीमहे । इन्द्रः सुनीती सह मा
पुनातु ॥ सोमः स्वस्था वरुणः समीचा । यमोराजा
प्रमृणाभिः पुनातु मां । जातवेदामोर्जयन्त्या पुनातु ॥ ६ ॥

अनुरयीणां ब्रह्मणा स्वस्थयनीः सुदुधाहि घृतश्चुत
चक्षुभिः सम्भृतोरसः पुनातु चीणि च ॥ अनु० ८ ॥

नवमोऽनुवाकः ।

पृजावै सचमासत तपस्तप्यमानाञ्जुह्वतीः । देवा
अपश्यच्चमसं घृतस्य पूरुषं स्वधां । तमुपोदतिष्ठन्तमजु-
हवुः । तेनार्धमासऊर्जमवारुन्धत । तस्मादर्धमासे देवा
इज्यन्ते । पितरोऽपश्यच्चमसं घृतस्य पूरुषं स्वधां । तमु-
पोदतिष्ठन्तमजुहवुः । तेन मास्यूर्जमवारुन्धत । तस्मा-
न्मासि पितृभ्यः क्रियते । मनुष्या अपश्यच्चमसं घृतस्य
पूरुषं स्वधां ॥ १ ॥

तमुपोदतिष्ठन्तमजुहवुः । तेन द्वयीमूर्जमवारुन्धत ।
तस्माद्द्विरहोमनुष्येभ्य उपह्रियते । प्रातश्च सायञ्च ।

वायुमेव तदनुवत्सरमाप्नोति । तस्माच्छुनासीरी-
येण यजमानः । अनुवत्सरीणां स्वस्तिमाशास्तइत्या-
शासीत । संवत्सरं वाण्डेषतीत्याहुः । यश्चातुर्मा-
स्यैर्यजतइति । एष ह वै संवत्सरमाप्नोति । य एवं वि-
द्वाश्चातुर्मास्यैर्यजते । विश्वे देवाः समयजन्त । तैग्नि-
मेवायजन्त । त एतं लोकमजयन् ॥ ३ ॥

यस्मिन्नग्निः । यद्वैश्वदेवेन यजते । एतं मे लोकं ज-
यति । यस्मिन्नग्निः । अग्नेरेव सायुज्यमुपैति । यदा
वैश्वदेवेन यजते । अथ संवत्सरस्य गृहपतिमाप्नोति ।
यदा संवत्सरस्य गृहपतिमाप्नोति । अथ सहस्रयाजि-
नमाप्नोति । यदा सहस्रयाजिनमाप्नोति ॥ ४ ॥

अथ गृहमेधिनमाप्नोति । यदा गृहमेधिनमाप्नोति ।
अथाग्निर्भवति । यदाग्निर्भवति । अथ गौर्भवति । एषा
वै वैश्वदेवस्य मात्रा । एतद्वा एतेषामवमं । अतोतोवा
उत्तराणि श्रेयांसि भवन्ति । यद्विश्वे देवाः समय-
जन्त । तद्वैश्वदेवस्य वैश्वदेवत्वं ॥ ५ ॥

अथादित्योवरुणः राजानं वरुणप्रघासैर्यजत ।
स एतं लोकमजयत् । यस्मिन्नादित्यः । यद्वरुणप्रघासै-
र्यजते । एतमेव लोकं जयति । यस्मिन्नादित्यः । आदि-

त्यस्यैव सायुज्यमुपैति । यदादित्योवरुणः राजानं
वरुणप्रधासैरयजत । तद्वरुणप्रधासानां वरुणप्रधासत्वं ।
अथ सोमो राजा छन्दांसि साकमेधैरयजत ॥ ६ ॥

स एतं लोकमजयत् । यस्मिंश्चन्द्रमाविभाति । य-
त्साकमेधैरयजते । एतमेव लोकञ्जयति । यस्मिंश्चन्द्रमा
विभाति । चन्द्रमस एव सायुज्यमुपैति । सोमो वै च-
न्द्रमाः । एष ह वै साक्षात् सोमं भक्षयति । य एवं विद्वान्-
त्साकमेधैरयजते । यत्सोमश्च राजा छन्दांसि च समै-
धन्त ॥ ७ ॥

तत्साकमेधानां साकमेधत्वं । अथर्तवः पितरः
पूजापतिं पितरं पितृयज्ञेनायजन्त । त एतं लोकमज-
यन् । यस्मिन्नृतवः । यत्पितृयज्ञेन यजते । एतमेव लोकं
जयति । यस्मिन्नृतवः । ऋतूनामेव सायुज्यमुपैति ।
यदृतवः । पितरः पूजापतिं पितरं पितृयज्ञेनायजन्त ।
तत्पितृयज्ञस्य पितृयज्ञत्वं ॥ ८ ॥

अथौषधयद्मं देवं त्वम्बकैरजयन्त प्रथमहीति ।
ततो वै ताञ्चप्रथन्त । य एवं विद्वांस्यम्बकैरयजते । प्र-
थते पूजया पशुभिः । अथ वायुः परमेष्ठिनः शुना-
सीरीयेणायजत । स एतं लोकमजयत् । यस्मिन्वायुः

यच्छुनासीरीयेण यजते । एतमेव लोकं जयति । य-
स्मिन् वायुः ॥ ९ ॥

वायोरेव सायुज्यमुपैति । बृह्मवादिनोवदन्ति
प्रचातुर्मास्ययाजी मीयता इ न प्रमीयता इ इति । जी-
वन् वाएष ऋतूनर्थेति । यदि वसन्ता प्रमीयते । वस-
न्तोभवतिः । यदि ग्रीष्मे ग्रीष्मः । यदि वर्षासु वर्षाः ।
यदि शरदि शरत् । यदि हेमन् हेमन्तः ॥ ऋतुर्भूत्वा
संवत्सरमर्थेति । संवत्सरः प्रजापतिः । प्रजापतिर्वा-
वैषः ॥ १० ॥

परिवत्सरमाप्नोति शुनासीरीयेण यजतेऽजयन् सह-
स्रयाजिनमाप्नोति वैश्वदेवत्वः साकमेधैरयजत समै-
धन्त पितृयज्ञत्वं जयति यस्मिन् वायुर्हेमन्तस्त्रीणि च ॥
अनु० १० ॥

उभये युवः सुराममुदस्थान्निवै यस्य प्रातःसवनरु-
कैकोऽसुर्यं पवमानः प्रजावै सत्रमासताग्निर्वाव संव-
त्सरोदश । उभये वाउदस्थात्सर्वाभिर्मध्यतोऽत्र वाव
ब्राह्मणेष्वथ गृहमेधिनः षट्षष्टिः ॥ हरिः ॐ ॥

इति चतुर्थोऽध्यायः ॥

हरिः ॐ ॥

प्रथमाष्टके पञ्चमाध्याये

प्रथमोऽनुवाकः ।

अग्नेः कृत्तिकाः । शुक्रं परस्ताज्ज्योतिरवस्तात् । पूजा-
पते रोहिणी । आपः परस्तादोषधयोऽवस्तात् । सोम-
स्येन्वका । विततानि परस्ताद्वयंतोऽवस्तात् । रुद्रस्य
बाहू । मृगयवः परस्तादिक्षारोऽवस्तात् । अदित्यै पुन-
र्वसू । वातः परस्ताद्रिमवस्तात् ॥ १ ॥

बृहस्पतेस्तिथ्यः । जुह्वतः परस्ताद्यजमाना अवस्ता-
त् । सर्पाणामाश्लेषाः । अभ्यागच्छतः परस्तादभ्यान्व-
त्यन्तोऽवस्तात् । पितृणां मघाः । रुदन्तः परस्तादपभृ-
शोऽवस्तात् । अर्यम्णः पूर्वे फल्गुनी । जाया परस्ता-
द्वषभोऽवस्तात् । भगस्योत्तरे । वहतवः परस्ताद्वहमाना
अवस्तात् ॥ २ ॥

देवस्य सवितुर्हस्तः । पूसवः परस्तात्सनिरवस्तात् ।
इन्द्रस्य चित्रा । चतं परस्तात्सत्यमवस्तात् । वायोर्नि-
ष्ठा । वृततिः परस्तादसिद्धिरवस्तात् । इन्द्राग्नियोर्विशा-
खे । युगानि परस्तात्कृषमाणा अवस्तात् । मित्रस्यानू-

राधाः । अभ्यारोहत्परस्ताद्भ्यारूढमवस्तात् ॥ ३ ॥

इन्द्रस्य रोहिणी । शृणत्परस्तात्प्रतिशृणदवस्तात् ।
निश्च्यै मूलवर्हिणी । प्रतिभञ्जन्तः परस्तात् प्रतिशृण-
न्तोऽवस्तात् । अपां पूर्वाअषाढाः । वचः परस्तात्समि-
तिरवस्तात् । विश्वेषां देवानामुत्तराः । अभिजयत्पर-
स्ताद्भिजितमवस्तात् । विष्णोः श्रोणा । पृच्छमानाः
परस्तात्पन्याअवस्तात् ॥ ४ ॥

वसूनाः अविष्ठाः । भूतं परस्ताद्भूतिरवस्तात् । इ-
न्द्रस्य शतभिषक् । विश्वव्यचाः परस्ताद्विश्वक्षितिरव-
स्तात् । अजस्यैकपदः पूर्वं प्रोष्ठपदाः । वैश्वानरं पर-
स्ताद्वैश्ववसवमवस्तात् । अहेर्बुध्नियस्योत्तरे । अभि-
षिञ्चन्तः परस्ताद्भिशृण्वन्तोऽवस्तात् । पूषणोरेवती ।
गावः परस्ताद्वत्साअवस्तात् ॥ अश्विनोरश्वयुजौ । ग्रा-
मः परस्तात्सेनाऽवस्तात् । यमस्यापभरणीः । अपकर्ष-
न्तः परस्तादपवहन्तोऽवस्तात् । पूषा पश्चाद्यत्ते देवा
अदधुः ॥ ५ ॥

अद्रिमवस्ताद्वहमानाअवस्ताद्भ्यारूढमवस्तात् प-
न्याअवस्ताद्वत्साअवस्तात् पञ्च ॥ अनु० १ ॥

द्वितीयोऽनुवाकः ।

यत् पुण्यं नक्षत्रं । तद्दष्टकुर्वीतोपव्युषं । यदा वै सूर्यो
उदेति । अथ नक्षत्रं नैति । यावति तत्र सूर्यो गच्छेत् ।
यत्र जघन्यं पश्यत् । तावति कुर्वीत । यत्कारी स्यात् ।
पुण्याह एव कुरुते । एव ह वै यज्ञेषु च शतद्युम्नश्च मा-
त्स्यो निरवसाययाच्चकार ॥ १ ॥

यो वै नक्षत्रचियं पूजापतिं वेद । उभयोरेनं लोक-
योर्विदुः । हस्त एवास्य हस्तः । चित्रा शिरः । निध्या ह-
दयं । ऊरू विशाखे । पतिष्ठानूराधाः । एष वै नक्षत्रचियः
पूजापतिः । य एवं वेद । उभयोरेनं लोकयोर्विदुः ॥ २ ॥

अस्मिन्श्चामुष्मिन्श्च । यां कामयेत दुहितरं पिया
स्यादिति । तान्निध्या यां दध्यात् । पियैव भवति । नैव
तु पुनरागच्छति । अभिजिन्नाम नक्षत्रं । उपरिष्ठाद-
घाढानां । अवस्ताच्छोणायै । देवासुराः संयत्ता आसन् ।
ते देवास्तस्मिन्नक्षत्रेऽभ्यजयन् ॥ ३ ॥

यद्भ्यजयन् । तद्भिजितोऽभिजित्वं । यं कामयेतान-
पजय्यं जयेदिति । तमेतस्मिन्नक्षत्रे पातयेत् । अनपज-
य्यमेव जयति । पापपराजितमिव तु । पूजापतिः पशू-

नसृजत । ते नक्षत्रं नक्षत्रमुपातिष्ठन्त । ते समावन्त-
एवाभवन् । ते रेवतीमुपातिष्ठन्त ॥ ४ ॥

ते रेवत्यां प्राभवन् । तस्माद्रेवत्यां पशूनां कुर्वीत ।
यत्किंचार्वाचीनः सोमात् । प्रैव भवन्ति । सलिलं वा
इदमन्तरासीत् । यदतरन् । तत्तारकाणां तारकत्वं ।
योवाइह यजते । अमुः स लोकं नक्षते । तन्नक्षत्राणां
नक्षत्रत्वं ॥ ५ ॥

देवगृहावै नक्षत्राणि । य एवं वेद । गृह्यैव भवति ।
यानि वाइमानि पृथिव्याश्चित्राणि । तानि नक्षत्राणि ।
तस्मादस्त्रीलनामःश्चित्रे । नावस्येन्न यजेत । यथा पा-
पाहे कुरुते । तादृगेव तत् । देवनक्षत्राणि वाअन्या-
नि ॥ ६ ॥

यमनक्षत्राण्यन्यानि । कृत्तिकाः प्रथमं । विशाखेउ-
त्तमं । तानि देवनक्षत्राणि । अनूराधाः प्रथमं । अप-
भरणीरुत्तमं । तानि यमनक्षत्राणि । यानि देवनक्ष-
त्राणि । तानि दक्षिणेन परियन्ति । यानि यमनक्ष-
त्राणि ॥ ७ ॥

तान्युत्तरेण । अन्वेषामरात्स्मेति । तदनूराधाः ।
ज्येष्ठमेषामवधिष्मेति । तज्ज्येष्ठघ्नी । मूलमेषामवृक्षामे-

ति । तन्मूलवर्हणी । यन्नासहन्त । तदषाढाः । यदश्लो-
णत् ॥ ८ ॥

तच्छ्रोणा । यदश्रृणोत् । तच्छविष्ठाः । यच्छतमभिष-
ज्यन् । तच्छतभिषक् । प्रोष्ठपदेषूदयच्छन्त । रेवत्याम-
रवन्त । अश्वयुजोरयुञ्जत । अपभरणीषपावहन् । तानि
वाएतानि यमनक्षत्राणि ॥ यान्येव देवनक्षत्राणि । तेषु
कुर्वीत यत्कारी स्यात् । पुण्याहएव कुरुते ॥ ९ ॥

चकारैवं वेदाभयोरेनं लोकयोर्विदुरजयनेवतीमु-
पातिष्ठन्त नक्षत्रत्वमन्यानि यानि यमनक्षत्राण्यश्लो-
णद्यमनक्षत्राणि त्रीणि च ॥ अनु० २ ॥

द्वतीयोऽनुवाकः ।

देवस्य सवितुः पातःप्रसवः प्राणः । वरुणस्य साय-
मासवोऽपानः । यत्प्रतीचीनं प्रातस्तनात् । प्राचीनं
सङ्गवात् । ततो देवाअग्निष्टोमं निरमिमीत । तत्तदात्त-
वीर्यं निर्मार्गः । मित्रस्य सङ्गवः । तत्पुण्यं तेजस्व्यहः ।
तस्मात्तर्हि पशवः समारयन्ति । यत्प्रतीचीनं सङ्गवात् ॥ १ ॥

प्राचीनं मध्यन्दिनान् । ततो देवाउक्थं निरमिमीत ।
तत्तदात्तवीर्यं निर्मार्गः । बृहस्पतेर्मध्यन्दिनः । तत्पुण्यं
तेजस्व्यहः । तस्मात्तर्हि तेऽश्लिष्टं तपति । यत्प्रतीचीनं

मध्यन्दिनात् । प्राचीनमपराह्लात् । ततो देवाः षोड-
शिनं निरमिमीत । तत्तदात्तवीर्यं निर्मागः ॥ २ ॥

भगस्यापराह्लः । तत्पुण्यं तेजस्यहः । तस्मादपराह्ले
कुमार्यो भगमिच्छमानाश्चरन्ति । यत्प्रतीचीनमपरा-
ह्लात् । प्राचीनं सायाह्लात् । ततो देवा अतिरात्रं निर-
मिमीत । तत्तदात्तवीर्यं निर्मागः । वरुणस्य सायं । तत्
पुण्यं तेजस्यहः । तस्मात्तर्हि नानृतं वदेत् ॥ ३ ॥

ब्राह्मणो वा अष्टाविंशो नक्षत्राणां । समानस्याहः
पञ्च पुण्यानि नक्षत्राणि । चत्वार्यंश्चीलानि । तानि नव ।
यच्च परस्तान्नक्षत्राणां यच्चावस्तात् । तान्येकादश ।
ब्राह्मणो द्वादशः । य एवं विद्वान्त्संवत्सरं वृतं चरति ।
संवत्सरेणैवास्य वृतं गुप्तं भवति । समानस्याहः पञ्च-
पुण्यानि नक्षत्राणि ॥ चत्वार्यंश्चीलानि । तानि नव ।
आग्नेयी रात्रिः । ऐन्द्रमहः । तान्येकादश । आदित्यो
द्वादशः । य एवं विद्वान्त्संवत्सरं वृतं चरति । संवत्सरे-
णैवास्य वृतं गुप्तं भवति ॥ ४ ॥

सङ्गवात् षोडशिनं निरमिमीत तत्तदात्तवीर्यं नि-
र्मागो वदेद्भवति समानस्याहः पञ्च पुण्यानि नक्षत्रा-
ण्यष्टौ च ॥ अनु० ३ ॥

चतुर्थोऽनुवाकः ।

ब्रह्मवादिनेवदन्ति । कति पात्राणि यज्ञं वहन्ती-
ति । चयोद्देशेति ब्रूयात् । स यद्ब्रूयात् । कस्तानि निर-
मिमितीति । पूजापतिरिति ब्रूयात् । स यद्ब्रूयात् । कुत-
स्तानि निरमिमितीति । आत्मनइति । प्राणापानाभ्या-
मेवोपाश्वन्तर्यामौ निरमिमितीति ॥ १ ॥

व्यानादुपाश्वन्तर्यामौ । वाचरेन्द्रवायवं । दक्षक्रतुभ्यां
मैत्रावरुणं । ओचादाश्विनं । चक्षुषः शुक्रामन्यिनौ ।
आत्मनःप्राग्रयणं । अङ्गैर्भ्यउक्थ्यं । आयुषोध्रुवं । पृति-
ष्ठायाश्चतुपात्रे । यज्ञं वाव तं पूजापतिर्निरमिमितीति ॥ स
निर्मितो नाधियत समवीयत । स एतान्पूजापतिर-
पि वापानपश्यन् । तान्निरवपत् । तैव स यज्ञमर्घ्यवपत् ।
यदपि वापाभवन्ति । यज्ञस्य धृत्या असंबुयाय ॥ २ ॥

उपाश्वन्तर्यामौ निरमिमितीतिमिमितीति षट् च ॥
अनु० ४ ॥

पञ्चमोऽनुवाकः ।

ऋतमेव परमेषि । ऋतन्नात्येति किञ्चन । ऋते
समुद्रआहितः । ऋते भूमिरियञ्छ्रिता । अग्निस्तिग्मेन
शोचिषा । तपःप्राक्रान्तमुष्णिहा । शिरस्तपस्याहितं ।

वैश्वानरस्य तेजसां । ऋतेनास्य निवर्त्तये । सत्येन परिवर्त्तये ॥ १ ॥

तपसास्यानुवर्त्तये । शिवेनास्योपवर्त्तये । शग्मेनास्याभिवर्त्तये । तद्दृतं तत्सत्यं । तद्दृतं तच्छक्रेयं । तेन शक्रेयं तेन राध्यासं । यद्दुर्मः पर्यवर्त्तयत् । अन्तान् पृथिव्यादिवः । अग्निरीशानञ्जसा । वरुणोधीतिभिः सह ॥ २ ॥

इन्द्रो मरुद्भिः सखिभिः सह । अग्निस्त्रिग्मेन शोचिषा । तपआक्रान्तमुष्णिहा । शिरस्तपस्याहितं । वैश्वानरस्य तेजसा । ऋतेनास्य निवर्त्तये । सत्येन परिवर्त्तये । तपसास्यानुवर्त्तये । शिवेनास्योपवर्त्तये । शग्मेनास्याभिवर्त्तये ॥ ३ ॥

तद्दृतं तत्सत्यं । तद्दृतं तच्छक्रेयं । तेन शक्रेयं तेन राध्यासं । योअस्याः पृथिव्यास्त्वचि । निवर्त्तयत्योषधीः । अग्निरीशानञ्जसा । वरुणोधीतिभिः सह । इन्द्रो मरुद्भिः सखिभिः सह । अग्निस्त्रिग्मेन शोचिषा । तपआक्रान्तमुष्णिहा ॥ ४ ॥

शिरस्तपस्याहितं । वैश्वानरस्य तेजसा । ऋतेनास्य निवर्त्तये । सत्येन परिवर्त्तये । तपसास्यानुवर्त्तये । शि-

वेनास्योपवर्त्तये । शग्मेनास्याभिवर्त्तये । तद्दृतं तत्सृत्यं ।
तद्दृतं तच्छक्रेयं । तेन शक्रेयं तेन राध्यासं ॥ ५ ॥

एकं मासमुदसृजत् । परमेष्ठी पूजाभ्यः । तेनाभ्यो
महत्रावहत् । अमृतं मर्त्याभ्यः । पूजामनुप्रजायसे । तदु
ते मर्त्यामृतं । येन मासाअर्द्धमासाः । ऋतवः परिव-
त्सराः । येन ते ते प्रजापते । ईजानस्य न्यवर्त्तयन् ॥ ६ ॥

तेनाहमस्य ब्रह्मणा । निवर्त्तयानि जीवसे । अग्निस्ति-
ग्मेन शोचिषा । तपआक्रान्तमुष्णिहा । शिरस्तपस्या-
हितं । वैश्वानरस्य तेजसा । ऋतेनास्य निवर्त्तये । स-
त्येन परिवर्त्तये । तपसास्यानुवर्त्तये । शिवेनास्योपव-
र्त्तये ॥ शग्मेनास्याभिवर्त्तये । तद्दृतं तत्सृत्यं । तद्दृतं तच्छ-
क्रेयं । तेन शक्रेयं तेन राध्यासं ॥ ७ ॥

परिवर्त्तये सहाभिवर्त्तयउष्णिहा राध्यासं न्यवर्त्त-
यन्नुपवर्त्तये चत्वारिच ॥ अनु० ५ ॥

षष्ठाऽनुवाकः ।

देवावै यद्यज्ञेऽकुर्व्वत । तदसुराअकुर्व्वत । तेऽसुरा-
ऊर्ध्वं पृष्ठेभ्योनापश्यन् । ते कोशानग्रैऽवपन्त । अथ श्म-
श्रूणि । अथोपपशौ । ततस्तेवाच्चआयन् । पराभवन् ।
यस्यैवं वपन्ति । अवाङ्गेति ॥ १ ॥

अथो परैव भवति । अथ देवाज्जर्ध्वं पृष्ठेभ्योऽपश्यन् ।
 तउपपक्षावग्रेऽवपन्त । अथ श्मश्रूणि । अथ केशान् ।
 ततस्तेऽभवन् । सुवर्गं लोकमायन् । यस्यैवं वपन्ति ।
 भवत्यात्मना । अथो सुवर्गं लोकमेति ॥ २ ॥

अथैतन्मनुर्वसू मिथुनमपश्यत् । स श्मश्रूण्यग्रेऽवपन्त ।
 अथोपपक्षौ । अथ केशान् । ततो वै स प्राजायत पूजया
 पशुभिः । यस्यैवं वपन्ति । प्रपूजया पशुभिर्मिथुनैर्जा-
 यते । देवासुराः संयत्ताऽसन् । ते संवत्सरे व्यायच्छ-
 न्त । तान्देवाश्चातुर्मास्यैरेवाभिप्रायुञ्जत ॥ ३ ॥

वैश्वदेवेन चतुरोमासोऽष्टञ्जतेन्द्रराजानः । ता-
 ज्छीर्षं निचावर्त्तयन्त परिच । वरुणपृथासैश्चतुरोमा-
 सोऽष्टञ्जत वरुणराजानः । ताज्छीर्षं निचावर्त्तयन्त प-
 रिच । साकमेधैश्चतुरो मासोऽष्टञ्जत सोमराजानः ।
 ताज्छीर्षं निचावर्त्तयन्त परिच । या संवत्सरउपजी-
 वासीत् । तामेषामष्टञ्जत । ततो देवाऽभवन् । परा-
 सुराः ॥ ४ ॥

यएवं विद्वाःश्चातुर्मास्यैर्यजते । भ्रातृव्यस्यैव मासो-
 ऽवृक्त्त । शीर्षन्निचवर्त्तयते परिच । येषा संवत्सरउपजी-
 वा । वृङ्गे तां भ्रातृव्यस्य । क्षुधास्य भ्रातृव्यः पराभवति ।

लोहितायसेन निवर्त्तयते । यद्वाइमामग्निर्च्यतावागते
निवर्त्तयति । एतदेवैनाः रूपं कृत्वा निवर्त्तयति । सा
ततश्चञ्चोभूयसी भवन्त्येति ॥ ५ ॥

प्रजायते । य एवं विद्वांल्लोहितायसेन निवर्त्तयते ।
एतदेव रूपं कृत्वा निवर्त्तयते । स ततः श्वञ्चोभूयान्
भवन्नेति । प्रैव जायते । चेरया शल्लख्या निवर्त्तयेत । ची-
णि चीणि वै देवानामृद्धानि । चीणि च्छन्दाःसि । चीणि
सवनानि । चयइमे लोकाः ॥ ६ ॥

अध्यामेव तद्वीर्येषु लोकेषु प्रतितिष्ठति । यच्चातु-
र्मास्ययाज्यात्मनोनावद्येत् । देवेभ्यश्चावृञ्चेत् । चतृषु
चतृषु मासेषु निवर्त्तयेत् । परोक्षमेव तद्देवेभ्यश्चात्मनो-
ऽवद्यत्यनाब्रह्माय । देवानां वाएषश्चानीतः । यश्चातु-
र्मास्ययाजी । य एवं विन्निचवर्त्तयते परि च । देवताएवा-
प्येति । नास्य रुद्रः पृजां पशूनभिमन्यते ॥ ७ ॥

एत्येत्ययुञ्जतासुराएति लोकामन्यते ॥ अनु० ६ ॥

सप्तमोऽनुवाकः ।

आयुषः प्राणः सन्तनु । प्राणादपानः सन्तनु । अ-
पानाद्यानः सन्तनु । व्यानाच्चक्षुः सन्तनु । चक्षुषः श्रो-

वृ॒क्षः सन्तनु । श्रोत्रा॒त्मनः सन्तनु । मनसो वाचः॑ स-
न्तनु । वाच॒आत्मानः॑ सन्तनु । आ॒त्मनः पृथि॒वीः स-
न्तनु । पृथि॒व्याअन्तरि॑क्षः सन्तनु ॥ अन्तरि॑क्षाद्दिवः
सन्तनु । दिवः सुवः सन्तनु ॥ १ ॥

पृथि॒व्याअन्तरि॑क्षः सन्तनु द्वेच ॥ अनु० ७ ॥

अष्टमोऽनुवाकः ।

इन्द्रो॑दधीचोअस्थभिः । वृ॒त्राण्यप्रति॑ष्कृतः । ज॒घान
नव॒नीर्नव । इच्छन्नश्वस्य॒ यच्छिरः । पर्व॑तेष्वपश्रितं ।
तद्विदच्छर्य॒णावति । अत्राह॒ गोरम॑न्वत । नाम॒ त्वष्टु-
रपी॑च्यं । इत्या चन्द्रमसो गृहे । इन्द्र॒मिज्ञा॒थिनो॑वृ-
हत् ॥ १ ॥

इन्द्र॑मर्केभिरर्किणः । इन्द्रं॒ वाणी॑रनूषत । इन्द्र॒इन्द्र-
व्याः सचा । सम्मि॒क्षआव॑चोयुजा । इन्द्रो॑वज्जी हि-
र॒स्ययः । इन्द्रो॑दीर्घाय चक्षसे । आ सूर्यः॑ रोहयद्दिवि ।
वि गोभिरद्रि॑मैरयत् । इन्द्र॒वाजे॑षु नोअव । सहस्र॑प्रध-
नेषु च ॥ २ ॥

उग्र॑उग्राभिरू॒तिभिः । तमिन्द्रं॑ वाजयामसि । म॒हे
वृ॒त्राय॒ हन्त॑वे । स वृषा वृषभोभुवत् । इन्द्रः॑ सदामने-

कृतः । अजिष्ठः सबले हितः । दुष्मी श्लोकी स सौम्यः ।
गिरा वज्रो न सम्भृतः । सबलोऽन्नपच्युतः । ववक्षुरु-
ग्राऽन्नस्तृतः ॥ ३ ॥

बृहच्चास्तृतः ॥ अनु० ८ ॥

नवमोऽनुवाकः ।

देवासुराः संयत्ताऽसन् । स पूजापतिरिन्द्रं ज्येष्ठं
पुत्रमपन्यधत् । नेदेनमसुराबलीयाः सोऽहनन्निति ।
पुह्लादोहवै कायाधवः । विरोचनः स्वं पुत्रमपन्यधत् ।
नेदेनं देवाऽहनन्निति । ते देवाः पूजापतिमुपसमे-
त्योचुः । नाराजकस्य युद्धमस्ति । इन्द्रमन्विच्छामेति ।
तं यज्ञकृतुभिरन्वैच्छन् ॥ १ ॥

तं यज्ञकृतुभिर्नान्वविन्दन् । तमिष्टिभिरन्वैच्छन् ।
तमिष्टिभिरन्वविन्दन् । तदिष्टीनामिष्टित्वं । एष्टयोह
वै नाम । ताइष्टयइत्याचक्षते परोक्षेण । परोक्षप्रिया-
इव हि देवाः । तस्माएतमाग्नावैष्णवमेकादशकपालं
दीक्षणीयं निरवपन् । तदपद्रुत्यातन्वत । तान् पत्नीसं-
याजान्तु उपानयन् ॥ २ ॥

ते तदन्तमेव कृत्वोदद्रवन् । ते प्रायणीयमभिसमा-
रोहन् । तदपद्रुत्यातन्वत । ताञ्छ्वन्तु उपानयन् ।

ते तदन्तमेव कृत्वोद्द्रवन् । तत्रातिथ्यमभिसमारो-
हन् । तदपद्रुत्यातन्वत । तानिडान्तउपानयन् । ते
तदन्तमेव कृत्वोद्द्रवन् । तस्मादेताएतदन्ताइष्टयः
सन्तिष्ठन्ते ॥ ३ ॥

एव॥ हि देवाअकुर्वन्त । इति देवाअकुर्वन्त । इत्युव
मनुष्याः कुर्वन्ते । ते देवाऊचुः । यद्वाइदमुच्चैर्यज्ञेन च-
राम । तन्नोऽसुराः पाप्माननुविन्दन्ति । उपा॥शूपसदा
चराम । तथा नोऽसुराः पाप्माननुवेत्स्यन्तीति । तउ-
पा॥शूपसदमतन्वत । तिस्रएव सामिधेनीरनूच्य ॥ ४ ॥

सुवेणाघारमाघार्थ्य । तिस्रः पराचीराहुतीहुत्वा ।
सुवेणोपसदं जुहवाञ्चक्रुः । उग्रं वचोअपावधीन्त्वेषं
वचोअपावधी॥ स्वाहेति । अशनायापिपासे ह वाउग्रं
वचः । एनश्च वैरहत्यञ्च त्वेषं वचः । एत॥हवाव तच्च-
तुर्द्धा विहितं पाप्मानं देवाअपजघ्निरे । तथोएवैतदेवं-
विद्यजमानः । तिस्रएव सामिधेनीरनूच्य । सुवेणाघा-
रमाघार्थ्य ॥ ५ ॥

तिस्रः पराचीराहुतीहुत्वा । सुवेणोपसदं जुहोति ।
उग्रं वचोअपावधीन्त्वेषं वचोअपावधी॥ स्वाहेति ।
अशनायापिपासे ह वाउग्रं वचः । एनश्च वैरहत्यञ्च त्वेषं

वचः । एतमेव तच्चतुर्धाविहितं पाप्मानं यजमानोऽपह-
ते । तेभिनीयैवाहः पशुमालभन्त । अन्हएव तद्देवा-
अवर्त्तिं पाप्मानं मृत्युमपजघ्निरे । तेनाभिनीयैव रात्रेः
प्राचरन् । रात्रियाएव तद्देवाअवर्त्तिं पाप्मानं मृत्यु-
मपजघ्निरे ॥ ६ ॥

तस्मादभिनीयैवाहः पशुमालभेत । अन्हएव तद्य-
जमानोऽवर्त्तिं पाप्मानं भ्रातृव्यानपनुदते । तेनाभि-
नीयैव रात्रेः प्रचरेत् । रात्रियाएव तद्यजमानोऽवर्त्तिं
पाप्मानं भ्रातृव्यानपनुदते । सएषउपवसथीये ह द्वि-
देवत्यः पशुरालभ्यते । द्वयं वाअस्मिँल्लोके यजमानः ।
अस्थि च मांसञ्च । अस्थि चैव तेन मांसञ्च यज-
मानः संस्क्रुते । तावाएताः पञ्च देवताः । अभीषो-
मावग्निर्मिचावरुणौ ॥ पञ्चपञ्ची वै यजमानः । त्व-
द्भांसं स्नाय्वस्थि मज्जा । एतमेव तत्पञ्चधाविहित-
मात्मानं वरुणपाशान्मुञ्चति । भेषजतायै निर्वरुणत्वा-
य । तं सप्तभिश्छन्दैभिः प्रातराह्वयन् । तस्मात् स-
प्तचतुरुत्तराणि छन्दांसि प्रातरनुवाकोऽनूच्यन्ते । तमे-
तयोपसमेत्योपासीदन् । उपास्मै गायता नरइति ।
तस्मादेतया बहिष्पवमानउपसद्यः ॥ ७ ॥

येच्छन्ननयस्तिष्ठन्तेऽनूचानूच्य सुवेणाधारमाघा-
 र्य्यरात्रियाएव तद्देवाञ्जवर्तिं पाश्चानं मृत्युमपजघ्निरे
 मित्रावरुणौ नव च ॥ अनु० ६ ॥

जुह्वामेतं ह देवार्थो जुहोत्येतमेव तद्यजमानस्ते-
 ऽभिनीय देवायजमानो देवादेवायजमानोयजमानः
 प्राचरन्प्रचरेदालभन्तालभेत मृत्युमपजघ्निरे मित्रा
 वरुणौ भ्रातृव्यान् ॥

दशमोऽनुवाकः ।

स समुद्रउत्तरतः प्राञ्चलङ्गम्यन्तेन । एष वाव स
 समुद्रः । यच्चात्वालः । एषउवेव स भूम्यन्तः । यद्देद्यन्तः ।
 तदेतत् त्रिशलं त्रिपूरुषं । तस्मात्तं त्रिवितस्तं खनन्ति ।
 स सुवर्षरजताभ्यां कुशीभ्यां परिगृहीतआसीत् । तं
 यदस्याध्यजनयन् । तस्मादादित्यः ॥ १ ॥

अथ यत्सुवर्षरजताभ्यां कुशीभ्यां परिगृहीतआसी-
 त् । सास्यं कौशिकता । तं त्रिष्टताभिप्रास्तुवत । तं त्रि-
 ष्टताददत । तं त्रिष्टताहरन् । यावती त्रिष्टतोमात्रा ।
 तं पञ्चदशेनाभिप्रास्तुवत । तं पञ्चदशेनाददत । तं
 पञ्चदशेनाहरन् । यावती पञ्चदशस्य मात्रा ॥ २ ॥

तं सप्तदशेनाभिप्रास्तुवत । तं सप्तदशेनाददत ।

तः सप्तदशेनाहरन् । यावती सप्तदशस्य मात्रा । तस्य
सप्तदशेन ह्रियमाणस्य तेजोहरोऽपतत् । तमेकविंशे-
नाभिप्रास्तुवत् । तमेकविंशेनाददत् । तमेकविंशे-
नाहरन् । यावत्येकविंशस्य मात्रा । ते यच्चिदृता स्तु-
वते ॥ ३ ॥

चिदृतैव तद्यजमानमाददते । तं चिदृतैव हरन्ति ।
यावती चिदृतोमात्रा । अग्निर्वै चिदृतत् । यावद्वाअग्ने-
र्दहतो धूम उदेत्यानुव्येति । तावती चिदृतोमात्रा ।
अग्नेरेवैनं तत् । मात्राः सायुज्यः सलोकतां गमय-
न्ति । अथ यत् पञ्चदशेन स्तुवते । पञ्चदशेनैव तद्य-
जमानमाददते ॥ ४ ॥

तं पञ्चदशेनैव हरन्ति । यावती पञ्चदशस्य मात्रा ।
चन्द्रमावै पञ्चदशः । एषहि पञ्चदश्यामपक्षीयते ।
पञ्चदश्यामापूर्यते । चन्द्रमसएवैनं तत् । मात्राः सा-
युज्यः सलोकतां गमयन्ति । अथ यत् सप्तदशेन स्तुवते ।
सप्तदशेनैव तद्यजमानमाददते । तः सप्तदशेनैव ह-
रन्ति ॥ ५ ॥

यावती सप्तदशस्य मात्रा । पूजापतिर्वै सप्तदशः ।
पूजापतेरेवैनं तत् । मात्राः सायुज्यः सलोकतां गम-

यन्ति । अथ यदेकविंशेन स्तुवते । एकविंशेनैव त-
द्यजमानमाददते । तमेकविंशेनैव हरन्ति । यावत्ये-
कविंशस्य मात्रा । अतौ वाञ्छादित्येकविंशः । आ-
दित्यस्यैवैनं तत् ॥ ६ ॥

मात्रां सायुज्यं सलोकतां गमयन्ति । ते कुश्या ।
व्यघ्नन् । ते अहोरात्रे अभवतां । अहरेव सुवर्षाभवत् ।
रजता रात्रिः । स यदादित्यउदेति । एतामेव तत्सुव-
र्षां कुशीमनुसमेति । अथ यदस्तमेति । एतामेव तद्र-
जतां कुशीमनुसंविशति ॥ पृहादो हवै कायाधवः । वि-
रोचनं स्वं पुत्रमुदास्यत् । स प्रदरोऽभवत् । तस्मात्
प्रदरादुदकं नाचमेत् ॥ ७ ॥

आदित्यः पञ्चदशस्य मात्रा स्तुवते पञ्चदशेनैव त-
द्यजमानमाददते सप्तदशेनैव हरन्त्यादित्यस्यैवैनं त-
द्विशति चत्वारि च ॥ अनु० १० ॥

एकादशोऽनुवाकः ।

ये वै चत्वारस्तोमाः । कृतं तत् । अथ ये पञ्च । कलिः
सः । तस्माच्चतुष्टोमः । तच्चतुष्टोमस्य चतुष्टोमत्वं । तदा-
हुः । कृतमानि तानि ज्योतींषि । यएतस्य स्तोमाइ-
ति । चिदृत्यञ्चदशः सप्तदशेकविंशः ॥ १ ॥

एतानि वाव तानि ज्योतीःषि । य एतस्य स्तोमाः ।
 सोऽब्रवीत् । सप्तदशेन ह्रियमाणो व्यलेशिषि । भिष-
 ज्यतमेति । तदश्विनौ धानाभिरभिषज्यतां । पूषा क-
 र्भेण । भारती परिवापेण । मित्रावरुणौ पयस्यया ।
 तदाहुः ॥ २ ॥

यदश्विभ्यान्धानाः । पूषाः करम्भः । भारत्यै परि-
 वापः । मित्रावरुणयोः पयस्याय । कस्मादेतेषां हवि-
 षामिन्द्रमेव यजन्तीति । एताह्येनं देवताइति ब्रूयात् ।
 एतैर्हविर्भिरभिषज्यःस्तस्मादिति । तं वसवोऽष्टाकपा-
 लेन प्रातःसवनेऽभिषज्यन् । रुद्रा एकादशकपालेन मा-
 ध्यन्दिने सवने । विश्वे देवा द्वादशकपालेन तृतीयस-
 वने ॥ ३ ॥

स यदष्टाकपालान् प्रातःसवने कुर्यात् । एकादश-
 कपालान्माध्यन्दिने सवने । द्वादशकपालांस्तृतीय-
 सवने । बिलोम तद्यज्ञस्य क्रियेत । एकादशकपालानेव
 प्रातःसवने कुर्यात् । एकादशकपालान्माध्यन्दिने स-
 वने । एकादशकपालांस्तृतीयसवने । यज्ञस्य सलोम-
 त्वाय । तदाहुः । यद्वसूनां प्रातःसवनं ॥ रुद्राणां मा-
 ध्यन्दिनं सवनं । विश्वेषां देवानां तृतीयसवनं । अथ

कस्मादेतेषां हविषामिन्द्रमेव यजन्तीति । एताह्यनं
 देवताइति ब्रूयात् । एतैर्हविर्भिरभिषज्यस्तस्मादिति
 ॥ ४ ॥

एकविंशत्राहुस्तृतीयसवने प्रातःसवनं पञ्च च ॥

अनु० ११ ॥

द्वादशोऽनुवाकः ।

तस्यावाचोऽवपादाद्विभयुः । तमेतेषु सप्तसु छन्दः-
 स्वश्रयन् । यदश्रयन् । तच्छायन्तीयस्य आयन्तीयत्वं ।
 यद्वारयन् । तद्वारवन्तीयस्य वारवन्तीयत्वं । तस्या
 वाचएवावपादाद्विभयुः । तस्माएतानि सप्तचतुरुत्त-
 राणि छन्दास्युपादधुः । तेषामतिचीर्यरिच्यन्त । न
 चीर्युदभवन् ॥ १ ॥

स वृहतीमेवास्पृशत् । द्वाभ्यामक्षराभ्यां । अहोरा-
 चाभ्यामेव । तदाहुः । कतमा सा देवाक्षरा वृहती । यस्यां
 तत्पृत्यतिष्ठत् । द्वादश पौर्णमास्यः । द्वादशाष्टकाः । द्वा-
 दशामावास्थाः । एषा वाव सा देवाक्षरा वृहती ॥ २ ॥

यस्यां तत्पृत्यतिष्ठदिति । यानि च छन्दास्यत्यरि-
 च्यन्त । यानि च नोदभवन् । तानि निर्वीर्याणि ही-
 नान्यमन्यन्त । साब्रवीद् वृहती । मामेव भूत्वा । मा-

मुपसंश्रयतेति । चतुर्भिरक्षरैरनुष्टुग्बृहतीन्नोदभवत् ।
चतुर्भिरक्षरैः पङ्क्तिर्बृहतीमत्यरिच्यत । तस्यामेतानि
चत्वार्यक्षराण्यपच्छिद्यादधात् ॥ ३ ॥

ते बृहतीएव भूत्वा । बृहतीमुपसमश्रयतां । अष्टा-
भिरक्षरैरुष्णिग्बृहतीन्नोदभवत् । अष्टाभिरक्षरैस्त्रिष्टु-
ग्बृहतीमत्यरिच्यत । तस्यामेतान्यष्टावक्षराण्यपच्छि-
द्यादधात् । ते बृहतीएव भूत्वा । बृहतोमुपसमश्रयतां ।
द्वादशभिरक्षरैर्गायत्री बृहतीन्नोदभवत् । द्वादशभि-
रक्षरैर्जगती बृहतीमत्यरिच्यत । तस्यामेतानि द्वादशा-
क्षराण्यपच्छिद्यादधात् ॥ ४ ॥

ते बृहतीएव भूत्वा । बृहतीमुपसमश्रयतां । सोऽब्र-
वीत् पूजापतिः । छन्दांसि रथो मे भवत । युष्माभि-
रहमेतमध्वानमनुसञ्चराणीति । तस्य गायत्री च ज-
गती च पक्षावभवतां । उष्णिक्त्रिष्टुप्च प्रत्स्यौ ।
अनुष्टुप्च पङ्क्तिश्च धुर्यौ । बृहत्येवोद्विरभवत् । स एतं
छन्दोरथमास्थाय ॥ एतमध्वानमनुसमचरत् । एतं
हवै छन्दोरथमास्थाय । एतमध्वानमनुसञ्चरति । ये-
नैष एतत्सञ्चरति । य एवं विद्वान्त्सोमेन यजते । य उ-
चैनमेवं वेद ॥ ५ ॥

अभवन्वाव सा देवाक्षरा बृहत्पदाद्दशक्षरा-
ण्यपच्छिद्यादधादास्थाय षट् च ॥ अनु० १२ ॥

अग्नेः कृत्तिका यत्पुण्यं देवस्य सवितुर्ब्रह्मवादिनः
कत्यृतमेव देवावात्रायुषइन्द्रोदधीचोदेवासुराः स प-
जापतिः स समुद्रोये वै चत्वारस्तस्यावाचोद्वादश ॥
अग्नेः कृत्तिका देवगृहा वाच्यृतमेवर्ध्यामेव तिस्रः परा-
चीर्ये वै चत्वारोनवपञ्चाशत् ॥ हरिः ओम् ॥

इति पञ्चमोऽध्यायः ॥

हरिः ॐ ।

प्रथमाष्टके षष्ठाध्याये

प्रथमोऽनुवाकः ।

अनुमत्यै पुरोडाशमष्टाकपालं निर्वपति । ये पृत्य-
ञ्चः शम्यायाअवशीयन्ते । तन्नैर्ऋतमेककपालं । इयं
वाअनुमतिः । इयं निर्ऋतिः । नैर्ऋतेन पूर्व्वेण प्रचरति ।
पाप्मानमेव निर्ऋतिं पूर्व्वान्निरवदयते । एककपालो
भवति । एकधैव निर्ऋतिं निरवदयते । यद्दहत्वा गा-
हपत्यईयुः ॥ १ ॥

रुद्रोभूत्वाग्निरनूत्याय । अध्वर्युञ्च यजमानञ्च ह-
न्यात् । वीहि स्वाहाहुतिं जुषाणइत्याह । आहुत्यैवै-
नः शमयति । नार्त्तिमाच्छत्यध्वर्युर्न यजमानः । एको-
ल्लुके नयन्ति । तद्धि निश्च्यै भागधेयं । इमां दिशं
नयति । एषा वै निश्च्यै दिक् । स्वयामेव दिशि निश्च्यतिं
निरवदयते ॥ २ ॥

स्वस्तइरिणे जुहोति प्रदरे वा । एतद्वै निश्च्यत्याआ-
यतनं । स्वएवायतने निश्च्यतिं निरवदयते । एष ते नि-
श्च्यते भागइत्याह । निर्दिश्यैनां । भूते ह विष्मत्यसी-
त्याह । भूतिमेवोपावर्त्तते । मुञ्चेममः हसइत्याह । अ-
हसएवैनं मुञ्चति । अङ्गुष्ठाभ्यां जुहोति ॥ ३ ॥

अन्तएव निश्च्यतिं निरवदयते । कृष्णं वासः कृष्ण-
तूष्णं दक्षिणा । एतद्वै निश्च्यै रूपं । रूपेणैव निश्च्यतिं
निरवदयते । अप्रतीक्षमायन्ति । निश्च्यत्याअन्तहित्यै ।
स्वाहा नमोयइदं चकारेति पुनरेत्य गार्हपत्ये जुहोति ।
आहुत्यैव नमस्यन्तो गार्हपत्यमुपावर्त्तन्ते । आनुमतेन
प्रचरति । इयं वाअनुमतिः ॥ ४ ॥

इयमेवास्मै राज्यमनुमन्यते । धेनुर्दक्षिणा । इमा-
मेव धेनुं कुरुते । आदित्यं चरन्निर्वपति । उभयोश्चैव

पूजास्वभिषिच्यते । दैवीषु च मानुषीषु च । वरोद-
क्षिणा । वरोहि राज्यः समृध्यै । आग्नावैष्णवमेका-
दशकपालं निर्वपति । अग्निः सर्वादेवताः ॥ ५ ॥

विष्णुर्यज्ञः । देवताश्चैव यज्ञच्चावरुन्धे । वामनो वही
दक्षिणा । यद्वही । तेनाग्नेयः । यद्दामनः । तेन वैष्णवः
समृध्यै । अग्नीषोमीयमेकादशकपालं निर्वपति । अग्नी-
षोमाभ्यां वाइन्द्रोवृचमहन्निति । यदग्नीषोमीयमे-
कादशकपालं निर्वपति ॥ ६ ॥

वार्चममेव विजित्यै । हिरण्यं दक्षिणासमृध्यै । इन्द्रो
वृचःहत्वा । देवताभिश्चेन्द्रियेण च व्यार्ध्यत । स एतमै-
न्द्राग्नेमेकादशकपालमपश्यत् । तं निरवपत् । तेन वै स
देवताश्चेन्द्रियच्चावरुन्धे । यदैन्द्राग्नेमेकादशकपालं
निर्वपति । देवताश्चैव तेनेन्द्रियच्च यजमानोऽवरुन्धे ।
ऋषभोवही दक्षिणा ॥ ७ ॥

यद्वही । तेनाग्नेयः । यदृषभः । तेनेन्द्रः समृध्यै । आ-
ग्नेयमष्टाकपालं निर्वपति । ऐन्द्रं दधि । यदाग्नेयोभव-
ति । अग्निर्वै यज्ञमुखं । यज्ञमुखमेवाधिं परस्ताद्धत्ते । य-
दैन्द्रं दधि ॥ ८ ॥

इन्द्रियमेवावरुन्धे । ऋषभोवही दक्षिणा । यद्वही ।

तेनाग्नेयः । यदृषभः । तेनैन्द्रः समृध्यै । यावतीर्वे पूजा
 ओषधीनामहुतानामाश्रन् । ताः पराभवन् । आग्र-
 यणं भवति हुताद्याय । यजमानस्यापराभावाय ॥ ९ ॥

देवावाओषधीष्ठाजिमयुः । ताइन्द्राम्नीउदजयतां ।
 तावेतमैन्द्राम् द्वादशकपालं निरवृणातां । यदैन्द्रामो
 भवत्युज्जित्यै । द्वादशकपालोभवति । द्वादशमासाः
 संवत्सरः । संवत्सरेणैवास्माअन्नमवरुन्धे । वैश्वदेवश्चरु-
 भवति । वैश्वदेवं वाअन्नं । अन्नमेवास्मै स्वदयति
 ॥ १० ॥

पृथमजोवत्सोदक्षिणा समृध्यै । सौम्यः श्यामाकं
 चरुं निर्वपति । सोमोवाअकृष्टपचस्य राजा । अकृष्ट-
 पच्यमेवास्मै स्वदयति । वासोदक्षिणा । सौम्यः हि दे-
 वतया वासः समृध्यै । सरस्वत्यै चरुं निर्वपति । सर-
 स्वते चरुं । मिथुनमेवावरुन्धे । मिथुनौ गावौ दक्षिणा
 समृध्यै ॥ एति वाएष यज्ञमुखाहध्याः । योऽग्नेर्देवताया-
 एति । अष्टावेतानि हवीःषि भवन्ति । अष्टाक्षरा गा-
 यत्री । गायत्रोऽग्निः । तेनैव यज्ञमुखाहध्याअग्नेर्देवता
 येनेति ॥ ११ ॥

इयुर्निरवदयतेऽङ्गुष्ठाभ्यां जुहोत्यनुमतिर्देवता निर्व-

पति वही दक्षिणा यदैन्द्रं दध्यपराभावाय स्वदयति
गावौ दक्षिणा समृध्यै षट् च ॥ अनु० १ ॥

द्वितीयोऽनुवाकः ।

वैश्वदेवेन वै पूजापतिः पूजाञ्चसृजत । ताः सृष्टान
प्राजायन्त । सोऽग्निरकामयत । अहमिमाः प्रजनयेयमि-
ति । स पूजापतये शुचमदधात् । सोऽशोचत् पूजामि-
च्छमानः । तस्माद्यच्च पूजा भुनक्ति यच्च न । तावुभौ
शोचतः पूजामिच्छमानौ । तास्वग्निस्यसृजत् । ताञ्च-
ग्निरर्थैत् ॥ १ ॥

सोमोरेतोऽदधात् । सविता प्राजनयत् । सरस्वती
वाचमदधात् । पूषापोषयत् । ते वाएते त्रिः संवत्सरस्य
प्रयुज्यन्ते । ये देवाः पुष्टिपतयः । संवत्सरोवै पूजापतिः ।
संवत्सरेणैवास्मै पूजाः प्राजनयत् । ताः पूजाजाताम-
रुतोऽघ्नन् । अस्मानपि न प्रायुक्षतेति ॥ २ ॥

स एतं पूजापतिर्मारुतः सप्तकपालमपश्यत् । तं नि-
रवपत् । ततोवै पूजाभ्योऽकल्पत । यन्मारुतो निरूप्य-
ते । यन्नस्य ल्लृष्टैः । पूजानामघाताय । सप्तकपालो भव-
ति । सप्त गणावै मरुतः । गणशण्वास्मै विश्वं कल्पयति ।
स पूजापतिरशोचत् ॥ ३ ॥

याः पू॒र्वाः पू॒जा॒ञ्च॒सृ॒क्षि । म॒रु॒त॒स्ता॒ञ्च॒वधि॒षुः । क॒-
थ॒मप॑राः सृ॒जे॒येति॑ । तस्य॒ शु॒ष्प॒ञ्चा॒ण्डं भू॑तं निर॒वर्त्त॑त ।
तद्गु॒द॒हर॑त् । तद॒पोष॑यत् । तत्प्रा॒जाय॑त । आ॒ण्डस्य॒ वा
ए॒तद्रू॑पं । यदा॒मि॒क्षा । यद्गु॒ड्वर॑ति ॥ ४ ॥

पू॒जा॒ए॒व तद्य॑जमानः पोषयति । वै॒श्व॒दे॒व्यामि॒क्षा-
भव॑ति । वै॒श्व॒दे॒व्यैवै पू॒जाः । पू॒जा॒ए॒वास्मै प्र॑ज॒नय॑ति ।
वा॒जिन॑मानयति । पू॒जा॒स्वे॒व प्र॑जा॒तासु॒ रेतो॑दधाति ।
द्या॒वापृ॒थिव्य॑एक॒कपालो॑भवति । पू॒जा॒ए॒व प्र॑जा॒ता द्या-
वा॒पृथि॑वीभ्यामु॒भयतः॑ परि॒गृह्णा॑ति । दे॒वा॒सुराः सं॒य-
त्ता॒आस॑न् । सोऽग्नि॑र॒ब्रवी॑त् ॥ ५ ॥

मा॒मग्रे॑ऽयजत । मया॒ मुखे॑नासुरान् ज्ये॒ष्यथे॑ति । मा
द्वि॒तीय॑मिति॒ सोमो॑ऽब्रवीत् । मया॒ राज्ञा॑ ज्ये॒ष्यथे॑ति । मां
तृ॒तीय॑मिति॒ सवि॑ता । मया॒ प्रसू॑ता ज्ये॒ष्यथे॑ति । मां च-
तु॒र्थी॑मिति॒ सर॑स्वती । इ॒न्द्रियं॑ वोऽह॒न्धास्या॑मीति । मां
प॒ञ्च॒ममि॑ति॒ पूषा॑ । मया॒ प्रति॑ष्ठया ज्ये॒ष्यथे॑ति ॥ ६ ॥

तेऽग्नि॑ना॒ मुखे॑नासुरान्जयन् । सोमै॑न॒ राज्ञा॑ । स-
वि॒त्रा प्र॑सू॒ताः । सर॑स्वतीन्द्रियम॒दधा॑त् । पू॒षा प्रति॑ष्ठा-
सीत् । ततो॑वै दे॒वाव्य॑जयन्त । यदे॒तानि॑ ह॒वीःषि॑ नि-

रुप्यन्ते विजित्यै । नेत्तरवेदिमुपवपति । पशवोवाउ-
त्तरवेदिः । अजाताइव ह्येतर्हि पशवः ॥ ७ ॥

एदित्यशोचद्युद्धरत्यब्रवीत् प्रतिष्ठया जेष्ययेत्येतर्हि
पशवः ॥ अनु० २ ॥

द्वतीचोऽनुवाकः ।

त्रिष्टुर्द्वर्हिर्भवति । माता पिता पुत्रः । तदेव तन्मिथु-
नं । उल्लं गर्भोजरायु । तदेव तन्मिथुनं । त्रैधा बर्हिः
सन्नद्धं भवति । त्रयइमे लोकाः । एषेव लोकेषु प्रति-
तिष्ठति । एकधा पुनः सन्नद्धं भवति । एकइव ह्ययं
लोकः ॥ १ ॥

अस्मिन्नेव तेन लोके प्रतितिष्ठति । पशुवोभवन्ति ।
पृथमजामेव पुष्टिमवरुन्धे । पृथमजोवत्सोदक्षिणा
समृध्यै । पृषदाज्यं गृह्णाति । पशवोवै पृषदाज्यं । पशू-
नेवावरुन्धे । पञ्चगृहीतं भवति । पाङ्गाहि पशवः । बहु-
रूपं भवति ॥ २ ॥

बहुरूपाहि पशवः समृध्यै । अग्निं मन्यन्ति । अग्नि-
मुखावै पूजापतिः पूजाअसृजत । यद्ग्निं मन्यन्ति ।
अग्निमुखाएव तत्पूजायजमानः सृजते । नव प्रजाया

इज्यन्ते । नवानूयाजाः । अष्टौ हवीःषि । द्वावाघारौ ।
द्वावाज्यभागौ ॥ ३ ॥

त्रिंशत्सम्पद्यन्ते । त्रिंशदक्षरा विराट् । अन्नं वि-
राट् । विराजैवान्नाद्यमवरुन्धे । यजमानो वाएककपा-
लः । तेजःत्राज्यं । यदेककपालःत्राज्यमानयति । यज-
मानमेव तेजसा समर्द्धयति । यजमानोवाएककपालः ।
पशवःत्राज्यं ॥ ४ ॥

यदेककपालःत्राज्यमानयति । यजमानमेव पशुभिः
समर्द्धयति । यदल्पमानयेत् । अत्याएनं पशवोभुञ्ज-
न्तुपतिष्ठेरन् । यद्बह्वानयेत् । बहवएनं पशवोभुञ्ज-
न्तुपतिष्ठेरन् । बह्वानीयाविः पृष्ठं कुर्यात् । बहव-
एवैनं पशवोभुञ्जन्तुपतिष्ठन्ते । यजमानोवाएकक-
पालः । यदेककपालस्यावचेत् ॥ ५ ॥

यजमानस्यावचेत् । उद्दामाद्येद्यजमानः । प्रवामी-
येत । सकृदेव हैतव्यः । सकृदिव हि सुवर्गोलोकः ।
हुत्वाभिजुहोति । यजमानमेव सुवर्गं लोकं गमयित्वा ।
तेजसा समर्द्धयति । यजमानोवाएककपालः । सुवर्गो-
लोकःत्राहवनीयः ॥ ६ ॥

यदेककपालमाहवनीये जुहोति । यजमानमेव

सुवर्गं लोकं गमति। यद्वस्तेन जुहुयात्। सुवर्गास्त्रोका-
द्यजमानमवविध्येत्। सुचा जुहोति। सुवर्गस्य लोकस्य
समश्चै। यत्प्राङ्पद्येन। देवलोकमभिजयेत्। यह-
क्षिणा पितृलोकं। यत् पृत्यक् ॥ ७ ॥

रक्षांसि यज्ञं हन्युः। यदुदङ्। मनुष्यलोकम-
भिजयेत्। प्रतिष्ठितो होतव्यः। एककपालं वै प्रतिति-
ष्ठन्तं द्यावापृथिवी अनुप्रतितिष्ठतः। द्यावापृथिवी-
च्यतवः। च्यतून यज्ञः। यज्ञं यजमानः। यजमानं पूजाः।
तस्मात् प्रतिष्ठितो होतव्यः ॥ ८ ॥

वाजिनो यजति। अग्निर्वायुः सूर्यः। ते वै वाजिनः।
तानेव तं तद्यजति। अथो खल्वाहुः। छन्दांसि वै वा-
जिन इति। तान्येव तद्यजति। च्यक्सामे वा इन्द्रस्य हरी
सोमपानौ। तयोः परिधय आधानं। वाजिनं भाग-
धेयं ॥ ९ ॥

यदप्रहृत्य परिधीं जुहुयात्। अन्तराधानाभ्यां द्या
सम्प्रयच्छेत्। प्रहृत्य परिधीं जुहोति। निराधानाभ्या-
मेव द्या सम्प्रयच्छति। बर्हिषि विषिच्चन् वाजिनमान-
यति। पूजावै बर्हिः। रेतो वाजिनं। पूजास्वेव रेतो
दधाति। समुपहृत्य भक्षयन्ति। एतत्सोमपीथाह्येते ॥

अथो॑आत्म॒न्नेव॑ रेतो॑दधते । यज॑मानउ॒त्तमो॑भक्षयति ।
प॒शवो॑वै वाजिनं । यज॑मानए॒व प॒शून् प्रति॑ष्ठापयन्ति
॥ १० ॥

लो॒कोब॑हुरूपं भव॒त्याज्य॑भागौ प॒शव॑श्चाज्यमव॒द्ये-
दा॒हव॑नीयः पू॒त्यक् तस्मा॑त्प्रति॒ष्ठितो॑होत॒व्योभा॑ग॒धेय-
मे॒ते च॒त्वारि॑ च ॥ अनु० ३ ॥

चतुर्थोऽनुवाकः ।

पू॒जाप॑तिः सवि॒ता भू॒त्वा पू॒जाअ॑सृजत । ताए॒नम॒-
त्यम॑न्यन्त । ताअ॒स्माद॑पाक्रामन् । तावरु॑णोभूत्वा पू॒जा
वरु॑णेनाग्राहयत् । ताः पू॒जावरु॑णग्रहीताः । पू॒जाप॑तिं
पुन॒रुपा॑धावन्नाथमिच्छ॒मानाः । सए॒तान् पू॒जाप॑तिर्वि-
रुणप्र॑धासानपश्यत् । तां निर॑वपत् । तैर्वै स पू॒जावरु॑-
णपा॑शादमुच्चत् । यद्वरु॑णप्र॑धासानिरु॒ध्यन्ते ॥ १ ॥

पू॒जाना॑मवरुणग्राहाय । तासां दक्षि॑णोबाहु॒न्धा-
क्न॑आसीत् । स॒व्यः प्र॑सृतः । सए॒तां द्वितीयां दक्षि॑ण-
तो वेदि॑मुद॒हन् । ततो॑वै स पू॒जानां दक्षि॑णबाहुं प्रा-
सारयत् । यद्वितीयां दक्षि॑णतोवेदि॑मुद्वन्ति । पू॒जा-
नामे॒व तद्यज॑मानोदक्षि॑णं बाहुं प्रसारयति । तस्मा॑-

चातुर्मास्ययाज्यमुष्मिल्लोकउभया बाहुः । यज्ञाभिजि-
तः ह्यस्य । पृथमात्राद्देदी असम्भिन्ने भवतः ॥ २ ॥

तस्मात्पृथमात्रं व्यसौ । उत्तरस्यां वेद्यामुत्तरवेदि-
मुपवपति । पशवोवाउत्तरवेदिः । पशूनेवावरुन्धे ।
अथो यज्ञपुरुषोनन्तरित्यै । एतद्वाह्मणान्येव पञ्चह-
वींषि । अथैषेन्द्राग्नोभवति । प्राणापानौ वाएतौ
देवानां । यदिन्द्राग्नौ । यदैन्द्राग्नोभवति ॥ ३ ॥

प्राणापानावेवावरुन्धे । ओजोबलं वाएतौ देवानां ।
यदिन्द्राग्नौ । यदैन्द्राग्नोभवति । ओजोबलमेवावरुन्धे ।
मारुत्यामिक्षा भवति । वारुण्यामिक्षा । मेषी च मेषश्च
भवतः । मिथुनाएव पूजा वरुणपाशान्मुञ्चति । लोम-
शौ भवतोमेध्यत्वाय ॥ ४ ॥

शमीपर्शान्युपवपति । घासमेवाभ्यामपि यच्छति ।
पूजापतिमन्नाद्यन्नोपानमत् । सएतेन शतेधेन हवि-
षान्नाद्यमवारुन्धे । यत्परः शतानि शमीपर्शानि भव-
न्ति । अन्नाद्यस्यावरुन्धे । सौम्यानि वै करीराणि । सौ-
म्या खलु वाआहुतिर्दिवोवृष्टिं च्यावयति । यत्करी-
राणि भवन्ति । सौम्यैवाहुत्या दिवोवृष्टिमवरुन्धे ॥
कायककपालो भवति । पूजानां कन्त्वाय । पतिपू-

रुषं करम्भपात्राणि भवन्ति । जाताएव पूजा वरुणपा-
शान्मुञ्चति । एकमतिरिक्तं । जनिष्यमाणाएव पूजावरु-
णपाशान्मुञ्चति ॥ ५ ॥

निरुष्यन्ते भवतो भवति मेध्यत्वाय रुन्धे षट् च ॥
अनु० ४ ॥

पञ्चमोऽनुवाकः ।

उत्तस्यां वेद्यामन्यानि हवींषि सादयति । दक्षि-
णायां मारुतीं । अपधुरमेवैनां यनक्ति । अथो ओज-
एवासामवहरति । तस्माद्ब्रह्मणश्च क्षत्राच्च विशेषेऽन्यतो-
ऽपक्रमिणीः । मारुत्या पूर्व्या प्रचरति । अन्तमेवाव-
यजते । वारुण्योत्तरया । अन्तएवं वरुणमवयजते ।
यदेवाध्वर्युः करोति ॥ १ ॥

तत्प्रतिप्रस्थाता करोति । तस्माद्यज्ञेयान् करोति ।
तत्पापीयान् करोति । पत्नीं वाचयति । मेध्यामेवैनां
करोति । अथो तपएवैनामुप च नयति । यज्जारं स-
न्तन्न प्रब्रूयात् । प्रियं ज्ञातिं रुन्ध्यात् । असौ मे जार-
इति निर्दिशेत् । निर्दिश्यैवैनं वरुणपाशेन ग्राहयति
॥ २ ॥

पृथास्यान् हवामहइति पत्नीमुदानयति । अहृतै-

वैनां । यत्पत्नी पुरोनुवाक्यामनुब्रूयात् । निर्वीर्य्या
 यजमानः स्यात् । यजमानोऽन्वाह । आत्मन्नेव वीर्य्यन्धत्ते ।
 उभौ याज्याः सवीर्य्यत्वाय । यद्गामे यदरण्यइत्याह ।
 यथोदितमेव वरुणमवयजते । यजमानदेवत्यो वाआ-
 हवनीयः ॥ ३ ॥

भातृव्यदेवत्योदक्षिणः । यदाहवनीये जुहुयात् ।
 यजमानं वरुणपाशेन ग्राहयेत् । दक्षिणेऽग्नौ जुहोति ।
 धातृव्यमेव वरुणपाशेन ग्राहयति । शूर्पेण जुहोति ।
 शीर्षतएव वरुणमवयजते । प्रत्यङ्गिष्ठञ्जुहोति ॥ ४ ॥*

प्रत्यङ्गेव वरुणपाशान्निर्मुच्यते । अकृन् कर्म कर्मकृत-
 इत्याह । देवानृणं निरवदाय । अनृणा गृहानुपप्रैती-
 ति वावैतदाह । वरुणगृहीतं वाएतद्यज्ञस्य । यद्यजुषा
 गृहीतस्यातिरिच्यते । तुषाश्च निष्कासश्च । तुषैश्च नि-
 ष्कासेन चावभृथमवैति । वरुणगृहीतेनैव वरुणमवय-
 जते । अपोऽवभृथमवैति ॥ ५ ॥

अप्सु वै वरुणः । साक्षादेव वरुणमवयजते । प्रति-
 युतोवरुणस्य पाशइत्याह । वरुणपाशादेव निर्मुच्यते ।
 अप्रतीक्षमायन्ति । वरुणस्यान्तर्हित्यै । रधोऽस्येधिषी-

* मरुपातभ्रमेण दण्डपातभ्रमेण वा कण्डिकैषामुपदाजाता ॥

महीत्याह । समिधैवाग्निं नमस्यन्तुपायन्ति । तेजो-
ऽसि तेजोमयि धेहीत्याह । तेजएवात्मन्धत्ते ॥ ६ ॥

करोति ग्राहयत्याहवनीयस्तिष्ठञ्जुहोत्यपोऽवभृथ-
मवैति धत्ते ॥ अनु० पू ॥

षष्ठोऽनुवाकः ।

देवासुराः संयत्ताञ्जासन् । सोऽग्निरब्रवीत् । ममेय-
मनीकवती तनूः । तां प्रीणीत । अथासुरानभिभविष्य-
थेति । ते देवाअग्नयेऽनीकवते पुरोडाशमष्टाकपालं
निर्वपन् । सोऽग्निरनीकवान्स्वेन भागधेयेन प्रीतः ।
चतुर्धानीकान्यजनयत । ततोदेवाअभवन् । परासु-
राः ॥ १ ॥

यद्ग्नयेऽनीकवते पुरोडाशमष्टाकपालं निर्वपति ।
अग्निमेवानीकवन्तस्त्वेन भागधेयेन प्रीणाति । सोऽ-
ग्निरनीकवान्स्वेन भागधेयेन प्रीतः । चतुर्धानीकानि
जनयते । असौ वाञ्छादित्योऽग्निरनीकवान् । तस्य र-
श्मयोऽनीकानि । साकस्त्सूर्येणोद्यता निर्वपति । सा-
क्षादेवास्माअनीकानि जनयति । ते सुराः पराजिता
यन्तः । द्यावापृथिवी उपाश्रयन् ॥ २ ॥

ते देवामरुद्भ्यः सान्तपनेभ्यश्चरुं निरवपन् । तान्
 द्यावापृथिवीभ्यामेवोभयतः समतपन् । यन्मरुद्भ्यः
 सान्तपनेभ्यश्चरुं निर्वपति । द्यावापृथिवीभ्यामेव तदु-
 भयतोयजमानो भ्रातृव्यात् सन्तपति । मध्यन्दिने नि-
 र्वपति । तर्हि हितेऽक्षिण्यन्तपति । चरुर्भवति । सर्व्वत-
 एवैनान्तसन्तपति । ते देवाः श्वाविजयिनः सन्तः । सर्वा-
 सां दुग्धे गृहमेधीयं चरुं निरवपन् ॥ ३ ॥

आशिताएवाद्योपवसाम । कस्य वा हेदं । कस्य वा श्वो
 भवितेति । स श्रुतोऽभवत् । तस्याहुतस्य नाश्रन् । न
 हि देवाश्च हुतस्याश्रन्ति । तेऽब्रुवन् । कस्माद्भूमं होष्या-
 मइति । मरुद्भ्योगृहमेधिभ्यइत्यब्रुवन् । तं मरुद्भ्योगृह-
 मेधिभ्योऽजुहवुः ॥ ४ ॥

ततो देवाश्च भवन् । परासुराः । यस्यैवं विदुषो म-
 रुद्भ्योगृहमेधिभ्योगृहे जुह्वति । भवत्यात्मना । परास्य
 भ्रातृव्यो भवति । यद्वै यज्ञस्य पाकचा क्रियते । पशव्य-
 न्तत् । पाकचा वा एतत्क्रियते । यन्नेध्मा बर्हिर्भवति ।
 न सामिधेनी रन्वाह ॥ ५ ॥

न प्रयाजा इज्यन्ते । नानूयाजाः । य एवं वेद । पशु-
 मान् भवति । आज्यभागौ यजति । यज्ञस्यैव चक्षुषी

नान्तरैति । मरुतो गृहमेधिनो यजति । भागधेयेनैवै-
नान्त्समर्धयति । अग्निं स्विष्टकृतं यजति प्रतिष्ठित्यै ।
इडान्तो भवति ॥ पशुवो वा इडा । पशुधेवोपरिष्ठात्
प्रतितिष्ठति ॥ ६ ॥

असुरा अश्रयन् गृहमेधीयं चरुं निरवपन्नजुहवुर-
न्वाहेडान्तो भवति द्वे च ॥ अनु० ६ ॥

सप्तमोऽनुवाकः ।

यत्पत्नी गृहमेधीयस्याश्नीयात् । गृहमेध्येव स्यात् ।
वि त्वस्य यज्ञकृद्येत । यन्नाश्नीयात् । अगृहमेधी स्यात् ।
नास्य यज्ञो व्यूद्येत । प्रतिवेशं पचेयुः । तस्याश्नीयात् ।
गृहमेध्येव भवति । नास्य यज्ञो व्यूद्यते ॥ १ ॥

ते देवा गृहमेधीयेनेष्ट्वा । आशिता अभवन् । आज्ञ-
ताभ्यञ्जत । अनुवत्सान् वासयन् । तेभ्योऽसुराः क्षुधं
प्राहिण्वन् । सा देवेषु लोकमवित्त्वा । असुरान् पुन-
रगच्छन् । गृहमेधीयेनेष्ट्वा । आशिता भवन्ति । आज्ञ-
तेभ्यञ्जते ॥ २ ॥

अनुवत्सान् वासयन्ति । धातुव्यायैव तद्यजमानः
क्षुधं प्राहिणोति । ते देवा गृहमेधीयेनेष्ट्वा । इन्द्राय
निष्कासं न्यदधुः । अस्मानेव श्व इन्द्रो निहितभागउपा-

वर्त्तितेति । तानिन्द्रोनिहितभागउपावर्त्तते । गृहमेधी-
येनेष्टा । इन्द्राय निष्कासं निदध्यात् । इन्द्र एवैनं नि-
हितभागउपावर्त्तते । गार्हपत्ये जुहोति ॥ ३ ॥

भागधेयेनैवैनं समर्धयति । ऋषभमाह्वयति । वष-
ट्कार एवास्य सः । अथो इन्द्रियमेव तद्द्वीयं यजमानो
भ्रातृव्यस्य वृक्के । इन्द्रो वृचं हत्वा । परां परावतम-
गच्छत् । अपाराधमिति मन्यमानः । सोऽब्रवीत् । कइदं
वेदिष्यतीति । तेऽब्रुवन् मरुतोवरं वृणामहे ॥ ४ ॥

अथ वयं वेदाम । अस्मभ्यमेव प्रथमं हविर्निरुप्या-
ताइति । तएनमध्यक्रीडन् । तत्क्रीडिनां क्रीडित्वं । य-
न्मरुद्गाः क्रीडिभ्यः प्रथमं हविर्निरुप्यते विजित्यै ।
साकं सूर्येणोद्यता निर्वपति । एतस्मिन् वै लोकइ-
न्द्रो वृचमहन्त्समृथ्यै । एतद्वाह्मणान्येव पञ्च हवीः-
षि । एतद्वाह्मणैन्द्राग्रः । अथैष ऐन्द्रश्चरुर्भवति ॥
उद्धारं वा एतमिन्द्र उदहरत । वृचं हत्वा । अन्यासु
देवतास्वधि । यदेष ऐन्द्रश्चरुर्भवति । उद्धारमेव तं य-
जमान उद्धारते । अन्यासु पूजास्वधि । वैश्वकर्माण एक-
कपालो भवति । विश्वान्येव तेन कर्माणि यजमानोऽव-
रुन्धे ॥ ५ ॥

च॒ध॒तेऽभ्य॒ञ्ज॒ते जु॒होति॑ वृ॒णाम॒है भवत्य॒ष्टौ च ॥

अनु० ७ ॥

अष्टमोऽनुवाकः ।

वैश्व॒दे॒वेन॒ वै पू॒जाप॑तिः पू॒जाअ॑सृजत । तावरु॑णप्र॒घा॒सैर्व॑रु॒णपा॑शाद्मुञ्चत् । सा॒कमे॒धैः प्रत्य॑स्थापयत् ।
त्य॒म्बकै॑र्ह॒द्रं नि॒रवा॑दयत् । पि॒तृ॒यज्ञे॑न सु॒वर्गं॑ लो॒कम॑-
गमयत् । यद्वैश्व॒दे॒वेन॒ यज॑ते । पू॒जाए॒व तद्य॑जमानः सृ-
जते । तावरु॑णप्र॒घा॒सैर्व॑रु॒णपा॑शान् मुञ्चति । सा॒कमे॒धैः
प्रति॑ष्ठापयति । त्य॒म्बकै॑र्ह॒द्रं नि॒रव॑दयते ॥ १ ॥

पि॒तृ॒यज्ञे॑न सु॒वर्गं॑ लो॒कं ग॑मयति । दक्षि॒णतः॑ प्राची॒ना॒वीती॑ निर्वपति । दक्षि॒णावृ॑द्धि पि॒तृणां॑ । अ॒ना॒हृत्य॑
तत् । उ॒त्तर॑त॒एवो॒पवी॑य निर्वपेत् । उ॒भये॑ हि दे॒वाश्च॑
पि॒तर॑श्चे॒ज्यन्ते॑ । अथो॒ यदे॒व दक्षि॑णा॒र्धेऽधि॑श्रयति । तेन॑
दक्षि॒णावृ॑त् । सोमा॒य पि॒तृमते॑ पुरो॒डाश॑ षट्क॒पालं॑
निर्वपति । सं॒वत्स॒रोवै॑ सोमः पि॒तृमा॑न् ॥ २ ॥

सं॒वत्स॒रमे॒व प्री॑णाति । पि॒तृभ्या॑ बर्हिष॒ज्ञोधा॑नाः ।
मासा॒वै पि॒तरो॑बर्हिष॒दः । मासा॑ने॒व प्री॑णाति । य-
स्मिन् वा॒च्य॒तौ पु॑रुषः पृ॒मीय॑ते । सोऽस्या॑मु॒ष्णि॒ल्लोके॑

भवति । बहुरूपाधानाभवन्ति । अहोरात्राणामभि-
जित्यै । पितृभ्योऽग्निष्वात्तेभ्योमन्यं । अर्द्धमासावै पित-
रोऽग्निष्वात्ताः ॥ ३ ॥

अर्द्धमासानेव प्रीणाति । अभिवान्यायै दुग्धे भव-
ति । सा हि पितृदेवत्यं दुहे । यत्पूर्सं । तन्मनुष्याणां ।
उपर्यर्द्धो देवानां । अर्द्धः पितृणां । अर्द्धोपमन्यति ।
अर्द्धो हि पितृणां । एकयोपमन्यति ॥ ४ ॥

एका हि पितृणां । दक्षिणोपमन्यति । दक्षिणावृद्धि
पितृणां । अनारभ्योपमन्यति । तद्धि पितृन् गच्छति ।
इमां दिशं वेदिमुद्धन्ति । उभये हि देवाश्च पितरश्चे-
ज्यन्ते । चतुस्रक्तिर्भवति । सर्वाह्यनुदिशः पितरः ।
अखाता भवति ॥ ५ ॥

खाता हि देवानां । मध्यतोऽग्निराधीयते । अन्ततो
हि देवानामाधीयते । वर्षीयानिध्मद्भ्माङ्गवति व्याहृ-
त्यै । परिश्रयति । अन्तर्हितो हि पितृलोकोमनुष्य-
लोकात् । यत् परुषि दिनं । तद्देवानां । यदन्तरा ।
तन्मनुष्याणां ॥ ६ ॥

यत्समूलं । तत्पितृणां । समूलं बर्हिर्भवति व्याहृत्यै ।
दक्षिणा स्तृणाति । दक्षिणावृद्धि पितृणां । त्रिःपर्यति ।

तृतीये वाङ्मते लोके पितरः । तानेव प्रीणाति । त्रिः-
पुनः पर्येति । षट्सम्पद्यन्ते ॥ ७ ॥

षड्वा ऋतवः । ऋतूनेव प्रीणाति । यत्प्रस्तरं यजुषा
गृह्णीयात् । प्रमायुको यजमानः स्यात् । यन्न गृह्णीयात् ।
अनायतनः स्यात् । तूष्णीमेव न्यस्येत् । न प्रमायुको
भवति । नानायतनः । यत्नीन् परिधीन् परिदध्यात्
॥ ८ ॥

मृत्युना यजमानं परिगृह्णीयात् । यन्न परिदध्यात् ।
रक्षांसि यज्ञं हन्युः । द्वौ परिधी परिदधाति । रक्ष-
सामपहत्यै । अथो मृत्योरेव यजमानमुत्सृजति । य-
त्नीणि चीणि हवींष्युदाहरैयुः । चयस्त्रयण्णां साकं
प्रमीयेरन् । एकैकमुदीचीनान्युदाहरन्ति । एकैकएवै-
षामन्वञ्चः प्रमीयते ॥ कशिपु कशिपव्याय । उपबर्हणमु-
पबर्हण्याय । आज्ञनमाञ्जन्याय । अभ्यञ्जनमभ्यञ्ज-
न्या-
य । यथाभागमेवैनान् प्रीणाति ॥ ९ ॥

निरवदयते पितृमानग्निष्वात्ता एकयोपमन्यत्यखाता
भवति मनुष्याणां । पद्यन्ते परिदध्यान्मीयते पञ्च च ॥
अनु० ८ ॥

नवमोऽनुवाकः ।

अग्नये देवेभ्यः पितृभ्यः समिध्यमानायानुब्रूहीत्या-
ह । उभये हि देवाश्च पितरश्चेज्यन्ते । एकामन्वाह ।
एका हि पितृणां । चिरन्वाह । त्रिर्हि देवानां । आघा-
रावाधारयति । यज्ञपरुषोरनन्तरित्यै । नार्षेयं वृणी-
ते । न होतारं ॥ १ ॥

यदार्षेयं वृणीते । यज्ञोतारं । प्रमायुकोयजमानः
स्यात् । प्रमायुकोहोता । तस्मान्न वृणीते । यजमानस्य
होतुर्गोपीथाय । अपबर्हिषः प्रयाजान् यजति । प्रजावै
बर्हिः । प्रजाएव मृत्योरुत्सृजति । आज्यभागौ यज-
ति ॥ १ ॥

यज्ञस्यैव चक्षुषी नान्तरेति । प्राचीनावीती सोमं
यजति । पितृदेवत्याहि । एषाहुतिः । पञ्चकृत्वोऽवद्यति ।
पञ्च ह्येता देवताः । द्वे पुरोऽनुवाकौ । याज्यादेवता
वषट्कारः । ताएव प्रीणाति । सन्ततमवद्यति ॥ ३ ॥

चतृनां सन्तत्यै । प्रवैभ्यः पूर्व्या पुरोऽनुवाक्या-
ह । प्रणयति द्वितीयया । गमयति याज्यया । तृतीये
वाइतो लोके पितरः । अह्णवैनां पूर्व्या पुरोऽनुवा-
क्यात्यानयति । रात्रियै द्वितीयया । ऐवैनान् या-

ज्यया गमयति । दक्षिणतोऽवदाय । उदङ्ङुतिक्रामति
व्यावृत्यै ॥ ४ ॥

आस्वधेत्याश्रावयति । अस्तु स्वधेति प्रत्याश्रावयति ।
स्वधा नम इति वषट्करोति । स्वधाकारो हि पितॄणां ।
सोममग्ने यजति । सोमप्रयाजाहि पितरः । सोमं पि-
तृमन्तं यजति । संवत्सरोवै सोमः पितृमान् । संवत्स-
रमेव तद्यजति । पितॄन् बर्हिषदोयजति ॥ ५ ॥

ये वै यज्वानः । ते पितरोऽबर्हिषदः । तानेव तद्य-
जति । पितॄन्भिष्ठात्तान्यजति । ये वाअयज्वानोऽगृह-
मेधिनः । ते पितरोऽग्निष्ठात्ताः । तानेव तद्यजति । अग्निं
कव्यवाहनं यजति । यएव पितॄणामग्निः । तमेव तद्य-
जति ॥ ६ ॥

अथो यथाग्निः स्विष्टकृतं यजति । तादृगेव तत् ।
एतत्ते ततयेच त्वामन्विति तिसृषु सक्तीषु निदधाति ।
तस्मादातृतीयात् पुरुषान्नाम न गृह्णन्ति । एतावन्तो
हीज्यन्ते । अत्र पितरो यथाभागं मन्ध्वमित्याह । ह्नी-
काहि पितरः । उदञ्चोऽनिष्क्रामन्ति । एषा वै मनुष्या-
णां दिक् । स्वामेव तद्दिशमनुनिष्क्रामन्ति ॥ ७ ॥

आहवनीयमुपतिष्ठन्ते । न्येवास्मै तद्भुवते । यत्सत्या-

हवनीये । अथान्यत्र चरन्ति । आतमितोरुपतिष्ठन्ते ।
 अग्निमेवोपदृष्टारं कृत्वा । पितृन्निरवदयन्ते । अन्नं
 वास्ते प्राणानां गच्छन्ति । यञ्जातमितोरुपतिष्ठन्ते ।
 सुसन्दृशं त्वावयमित्याह ॥ ८ ॥

प्राणो वै सुसन्दृक् । प्राणमेवात्मन्दधते । योजान्वि-
 द्रते हरीइत्याह । प्राणमेव पुनरयुक्त । अक्षन्नमीम-
 दन्त हीति गार्हपत्यमुपतिष्ठन्ते । अक्षन्नमीमदन्ताथ
 स्वोपतिष्ठामहइति वावैतदाह । अमीमदन्त पितरः
 सोम्याइत्यभिप्रपद्यन्ते । अमीमदन्त पितरोऽथ त्वाभि-
 प्रपद्यामहइति वावैतदाह । अपः परिषिञ्चति । मा-
 र्जयत्येवैनान् ॥ ९ ॥

अथो तर्पयत्येव । तृष्यति पृजया पशुभिः । य एवं
 वेद । अपवर्हिषावनूयाजौ यजति । पृजावै बर्हिः । पृ-
 जाएवमृत्योरुत्सृजति । चतुरः प्रयाजान् यजति । द्वाव-
 नूयाजौ । षट्सम्पद्यते । षड्वा ऋतवः ॥ ऋतूनेव प्रीणा-
 ति । न पत्यन्वास्ते । न संयाजयन्ति । यत्पत्यन्वासीत् ।
 यत्संयाजयेयुः । प्रमायुका स्यात् । तस्मान्नान्वास्ते । न
 संयाजयन्ति । पत्नियै गोपीथाय ॥ १० ॥

होतारमाज्यभागौ यजति सन्ततमवद्यति व्यावृत्यै

बर्हिषदोयजति तमेव तद्यजत्यनुनिष्क्रामन्त्याहै नानु-
तवोनव च ॥ अनु० ६ ॥

दशमोऽनुवाकः ।

पुतिपूरुघमेककपालान्निर्वपति। जाताएव पूजा रुद्रा-
न्निरवदयते । एकमतिरिक्तं । जनिष्यमाणा एव पूजा
रुद्रान्निरवदयते । एककपालाभवन्ति । एकधैव रुद्र-
न्निरवदयते । नाभिधारयति । यदभिधारयेत् । अन्त-
रवचारिणः रुद्रं कुर्यात् । एकोल्लुके नयन्ति ॥ १ ॥

तद्धि रुद्रस्य भागधेयं । इमां दिशं यन्ति । एषा वै
रुद्रस्य दिक् । स्वायामेव दिशि रुद्रन्निरवदयते । रुद्रो
वाअपशुकायाआहुत्यै नातिष्ठत । असौ ते पशुरिति
निर्दिशेद्यं द्विष्यात् । यमेव द्वेष्टि । तमस्मै पशुनिर्दिश-
ति । यदि न द्विष्यात् । आखुस्ते पशुरिति ब्रूयात् ॥ २ ॥

न ग्राम्यान् पशून् हिनस्ति । नारण्यान् । चतुष्यये
जुहोति । एष वाअग्नीनां पञ्चैशोनाम । अग्निवत्येव
जुहोति । मध्यमेन पर्सेन जुहोति । स्तुधेषा । अथो
खलु । अन्तमनैव होतव्यं । अन्ततएव रुद्रन्निरवद-
यते ॥ ३ ॥

एष ते रुद्रभागः सह स्वस्वाम्बिकयेत्याह । शरद्वाअस्या-

म्बिका स्वसा । तया वाएष हिनस्ति । यः हिनस्ति । त-
यैवैनः सह शमयति । भेषजं गवइत्याह । यावन्तएव
गाम्याः पशवः । तेभ्योभेषजं करोति । अवाम्बरुद्रम-
दिमहीत्याह । आशिषमेवैतामाशास्ते ॥ ४ ॥

त्यम्बकं यजामहइत्याह । मृत्योर्मुक्षीयमान्मृतादिति
वावैतदाह । उत्किरन्ति । भगस्य लीप्सन्ते । मूते कृ-
त्वासजन्ति । यथा जनं यतेवसं करोति । तादृगेव तत् ।
एष ते रुद्रभागइत्याह निरवत्यै । अप्रतीक्षमायन्ति ।
अपः परिषिञ्चति ॥ रुद्रस्यान्तर्हित्यै । प्रवाएतेऽस्माँलो-
काच्च्यवन्ते । ये त्यम्बकैश्चरन्ति । आदित्यं चरुं पुनरे-
त्य निर्वपति । इयं वाअदितिः । अस्यामेव प्रतितिष्ठ-
न्ति ॥ ५ ॥

यन्ति ब्रूयान्निरवदयते शास्ते सिञ्चति षट् च ॥
अनु० १० ॥

अनुमत्यै वैश्वदेवेन ताः सृष्टास्त्रिवृत् पूजापतिः स-
वितोत्तरस्यां देवासुराः सोऽग्निर्मम * यत्यन्ती वैश्वदेवेन
ता वरुणप्रघासैरग्नये देवेभ्यः प्रतिपूरुषं दश ॥ १० ॥

अनुमत्यै प्रथमजोवत्सो बहुरूपाहि पशवस्तस्मात्

* सोऽग्निर्यत् पत्नाति का० पु० पाठः ।

प्रथमाचं यद्मयेऽनीकवतउद्धारं वा * अग्ने देवेभ्यः
प्रतिपूरुषं पञ्चसप्ततिः ॥ ७५ ॥ हरिः ओम् ॥

इति षष्ठोऽध्यायः ॥

हरिः ॐ ।

प्रथमाष्टके सप्तमाध्याये

प्रथमोऽनुवाकः ।

एतद्ब्राह्मणान्येव पञ्च हवीःषि । अथेन्द्राय शुना-
सीराय पुरोडाशं द्वादशकपालं निर्वपति । संवत्सरो
वाइन्द्रा शुनासीरः । संवत्सरेणैवास्माअन्नमवरुन्धे । वा-
यव्यं पयोभवति । वायुर्वै वृष्ट्यै प्रदापयिता । सएवास्मै
वृष्टिं प्रदापयति । सौर्य्यैककपालो भवति । सूर्य्येण
वाअमुष्मिँह्लोके वृष्टिर्धृता । सएवास्मै वृष्टिं नियच्छ-
ति ॥ १ ॥

द्वादशगवःसीरं दक्षिणा समृध्यै देवासुराः संय-
त्ताआसन् । ते देवाअग्निमब्रुवन् । त्वया वीरेणासुरा-
नभिभवामेति । सोऽब्रवीत् । चेधाहमात्मानं विकरि-

ष्यइति । स चेधात्मानं व्यकुरुत । अग्निं तृतीयं । रुद्रं
तृतीयं । वरुणं तृतीयं ॥ २ ॥

सोऽब्रवीत् । कइदं तुरीयमिति । अहमितीन्द्रोऽब्र-
वीत् । सन्तु सृजावहाइति । तौ समसृजेतां । सइन्द्र-
स्तुरीयमभवत् । यदिन्द्रस्तुरीयमभवत् । तदिन्द्रतुरी-
यस्येन्द्रतुरीयत्वं । ततोवै देवाव्यजयन्त । यदिन्द्रतुरीयं
निरुध्यते विजित्यै ॥ ३ ॥

वहिनी धेनुर्दक्षिणा । यद्वहिनी । तेनाग्नेयी । यज्ञैः ।
तेन रौद्री । यद्वेनुः । तेनैन्द्री । यत्स्त्री सती दान्ता । तेन
वारुणी समृध्यै । पूजापतिर्यज्ञमसृजत ॥ ४ ॥

तः सृष्टः रक्षाःस्यजिघांसन् । सः सताः पूजापति-
रात्मनो देवतानिरमिमीत । ताभिर्वै स दिग्भ्यो रक्षाः-
सि प्राणुदत । यत्पञ्चावत्तीयं जुहोति । दिग्भ्यस्तद्यज-
मानोरक्षाःसि प्राणुदते । समूढः रक्षः सन्दग्धः रक्ष-
इत्याह । रक्षाःस्येव सन्दहति । अग्नये रक्षोऽग्ने स्वाहे-
त्याह । देवताभ्यएव विजिग्यानाभ्यो भागधेयं करोति ।
पृष्टिवाहीरथोदक्षिणा समृध्यै ॥ ५ ॥

इन्द्रोवृचः हत्वा । असुरान् पराभाव्य । नमुचिमासुरं
नालभत । तः शच्यागृह्णात् । तौ समलभेतां । सोऽस्मा-

दभिर्शुनतरोऽभवत् । सोऽब्रवीत् । सन्धाः सन्धावहै ।
अथ त्वावः स्रक्ष्यामि । न मा शुष्केण नार्द्रेण हनः ॥ ६ ॥

न दिवा न नक्तमिति । स एतमपां फेनेमसिञ्चत् । न
वा एष शुष्को नार्द्रो व्युष्टासीत् । अनुदितः सूर्यः । न
वा एतद्दिवा । न नक्तं । तस्यैतस्मिंस्लोके । अपां फेनेन शि-
रउदवर्त्तयत् । तदेनमन्ववर्त्तत । मित्रं द्रुगिति ॥ ७ ॥

स एतानपामार्गानजनयत् । तानजुहोत् । तैर्वै
स रक्षाः स्यपाहन* । यदपामार्गहोमो भवति । रक्ष-
सामपहत्यै । एकोल्मुकेन यन्ति । तद्धि रक्षसां भाग-
धेयं । इमां दिशं यन्ति । एषा वै रक्षसां दिक् । स्वाया-
मव दिशि रक्षाः सि हन्ति ॥ ८ ॥

स्वकृतद्वरिणे जुहोति प्रदरे वा । एतद्वै रक्षसामा-
यतनं । स्ववायतने रक्षाः सि हन्ति । पर्शमयेन सुवेण
जुहोति । ब्रह्म वै पर्शः । ब्रह्मणैव रक्षाः सि हन्ति । दे-
वस्य त्वा सवितुः प्रसवइत्याह । सवितुः प्रसूत एव रक्षाः-
सि हन्ति । हतः रक्षीवधिष्म रक्षइत्याह । रक्षसा-
स्तृत्यै ॥ यदस्ते तदक्षिणा निरवत्यै । अप्रतीक्षमायन्ति ।
रक्षसामन्तर्हित्यै ॥ ९ ॥

यच्छति वरुणं तृतीयं विजित्या असृजत समृध्यै ह-
नोमित्रद्भुगिति हन्ति स्तृत्यै चीणि च ॥ अनु० १ ॥

द्वितीयोऽनुवाकः ।

धात्रे पुरोडाशं द्वादशकपालं निर्वपति । संवत्सरो वै
धाता । संवत्सरेणैवास्मै पूजाः प्रजनयति । अन्वेवास्मा-
अनुमतिर्मन्यते । रात राका । प्र सिनीवाली जनयति ।
पूजास्वेव प्रजातासु कुक्षा वाचं दधाति । मिथुनौ गावौ
दक्षिणा समृध्यै । आग्नावैष्णवमेकादशकपालं निर्व-
पति । ऐन्द्रावैष्णवमेकादशकपालं ॥ १ ॥

वैष्णवं चिकपालं । वीर्यं वा अग्निः । वीर्यमिन्द्रः ।
वीर्यं विष्णुः । पूजा एव प्रजाता वीर्ये प्रतिष्ठापयति ।
तस्मात्प्रजा वीर्यावतीः । वामनश्च षभो वही दक्षिणा ।
यद्वही । तेनाग्नेयः । यदृषभः ॥ २ ॥

तेनैन्द्रः । यद्दामनः । तेन वैष्णवः समृध्यै । अग्नीषो-
मीयमेकादशकपालं निर्वपति । इन्द्रासोमीयमेकाद-
शकपालं । सौम्यं चरुं । सोमो वै रेतोधाः । अग्निः प्र-
जानां प्रजनयिता । वृद्धानामिन्द्रः प्रदापयिता । सोम-
एवास्मै रेतो दधाति ॥ ३ ॥

अग्निः पूजां प्रजनयति । वृद्धामिन्द्रः प्रयच्छति । ब-
भुर्दक्षिणा समृध्यै । सोमापौष्णं चरुं निर्वपति । ऐन्द्रा-
पौष्णं चरुं । सोमो वै रेतोधाः । पूषा पशूनां प्रजन-
यिता । वृद्धानामिन्द्रः प्रजापयिता । सोमएवास्मै रेतो
दधाति । पूषा पशून् प्रजनयति ॥ ४ ॥

वृद्धानिन्द्रः प्रयच्छति । पौष्णश्चरुर्भवति । इयं वै
पूषा । अस्यामेव प्रतितिष्ठति । श्यामोदक्षिणा समृ-
ध्यै । बहु वै पुरुषोमेध्यमुपगच्छति । वैश्वानरं द्वादश-
कपालं निर्वपति । संवत्सरोवाअग्निर्वैश्वानरः । संव-
त्सरेणैवैनं स्वदयति । हिरण्यं दक्षिणा ॥ ५ ॥

पवित्रं वै हिरण्यं । पुनात्येवैनं । बहु वै राजन्याऽनृतं
करोति । उपजाम्यै हरते । जिनाति ब्राह्मणं । वदत्य-
नृतं । अनृते खलु वै क्रियमाणे वरुणो गृह्णाति । वा-
रुणं यवमयं चरुं निर्वपति । वरुणपाशादेवैनं मुञ्चति ।
अश्वोदक्षिणा ॥ वारुणो हि देवतयाश्वः समृध्यै ॥ ६ ॥

ऐन्द्रापौष्णवमेकादशकपालं यदृषभो दधाति पूषा
पशून् प्रजनयति हिरण्यं दक्षिणा दक्षिणैकञ्च ॥
अनु० २ ॥

द्वतीयोऽनुवाकः ।

रत्निनामेतानि हवीःषि भवन्ति । एते वै राष्ट्रस्य
प्रदातारः । एते पादातारः । यएव राष्ट्रस्य प्रदातारः ।
ये पादातारः । तएवास्मै राष्ट्रं प्रयच्छन्ति । राष्ट्रमेव भ-
वति । यत्समाहृत्य निर्वपेत् । अरत्निनः स्युः । यथा-
यथं निर्वपति रत्नित्वाय ॥ १ ॥

यत्सद्योनिर्वपेत् । यावतीमेकेन हविषाशिषमव-
रुन्धे । तावतीमवरुन्धीत । अन्वहं निर्वपति । भूयसी-
मेवाशिषमवरुन्धे । भूयसोयज्ञकृतूनुपैति । बार्हस्पत्यं
चरुं निर्वपति ब्रह्मणोगृहे । मुखतएवास्मै ब्रह्म सःश्य-
ति । अथो ब्रह्मन्नेव स्रचमन्वारंभयति । शितिपृष्ठो
दक्षिणा समृध्यै ॥ २ ॥

ऐन्द्रमेकादशकपालः राजन्यस्य गृहे । इन्द्रियमे-
वावरुन्धे । ऋषभोदक्षिणा समृध्यै । आदित्यं चरुं म-
हिष्यै गृहे । इयं वाअदितिः । अस्यामेव प्रतितिष्ठति ।
धेनुर्दक्षिणा समृध्यै । भगाय चरुं वावातायै गृहे । भ-
गमेवास्मिन्दधाति । विचित्तगर्भा पृष्ठौही दक्षिणा स-
मृध्यै ॥ ३ ॥

नैर्ऋतं चरुं परिवृत्तयै गृहे कृष्णानां ब्रीहीणां नख-

निर्भिन्नं । पा॒शानमे॒व नि॒र्घृतिं॑ नि॒रव॑दयते । कृ॒ष्णा-
कू॒टा दक्षि॑णा॒ समृ॒ध्यै । आ॒ग्नेय॑म॒ष्टाक॑पालः॒ सेना॑न्धौ
गृ॒हे । सेना॑मे॒वास्य॑ सः॒श्र्यति॑ । हि॒रण्यं॑ दक्षि॒णा॒ समृ॒-
ध्यै । वा॒रुणं॑ द॒शक॑पालः॒ सूत॑स्य गृ॒हे । व॒रुण॑स॒वमे॒वा-
वरु॑न्धे । म॒हानि॑र॒ष्टो दक्षि॑णा॒ समृ॒ध्यै । मा॒रुतः॑ स॒प्त-
क॑पालं॒ ग्राम॑ण्यो॒ गृहे ॥ ४ ॥

अ॒न्नं वै म॑रुतः । अ॒न्नमे॒वावरु॑न्धे । पृ॒श्निर्दक्षि॑णा॒ स-
मृ॒ध्यै । सा॒वित्रं॑ द्वा॒दश॑कपालं॒ क्षत्तु॑र्गृ॒हे प्र॑सूत्यै । उ॒प-
ध्व॒स्तोदक्षि॑णा॒ समृ॒ध्यै । आ॒श्विनं॑ द्वि॒कपालः॑ स॒ङ्ग॒ही-
तु॑र्गृ॒हे । अ॒श्विनौ॑ वै दे॒वानां॑ भि॒षजौ॑ । ताभ्या॑मे॒वास्मै॑
भे॒षजं॑ करोति । स॒वा॒त्यौ दक्षि॑णा॒ समृ॒ध्यै । पौ॒ष्यं च॒रुं
भा॒गदु॑घस्य गृ॒हे ॥ ५ ॥

अ॒न्नं वै पू॒षा । अ॒न्नमे॒वावरु॑न्धे । श्या॒मोदक्षि॑णा
समृ॒ध्यै । रौ॒द्रं गा॑वी॒धुकं॑ च॒रुम॑क्षा॒वाप॑स्य गृ॒हे । अ॒न्त-
तए॒व रु॒द्रं नि॒रव॑दयते । श॒बल॑उ॒दारो॑दक्षि॒णा॒ समृ॒-
ध्यै । द्वा॒दशै॑तानि॒ ह॒वीःषि॑ भवन्ति । द्वा॒दश॑ मा॒साः
सं॒वत्स॑रः । सं॒वत्स॑रेणै॒वास्मै॑ रा॒ष्ट्रम॑वरुन्धे । रा॒ष्ट्रमे॒व भ-
वति ॥ ६ ॥

यन्न॑ प्र॒तिनि॒र्वपेत् । र॒त्निन॑आ॒शिषोऽव॑रुन्धीरन् ।

प्रतिनिर्वपति । इन्द्राय सुचाम्णे पुरोडाशमेकादशक-
पालं । इन्द्रायाः होमुचे । आशिषएवावरुन्धे । अयन्नी
राजा वृत्रहा राजा भूत्वा वृत्रं वध्यादित्याह । आ-
शिषमेवैतामाशास्ते । मैत्राबार्हस्पत्यं भवति । श्वेतायै
श्वेतवत्सायै दुग्धे ॥ ७ ॥

बार्हस्पत्ये मैत्रमपि दधाति । ब्रह्म चैवास्मै क्षत्रञ्च
समीची दधाति । अथो ब्रह्मन्नेव क्षत्रं प्रतिष्ठापयति ।
बार्हस्पत्येन पूर्वेण प्रचरति । मुखतएवास्मै ब्रह्म सङ्-
श्यति । अथो ब्रह्मन्नेव क्षत्रमन्वारम्भयति । स्वयं कृता
वेदिर्भवति । स्वयं दिनं बर्हिः । स्वयं कृतइध्मः । अन-
भिजितस्याभिजित्यै ॥ तस्माद्राज्ञामरण्यमभिजितं । सैव
श्वेता श्वेतवत्सा दक्षिणा समृध्यै ॥ ८ ॥

रत्नित्वाय समृध्यै पष्ठौही दक्षिणा समृध्यै ग्राम-
ण्योगृहे भागदुघस्य गृहे भवति दुग्धेऽभिजित्यै द्वे च ॥
अनु० ३ ॥

चतुर्थोऽनुवाकः ।

देवसुवामेतानि हवीःषि भवन्ति । एतावन्तौवै दे-
वानाः सवाः । तएवास्मै सवान् प्रयच्छन्ति । तएनः
सुवन्ते । अग्निरेवैनं गृहपतीनाः सुवते । सोमोवन-

स्यतीनां । रुद्रः पशूनां । बृहस्पतिर्वाचां । इन्द्रो ज्येष्ठा-
नां । मित्रः सत्यानां ॥ १ ॥

वरुणोधर्मपतीनां । एतदेव सर्व्वं भवति । सविता
त्वा प्रसवानाः सुवतामिति हस्तं गृह्णाति प्रसूत्यै । ये
देवादेवसुवः स्येत्याह । यथा यजुरेवैतत् । महते श्चाय
महतत्राधिपत्याय महते जानराज्यायेत्याह । आशि-
षमेवैतामाशास्ते । एष वैभरता राजा सोमोऽस्माकं
ब्राह्मणानाः राजेत्याह । तस्मात् सोमराजानोब्राह्म-
णाः । प्रतित्यन्नाम राज्यमधायीत्याह ॥ २ ॥

राज्यमेवास्मिन् प्रतिदधाति । स्वान्तनुवं वरुणोअ-
शिप्रेदित्याह । वरुणसवमेवावरुण्ये । शुचेर्मित्रस्य व्र-
त्याअभूमेत्याह । शुचिमेवैनं व्रत्यं करोति । अमन्महि
महतऋतस्य नामेत्याह । मनुतएवैनं । सर्व्वे व्राता
वरुणस्याभूवन्नित्याह । सर्व्वव्रातमेवैनं करोति । विमि-
त्ररावैररातिमतारीदित्याह ॥ ३ ॥

अरातिमेवैनं तारयति । असूषुदन्त यज्ञिया ऋते-
नेत्याह । स्वदयत्येवैनं । व्युचितो जरिमाणन्नआनडि-
त्याह । अयुरेवास्मिन्दधाति । द्वाभ्यां विमृष्टे । द्विपा-
द्यजमानः प्रतिष्ठित्यै । अग्नीषोमीयस्य चैकादशकपा-

लस्य देवसुवाच्च हविषामग्नये स्विष्टकृते समवद्यति ।
 देवताभिरेवैनमुभयतः परिगृह्णाति । विष्णुकृमान्
 क्रमते ॥ विष्णुरेव भूत्वैमाँल्लोकानभिजयति ॥ ४ ॥

सत्यानामधायीत्याहातारीदित्याह क्रमतएकञ्च ॥
 अनु० ४ ॥

पञ्चमोऽनुवाकः ।

अर्थेतरस्येति जुहोति । आहुत्यैवैना निष्क्रीय गृह्णा-
 ति । अथो हविष्कृतानामेवाभिष्टतानां गृह्णाति । वह-
 न्तीनां गृह्णाति । एतावाअपां राष्ट्रं । राष्ट्रमेवास्यै
 गृह्णाति । अथो अथमेवैनमभिवहन्ति । अपां पतिर-
 सीत्याह । मिथुनमेवाकः । वृषास्यभिर्मिरित्याह ॥ १ ॥

जृम्भिमन्तमेवैनं करोति । वृषसेनोऽसीत्याह । से-
 नामेवास्य सश्रयति । वृजश्चितस्येत्याह । एतावाअपां
 विशः । विशमेवास्यै पर्यहति । मरुतामोजस्येत्याह ।
 अन्नं वै मरुतः । अन्नमेवावरुन्धे । सूर्यवर्चसस्येत्याह
 ॥ २ ॥

राष्ट्रमेव वर्चस्व्यकः । सूर्यत्वचसस्येत्याह । सत्यं वा-
 एतत् । यद्वर्षति । अमृतं यदा तपति वर्षति । सत्या-
 नृतेएवावरुन्धे । नैनं सत्यानृतेउदिते द्विस्तः ।

यएवं वेद । मां दास्येत्याह । राष्ट्रमेव ब्रह्मवर्चस्यकः
॥ ३ ॥

वाशास्थेत्याह । राष्ट्रमेव वश्यकः । शक्करीस्थेत्याह ।
पशवोवै शक्करीः । पशूनेवावरुन्धे । विश्वभृतस्थेत्याह ।
राष्ट्रमेव पयस्व्यकः । जनभृतस्थेत्याह । राष्ट्रमेवेन्द्रिया-
व्यकः । अग्नेस्तेजस्यास्थेत्याह ॥ ४ ॥

राष्ट्रमेव तेजस्व्यकः । अपामोषधीनां रसस्थेत्या-
ह । राष्ट्रमेव मध्व्यमकः । सारस्वतं ग्रहं गृह्णाति । एषा
वाअपां पृष्ठं । यत्सरस्वती । पृष्ठमेवैनं समानानां
करोति । षोडशभिर्गृह्णाति । षोडशकलोवै पुरुषः । या-
वानेव पुरुषः ॥ तस्मिन् वीर्य्यन्दधाति । षोडशभिर्जुहो-
ति षोडशभिर्गृह्णाति । द्वात्रिंशत्सम्पद्यन्ते । द्वात्रिंश-
दक्षरानुष्टुप् । वागनुष्टुप् सर्वाणि छन्दांसि । वाचैवै-
नं सर्वेभिश्छन्दैभिरभिषिञ्चति ॥ ५ ॥

जर्मिरित्याह सूर्य्यवर्चसस्थेत्याह ब्रह्मवर्चस्यकस्ते-
जस्यास्थेत्याहैव पुरुषः षट् च ॥ अनु० ५ ॥

षष्ठोऽनुवाकः ।

देवीरापः सम्मधुमतीर्मधुमतीभिः सृज्यध्वमित्याह ।
ब्रह्मणैवैनाः सः सृजति । अनाद्यष्टाः सीदतेत्याह ।

ब्रह्मणवैनाः सादयति । अन्तरा होतुश्च धिष्णियं ब्रा-
ह्मणाच्छःसिनश्च सादयति । आग्नेयोवै होता । ऐन्द्रो
ब्राह्मणाच्छःसी । तेजसा चैवेन्द्रियेण चोभयतोरार्धं
परिगृह्णाति । हिरण्येनात्युनाति । आहुत्यै हि पवि-
चाभ्यामुत्पुनन्ति व्यावृत्त्यै ॥ १ ॥

शतमानं भवति । शतायुः पुरुषः शतेन्द्रियः । आ-
युष्येवेन्द्रिये प्रतितिष्ठति । अनिमृष्टमसीत्याह । अनि-
मृष्टः ह्येतत् । वाचोबन्धुरित्याह । वाचोह्येष बन्धुः ।
तपोजाइत्याह । तपोजाह्येतत् । सोमस्य दात्रमसी-
त्याह ॥ २ ॥

सोमस्य ह्येतद्दात्रं । शुक्रावः शुक्रणोत्पुनामीत्याह ।
शुक्राह्यापः । शुक्रः हिरण्यं । चन्द्राश्चन्द्रेणेत्याह । चन्द्रा-
ह्यापः । चन्द्रः हिरण्यं । अमृताअमृतेनेत्याह । अमृ-
ताह्यापः । अमृतः हिरण्यं ॥ ३ ॥

स्वाहा राजसूयायेत्याह । राजसूयाय ह्येता* उत्पुना-
ति । सधमादौ द्युम्नि नीरुर्जगताइति वारुण्यर्चा गृह्णा-
ति । वरुणसवमेवावरुन्धे । एकया गृह्णाति । एकधैव
यजमाने वीर्येन्दधाति । क्षत्रस्योल्बमसि क्षत्रस्य यो-

* एना इति काशीस्थमुस्तक पाठः ।

निरसोति तार्यञ्चोष्णोषञ्च प्रयच्छति सयोनित्वाय ।
एकशतेन दर्भपुञ्जोलैः पवयति । शतायुर्वै पुरुषः शत-
वीर्यः । आत्मैकशतः ॥ ४ ॥

यावानेव पुरुषः । तस्मिन् वीर्येन्दधाति । दध्याश-
यति । इन्द्रियमेवावरुन्धे । उदुम्बरमाशयति । अन्ना-
द्यस्यावरुन्धे । शष्पाण्याशयति । सुराबलिमेवैनं करो-
ति । आविदग्ता भवन्ति । आविदमेवैनं गमयन्ति ॥५॥

अग्निरेवैनं गार्हपत्येनावति । इन्द्रे इन्द्रियेण । पूषा
पशुभिः । मित्रावरुणौ प्राणापानाभ्यां । इन्द्रो वृचाय
वज्रमुदयच्छत् । स दिवसमलिखत् । सोऽर्यम्णः पन्था अ-
भवत् । स आविन्ने द्यावापृथिवी धृतव्रते इति द्यावा-
पृथिवी उपाधावत् । स आभ्यामेव प्रसूत इन्द्रो वृचाय
वज्रं प्राहरत् । आविन्ने द्यावापृथिवी धृतव्रते इति य-
दाह ॥ ६ ॥

आभ्यामेव प्रसूतो यजमानो वज्रं भ्रातृव्याय प्रह-
रति । आविन्ना देव्यदिति विश्वरूपीत्याह । इयं वै दे-
व्यदिति विश्वरूपी । अस्यामेव प्रतितिष्ठति । आविन्नो-
ज्यमसावामुष्यायणोऽस्यां विश्वस्मिन्नाद्भ्रइत्याह । विश्वै-
नं राष्ट्रेण समर्द्धयति । महते ह्युचाय महत आधिप-

त्याय महते जानराज्यायेत्याह । आशिषमेवैतामाशा-
स्ते । एष वै भरता राजा सोमोऽस्माकं ब्राह्मणानां
राजेत्याह । तस्मात् सोमराजानो ब्राह्मणाः ॥ ७ ॥

इन्द्रस्य वज्रोऽसि वाचं घ्नइति धनुः प्रयच्छति विजि-
त्यै । शत्रुबाधनास्थेतीषून् । शत्रून्नेवास्य बाधन्ते । पात मा
पृत्यञ्चं पात मा तिर्य्यञ्चमन्वञ्चं मा पातेत्याह । तिस्रो वै
शरव्याः । पृतीची तिरश्चनूची । ताभ्यएवैनं पान्ति ।
दिग्भ्यो मा पातेत्याह । दिग्भ्यएवैनं पान्ति । विश्वा-
भ्यो मा नाष्ट्राभ्यः पातेत्याह ॥ अपरिमितादेवैनं पान्ति ।
हिरण्यवर्षावुषसां विरोकइति त्रिष्टुभा बाहू उद्गृह्णा-
ति । इन्द्रियं वै वीर्य्यं त्रिष्टुक् । इन्द्रियमेव वीर्य्यमुपरि-
ष्टादात्मन्धत्ते ॥ ८ ॥

व्याष्ट्यै दाचमसीत्याहामृतं हिरण्यमेकशतो ग-
मयन्त्याह ब्राह्मणानाष्ट्राभ्यः पातेत्याह चत्वारि च ॥
अनु० ६ ॥

सप्तमोऽनुवाकः ।

दिशो व्यास्थापयति । दिशामभिजित्यै । यदनुपक्रा-
मेत् । अभिदिशो जयेत् । उत्तुमाद्येत् । मनसानुपक्रा-

मति । अभिदिशोजयति । नोन्माद्यति । समिधमाति-
ष्ठेत्याह । तेजएवावरुन्धे ॥ १ ॥

उग्रा मा तिष्ठेत्याह । इन्द्रियमेवावरुन्धे । विराज
मा तिष्ठेत्याह । अन्नाद्यमेवावरुन्धे । उदीची मा तिष्ठे-
त्याह । पशूनेवावरुन्धे । जङ्घा मा तिष्ठेत्याह । सुवर्गमेव
लोकमभिजयति । अनूज्जिहीते । सुवर्गस्य लोकस्य स-
मर्थ्यै ॥ २ ॥

मारुतएव भवति । अन्नं वै मरुतः । अन्नमेवावरुन्धे ।
एकविंशतिकपालो भवति प्रतिष्ठित्यै । योऽरण्येऽनुवा-
क्यो गणः । तं मध्यत उपदधाति । ग्रास्यैरेव पशुभिरा-
रण्यान् पशून् परिगृह्णाति । तस्माद्गाम्यैः पशुभिरार-
ण्याः पशवः परिगृहीताः । पृथिव्यैः । अभ्यषिच्यत
॥ ३ ॥

स राष्ट्रन्नाभवत् । स एतानि पार्थान्यपश्यत् । तान्य-
जुहोत् । तैव स राष्ट्रमभवत् । यत् पार्थानि जुहोति ।
राष्ट्रमेव भवति । बार्हस्पत्यं पूर्वेषामुत्तमं भवति । ऐन्द्र-
मुत्तरेषां प्रथमं । ब्रह्म चैवास्मै श्वत्रं समीचीं दधा-
ति । अथो ब्रह्मन्नेव श्वत्रं प्रतिष्ठापयति ॥ ४ ॥

षट्पुरस्तादभिषेकस्य जुहोति । षडुपरिष्ठात् । द्वा-

दश सपद्यन्ते । द्वादश मासाः संवत्सरः । संवत्सरः खलु
 वै देवानां पूः । देवानामेव पुरं मध्यतोव्यवसर्पति ।
 तस्य न कुतश्च नोपाव्याधो भवति । भूतानामेवैष्टीर्जु-
 होति । अत्रात्र वै मृत्युर्जायते । यत्र यत्रैव मृत्युर्जायते ॥
 ततएवैनमवयजते । तस्माद्राजसूयेनेजानः सर्व्वमायु-
 रेति । सर्व्वं ह्यस्य मृत्यवोवेष्टाः । तस्माद्राजसूयेनेजा-
 नानाभिचरितवै । पृत्यगेनमभिचारः स्तृणुते ॥ ५ ॥

रुन्धे समष्ट्या असिच्यत स्थापयति जायते पञ्च च ॥
 अनु० ७ ॥

अष्टमोऽनुवाकः ।

सोमस्य त्विषिरसि तवैव मे त्विषिर्भूयादिति शादू-
 लचर्म्मोपस्तृणाति । यैव सोमे त्विषिः । या शादूले । ता-
 मेवावरुन्धे । मृत्योर्वाएष वसः । यच्छादूलः । अमृतः
 हिरण्यं । अमृतमसि मृत्योर्मा पाहोति हिरण्यमुपा-
 स्यति । अमृतमेव मृत्योर्न्तर्धत्ते । शतमानं भवति ॥ १ ॥

शतायुः पुरुषः शतेन्द्रियः । आयुष्येवेन्द्रिये प्रतिति-
 ष्टति । दिद्योन्मा पाहीत्युपरिष्टादधि निदधाति । उभ-
 यतएवासौ शर्म दधाति । अवेष्टादन्दशूकाइति क्लीबः-

सीसेन विध्यति । द॒न्द॒शू॒काने॒वाव॑यजते । तस्मात् क्ली॒बं
द॒न्द॒शू॒काद॑शु॒काः । निर॑स्तं नमु॒चेः शिर॒इति॑ लोहि-
ताय॒सन्निर॑स्यति । पा॒द्मान॑मे॒व नमु॑चिन्निर॒वद॑यते ।
पा॒णा॒आत्म॑नः पूर्वे॑ऽभिषि॒च्याइत्या॑हुः ॥ २ ॥

सोमो॒राजा॒ वरु॑णः । दे॒वा ध॑र्म्मसु॒वश्च॑ ये । ते ते वाच॑
सु॒वन्तां॑ ते ते पा॒णः सु॒वन्ता॑मित्या॒ह । पा॒णाने॒वात्म॑नः
पूर्वा॑न॒भिषि॑ञ्चति । यद्भू॒यात् । अ॒ग्नेस्त्वा॑ तेज॒साभिषि॑-
ञ्चामीति॑ । तेज॒स्यैव॑ स्यात् । दु॒श्च॑र्म्मा तु भवेत् । सो-
मस्य॑ त्वा दु॒ग्नेना॑भिषि॒ञ्चामीत्या॑ह । सौ॒म्योवै॑ दे॒वत॑या
पुरु॑षः ॥ ३ ॥

स्वयै॒वैनं॑ दे॒वत॑याभिषि॒ञ्चति॑ । अ॒ग्नेस्तेज॑सेत्या॒ह ।
तेज॑ए॒वास्मि॑न्दधाति । सू॒र्यस्य॑ वर्च॒सेत्या॑ह । वर्च॑ए॒वास्मि॑-
न्दधाति । इन्द्र॑स्य॒न्द्रिये॑णेत्या॒ह । इन्द्रि॑यमे॒वास्मि॑न्दधा-
ति । मि॒त्रावरु॑णयोर्वी॒र्येणेत्या॑ह । वी॒र्यमे॒वास्मि॑न्दधाति ।
म॒रुता॑मोज॒सेत्या॑ह ॥ ४ ॥

ओज॑ए॒वास्मि॑न्दधाति । क्ष॒त्राणां॑ क्ष॒त्रप॑तिर॒सीत्या॑ह ।
क्ष॒त्राणामे॒वैनं॑ क्ष॒त्रप॑तिं करोति । अति॑दि॒वस्या॑हीत्या-
ह । अत्य॑न्या॒न्याही॑ति वावैतदा॒ह । स॒माव॑ष्ट॒त्रन्न॑धरा-
गुदी॑चीरित्या॒ह । रा॒ष्ट्रमे॒वास्मि॑न्ध्रु॒वम॑कः । उ॒च्छे॒षणे॑न

जुहोति । उच्छेषणभागो वै रुद्रः । भागधेयेनैव रुद्रन्निरवदयते ॥ ५ ॥

उदङ्परेत्याग्राध्रे जुहोति । एषा वै रुद्रस्य दिक् । स्वामेव दिशि रुद्रन्निरवदयते । रुद्र यत्ते क्रयीपरं नामेत्याह । यद्वाअस्य क्रयीपरं नाम । तेन वा एष हिनस्ति । यः हिनस्ति । तेनैवैनः सह शमयति । तस्मै हुतमसि यमेष्टमसीत्याह । यमा देवास्य मृत्युमवयजते ॥ ६ ॥

प्रजापते न त्वदेतान्यन्यइति तस्यै गृहे जुहुयात् । यां कामयेत राष्ट्रमस्यै पूजा स्यादिति । राष्ट्रमेवास्यै पूजा भवति । पर्षमयेनाध्वर्युरभिषिञ्चति । ब्रह्मवर्चसमेवास्मिन्त्वधिन्दधाति । औदुम्बरेण राजन्यः । ऊर्जमेवास्मिन्ननाद्यं दधाति । आश्वत्येन वैश्यः । विशामेवास्मिन् पुष्टिं दधाति । नैयग्रोधेन जन्यः ॥ मित्राण्येवास्मै कल्पयति । अथो प्रतिष्ठित्यै ॥ ७ ॥

भवत्याहुः पुरुषञ्जीजसेत्याह निरवदयते यजते जन्यो द्वे च ॥ अनु० ८ ॥

नवमोऽनुवाकः ।

इन्द्रस्य वज्रोऽसि वाचं भ्रइति रथमुपावहरति विजि-

त्यै । मित्रावरुणयोस्त्वा प्रशास्त्रोः पृशिषा युनज्नीत्याह ।
 ब्रह्मणैवैनं देवताभ्यां युनक्ति । पृष्टिवाहिनं युनक्ति ।
 पृष्टिवाही वै देवर्थः । देवर्थमेवास्मै युनक्ति । त्रयोऽ-
 श्वाभवन्ति । रथश्चतुर्थः । द्वौ सव्येष्ठसारथी । षट्सम्य-
 चन्ते ॥ १ ॥

षड्वाच्यतवः । चतुभिरेवैनं युनक्ति । विष्णुकृमान्
 क्रमते । विष्णुरेव भूत्वेमाँल्लोकानभिजयति । यः क्ष-
 त्रियः प्रतिहितः । सौऽन्वारभते । राष्ट्रमेव भवति । त्रि-
 ष्टुभान्वारभते । इन्द्रियं वै त्रिष्टुक् । इन्द्रियमेव यज-
 माने दधाति ॥ २ ॥

मरुतां प्रसवेऽजेषमित्याह । मरुद्धिरेव प्रसूतउज्ज-
 यति । आसं मनइत्याह । यदैव मनसैप्सीत् । तदापत् ।
 राजन्थं जिनाति । अनाक्रान्तएवाक्रमते । विवाएष
 इन्द्रियेण वीर्येणार्थते । योराजन्थं जिनाति । समह-
 मिन्द्रियेण वीर्येणेत्याह ॥ ३ ॥

इन्द्रियमेव वीर्यमात्मन्धत्ते । पशूनां मन्युरसि तवेव
 मे मन्युर्भूयादिति वाराहीउपानहावुपमुच्चते । पशू-
 नां वाएष मन्युः । यद्वराहः । तेनैव पशूनां मन्युमात्म-
 न्धत्ते । अभिवाइयः सुषुवाणं कामयते । तस्येश्वरेन्द्रियं

वीर्यमादातोः । वाराहीउपानहावुपमुच्चते । अस्या-
एवान्तर्धत्ते । इन्द्रियस्य वीर्यस्यानात्यै ॥ ४ ॥

नमोमाचे पृथिव्याइत्याहाहिःसायै । इयदस्यायु-
रस्यायुमे धेहीत्याह । आयुरेवात्मन्धत्ते । जर्गसूर्जं
मे धेहीत्याह । जर्गमेवात्मन्धत्ते । युङ्क्षिसि वर्चोऽसि वर्चो
मयि धेहीत्याह । वर्चमेवात्मन्धत्ते । एकथा ब्राह्मण उप-
हरति । एकधैव यजमान आयुरूजं वर्चोदधाति । र-
थविमोचनीया जुहोति प्रतिष्ठित्यै ॥ ५ ॥

चयोऽश्वाभवन्ति । रथश्चतुर्यः । तस्माच्चतुर्जुहोति ।
यदुभौ सहावतिष्ठेतां । समानं लोकमियतां । सह स-
ङ्गहीचा रथवाहने रथमादधाति । सुवर्गादेवैनं लो-
कादन्तर्दधाति । हंसः शुचिषदित्यादधाति । ब्रह्मणै-
वैनमुपावहरति । ब्रह्मणा दधाति ॥ अतिच्छन्दसा द-
धाति । अतिच्छन्दावै सर्वाणि छन्दाःसि । सर्वेभि-
रेवैनं छन्देभिरादधाति । वर्षं वाएषा छन्दसां । यद-
तिच्छन्दाः । यदतिच्छन्दसा दधाति । वर्षेवैनं समा-
नानां करोति ॥ ६ ॥

पद्यन्ते दधाति वीर्येणेत्याहानात्यै प्रतिष्ठित्यै ब्रह्म-
णा दधाति सप्त च ॥ अनु० ६ ॥

मिचोऽसि वरुणोऽसीत्याह । मैत्रं वाञ्छहः । वारुणी
रात्रिः । अहोरात्राभ्यामेवैनमुपावहरति । मिचोऽसि
वरुणोऽसीत्याह । मैत्रोवै दक्षिणः । वारुणः सव्यः । वै-
श्वदेव्यामिक्षा । स्वमेवैनौ भागधेयमुपावहरति । सम-
हं विश्वैर्देवैरित्याह ॥ १ ॥

वैश्वदेव्या वै प्रजाः । ताण्वाद्याः कुरुते । क्षत्रस्य ना-
भिरसि क्षत्रस्य योनिरसीत्यधीवासमास्तृणाति सयो-
नित्वाय । स्योना मासीद सुषदा मासीदेत्याह । यथा
यजुरेवैतत् । मा त्वा हिःसीन्मा मा हिःसीदित्याहा
हिःसायै । निषसाद धृतव्रतोवरुणः पत्न्या स्वासाम्ना-
ज्याय सुक्रतुरित्याह । साम्नाज्यमेवैनः सुक्रतुं करोति ।
ब्रह्मा ३ त्वः राजन् ब्रह्मासि सवित्तासि सत्यसंवद-
त्याह । सवितारमेवैनः सत्यसवं करोति ॥ २ ॥

ब्रह्मा ३ त्वः राजन् ब्रह्मासीन्द्रेऽसि सत्यौजाइत्याह ।
इन्द्रमेवैनः सत्यौजसं करोति । ब्रह्मा ३ त्वः राजन्
ब्रह्मासि मिचोऽसि सुशेवइत्याह । मित्रमेवैनः सुशेवं
करोति । ब्रह्मा ३ त्वः राजन् ब्रह्मासि वरुणोऽसि सत्य-
धर्मेत्याह । वरुणमेवैनः सत्यधर्माणं करोति । सवि-
तासि सत्यसंवदत्याह । गायत्रीमेवैतेनाभिव्याहरति ।

इन्द्रोऽसि सत्यौजा इत्याह । त्रिष्टुभमेवैतेनाभिभ्याह-
रति ॥ ३ ॥

मित्रोऽसि सुशेव इत्याह । जगतीमेवैतेनाभिभ्याह-
रति । सत्यमेतादेवताः । सत्यमेतानि छन्दाऽसि । स-
त्यमेवावरुन्धे । वरुणोऽसि सत्यधर्म्मत्याह । अनुष्टुभमेवै-
तेनाभिभ्याहरति । सत्यानृते वा अनुष्टुप् । सत्यानृते
वरुणः । सत्यानृते एवावरुन्धे ॥ ४ ॥

नैनः सत्यानृते उदिते हिःस्तः । य एवं वेद । इन्द्रस्य
वज्रोऽसि वाचं घ्नति स्फ्यं प्रयच्छति । वज्रोवै स्फ्यः । व-
ज्रैवास्माञ्जवरपरः रन्धयति । एवं हि तच्छ्रेयः ।
यदस्मा एते रर्धेयुः । दिशोऽभ्ययः राजा भूदिति पञ्चा-
क्षान् प्रयच्छति । एतेवै सर्व्वेयाः । अपराजायिनमे-
वैनं करोति ॥ ५ ॥

ओदनमुद्भवते । परमेष्ठी वा एषः । यदोदनः । पर-
मामेवैनः श्रियं गमयति । सुश्लोकाः ३ सुमङ्गलाः ३ स-
त्यराजा ३-नित्याह । आशिषमेवैतामाशास्ते । श्यौनः
श्येपमास्थापयते । वरुणपाशादेवैनं मुञ्चति । परः शतं
भवति । शतायुः पुरुषः शतेन्द्रियः ॥ आयुष्येवेन्द्रिये प्र-
तिष्ठति । मारुतस्य चैकविंशतिकपालस्य वैश्वदेव्यै

चामिक्षायाऽग्नेये स्विष्टकृते समवद्यति । देवताभिरेवै-
नमुभयतः परिगृह्णाति । अपां नम्रे स्वाहोर्जानम्रे स्वा-
हाग्नेये गृहपतये स्वाहेति तिस्रश्चाहुतीर्जुहोति । चय-
इमे लोकाः । एषेव लोकेषु प्रतितिष्ठति ॥ ६ ॥

देवैरित्याह सत्यसवं करोति चिष्टुभमेवैतेनाभि-
व्याहरति सत्यानृते एवावरुन्धे करोति शतेन्द्रियः षट्
च ॥ अनु० १० ॥

एतद्ब्राह्मणानि धात्रे रत्विनां देवसुवामर्थोऽतोदे-
वोर्हिंशः सोमस्येन्द्रस्य मित्रोदश ॥ १० ॥

एतद्ब्राह्मणानि वैष्णवं चिकपालमन्नं वै पूषावा-
शास्येत्याह दिशउदङ्परेत्यब्रह्मा ३ त्वः राजञ्चतुः-
षष्टिः ॥ ६४ ॥ हरिः ओ३म् ॥

इति सप्तमोऽध्यायः ॥

हरिः ॐ ॥

प्रथमाष्टके अष्टमाध्याये

प्रथमोऽनुवाकः ।

वरुणस्य सुषुवाणस्य दशधेन्द्रियं वीर्यं परापतत् ।
तत्सुःसृद्भिरनुसमसर्पत् । तत्सुःसृपाः सःसृपत्वं । अ-

ग्निना देवेन प्रथमेऽहं ननु प्रायुङ्क्त । सरस्वत्या वाचा
द्वितीये । सवित्रा प्रसवेन तृतीये । पूषा पशुभिश्चतुर्थे ।
बृहस्पतिना ब्रह्मणा पञ्चमे । इन्द्रेण देवेन षष्ठे । वरु-
णेन स्वया देवतया सप्तमे ॥ १ ॥

सोमेन राज्ञाष्टमे । त्वष्टा रूपेण नवमे । विष्णुना
यज्ञेनाप्तोत् । यत्सः सृष्टो भवन्ति । इन्द्रियमेव तद्द्वितीयं
यजमानश्चाप्तोति । पूर्वा पूर्वा वेदिर्भवति । इन्द्रियस्य
वीर्यस्यावरुध्यै । पुरस्तादुपसदाः सौम्येन प्रचरति ।
सोमो वै रेतोधाः । रेतएव तद्दधाति ॥ अन्तरा त्वाष्ट्रेण ।
रेतएव हितं त्वष्टा रूपाणि विकरोति । उपरिष्टा द्वै-
ष्णावेन । यज्ञो वै विष्णुः । यज्ञएवान्ततः प्रतितिष्ठति ॥ २ ॥
सप्तमे दधाति पञ्च च ॥ अनु० १ ॥

द्वितीयोऽनुवाकः ।

जामि वाएतत् कुर्वन्ति । यत्सद्यो दीक्षयन्ति सद्यः
सोमं क्रीणन्ति । पुण्डरिसृजां प्रयच्छत्यजामित्वाय ।
आङ्गरसः सुवर्गं लोकं यन्तः । अप्सु दीक्षातपसी प्रा-
वेशयन् । तत्पुण्डरीकमभवत् । यत्पुण्डरिसृजां प्रय-
च्छति । साक्षादेव दीक्षातपसी अवरुन्धे । दशभिर्वत्स-
तरैः सोमं क्रीणाति । दशाक्षरा विराट् ॥ १ ॥

अन्नं विराट् । विराजैवान्नाद्यमवरुन्धे । मुष्कराभ-
वन्ति सेन्द्रुत्वाय । दशपेयोभवति । अन्नाद्यस्यावरुन्धै ।
शतं ब्राह्मणाः पिबन्ति । शतायुः पुरुषः शतेन्द्रियः ।
आयुष्येवेन्द्रिये प्रतितिष्ठति । सप्तदशः स्तोत्रं भवति ।
सप्तदशः पूजापतिः ॥ २ ॥

पूजापतेरायै । पूकाशावध्वर्य्यवे ददाति । पूकाशमे-
वैनं गमयति । स्रजमुजाचे । व्येवासै वासयति । रुक्मः
होत्रे । आदित्यमेवास्माउन्नयति । अश्वं प्रस्तोतृप्रति-
हर्तृभ्यां । पूजापत्योवाअश्वः । पूजापतेरायै ॥ ३ ॥

द्वादशपष्ठौहीर्ब्रह्मणे । आयुरेवावरुन्धे । वशां मैत्रा
वरुणाय । राष्ट्रमेव वश्यकः । चृषभं ब्राह्मणाच्छःसिने ।
राष्ट्रमेवेन्द्रियाव्यकः । वाससी नेष्टापोतृभ्यां । पवित्रे-
एवास्यैते । स्थूरियवाचितमच्छावाकाय । अन्तएव वरु-
णमवयजते ॥ ४ ॥

अनञ्जाहमग्नीधे । वह्निर्वाअनञ्जान् । वह्निरग्नीत् ।
वह्निर्नैव वह्नियज्ञस्यावरुन्धे । इन्द्रस्य सुषुवाणस्य चेधे-
न्द्रियं वीर्य्यं परापतत् । भृगुस्तृतीयमभवत् । आय-
न्तीयं तृतीयं । सरस्वती तृतीयं । भार्गवोहोता भवति ।
आयन्तीयं ब्रह्मसामं भवति ॥ वारवन्तीयमग्निष्टोमसा-

मं । सारस्वतीरपोऽगृह्णाति । इन्द्रियस्य वीर्यस्यावरुध्यै ।
 आयन्तीयं ब्रह्मसामं भवति । इन्द्रियमेवास्मिन् वीर्यं
 अयति । वारवन्तीयमग्निष्टोमसामं । इन्द्रियमेवास्मिन्
 वीर्यं वारयति ॥ ५ ॥

विराट् पूजापतिरश्वः पूजापतेराथै यजते ब्रह्मसामं
 भवति सप्त च ॥ अनु० २ ॥

तृतीयोऽनुवाकः ।

ईश्वरोवाणष दिशोऽनुन्मदितोः । यं दिशोऽनुब्या-
 स्थापयन्ति । दिशामवेष्टयो भवन्ति । दिक्ष्वेव प्रतिति-
 ष्टत्यनुन्मादाय । पञ्च देवतायजति । पञ्च दिशः । दि-
 क्ष्वेव प्रतितिष्ठति । हविषो हविषद्भ्या वा हस्यत्यमभि-
 धारयति । यजमानदेवत्यै वै वृहस्पतिः । यजमानमेव
 तेजसा समर्धयति ॥ १ ॥

आदित्यामल्हां गर्भिणीमालभते । मारुतो पृश्निं
 पृष्टौही । विश्वैवास्मै राष्ट्रञ्च समीची दधाति । आ-
 दित्यया पूर्व्या प्रचरति । मारुत्योत्तरया । राष्ट्रएव
 विश्वमनुबध्नाति । उच्चैरादित्याया आश्रावयति । उ-
 पाशु मारुत्यै । तस्माद्द्रुष्टं विश्वमतिवदति । गर्भिण्या-
 दित्या भवति ॥ २ ॥

इन्द्रियं वै गर्भः । राष्ट्रमेवेन्द्रियाव्यकः । अगर्भा मारुती । विद्वै मरुतः । विशमेव निरिन्द्रियामकः । देवासुराः संयत्ता आसन् । ते देवा अश्विनोः पूषन्वाचः सत्यः सन्निधाय । अन्तेनासुरानभ्यभवन् । तेऽश्विभ्यां पूषो पुरोडाशं द्वादशकपालं निरवपन् । ततो वै ते वाचः सत्यमवारुन्धत ॥ ३ ॥

यदश्विभ्यां पूषो पुरोडाशं द्वादशकपालं निर्वपति । अन्तेनैव धातृव्यानभिभूय । वाचः सत्यमवरुन्धे । सरस्वते सत्यवाचे चरुं । पूर्वमेवोदितं । उत्तरेणाभियृणाति । सवित्रे सत्यप्रसवाय पुरोडाशं द्वादशकपालं प्रसूत्यै । दूतान् प्रहिणोति । आविदं एता भवन्ति । आविदमेवैनं गमयन्ति ॥ अथो दूतेभ्य एव न च्छिद्यते । तिसृधन्वः शुष्कदृतिर्दक्षिणा समृध्यै ॥ ४ ॥

अर्धयति भवत्यरुन्धत गमयन्ति द्वे च ॥ अनु० ३ ॥

चतुर्थोऽनुवाकः ।

आग्नेयमष्टाकपालं निर्वपति । तस्माच्छिशिरे कुरुपञ्चालाः प्राञ्चोयान्ति । सौम्यं चरुं । तस्माद्दसन्तं व्यवसायादयन्ति । सवित्रं द्वादशकपालं । तस्मात् पुर-

स्ताद्यवानाः सवित्राविरुन्धते । वार्हस्पत्यं चरुं । सवि-
त्रैव विरुध्य । ब्राह्मणायवानादधते । त्वाष्ट्रमष्टाक-
पालं ॥ १ ॥

रूपाण्येव तेन कुर्वते । वैश्वानरं द्वादशकपालं ।
तस्माज्जघन्ये नैदाघे प्रत्यञ्चः कुरुपञ्चालायान्ति । सा-
रस्वतं चरुं निर्वपति । तस्मात् पाट्टषि सर्वावाचो
वदन्ति । पौष्णेन व्यवस्यन्ति । मैत्रेण कृषन्ते । वारुणेन
विधृताः आसते । क्षैत्रपत्येन पाचयन्ते । आदित्येनाद-
धते ॥ २ ॥

मासि मास्येतानि हवीःषि निरूप्याणीत्याहुः ।
तेनैवर्तून् प्रयुङ्क्त इति । अथो खल्वाहुः । कः संवत्सरं
जीविष्यतीति । षडेव पूर्व्वेद्युर्निरूप्याणि । षडुत्तरेद्युः ।
तेनैवर्तून् प्रयुङ्क्ते । दक्षिणोरथवाहनवाहः पूर्व्वेषां द-
क्षिणा । उत्तरउत्तरेषां । संवत्सरस्यैवान्तौ युनक्ति ॥
सुवर्गस्य लोकस्य समष्ट्यै ॥ ३ ॥

त्वाष्ट्रमष्टाकपालं दधते युनक्त्येकं च ॥ अनु० ४ ॥

पञ्चमोऽनुवाकः ।

इन्द्रस्य सुषुवाणस्य दशधेन्द्रियं वीर्यं परापतत् ।
स यत्प्रथमं निरष्टीवत् । तत्कलमभवत् । यद्वितीयं ।

तद्दरं । यत्तृतीयं । तत्कर्कन्धु । यन्नस्तः । ससिंहः ।
यदक्ष्योः ॥ १ ॥

स शार्दूलः । यत्कर्ष्योः । स वृकः । यजुर्ध्वः । स सोमः ।
यावाची । सा सुरा । त्रयाः सक्तवोभवन्ति । इन्द्रिय-
स्यावरुध्यै । त्रयाणि लोमानि ॥ २ ॥

त्वषिमेवावरुन्धे । त्रयोग्रहाः । वीर्यमेवावरुन्धे ।
नाम्ना दशमी । नव वै पुरुषे प्राणाः । नाभिर्दशमी । प्रा-
णाइन्द्रियं वीर्यं । प्राणानेवेन्द्रियं वीर्यं यजमानश्चात्म-
न्धत्ते । सीसेन क्लीवाच्छ्रियाणि क्रीणाति । न वारुतदयो
न हिरण्यं ॥ ३ ॥

यत्सीसं । न स्त्री न पुमान् । यत् क्लीबः । न सोमो
न सुरा । यत्सौत्रामणीसमृद्धौ । स्वाद्दी त्वा स्वादुने-
त्याह । सोममेवैनां करोति । सोमोऽस्यश्विभ्यां पच्यस्व
सरस्वत्यै पच्यस्वेन्द्राय सूत्राम्णे पच्यस्वेत्याह । एताभ्यो
ह्येषा देवताभ्यः पच्यते । तिस्रः सःसृष्टा वसति ॥ ४ ॥

तिस्रोहि रात्रीः क्रीतः सोमोवसति । पुनातु ते प-
रिस्रुतमिति । यजुषा पुनाति व्यावृत्त्यै । पवित्रेण पुना-
ति । पवित्रेण हि सोमं पुनन्ति । वायुः पूतः पवित्रेणेति ।
नैतया पुनीयात् । व्यृद्धा ह्येषा । अतिपवितस्यैतया पुनी-

यात्। कुविदङ्गेत्यनिरुक्तया प्राजापत्यया गृह्णाति ॥ ५ ॥

अनिरुक्तः पूजापतिः। पूजापतेराथै। एकयर्चा गृह्णाति। एकधैव यजमाने वीर्यं दधाति। आश्विनं धूम्रमालभते। आश्विनौ वै देवानां भिषजौ। ताभ्यामेवस्मै भेषजं करोति। सारस्वतं मेषं। वाग्वै सरस्वती। वाचैवैनं भिषज्यति ॥ ऐन्द्रमृषभं सेन्द्रुत्वाय ॥ ६ ॥

अश्व्योर्लोमानि हिरण्यं वसति गृह्णाति भिषज्यत्येकञ्च ॥ अनु० ५ ॥

षष्ठोऽनुवाकः ।

यत्त्रिषु यूपेष्वालभेत। वहिर्द्वास्मादिन्द्रियं वीर्यं दधात्। आठव्यमस्मै जनयेत्। एकयूपश्चालभते। एकधैवास्मिन्निन्द्रियं वीर्यं दधाति। नास्मै आठव्यं जनयति। नैतेषां पशूनां पुरोडाशा भवन्ति। ग्रहपुरोडाशा ह्येते। युवः सुराममश्विनेति सर्वदेवत्ये याज्यानुवाक्ये भवतः। सर्वा एव देवताः प्रीणाति ॥ १ ॥

ब्राह्मणं परिक्रीणीयादुच्छेषणस्य पातारं। ब्राह्मणी ह्याहुत्या उच्छेषणस्य पाता। यदि ब्राह्मणं न विन्देत्। वल्मीकवपायामवनयेत्। सैव ततः प्रायश्चित्तिः। यद्वै-

सौचामण्यै व्यृद्धं । तदस्यै समृद्धं । नानादेवत्याः पशवश्च
पुरोडाशाश्च भवन्ति समृद्ध्यै । ऐन्द्रः पशूनामुत्तमो भ-
वति । ऐन्द्रः पुरोडाशानां प्रथमः ॥ २ ॥

इन्द्रिये एवास्मै समीचीं दधाति । पुरस्तादनूयाजा-
नां पुरोडाशैः प्रचरति । पशवो वै पुरोडाशाः । पशूने-
वावरुन्ध । ऐन्द्रमेकादशकपालं निर्वपति । इन्द्रियमेवा-
वरुन्धे । सावित्रं द्वादशकपालं प्रसृत्यै । वारुणं दशक-
पालं । अन्ततएव वरुणमवयजते । वडवा दक्षिणा ॥ ३ ॥

उत वाएषाश्चसूते । उताश्चतरं । उत सोम उत सु-
रा । यत्सौचामणीसमृद्ध्यै । बार्हस्पत्यं पशुं चतुर्थम-
तिपवितस्यालभते । ब्रह्म वै देवानां बृहस्पतिः । ब्रह्म-
णैव यज्ञस्य व्यृद्धमपि वपति । पुरोडाशवानेष पशुर्भव-
ति । न ह्येतस्य ग्रहं गृह्णन्ति । सोमप्रतीकाः पितरस्तृ-
ष्णुतेति शतातृष्णायाः समवनयति ॥ ४ ॥

शतायुः पुरुषः शतेन्द्रियः । आयुष्येवेन्द्रिये प्रतिति-
ष्ठति । दक्षिणेऽग्नौ जुहोति । पापवस्यसस्य व्यावृत्त्यै । हि-
रण्यमन्तरा धारयति । पूतामेवैनां जुहोति । शतमानं
भवति । शतायुः पुरुषः शतेन्द्रियः । आयुष्येवेन्द्रिये प्र-
तितिष्ठति । यच्चैव शता तृष्णां धारयति ॥ ५ ॥

तन्निदधाति प्रतिष्ठित्यै । पितृन् वाएतस्येन्द्रियं
 वीर्यं गच्छति । यः सोमाऽतिपवते । पितृणां याज्यानु-
 वाक्याभिरुपतिष्ठते । यदेवास्य पितृनिन्द्रियं वीर्यं ग-
 च्छति । तदेवावरुन्धे । तिसृभिरुपतिष्ठते । तृतीये वा-
 इतोत्तीके पितरः । तानेव प्रीणाति । अथो चीणि वै
 यज्ञस्येन्द्रियाणि ॥ अध्वर्युर्होता बृह्मा । तउपतिष्ठन्ते ।
 यान्येव यज्ञस्येन्द्रियाणि । तैरेवास्मै भेषजं करोति ॥ ६ ॥

प्रीणाति पृथमो दक्षिणा समवनयति धारयतोन्द्रि-
 याणि चत्वारि च ॥ अनु० ६ ॥

सप्तमोऽनुवाकः ।

अग्निष्टोममग्राहरति । यज्ञमुखं वाअग्निष्टोमः ।
 यज्ञमुखमेवारभ्य सवमाक्रमते । अथैषोऽभिषेचनीय-
 श्वतुस्त्रिंशपवमानोभवति । चयस्त्रिंशद्वै देवताः ।
 ताएवाभ्रौति । पूजापतिश्वतुस्त्रिंशः । तमेवाभ्रौति । स-
 शरण्य स्तोमानामयथापूर्वं । यद्विषमास्तोमाः ॥ १ ॥

एतावान् वै यज्ञः । यावान् पवमानाः । अन्तश्चेषणं
 त्वाअन्यत् । यत्समाः पवमानाः । तेनासंशरः । तेन
 यथापूर्वं । आत्मनैवाग्निष्टोमेनभ्रौति । आत्मना

पुण्यो भवति । पूजा वा उक्थानि । पशव उक्थानि* । यदु-
क्थो भवत्यनुसन्तत्यै ॥ २ ॥

स्तोमाः पशव उक्थान्येकञ्च ॥ अनु० ७ ॥

अष्टमोऽनुवाकः ।

उप त्वा जामयोगिर इति प्रतिपद्भवति । वाग्व वायुः ।
वाच एवैषोऽभिषेकः । सर्वा सामेव पूजानां सूयते ।
सर्वा एनं पूजाराजिति वदन्ति । एतमुत्थं दशक्षिपद्-
त्याह । आदित्यावै पूजाः । पूजानामेवैतेन सूयते ।
यन्ति वा एते यज्ञमुखात् । ये संभार्या अक्रन् ॥ १ ॥

यदाह पवस्व वाचो अग्नि य इति । तेनैव यज्ञमुखान्न-
यन्ति । अनुष्टुक् प्रथमा भवति । अनुष्टुगुत्तमा । वाग्वा-
अनुष्टुक् । वाचैव पूयन्ति । वाचो द्यन्ति । उद्वतो भवन्ति ।
उद्वद्वा अनुष्टुभोरूपं । आनुष्टुभोराजन्यः ॥ २ ॥

तस्मादुद्वती भवन्ति । सौर्यनुष्टुगुत्तमा भवति । सुव-
र्गस्य लोकस्य सन्तत्यै । यो वै सवादेति । नैनं सुव उप-
नमति । यः सामभ्य एति । पापीयान्त्सुषुवाणो भव-
ति । एतानि खलु वै सामानि । यत्पृष्ठानि । यत्पृष्ठा-
नि भवन्ति ॥ ३ ॥

* काशीस्थपुस्तके, पशव उक्थानि । पूजा वा उक्थानि । इति पाठ-
व्यवधौ वृत्तं ।

तैरेव सवान्नैति । यानि देवराजानां सामानि ।
 तैरमुष्मिल्लोकञ्च भोति । यानि मनुष्यराजानां सा-
 मानि । तैरस्मिल्लोकञ्च भोति । उभयोरैव लोकयो-
 र्च भोति । देवलोके च मनुष्यलोके च । एकविंशोऽभि-
 षेचनीयस्योत्तमो भवति । एकविंशः केशवपनीयस्य
 प्रथमः । सप्तदशो दशपेयः ॥ ४ ॥

विद्वा एकविंशः । राष्ट्रं सप्तदशः । विश्वैतन्म-
 ध्यतोऽभिषिच्यते । तस्माद्वा एष विशां पियः । विशो हि
 मध्यतोऽभिषिच्यते । यद्वा एनमदो दिशोऽनुव्यास्थापय-
 न्ति । तत्सुवर्गं लोकमभ्यारोहति । यदिमं लोकं न प्र-
 त्यवरोहेत् । अतिजनं वेयात् । उद्वा माद्येत् ॥ यदेष
 प्रतीचीनस्तोमो भवति । इममेव तेन लोकं प्रत्यवरो-
 हति । अथो अस्मिन्नेव लोके प्रतितिष्ठत्यनुन्मादाय
 ॥ ५ ॥

अक्रान्नाजन्थो भवन्ति दशपेयोमाद्येत् चीणि च ॥
 अनु० ८ ॥

नवमोऽनुवाकः ।

इयं वै रजता । असौ हरिणी । यद्रुक्मौ भवतः ।
 आभ्यामेव न मुभयतः परिगृह्णाति । वरुणस्य वा अभि-

पिच्यमानस्यापः । इन्द्रियं वीर्यं निरघ्नन् । तत्सुवर्षं
 हिरण्यमभवत् । यद्रुक्मन्तर्दधाति । इन्द्रियस्य वी-
 र्यस्यानिर्घाताय । शतमानो भवति शतक्षरः ॥ शतायुः
 पुरुषः शतेन्द्रियः । आयुष्येवेन्द्रिये प्रतितिष्ठति । आयु-
 र्वै हिरण्यं । आयुष्याएवैनमभ्यतिक्षरन्ति । तेजोवै हि-
 रण्यं । तेजस्याएवैनमभ्यतिक्षरन्ति । वर्चोवै हिरण्यं ।
 वर्चस्याएवैनमभ्यतिक्षरन्ति ॥ १ ॥

शतक्षरोऽष्टौ च ॥ अनु० ६ ॥

दशमोऽनुवाकः ।

अप्रतिष्ठितो वाएष इत्याहुः । यो राजसूर्येन यजत-
 इति । यदा वाएष एतेन द्विराचेण यजते । अथ प्रति-
 ष्ठा । अथ संत्सरमाप्नोति । यावन्ति संवत्सरस्याहोरा-
 चाणि । तावतीरेतस्य स्तोत्रियाः । अहोरात्रेष्वेव प्रति-
 तिष्ठति । अग्निष्टोमः पूर्वमहर्भवति । अतिरात्रउत्तरं
 ॥ १ ॥

नानैवाहोरात्रयोः प्रतितिष्ठति । पौर्णमास्यां पूर्व-
 महर्भवति । व्यष्टकायामुत्तरं । नानैवार्धमासयोः प्रति-
 तिष्ठति । अमावास्यायां पूर्वमहर्भवति । उद्दृष्टउत्तरं ।

नानैव मासयोः प्रतितिष्ठति । अथो खलु । ये एव स-
मानपक्षे पुण्याहे स्यातां । तयोः कार्यप्रतिष्ठित्यै ॥ २ ॥

अपश्व्योद्विराचइत्याहुः । द्वे ह्येते छन्दसो । गा-
यत्रच्च चैष्टुभञ्च । जगतीमन्तर्यन्ति । न तेन जग-
तीकृतेत्याहुः । यदेनां तृतीयसवने कुर्वन्तीति । यदा
वाण्णा हीनस्याहर्भजते । साहस्य वा सवनं । अथैव
जगती कृता । अथ पश्व्यः ॥ व्युष्टिर्वाण्ण द्विराचः । य-
एवंविद्वान् द्विराचेण यजते । व्येवास्माउच्छति । अथो
तमएवापहते । अग्निष्टोमं ततआहरति । अग्निः सर्वा
देवताः । देवतास्वेव प्रतितिष्ठति ॥ ३ ॥

उत्तरं प्रतिष्ठित्यै पश्व्यः सप्त च ॥ अनु० १० ॥

वरुणस्य जामीश्वरआग्नेयमिन्द्रस्य यत्रिष्वग्निष्टोम-
मुपत्वेयं वै रजताऽप्रतिष्ठितो दश ॥ १० ॥

वरुणस्य यदश्विभ्यां यत्रिषु तस्मादुद्वतीः सप्तत्रिं-
शत् ॥ ३७ ॥ ॐ तत्सत् । हरिः ॐ ॥

इति तैत्तिरीयशाखीयब्राह्मणे प्रथमाष्टकः समाप्ति-
मगमत् ॥

माधवीये वेदार्थप्रकाशे
तैत्तिरीय-ब्राह्मणभाष्यम् ।



आद्यकाण्डे प्रथमप्रपाठके

प्रथमोऽनुवाकः ।

श्रीगणेशाय नमः ।

हरिः ॐ ।

यागीशाद्याः सुमनसः सर्वार्थानामुपक्रमे ।

यन्नत्वा कृतकृत्याः सुस्त्रमांमि गजाननम् ॥ १ ॥

यस्य निःश्रुतं वेदा यो वेदेभ्योऽखिलं जगत् ।

निर्गमे तमहं वन्दे विद्यातीर्थमहेश्वरम् ॥ २ ॥

यत्कटाक्षेण तद्रूपं दधद्भुक्तमहीपतिः ।

आदिशन्माधवाचार्यं वेदार्थस्य प्रकाशने ॥ ३ ॥

ये पूर्वोत्तरमीमांसे ते व्याख्यायातिसङ्गृह्यात् ।

कृपालुर्माधवाचार्यो वेदार्थं वक्तुमुद्यतः ॥ ४ ॥

व्याख्याता सुखबोधाय तैत्तिरीयकसंहिता ।

तद्ब्राह्मणं व्याकरिष्ये सुखेनार्थविवुद्भवे ॥ ५ ॥

यद्यपि संहितायां “इषेलोज्जीला” इत्यादीनां दर्शपूर्णमास-
मन्वाणामादौ समान्नातत्वात् तद्वाख्यानरूपे ब्राह्मणे पौरोडा-
शिककाण्डमादौ पठितव्यन्तथापि दर्शपूर्णमासयोराराहवनीयाद्य-
ग्निसापेक्षत्वाद्ग्रीनां चाधानसाध्यत्वात् प्रथमकाण्डस्याद्ये प्रपा-
ठकेऽग्न्याधानविधिरुच्यते । यद्यपि ‘कृत्तिकास्त्रिमादधीत’ इत्य-

यमेव आधानब्राह्मणस्य उपसङ्गमस्तथापि संहितायां ग्रहकाण्डे
 शुक्रामन्त्रिग्रहप्रचारार्थानां मन्त्राणामनुक्तत्वेनात्र वक्तव्यत्वात्तेषा-
 ञ्चाशासनीयफलप्रतिपादकत्वेन मङ्गलरूपत्वादाद्यानुवाके तान्
 परिशिष्टान् मन्त्रानभिदधानोऽर्थान्मङ्गलाचरणं सम्पादयति ।
 'ब्रह्म सन्धत्तं' इत्यादिना ॥ ब्रह्मशब्दो जगत्कारणे परमात्मनि
 मुख्यतया वेदे प्रयुज्यते । तथाचैतरेयिणः स्वकीयोपनिषदि समा-
 मनन्ति 'प्रज्ञा प्रतिष्ठा प्रज्ञानं ब्रह्म' इति । (३००।३क०) । तैत्ति-
 रीयान् 'सत्यं ज्ञानमनन्तं ब्रह्म' इति । (२बस्त्री।१०) वाजसनेयि-
 नश्च 'विज्ञानमानन्दं ब्रह्म' इति* । एवं सति ब्रह्मशब्दप्रतिपादके-
 ऽस्य वर्षमात्रके परब्रह्मणि सहसा बुद्धिस्थत्वादर्थान्मङ्गलाचरणं
 सम्यच्यते । तस्य ब्रह्मणः प्रतिपादकत्वेन वेदोऽपि ब्रह्मशब्दस्यार्थः ।
 ततो ग्रन्थादौ वेदपुरुषोऽनुसृतो भवति । तादृशस्य वेदाध्ययना-
 ध्यापनयोर्मुख्याधिकारसम्पादिका ब्राह्मणजातिरपि ब्रह्मशब्द-
 स्यार्थः सोऽयमत्र मन्त्रे विवक्षितः । उत्तरवाक्यगतचत्रशब्दसाह-
 चर्यात् । एवं सत्यत्र प्रतिपाद्यत्वेनाविवक्षितोऽपि परमात्मा सह-
 सा प्रतीयमानो विघ्नपरिहारादिरूपं मङ्गलं सम्पादयति । यथा
 ब्राह्मणभोजनार्थमानीयमानस्य दधिकुम्भस्य दर्शनेन ग्रामा-
 न्तरे जिगमिषूणां मङ्गलं तद्वत् । तस्मादाद्यानुवाके 'ब्रह्म
 सन्धत्तं' इत्यादि मन्त्राणामात्मानं युक्ततरम् । मन्त्रविनियोगं
 चापस्तम्बो दर्शयति । अपरेणोत्तरेण वेदेर्ग्रहावरत्नी चासन्धत्ते ॥
 "ब्रह्म सन्धत्तं तन्मे जिन्वतम् । चत्रं सन्धत्तं तन्मे जिन्वतम् ।

* एतत् प्रमाणं वाजसनेयसंहितायां न दृश्यते ।

दषः सन्धत्तं तां मे जिवन्तम् । ऊर्जः सन्धत्तं तां मे जिवन्तम् ।
 रयिः सन्धत्तं तां मे जिवन्तम् । पुष्टिः सन्धत्तं तां मे जिवन्तम् ।
 प्रजाः सन्धत्तं तां मे जिवन्तम् । पशून् सन्धत्तं तान्मे जिवन्तं”
 इति ॥ अथाध्वर्युः शुक्रपात्रं प्रतिप्रस्थाता मन्थिपात्रञ्चादाय
 उत्तरे वेदेः पश्चाद्भागोऽवस्थापयतः स्वहस्तस्थिते पात्रे परस्पर-
 रसंसृष्टे कुरुतः । यदा स्वकीयावरत्नी परस्परसंसृष्टौ कुरुतः । हे
 यदौ युवां ब्रह्म यजमानसम्बन्धिनीं ब्राह्मणजातिं सन्धत्तं स्वा-
 चितधर्मांराहित्यं यथा न भवति तथा सम्पादयतम् । किञ्च मे
 तद्ब्रह्म मदीयां ब्राह्मणजातिं जिवन्तं प्रीणयतम् । एवमपि सर्वत्र
 योज्यम् ॥ ‘चत्रं’ देशाधिपतिस्वामिगता चत्रियजातिः । ‘इड्’
 इत्यन्तम् । ‘ऊर्जः’ क्षीरादिरसः । ‘रयिं’ धनम् । ‘पुष्टिः’ शरीर-
 पोषः । ‘प्रजाः’ पुत्रपौत्रादिः । ‘पशवः’ गवादयः ॥

कल्पः । ‘स्तुतोऽसि जनधाः । देवास्वा शुक्रपाः प्रणयन्तु’
 इति । ‘शुक्रमध्वर्युरादत्ते’ इति पूर्वोक्तग्रहसन्धानात् प्रागेवेद-
 मुपादानम् । पाठक्रमादर्थक्रमस्य बलवत्त्वात् ॥ हे शुक्रग्रह त्वम-
 स्माभिः स्तुतोऽसि । हे ‘जनधाः’ जनानां धारयितः । ‘शुक्रपाः’
 ये देवाः शुक्रपात्रस्थस्य सोमस्य पातारस्ते त्वां प्रकर्षणाहवनी-
 यसमीपे नयन्तु ॥ १ ॥

कल्पः । ‘सुवीराः प्रजाः प्रजनयन् परीहि । शुक्र शुक्र-
 शोचिषा’ इति । ‘दक्षिणेनाध्वर्युः प्रतिपद्यते’ इति पात्रं हस्तेन
 गृहीत्वा दक्षिणानस्य पूर्वद्वारि निर्गत्योत्तरवेदेर्दक्षिणेन मार्गेण
 पूर्वस्थां दिग्ध्वर्युर्गच्छति । हे शुक्रग्रह ‘शुक्रशोचिषा’ भास्व-

रदीष्टा युक्त । 'सुवीराः' शोभनवीरस्यत्ययुक्ताः 'प्रजाः' पुत्र-
पौत्रादिकाः 'प्रजनयन्' उत्पादयन् उत्तरवेदेः परितो गच्छ ॥

कल्पः । 'स्तुतोऽसि जनधाः । देवास्त्वा मन्यिषाः प्रणयन्तु'
इति । 'मन्यिनं प्रतिप्रस्थाता' इति । 'आदत्ते' इत्यनुवर्तते । हे
मन्यिग्रह त्वमस्माभिः स्तुतोऽसि । हे 'जनधाः' जनानां धार-
यितः, मन्यिपात्रस्यस्य सोमस्य पातारो ये देवास्ते त्वां प्रकर्षे-
णाहवनीयसमीपे नयन्तु ॥

कल्पः । 'सुप्रजाः प्रजाः प्रजनयन् परीहि । मन्यी मन्यिशो-
चिषा' इति । उत्तरेण प्रतिप्रस्थाता' इति । 'प्रतिपद्यते' इत्यनुव-
र्तते । हे ग्रह, त्वं 'मन्यी' मन्यिनामको ग्रहो भूत्वा 'मन्यिशोचि-
षा' मन्थ्याख्यस्य तव तेजसा युक्तः, शोभनापत्योपेताः 'प्रजाः'
भ्रातृबन्धादियुक्ताः 'प्रजनयन्' उत्पादयन् 'परीहि' उत्तर-
वेदेरुत्तरभागे परीत्य पूर्वस्थां दिशि गच्छ ॥

कल्पः । अग्नेशोत्तरवेदिं ग्रहावरत्नी चासन्धत्तः । 'सञ्ज-
ग्मानौ दिव आ पृथिव्यायुः । सन्धत्तं तन्मे जिन्वतम् । प्राणः
सन्धत्तं तन्मे जिन्वतम् । अपानः सन्धत्तं तन्मे जिन्वतम् ॥ २ ॥

व्यानः सन्धत्तं तन्मे जिन्वतम् । चक्षुः सन्धत्तं तन्मे जिन्वतम् ।
श्रोत्रः, मनः, वाचः, सन्धत्तं तां मे जिन्वतम्' इति । हे
शुक्रामन्यिनौ युवां 'सञ्जग्मानौ' परस्परं सङ्गतौ ऐकमत्यङ्गतौ
'आ दिवो' द्युलोकसहितया पृथिव्या च सङ्गतावस्मदीयमायुः
'सन्धत्तं' सम्यग् धारयतमभिवर्द्धयतमित्यर्थः । 'प्राणः' ऊर्ध्व-
गामी वायुः । 'अपानो' अधोगामी वायुः । 'व्यानो' मध्यवायुः ।

चक्षुःश्रोत्रे मनोवाक् च इत्येतानोन्द्रियाणि, एतेषु सर्वेषु पूर्व-
वद्व्याख्येयम् ॥ 'ब्रह्म सन्धत्त' इत्यत्रोत्तरवेदेः पश्चात् सन्धानम्
इह तु पुरस्तादिति विशेषः ॥

कल्पः । अथैनावध्वर्युरभिमन्त्रयते । 'आयुःस्य आयुर्मे ध-
त्तम् । आयुर्यज्ञाय धत्तम् । आयुर्यज्ञपतये धत्तम् । प्राणस्यः
प्राणं मे धत्तम् । प्राणं यज्ञाय धत्तम्' ॥ ३ ॥

'प्राणं यज्ञपतये धत्तम् । चक्षुःस्यश्चक्षुर्मे धत्तम् । चक्षुर्यज्ञाय
धत्तम् । चक्षुर्यज्ञपतये धत्तम् । श्रोत्रस्यः श्रोत्रं मे धत्तम् ।
श्रोत्रं यज्ञाय धत्तम् । श्रोत्रं यज्ञपतये धत्तम् । तौ देवौ शु-
क्रामन्थिनौ । कल्पयतं दैवीर्विशः । कल्पयतं मानुषीः' ॥

'इषमूर्जमस्मासु धत्तम् । प्राणान् पशुषु । प्रजां मयि च यज-
माने च' इति । हे शुक्रामन्थिनौ, युवाम् 'आयुःस्यः' 'आयुषः स्वा-
मिनौ, भवथः । अतो 'मे' ममाध्वर्योरायुर्धत्तम् । तथा यज्ञस्वा-
प्यायुर्धत्तम् । समाप्तिरेव यज्ञस्यायुः । तथा 'यज्ञपतये' यजमा-
नस्याप्यायुरभिवर्द्धयतम् । एवं प्राणादिषु योज्यम् । 'तौ' युवां
प्राणादिस्वामिनौ 'शुक्रामन्थिनौ' यहद्वयाधिपती देवौ 'दैवी-
र्विशः' देवसम्बन्धिनीः प्रजाः 'कल्पयतम्' अस्मदनुकूलाः कुरुतम् ॥
तथा मनुष्यजातियुक्ताः प्रजाश्चास्मदनुकूलाः कुरुतम् ॥ ४ ॥

किञ्च 'इषं' ब्रीह्याद्यन्नम् 'ऊर्जं' क्षीरादिरसञ्जास्मासु
स्थापयतम् । 'पशुषु' गवादिषु चिरजीवनहेतून् प्राणान् स्था-
पयतम् । 'मयि' अध्वर्यो चास्मिन् यजमाने च 'प्रजां' पुत्रपौ-
त्रादिरूपां स्थापयतम् ।

कल्पः । अप्रोक्षितौ शकलौ वह्निर्वेदेर्निरस्यतः 'निरस्तौ शण्डामर्कौ सहामुना' इति । 'निरस्तः षण्ड' इति वा, अध्वर्युद्वयं मनसा ध्यायन् 'निरस्तो मर्क इति' प्रतिप्रस्थातेति । अत्र द्विवचनान्तो मन्त्रः शाखान्तरगतः । योऽयं शण्डाख्योऽसुरपुरोहितः सोऽयं यज्ञभूमिर्वेदेर्वह्निर्निष्काशितः । यश्च मर्काख्योऽसुरपुरोहितः सोऽपि वह्निर्निष्काशितः । इत्याभ्यां मन्त्राभ्यां उभावप्रोक्षितौ काष्ठशकलौ वह्निर्निरस्यतः ॥

कल्पः । तौ प्रोक्षिताभ्यां शकलाभ्यामभिधाय प्रोक्षिताभ्यामधस्तात् पांशून्पध्वंसयतः "अपनुत्तौ शण्डामर्कौ सहामुना" इति । अथञ्च मन्त्रार्थक्रमानुसारेण शकलनिरसनमन्त्रात् प्रागेव द्रष्टव्यः । पात्रयोरधस्तनपांशुरूपेणावस्थितौ शण्डामर्कावमुनास्मद्वेष्येण सहापनुत्तौ निराकृतौ ॥

कल्पः । प्रोक्षितावाधत्तः । 'शुक्रस्य समिदसि' इत्यध्वर्युः 'मन्थिनः समिदसि' इति प्रतिप्रस्थातेति अप्रोक्षितौ शकलौ वह्निर्निरस्य प्रोक्षितौ शकलावग्रावाधत्तः । हे शकल, त्वं शुक्रग्रहस्य समिन्धनहेतुरसि । तथा हे शकल, त्वं मन्थिग्रहस्य समिन्धनहेतुरसि ।

कल्पः । शुक्रामन्थिनौ प्रतिनिगद्य होमः । 'स प्रथमः सङ्घृतिर्विश्वकर्मा । स प्रथमो मित्रो वरुणो अग्निः । स प्रथमो बृहस्पतिश्चिकित्वान् । तस्मा इन्द्राय सुतमाजुहोमि' इति ॥ ५ ॥

इतरग्रहेषु होतृप्रयुक्तवषट्कारेणैव होमः । न त्वध्वर्योर्मन्त्रपाठोऽस्ति, इह त्वेनं मन्त्रं प्रतिनिगद्य होमः कर्तव्यः । 'स'

इन्द्रः 'प्रथमो' देवानां मध्ये मुख्यः 'सङ्कृतिः' समीचीनाकृतिः,
जगद्रक्षणरूपव्यापारो यस्यासौ वा सङ्कृतिः । विश्वानि कर्माणि
जगद्रक्षणहेतुभूतानि असुरयुद्धादीनि यस्यासौ 'विश्वकर्मा' स
एव मुख्य इन्द्रो मूर्त्तिविशेषान् धत्वा मित्रादिरूपः सम्यन्नः ।
स एवेन्द्रः 'चिकित्वान्' सर्वज्ञानकुशलो बृहस्पतिरपि सम्यन्नः ।
तस्मै तादृशायेन्द्राय सुतमभिपुतमिमं सोमं सर्व्वतो जुहोमि ।
अत्र विनियोगसङ्ग्रहः ।

'अध्वर्युश्च प्रतिप्रस्थाता चादाय ग्रहावुभौ ।

ब्रह्मशुक्रामन्थिपात्रं सन्धत्ते वेदिपश्चिमे ॥

स्तुतो ग्रहावाददीत सुवीर्यातो दिशोर्द्धयोः ।

सञ्जग्म वेदेः पुरतः सन्धत्तः पूर्व्वतो ग्रहौ ॥

आयुर्मन्त्रपतेऽध्वर्युर्निरस्तः शकलौ त्यजेत् ।

अपपांशुमपथस्य शुक्रामन्थिद्वयावुभौ ॥

प्रोक्षितौ शकलौ क्षिप्त्वा स प्रेति ग्रहयोर्द्धतिः ।

स्तुतः शुचिर्निरस्तेति द्वयं द्वयमुदीरितम् ॥

आद्यानुवाके कथिता मन्त्रा एते त्रयोदश ॥

इति सायनाचार्य्यविरचिते माधवीये वेदार्थप्रकाशे यजु-
र्ब्राह्मणे आद्यकाण्डस्य प्रथमप्रपाठके प्रथमोऽनुवाकः ॥ १ ॥

अथ द्वितीयोऽनुवाकः ।

प्रथमानुवाके सोमयागशेषभूताः शुक्रामन्थिग्रहप्रचार-
मन्त्रा उक्ताः । अथाधानप्रकरणमारभ्यते । तत्रास्मिन्ननुवाके का-
लविशेषं विधत्ते ।

‘कृत्तिकास्त्रिमादधीत । एतद्वाग्नेर्नक्षत्रम् । यत् कृत्तिकाः ।
 स्वायामेवैनं देवतायामाधाय । ब्रह्मवर्चसी भवति’ इति । अग्नि-
 चयनकाण्डे वाङ्मला नितन्निरित्याद्याः कृत्तिकान्ता यस्मिन्
 दिने चन्द्रेण संयुज्यन्ते तस्मिन् दिने तासु कृत्तिकासु चन्द्र-
 योगं प्राप्तासु अग्न्याधानं कुर्यात् । यदेतत् कृत्तिकासम्पातरूपं
 तद्दग्निस्त्वन्धि नक्षत्रम् । अतएवान्यत्राह्नातं ‘कृत्तिका नक्षत्रमग्नि-
 देवता’ इति । अत आधेयस्याग्नेः कृत्तिकास्त्राधाने सति स्वरू-
 पभूतायामेव देवतायामाधानं कृतं भवति । अग्नेर्ब्राह्मणाभि-
 मानिलात् । तत्प्रसादेनाधीतश्रुताध्ययनरूपब्रह्मवर्चससम्पन्नो
 भवति । प्रकारान्तरेण प्रसंशति । ‘मुखं वा एतं नक्षत्राणां यत्
 कृत्तिकाः । यः कृत्तिकास्त्रिमाधत्ते । मुख्य एव भवति’ इति ।
 ‘कृत्तिकाः’ इति यत् तदेतन्नक्षत्राणां मध्ये ‘मुखं’ प्रथमं नक्षत्रम् ।
 अतएव नक्षत्रप्रतिपादकेऽप्यनुवाके आदौ पथ्यते । ‘कृत्तिकानक्ष-
 त्रमग्निर्देवता’ इति । एकत्र अग्नेः कृत्तिकाः शुक्रं परस्तात्’ इति ।
 अन्यत्र ‘अग्निर्नः पातु कृत्तिका नक्षत्रं देवमिन्द्रियं’ इत्येतत् । तदे-
 तत् सर्व्वमन्तानुवाकेषु इष्टिविधायकेऽप्यनुवाके एतदीचैवेष्टिरा-
 दावाह्नाता । ‘अग्निर्वा अकामयत अन्नादो देवानां स्वामिति’ ।
 स एतमग्नये कृत्तिकाभ्यः पुरोडाशमष्टाकपालं निरवपत्’ इति ।
 अतो मुखभूतासु कृत्तिकास्त्रादधानः पुमान् सर्व्वेषु स्वयं मुखो
 भवति । अस्मिन् पक्षे गुणमुक्त्वा दोषमपि कञ्चिद्दर्शयति । ‘अथो
 खलु’ ॥ १ ॥

‘अग्निनक्षत्रमित्यपचायन्ति । गृहान् ह दाङ्गको भवति’ इति ।

पूर्वीक्तगुणवैलक्षण्यद्योतनायाथोशब्दः । अभिज्ञाः खल्वग्निदं-
ताकमिदं नक्षत्रमित्येवं निन्दन्ति । तस्मिन्नक्षत्रे आदधानस्य
यजमानस्य गृहान् सोऽग्निर्दाडको' दहनशीलो भवति ।

अथ निर्दोषं नक्षत्रं विधत्ते । 'प्रजापती रोहिण्यामग्नि-
मसृजत । तं देवा रोहिण्यामादधत । ततो वै ते सर्वात्रो-
द्धानरोहन् । तद्रोहिण्यै रोहिणित्वम् । यो रोहिण्यामग्निमा-
धत्ते । ऋध्नेत्येव । सर्वात्रोद्धानरोहति' इति ॥ रुह्यन्ते प्राप्यन्त-
इति रोहाः कामास्ते च यस्यां रुह्यन्ते सा रोहिणी । 'ऋध्नेध्ना-
त्येव' समृद्धो भवत्येव । समृद्धिरेव 'सर्वान्' इत्यनेन विश-
दीक्षता ॥

नक्षत्रान्तरं विधत्ते । 'देवा वै भद्राः सन्तोऽग्निमाधित्सन्त,
[२] तेषामनाहितोऽग्निरासीत् । अथैभ्यो वामं वसूपाक्रामत् ।
ते पुनर्व्वस्वोरदधत । ततो वै तान् वामं वसूपावर्त्तत । यः
पुरा भद्रः सन् पापीयान्त्स्यात् । स पुनर्व्वस्वोरग्निमादधीत ।
पुनरैवैनं वामं वसूपावर्त्तते । भद्रो भवति' इति । 'भद्राः'
धनसम्पन्नाः 'आधित्सन्त' आधातुमैच्छन् धनगर्वेण अङ्कुरा-
हित्यादग्निः सम्यगाहितो न स्यात् । अनन्तरं तेन विकलानु-
ष्ठानेन तदीयं 'वामं' वननीयं मणिमुक्तादिकं धनं तेभ्योऽप-
गतम् । ततः 'ते' देवाः अङ्कुरावो भूत्वा पुनर्व्वसू नक्षत्रौ तारका-
विशेषौ यस्मिन् दिने चन्द्रेण युक्तौ तस्मिन् दिनेऽग्निं सम्यगा-
धाय तद्धनं पुनर्लब्धवन्तः । 'ततोऽप्यन्योऽपि पूर्वं धनिकः सन्
केनापि निमित्तेन पश्चात् 'पापीयान् स्यात्' अत्यन्तनिर्धनो

भवेत् । स पुनर्वखोरग्निमाधाय पूर्ववद्धनं प्राप्य सर्वेषां मध्ये
‘भद्रः’ पूज्यो भवति ॥

अथ नक्षत्रान्तरं विधत्ते । ‘यः कामयेत दानकामा मे
प्रजाः स्युरिति । स पूर्वयोः फल्गुन्योरग्निमादधीत [३]
‘अर्थ्यम्णो वा एतन्नक्षत्रम् यत् पूर्वं फल्गुनी । अर्थ्यमेति त-
माङ्गर्थो ददाति । दानकामा अस्मै प्रजा भवन्ति’ इति ।
सर्वाः प्रजा ‘मे’ मह्यं धनं दातुमिच्छन्त्विति ‘यो’ यजमानः
कामयेत सोऽयं पूर्वयोः फल्गुन्योराधाय प्रजाभिर्दत्तं धनं
लभते । एतच्च नक्षत्रमर्थ्यमदेवताकम् । ‘फल्गुनीनक्षत्रमर्थ्यमा
देवता’ इत्यन्यत्रान्नात् । अरीन् यमयति धनदानेन वशी-
करोतीत्यर्थ्यमा धनस्य दाता ॥

नक्षत्रान्तरं विधत्ते । ‘यः कामयेत भगी स्यामिति । स
उत्तरयोः फल्गुन्योरग्निमादधीत । भगस्य वा एतन्नक्षत्रम् ।
यदुत्तरे फल्गुनी । भग्येव भवति’ इति । ऐश्वर्यादिगुणषट्क
कामः । तथा च स्मर्यते

“ऐश्वर्यस्य समयस्य धर्मस्य यज्ञसः त्रियः ।

ज्ञानवैराग्ययोश्चैव षष्ठां भग इतीरितम्” इति ॥

तत् कामं उत्तरयोः फल्गुन्योराधाय तत् फलं प्राप्नोति ।
उत्तरफल्गुन्योर्भगदेवताकत्वमन्यत्रान्नात् । ‘फल्गुनीनक्षत्रं भगो
देवता’ इति ॥

अथ नक्षत्रान्तरं विधत्ते । ‘कालकञ्जा वै नामासुरा आ-
सन् [४] ‘ते सुवर्गाय लोकायाग्निमचिन्वन्त । पुरुष इष्ट-

कामुपादधात् पुरुष इष्टकाम् । स इन्द्रो ब्राह्मणोऽब्रुवाण इष्ट-
कामुपाधत्त । एषा मे चित्रा नामेति । ते सुवर्गं लोकमाप्रा-
रोहन् । स इन्द्र इष्टकामावृहत् । तेवाकीर्यन्त । चेवाकी-
र्यन्त । त ऊर्षानाभयोऽ- भवन् । द्वावुदपतताम् [५] तौ
दिव्यौ श्वानावभवताम् । यो भ्रातृव्यवान्त्स्यात् । स चित्रा-
यामग्निमादधीत । अवकीर्यैव भ्रातृव्यान् । ओजोबलमिन्द्रियं
वीर्यमात्मन्वत्ते' इति । कालकञ्जशब्देऽसुरविशेषनामधेयम् ।
ते चासुरा यदा स्वर्गार्थं अग्निं चेतुं प्रारभन्त, तदानीमेकै-
कोऽसुर एकैकामिष्टकामुपादधात् । तानसुरान् जेतुकाम
इन्द्रो वेषान्तरं कृत्वा ब्राह्मणोऽहमिति ब्रुवाणः मध्ये प्रविश्य
काञ्चिदिष्टकामुपाधत्त । तदानीं मनसि 'एषा मे' मदी-
येष्टका चित्रा इति नामधेयेन युक्ता अपेक्षितविचित्रफलप्र-
दात्वात् इत्यमन्यत । तेन चाग्निचयनेनासुराः स्वर्गमारोहं
प्रारभन्त । तदानीं स इन्द्रः स्वकीयां तामिष्टकां चितेरुद्धृ-
तवान् । चितिभ्रंशेन मार्गमध्य एवासुराः प्रभ्रष्टाः । ते चोर्ष-
नाभिनामकाः लूताकीटाः प्राभवन् । तेन कीटेन संसृष्टं
तन्नुजालमूर्षशब्देनोच्यते । तस्मिन्नूर्षे सूत्रजाले स्थिता अभयो
भीतिरहिता आसते । ते ह्याधारयोः काष्ठयोर्मध्ये आकाशे
तन्नुजालं सृष्ट्वा तत्र निर्भयास्तिष्ठन्तीत्येतत् सर्व्वं लोक-
प्रसिद्धम् । ऊर्षानाभय इति पदद्वयं मिलित्वा एकं नाम-
धेयम् । 'तनूपात्' इति पदद्वयं यथैकस्याग्नेर्नाम तद्वत् ।
तेषामसुराणां मध्ये द्वावसुरौ अद्भुतिशयात् स्वर्गं प्राप्ता-

विति भंशात्तत्र देवलोके श्वानावभूताम् । यस्मादत्रेन्द्रश्चित्रा-
भिरिष्टकाभिस्तानसुरान् विनाशितवान्, तस्माद्यजमानश्चि-
त्रानक्षत्रेऽग्निमाधाय भ्रातृव्यान् विनाश्य स्वस्मिन्नोजआदिकं
स्थापयति । 'ओजः' बलहेतुरष्टमो धातुः । 'बलं' प्रसि-
द्धम् । 'इन्द्रियं' चक्षुरादिकम् । 'वीर्यं' तदीयव्यवहारपा-
टवम् ॥

इत्थं नक्षत्राणि विधायाधिकारिविशेषादृत्नं विधत्ते । "व-
सन्ते ब्राह्मणेऽग्निमादधीत । वसन्तो वै ब्राह्मणस्यर्तुः । स्व एवै-
नमृतावाधाय । ब्रह्मवर्चसी भवति । मुखं वा एतदृत्ननाम् [६]
'यद्वसन्तः । यो वसन्ताग्निमाधत्ते । मुख्य एव भवति । अथो
योनिमन्तमेवैनं प्रजातमाधत्ते । ग्रीष्मे राजन्य आदधीत । ग्रीष्मो
वै राजन्यस्यर्तुः । स्व एवैनमृतावाधाय । इन्द्रियावी भवति ।
शरदि वैश्य आदधीत । शरद्वै वैश्यस्यर्तुः [७] स्व एवैन-
मृतावाधाय । पशुमान् भवति" इति ॥ 'वसन्तः' वसन्तर्तुः
तस्य च ब्राह्मणस्य प्राथम्यसाम्यात् स्वस्वामिभावात् स्वकीयच्छ-
तावादधानस्य ब्राह्मणस्य स्वाचितं ब्रह्मवर्चसमेव फलम् । किञ्च ।
'मधुश्च माधवश्च वासन्तिकादृत्न' इत्याम्नानात् । मुखत्वं प्राथम्यं
वसन्तस्याप्यवगन्तव्यम् । अपि च । यथा स्तीर्णां ऋतुविशेषे प्र-
वृत्तः पुरुषः प्रजननसमर्थो भवति, तथाप्यृतुविशेषे 'योनिमन्तं'
प्रजननसामर्थ्यवन्तं प्रादुर्भूतं प्रजातं चाग्निमाधत्ते ॥ एवं ग्रीष्म-
शरद्वाक्ययोरपि व्याख्येयम् ॥

पूर्वं काम्य आधाने पूर्वोत्तरफल्गुनीनक्षत्रद्वयं विहितम् ।

इदानीन्तु नित्य आधाने नक्षत्रमेकं निषिध्येतरद्विधत्ते । “न पूर्वयोः फल्गुन्योरग्निमादधीत । एषा वै जघन्या रात्रिः संवत्सरस्य । यत् पूर्वं फल्गुनी । पृष्ठत एव संवत्सरस्याग्निमाधाय । पापीयान् भवति । उत्तरयोरादधीत । एषा वै प्रथमा रात्रिः संवत्सरस्य । यदुत्तरे फल्गुनी । मुखत एव संवत्सरस्याग्निमाधाय । वषीयान् भवति” इति । फाल्गुनमासे येद्यं पूर्णिमा तत्र प्राप्तं यत् पूर्वफल्गुनीनक्षत्रं तद्युक्ता रात्रिः पूर्वसंवत्सरस्य समाप्तिस्थानीया । अतस्त्रयादधानः संवत्सरस्य ‘पृष्ठतः’ पृष्ठभागेऽनुष्ठानाद्दरिद्रो भवति । उत्तरफल्गुनीनक्षत्रे भाविसंवत्सरादित्वात् तत्रादधानः संवत्सरप्रारम्भ एवाधायात्यन्तधनिको भवति ।

पचान्तरं विधत्ते । ‘अथो खलु । यदैवैनं यज्ञ उपनमेत् । अथादधीत । सैवास्यर्द्धिः” इति ॥ अन्येऽभिज्ञा एवमाहुः खलु यस्मिन्नेव काले ‘एनं’ पुरुषं सोमयज्ञः प्राप्नुयात्, सोमयागं करिष्याम्यहमिति बुद्धिरुदिधात्, तदानीमेवादधीत । न तु नक्षत्रादिकं परीक्षितव्यम् । सैव सोमयागबुद्धिरेवास्य पुरुषस्य नक्षत्रादिदृष्टत्त्विहितकालसमृद्धिः । अतएव सूत्रकारेणोक्तम् । “सोमेन यच्छ्यमाणो नर्त्तुर्न नक्षत्रम्” इति । अत्र मीमांसादृतीयाध्यायस्य षष्ठपादे चिन्तितम् ।

“आधानं किं प्रकृत्यर्थं वङ्गिमात्रेण वा युतम् ।

संस्कृताग्निप्रणाल्यैतत् पर्लवत्प्रकृतौ स्थितम् ॥

लौकिकाकारमात्रेण विफलत्वात् क्रतौ युतिः ।

पर्षस्याहवनीयादौ शास्त्रीयेऽस्तु स्वतन्त्रता” ॥

अनारभ्याधीतं पर्षमयीत्वम् । यथा जुहूः प्रसिद्धा प्रकृतौ निविष्टा तथैवाग्निप्रणाल्या तत्संस्काररूपमाधानं प्रकृतौ निविशत इति चेत् । मैवं, वैषम्यात् । द्विविधो हि जुह्वा आकारः लौकिकः शास्त्रीयश्च । अरन्निमात्रदैर्घ्यहंसमुखत्वविलत्वादि-रूपो दृश्यमानो लौकिकः । अपूर्वीयत्वाकारस्तु शास्त्रीयः । तयोरपूर्वीयत्वं क्रतुप्रवेशमन्तरेण नास्ति । तत्र यदि लौकिकाकारमात्रे पर्यावस्येत् तदा पर्षमयीत्वं विफलं भवेत् । काष्ठान्तरेणापि तदाकारस्य सुसम्पादकत्वात् । अतोऽपूर्वीयत्वाय पर्षता क्रतौ प्रविष्टा । आहवनीयादीनां त्वेक एव शास्त्रीयाकारः । स च विधिवत्त्वादाधानेनैव जन्यते नान्यथा । तस्मादाधानस्य क्रतुप्रवेशं विनैव शास्त्रीयाहवनीयाद्याकारसम्पादनार्थत्वादग्निमात्रेण तत् संयुज्यते । तथासति पर्षवैषम्यात् प्रकृतावप्रविश्याग्नीनुत्पाद्य क्रतुवत्त्वात्तच्चेणावतिष्ठते । ततो लौकिकपापसम्पादितसुवर्षत्रीह्यादिवदाधानसम्पादितानां स्वतन्त्राणामेवाहवनीयाद्यग्नीनां पश्चाद्वाक्यैः क्रतुषु विनियोगोऽस्तु । तत्रैवान्यच्चिन्तितम् ।

“आधानं पवमानादेरिष्टेरङ्गं न वा भवेत् ।

अग्नीनामिष्टिशेषत्वात् तद्वाराऽस्य तदङ्गता ॥

अनारभ्य विधानात्तु नाङ्गं कस्यचिदाहितम् ।

अग्न्यर्थत्वात्तत्समेष्टिरग्नयस्त्वग्निहोत्रगाः” ॥

इदमाह्वयते । “अग्नये पवमानायाष्टाकपालं निर्वपेदग्नये

पावकायाग्नये शुचये” इति । ‘वसन्ते ब्राह्मणोऽग्निमादधीत’ इति च । तत्राधानं पवमानादीनामिष्टीनामङ्गम्भवेत्, कुतः दर्शपूर्णमासविक्रमिषु पवमानादीष्टिषु चोदकप्राप्तानामाहवनीयाद्यग्नीनां ? इच्छुङ्गत्वे सति अग्निद्वारा तत्संस्काररूपस्याधानस्यापि तदङ्गताया अनिर्वार्यत्वादिति चेत् । मैवम् । न ह्येतदाधानं कस्यचित्कृतोः प्रकरणे पठितं किन्वनारभ्याधीतम् । अतो न कस्याप्येतदङ्गम्, किन्वाधानवदिष्टीनाम् । अग्निसंस्कारार्थत्वात् परस्परं नास्यङ्गाङ्गिभावशङ्का ॥ ननु पवमानेऽप्यङ्गत्वाभावे अग्निसंस्कारवैयर्थ्यादग्निद्वारा तदङ्गत्वं युक्तमिति चेन्न । संस्तानामग्नीनामग्निहोत्राद्युत्तरक्रतुषु तत्तद्वाक्यैर्विनियोगावगमात् । तस्मान्नाधानमङ्गम् । द्वितीयाध्यायस्य तृतीयपादे चिन्तितम् ।

“वसन्ते विप्र आदध्यात् तत्रैवोपनयीत तम् ।

अनुवादः प्रापणं वाऽनुवादः कालसिद्धये ॥

अन्तरेणाग्निविद्याभ्यां कर्मानुष्ठित्यसम्भवात् ।

कृष्णे आधानोपनीती प्राप्ता विप्रादयस्ततः ॥

लौकिकान्नेः पुस्तकाच्च तत्सिद्धेर्नास्ति कल्पनम् ।

कालविप्रादिसंयुक्तं अतोऽप्राप्तं विधीयते” ॥

“वसन्ते ब्राह्मणोऽग्निमादधीत । ग्रीष्मे राजन्यः । शरदि वैश्यः” इति श्रूयते । वसन्ते ब्राह्मणमुपनयीत । ग्रीष्मे राजन्यं, शरदि वैश्यम्, इति च । तत्र वसन्तादिकालविशेषं विधातुं ब्राह्मणादयोऽनूद्यन्ते । न च तेषां प्राप्यभावः । क्रत्वनुष्ठानान्य-

यानुपपत्त्या कृत्रत्वात् । न ह्याहुत्याधारभूतमग्निं अनुष्ठानप्र-
कारज्ञापिकां विद्याञ्च विना कर्मानुष्ठानं सम्भवति । अग्निश्च
नाधानमन्तरेणास्तीति ब्राह्मणादिकर्तृकमाधानं कल्पयति ।
विद्या चोपनयनपूर्वकाध्ययनमन्तरेण न सम्भवतीति ब्राह्मणा-
द्युपनयनं कल्पयन्तीति तत्राप्यग्निरिति चेत् । मैवम् । लौकि-
काग्नौ हेतुं पुस्तकपाठेनाधिगन्तुञ्च शक्यत्वेनाधानोपनयनयो-
रकल्पने ब्राह्मणादीनामप्राप्तेः । तस्माद्वसन्तादिकालविशिष्ट-
ब्राह्मणादिकर्तृकेनाधानोपनेत्रा विधीयते । षष्ठाध्यायस्य प्रथ-
मपादे चिन्तितम् ।

“पुंसोरेकस्य वाऽऽधानं वसानावित्यतो द्वयोः ।

एष सौमविधिर्द्वित्वं दम्पत्योरेकता ततः” ॥

आधाने श्रूयते “सौमे वसानावग्निमादधीयातां” इति ।
तत्र वसानाविति पुल्लिङ्गवद्विवचनम् । उभयोः पुंसोराधानेऽधि-
कार इति चेत् । मैवम् । सौमस्याप्राप्तस्य विधेयतया पुंद्बित्व-
स्यापि विधाने वाक्यभेदान्न तद्विधीयते । किन्तु दम्पत्योः स-
हाधिकारेण प्राप्तं द्वित्वमनूद्यते । पतिश्च पत्नी चेति विद्युच्च
पतिशब्दस्यैकशेषात् पुल्लिङ्गद्विवचनमविरुद्धम् । तस्मादाधाने-
ऽधिकारिणः पुंस एकत्वमेव ।

इति सायनाचार्यविरचिते माधवीये वेदार्थप्रकाशे कृष्ण-
यजुर्ब्राह्मणे आद्यकाण्डे प्रथमप्रपाठके द्वितीयोऽनुवाकः ॥

अथ तृतीयोऽनुवाकः ।

द्वितीयानुवाके आधानार्थं नक्षत्रादिकालोऽभिहितः । तृतीये देवयजनार्थाः सम्भारा उच्यन्ते । यदुक्तं सूत्रकारेण । “प्राचीनप्रवणं देवयजनमुद्भूत्य” इति । तदिदं विधत्ते । “उद्भून्ति । यदेवास्या अमेध्यम् । तदपहन्ति” इति । भूमेरुर्द्धभागं खनित्रादिना खनेत् । तेन निठीवनादिनिमित्तं यदमेध्यं तदपहतं भवति । उद्भूतनमन्त्रस्य ‘उद्भूत्यमानं’ इत्यादि । स चोपरितनप्रपाठकादौ आम्नातत्वात् । तत्रैव व्याख्यास्यते । एवमुत्तरेष्वपि विधिषु द्रष्टव्यम् ।

अथ विधत्ते, “अपो वोक्षति शान्त्यै” इति । उद्भूतनकृता भूमिर्वेदना जलेन शाम्यति । ‘आपो वै शान्ता’ इति अन्यत्रोपशमहेतुत्वश्रवणात् ।

विधत्ते । “सिकतानि वपति । एतद्वा अग्नेर्वैश्वानरस्य रूपम् । रूपेणैव वैश्वानरमवहन्त्ये” इति । सिकतानां तद्रूपत्वं वैश्वानरस्य रूपमिति मन्त्रादवगन्तव्यम् । सिकतादयो द्रव्यविशेषा देवयजनभूमौ प्रक्षेपणीयाः सम्भाराः । अतएव सूत्रकारेणोक्तम् । ‘सप्त पार्थिवान् सम्भारानाहरति । एवं वानस्यत्यान्’ इति । तत्र पार्थिवेषु सिकतारूप एकः सम्भार उक्तः ।

द्वितीयं सम्भारं विधत्ते । ‘ऊषां निवपति । पुष्टिर्वा एषा प्रजननम् । यदूषाः’ [१] पुष्ट्यामेव प्रजननेऽग्निमाधत्ते । अथो सञ्ज्ञान एव । सञ्ज्ञानं ह्येतत् पशूनाम् । यदूषाः’ इति । पशवो ह्युषरक्षेत्रोत्पन्नं तृणादिकं रसान्तरयुक्तत्वादाद-

रेण भक्षयित्वा पुष्टाः सन्तोऽपत्यानुत्पादयन्ति । तस्माद्दूषा
 लवणाम्भसा मिश्रितास्तस्यावयवा इति यावत् । सैषा पुष्टिः
 प्रजननञ्च । तस्माद्दूषनिवपेन तदुभयप्राप्तिः । अपि च सञ्-
 ज्ञाने प्रदेश एवाग्निराहितो भवति । एतच्चोषरक्षेत्रं पशूनां
 सञ्ज्ञानम् । पशवो ह्याघ्राणेन तत् संस्थानं जानन्ति । तस्मा-
 द्दूषा आधानस्य स्थाने निवपनीयाः ।

एवं निवपनकाले ध्यानविशेषं विधत्ते । “द्यावापृथिवी सहा-
 स्ताम् । ते विद्यती अब्रूताम् । अस्त्वैव नौ सहयज्ञियमिति । यद-
 मुष्या यज्ञियमासीत् । तदस्यामदधात् । त ऊषा अभवन्” [२]
 यदस्या यज्ञीयमासीत् । तदमुष्यामदधात् । तददस्यन्द्रमसि
 कृष्णम् । ऊषान्निवपन्नदो ध्यायेत् । द्यावापृथिव्योरेव यज्ञिये-
 ऽग्निमाधत्ते’ इति । सृष्टिकाले द्याव्यापृथिव्यौ मध्यगतान्तरि-
 च्चव्यवधानरहिते अभूतां तदा प्राणिनामवकाशार्थमीश्वरा-
 नुज्ञया परस्परविद्योगं गते । विद्योगकाले च स्नेहातिशयात्
 परस्परमेवाब्रूताम् । आवयोर्यज्ञयोग्यं यत् सारमस्ति तत् सहैव
 तिष्ठतु । भूसारस्य दिवो विद्योगो माभूत् । द्युसारस्य च भू-
 मेर्विद्योगो माभूदिति । ततोऽमुष्या दिवः समन्धि यद्यज्ञियं
 सारं तदस्यां पृथिव्यां सा द्यौ स्थापयते । ते च द्युलोकसारंशा
 एते दृश्यमाना भूम्यवयवादूषरूपा अभवन् । तस्यां पृथिव्यां
 यज्ञियं सारमासीत् । तदमुष्यां दिवि भूमिरस्थापयत् । तच्च
 स्थापितं भूसारं अदो दृश्यमानं चन्द्रमसि कलङ्करूपं कृष्णं, त-
 स्माद्भूसारत्वादूषाणां निवपनकाले तत् कृष्णरूपमत्र तिष्ठति

इति ध्यायेत् । तथा सति दुलोकसम्बन्धिन्यूपे भूलोकसम्बन्धिन
कृष्णे चाग्निराहितो भवति ।

अथ तृतीयं सम्भारं विधत्ते । “अग्निर्देवेभ्यो निजायत ।
आरवू रूपं कृत्वा । स पृथिवीं प्राविशत् । स ऊतीः कुर्वाणः
पृथिवीमनुसमचरत् । तदारवुकरीषमभवत् [३] यदारवुक-
रीषः सम्भारो भवति । यदेवास्तत्र न्यक्तम् । तदेवावरुन्धे’
इति । अग्निः कदाचित् केनापि निमित्तेन देवेभ्योऽपरक्तः
सन् मूषिको भूत्वा तदीयं रूपञ्च सम्पूर्णं कृत्वा निलीनो देवै-
रदृश्यो भूत्वा, स च पृथिवीं प्रविष्टो बिलानि कुर्वाणोऽनुक्र-
मेण भूमेरन्तरेव समचरत् । यद्विलनिर्माणे निःसारितं पां-
शुरूपं तदेतदारवुकरीषं, तस्मिन् सम्भृते सति तत्र निगूढं य-
दग्नेस्तेजस्तत् सर्वं प्राप्नोति ॥

अथ चतुर्थसम्भारं विधत्ते । “ऊर्जं वा एतः रसं पृथिव्या
उपदीका उद्दिहन्ति । यद्वल्मीकं । यद्वल्मीकवपासम्भारो भ-
वति । ऊर्जमेव रसं पृथिव्या अवरुन्धे । अथो आत्रमेव । आत्रः
ह्येतत् पृथिव्याः । यद्वल्मीकः’ इति ॥ ४ ॥ ‘उपदीकाः’ पि-
पीलिकासमाना आर्द्रीकृतमृत्तिकोपचयक्षमा जन्तवः, ते हि
पृथिव्याः सम्बन्धिनमूर्जशब्दाभिधेयं रसं पृथिव्याः सकाशा-
दूर्द्धमानीयोपचिन्वन्ति । तत्सम्भारेण भूसारं प्राप्नोति । अपि
च आत्रेन्द्रियसामर्थ्यमपि प्राप्नोति । वल्मीकस्य पृथिवीश्रो-
त्रत्वात् । एतद्वेदनं प्रशंसति । “अवधिरो भवति । य एवं
वेद” इति ॥

अथ पञ्चमं सम्भारं विधत्ते । “प्रजापतिः प्रजा असृजत् । तासामन्नमुपाचीयत् । ताभ्यः सूदमुपप्राभिनत् । ततो वै तासामन्नं नाचीयत् । यस्य सूदः सम्भारो भवति । नास्य गृहेऽन्नं चीयते’ इति । पुरा कदाचित् प्रजापतिः सृष्टानां प्रजानां यदन्नं तद्भुज्यमानमुपचीणमभूत् ततः प्रजार्थं “सूदम्” शोथ्यजलप्रदेशावस्थितं कर्द्दममुपानीय प्राभिनत् । तेषु तेषु पृथ्वीप्रदेशेषु पृथक् पृथक् प्रसारितवान् । ततस्तत्र तत्र सस्योत्पत्तौ सत्यां तासां प्रजानामन्नमचीणमभूत् । अतस्तत्सम्भारेण गृहेऽन्नमन्नं भवति ॥

अथ षष्ठं सम्भारं विधत्ते । “आपो वा इदमग्रे सलिलमासीत् । तेन प्रजापतिरश्रास्यत् [५] कथमिदं स्यादिति । सोऽपश्यत् । पुष्करपर्णं तिष्ठत् । सोऽमन्यत । अस्ति वै तत् । यस्मिन्निदमधितिष्ठतीति । स वराहो रूपं ह्रलोपन्यमज्जत् । स पृथिवीमध आर्च्छत् । तस्या उपहत्योदमज्जत् । तत् पुष्करपर्णंऽप्रथयत् । यदप्रथयत् [६] तत् पृथिव्यै पृथिवित्वम् । अभूद्वा इदमिति । तद्भूम्यै भूमित्वम् तां दिशोऽनु वातः समवहत् । तां शर्कराभिरदृहत् । शं वै नोऽभूदिति । तच्छर्कराणां शर्करत्वम् । यद्वराहविहृतं सम्भारो भवति । अस्यामेवाहम्बट्कारमग्निमाधत्ते । शर्करा भवन्ति धृत्यै [७] अथो शन्वाय” इति । इदमिदानीं दृश्यमानं गिरिनदीसमुद्रादिकं स्थावरं मनुष्यगवादिकं जङ्गमञ्च सृष्टेः पूर्वं ईदृशं नासीत् । किन्तु सलिलं, षलगतौ औणादिक इलच् । इदं दृश्यमानं

जगत् सलिलङ्कारणेन सङ्गतं अविभागापन्नम् । यदा 'इमे वै
लोकाः सरिरं' इति श्रुतेः । सरिरशब्देन लोका उच्यन्ते ।
रलयोरभेदात् सलिलरूपमासीत् । तत्राप्याप एव, न तु भू-
मिस्वरूपम् । तदानीं प्रजापतिस्तेन सिद्धचित्तजगन्निमित्तेना-
श्राभ्यत् । पर्यालोचनरूपं तपोऽकुरुत् । कथं नामेदं सर्व्वं जग-
द्भवेत् इति विचार्य्य तस्य सलिलस्य मध्ये दीर्घनालागोऽवस्थि-
तमेकं पद्मपत्रमपश्यत् । तच्च दृष्ट्वा मनस्येवमतर्कयत् । यस्मि-
न्नाधार इदं सनालं पद्मपत्रमधिश्रित्य तिष्ठति तदसु किञ्चि-
दधस्तादस्येव इति तर्कयित्वा च स प्रजापतिर्वराहो भूत्वा त-
दीयं रूपं च सम्यक् कृत्वास्य पद्मपत्रनालस्य समीपे जलमध्ये नि-
मग्नोऽभूत् । मग्नश्चासावधस्ताद् भूमिं प्राप्तवान् । तस्या भूमेः
सकाशात् कियतीमयाद्रां मृदं खदंद्रया पृथक्कृत्य सलिलस्यो-
पर्युन्मज्जनं कृतवान् । तच्च मृद्रूपं तस्मिन् पुष्करपर्षे प्रसारित-
वान् । यस्मादियं मृत्तिका प्रथिता तस्मात् पृथ्वीनाम सम्यन्नम् ।
ततः सन्तुष्ट इदं स्यावरजङ्गमाधारभूतं वस्त्वभूदित्युवाच । ततो
भवति इति व्युत्पत्त्या भूमिनाम सम्यन्नम् । तामार्द्रभूमिमु-
लक्ष्य शोषयितुञ्चतसो दिशोऽप्यनुप्रजापतिसङ्कल्प्यादायुः स-
म्यवृत्तः । शुश्र्वन्तीं तां भूमिं स प्रजापतिः शर्कराभिःक्षुद्रपा-
षाणैर्दृढीचकार । कृत्वा च 'नोऽस्माकं शं सुखमभू'दित्युवाच ।
तस्मात् कारणाच्छं सुखं कृतमाभिरिति व्युत्पत्त्या शर्करेति नाम
सम्यन्नम् । यस्माद्वराहेणानीताया मृदः ईदृशो महिमा, त-
स्माद्वराहेण भूमौ विहितं खनितं अस्यां मृत्स्वरूपं सम्भर-

णीयं, तथा सत्यां भूम्यामेव वैचर्यं यथा न भवति तथाग्नि-
माधत्ते । यस्माच्छर्कराभिर्भूमिर्दृढीकृता तस्माद्चापि 'धृत्वै'
दार्ढ्याय शर्करा प्रक्षेप्तव्या । अथो अपि च 'शन्वाय' सुखसि-
द्धये शर्कराः कार्याः ॥

अथ सप्तमं सभारं विधत्ते । "सरेता अग्निराधेय इत्याहुः ।
आपो वरुणस्य पत्नय आसन् । ता अग्निरभ्यधायत् । ताः सम-
भवन् । तस्य रेतः परापतत् । तद्द्विरण्यमभवत् । यद्द्विरण्यमु-
पास्यति । सरेतसमेवाग्निमाधत्ते' इति । या अब्देवता वरु-
णस्य भार्याः ताः कामुकोऽग्निर्थात्वा सभोगं कृतवान् । त-
दानीं व्यग्रस्य तस्य रेतो भूमौ पतित्वा हिरण्यमभूत् । अतोऽत्र
हिरण्ये प्रक्षिप्ते सति सरेतस्कोऽग्निराहितो भवति । एतस्य
हिरण्यस्य प्रक्षेपस्थानं विधत्ते ।

"पुरुष इन्वैस्वाद्देतसो बीभत्सत इत्याहुः" [८] उक्त-
रत उपास्यत्यबीभत्सायै' इति । इन्वा इति निपातद्वयं मि-
लित्वा प्रसिद्धिमाचष्टे । लोके सर्वोऽपि पुरुषः स्वकीयं रेतो
हस्तेन स्पृष्टं जुगुप्सते । तदेतत् प्रसिद्धमित्यभिज्ञा आहुः । त-
स्माद्चाग्निस्थापनप्रदेशं विहायोत्तरस्मिन् पार्श्वे हिरण्यं प्रक्षि-
पेत् । तच्चाबीभत्सायै सम्यद्यते । यदुक्तं सूत्रकारेण । "द्वेष्याय
रजतं प्रयच्छति" इति ।

तदिदं विधत्ते । "अति प्रयच्छति । आर्त्तिमेवातिप्रय-
च्छति" इति । देवयजने प्रक्षिप्तं सुवर्षं अतिक्रम्यान्यद्रजतं प्रय-
च्छेत् । तथा सति स्वात्मानमतिक्रम्यान्यस्मै द्वेष्याय स्वकीयामा-

न्ति दत्तवान् भवति । तदेवं पार्थिवाः सम्भारा अभिहिताः ।

अथ वानस्यत्येषु सप्तसु सम्भारेषु प्रथमं सम्भारं विधत्ते ।
 “अग्निर्देवेभ्यो निलाचत । अश्वो रूपं कृत्वा । सोऽश्वत्ये संवत्सर-
 मतिष्ठत् । तदश्वत्यस्याश्वत्यत्वम् । यदाऽश्वत्यः सम्भारो भवति ।
 यदेवास्य तत्र न्यक्तम् । तदेवावरुन्धे” इति ॥ कदाचिदग्निर्देवे-
 भ्योऽपक्रम्याश्वो भूत्वा तदीयं रूपं सम्यक् अश्वत्यवृत्ते निरूढः
 संवत्सरमात्रमतिष्ठत् । अश्वस्तिष्ठत्यस्मिन्निति व्युत्पत्त्या तस्य वृत्त-
 स्याश्वत्यनाम सम्पन्नम् । तस्मादश्वत्यसम्भारेण तत्र निगूढमग्नेस्तेजः
 प्राप्नोति ॥

द्वितीयं सम्भारं विधत्ते । “देवा वा ऊर्ज्वा व्यभजन्त । तत-
 उदुम्बर उदतिष्ठत् । ऊर्ज्वा उदुम्बरः । यदौदुम्बरः सम्भारो
 भवति । ऊर्जमेवावरुन्धे” इति । देवाः सर्वे कदाचिदत्रोप-
 विश्यान्नरसं विभक्तवन्तः । तदा तस्मिं स्थाने पतितादन्नरसात्
 उदुम्बरवृक्ष उदतिष्ठत् । तस्मादन्नरसस्यैवोदुम्बरत्वात् तत्स-
 म्भारेणान्नरसम्प्राप्नोत्येव ।

अथ तृतीयं सम्भारं विधत्ते । “तृतीयस्थामितो दिवि
 सोम आसीत् । तं गायत्र्याऽहरत् । तस्य पर्षमच्छिद्यत् ।
 तत्पर्षोऽभवत् । तत्पर्षस्य पर्षत्वम् [१०] ‘यस्य पर्षमयः
 सम्भारो भवति । सोमपीथमेवावरुन्धे’ इति । इतो भूलो-
 कादारभ्यागणनायामन्तरिक्षमतिक्रम्य परतो वर्त्तमाना या
 द्यौः तृतीया तस्यां सोमवल्ली स्थिता । तच्च सोमं गायत्री
 देवता, तत्रत्यैः सोमरक्षकैः सह युद्धं कृत्वा समाहरत् ।

अथञ्च वृत्तान्तः कद्रूश्च वै सुपर्णा चेत्यनुवाके प्रपञ्चितः । सहसा समानीयमानस्य तस्य सोमस्यैकं पर्णं द्विनं सद्रूमौ पतित्वा पलाशवृक्षोऽभवत् । पर्णजन्यत्वात् तस्य वृक्षस्य पर्णं नाम सम्पन्नम् । सोमजन्यस्य तस्य सम्भरणेन सोमपानमेव प्राप्नोति ॥

पुनरपि तमेव सम्भारं प्रशंसति । “देवा वै ब्रह्मन्नवदन्त । तत्पर्णं उपाशृणोत् । सुश्रवा वै नाम । यत्पर्णमयः सम्भारो भवति । ब्रह्मवर्चसमेवावस्थे’ इति । देवाः क्वचिदेकान्ते पलाशवृक्षच्छायायामुपविश्य परस्मिन् ब्रह्मणि संवादं कृतवन्तः । तत् सर्वं समीपे स्थितः पलाशवृक्षोऽशृणोत् । शोभनं वस्तु श्रुतवान् इति व्युत्पत्त्या सुश्रवा इति तस्य नाम सम्पन्नम् । तस्मात् परं ब्रह्म श्रुतवतो वृक्षस्य सम्भरणेन ब्रह्मवर्चसमेव प्राप्नोति ॥

अथ चतुर्थं सम्भारं विधत्ते । “प्रजापतिरग्निमसृजत । सोऽग्निभेत्प्रमाधक्ष्यतीति । तः शम्याऽशमयत् [११] ‘तच्छम्यै-शमितम् । यच्छमीमयः सम्भारो भवति । शान्था अप्रदाहाय” इति । प्रजापतिरग्निं सृष्ट्वा मामयमग्निः प्रधक्ष्यतीति भीतः शमीशाखया ज्वालामशमयत् । शमयत्यग्नेनेति व्युत्पत्त्या शमीति नाम सम्पन्नम् । अतस्तत्सम्भारः पूर्वं विद्यमानस्य दाहस्य उपशान्त्यै । इतः परमदाहाय च सम्पद्यते ॥

अथ पञ्चमं सम्भारं विधत्ते । “अग्नेः सृष्टस्य यतः । विकङ्कतं भा आर्च्छत् । यद्वैकङ्कतः सम्भारो भवति । भा एवावस्थे’ इति । प्रजापतिना सृष्टोऽग्निस्वरया गच्छन् विकङ्कतवृच-

मपश्यत्, तदा तदीयं तेजो वृक्षं प्राप्नोत् । अतस्तत्सम्भारं
सति भा एव दीप्तिरेवावरुन्धे ।

अथ षष्ठं सम्भारं विधत्ते । “सहृदयोऽग्निराधेय इत्याहुः ।
मरुतोऽङ्गिरग्निमतमयन् । तस्य तान्तस्य हृदयमाच्छिन्दन् ।
साग्निरिभवत् । यदग्निहतस्य वृक्षस्य सम्भारो भवति । सहृद-
यमेवाग्निमाधत्ते” इति । मरुतः कदाचिदग्निना सह विरोधे
सति तमग्निमङ्गिरश्क्तिमजनयन्नित्यर्थः । ‘अतमयन्’ ग्लानिं
प्रापयन् । ततो निःशक्तेरग्नेर्हृदयमाच्छिन्दन् । तस्य हृदय-
मग्निरूपेणोदभूत् । तस्मादग्निहतस्य वृक्षस्य सम्भारेण सह-
दयोऽग्निराहितो भवति ॥ १२ ॥

इति सायनाचार्यविरचिते माधवीये वेदार्थप्रकाशे यजु-
र्ब्राह्मणे आद्यकाण्डे प्रथमप्रपाठके तृतीयोऽनुवाकः ॥ ३ ॥

अथ चतुर्थोऽनुवाकः ।

तृतीये देवयजनदेशे प्रक्षेत्र्याः सम्भारा उक्ताः, अथ च-
तुर्थे तैः सम्भारैर्युक्तेष्वाययतनेषु वज्राधानमभिधीयते । यदुक्तं
सूत्रकारेण । “प्राचीनप्रवणं देवयजनमुद्धृत्य तस्मिन्नुदीचीनवशं
शरणं करोति । तस्मात्प्राचीनमष्टासु प्रक्रमेषु ब्राह्मणस्याहवनीयायतनमेका-
दशसु राजन्यस्य द्वादशसु वैश्यस्य चतुर्विंशत्यामपरिमिते वा
यावता वा चक्षुषा मन्यते । तस्मान्नातिदूरमाधेय इति सर्वेषा-
मविशेषेण श्रूयत इति” ॥

तत्रैकं पक्षं विधत्ते । “द्वादशसु विक्रामेष्वग्निमादधीत । द्वादशमासाः संवत्सरः । संवत्सरादेवैनमरुध्याधत्ते” इति । विक्रामः प्रक्रमः । स च द्विविधः । तथाचोक्तम् । “प्रक्रमो द्विपदस्त्रिपदो वा” इति । गार्हपत्याद् द्वादशसु विक्रामेषु समाप्तेषु आहवनीयायतनं कृत्वा तत्राग्निमादध्यात् । सङ्ख्यासाग्येन मासद्वारा संवत्सरबलादेनमग्निमवरुध्य आधानकृतवान् ॥

पक्षान्तरं विधत्ते । “यद्द्वादशसु विक्रामेष्वामादधीत । परिमितमवरुन्धीत । चक्षुर्निमित्तमादधीत । इयद्द्वादश विक्रामाश्च इति । परिमितञ्चैवापरिमितञ्चावरुन्धे” इति । द्वादशसु विक्रामेष्वामाधाने सति देशस्य पादेन परिमितत्वात् फलमपि परिमितमेव भवति । तस्माद्देशो न पादेन परिमातव्यः, किन्तु चक्षुषा दृष्ट्वा प्रायेणैतावान् देशो द्वादशविक्रामः सम्भवतीति निश्चयित्वादादधीत । एवं सति पादेन परिमितत्वाभावान्न परिमितदोषो भविष्यति । चक्षुषा परिमितत्वात् तदीयगुणश्च भवति ॥

चाक्षुषनिश्चयद्योतनार्था मुक्तिः । इममेव पक्षं पुनः प्रशंसति । “अनृतं वै वाचा वदति । अनृतं मनसा ध्यायति [१] चक्षुर्वै सत्यम् । अद्राश्गित्याह । अदर्शमिति । तत्सत्यम् । यश्चक्षुर्निमित्तेऽग्निमाधत्ते । सत्य एवैनमाधत्ते” इति । वाङ्मनसयोरनृतविषयत्वमपि क्वचित् दृष्टम् । चक्षुस्तु पुरोवर्त्तिवस्तुनो याथार्थ्यमेव पश्यतीति तत् सत्यस्वरूपम् । अतएव लोकेऽपि दूरदेशवृत्तान्तं पुरुषमुखादाकर्ण्य किन्त्वमेव दृष्टवान् वृत्ता-

नमसीत्येवं सत्यत्वनिश्चयाय पृच्छन्ति । विचारार्थं मुक्तिः । सोऽप्यहमेव दृष्टवानस्मीति यदा ब्रूते तदा तत्सत्यमिति निश्चिन्वन्ति । तस्माच्चक्षुर्निमित्तस्य सत्यत्वात् सत्यदेशेऽग्निराहितो भवति । यत्तु लोके शुक्तिरजतादिदर्शनं तच्च काचकामलादिदोषकृतमिति न कदाचिदपि चक्षुः सत्यं व्यभिचरति ॥

इदानीं प्रसङ्गादाहिताग्नेः कश्चिद्भ्रूयं दर्शयति । “तस्मादाहिताग्निर्नानृतं वदेत् । नास्य ब्राह्मणो नाश्वान् गृहे वसेत् । सत्ये ह्यस्याग्निराहितः” इति । यस्माच्चक्षुर्निमित्तत्वेन सत्यभूते देशेऽयमग्निराहितस्तस्मादाहिताग्निः सत्यमेव वदेत् । नन्वनृतम् । सत्यानृतयोरेकत्र विरोधात् । गृहस्यस्य गृहे ब्राह्मणस्थानश्रतो यो निवासः सोऽप्यनृतसमानः, तस्मात्तं ब्राह्मणं भोजयेदेव ।

देशविशेषं विधाय कालविशेषं विधत्ते । “आग्नेयी वै रात्रिः [२] आग्नेयाः पशवः । ऐन्द्रमहः । नक्तं गार्हपत्यादधाति । पशून्नेवावरुन्धे । दिवाहवनीयम् । इन्द्रियमेवावरुन्धे” इति । रात्रावग्नेः प्रकाशाधिक्याद्रात्रिराग्नेयी । एतच्चाग्निहोत्रब्राह्मण उपपादितम् । “अग्निं वा आदित्यः सायं प्रविशति । तस्मादग्निर्दूरान्नाक्तं ददृशे” इति । अग्नेः पशूप्रदत्वात् पशूनामाग्नेयत्वम् । एतच्चाग्न्युपस्थानब्राह्मणे देवैरभिहितम् । “इममेवाग्निं स्वाम स नः सुतः पशून् पुनर्दास्यति” इति । तेऽग्निमस्तुवन् स एभ्यः सुतो रात्रिया अथ्यहरभि पशून् निरार्ज्जदिति । एवमिन्द्रस्याहः-सम्बन्धो ब्राह्मणान्तराद् द्रष्टव्यः । तस्माद्रात्रौ गार्हपत्याधानेन पशून् प्राप्नोति अहन्याहवनीयाधानेन इन्द्रियं प्राप्नोति ॥

अहन्यपि विशेषं विधत्ते । “अर्धादिते सूर्य्यं आहवनीय-
मादधाति । एतस्मिन् वै लोके प्रजापतिः प्रजा असृजत ।
प्रजा एव तद्यजमानः सृजते । अथो भूतञ्चैव भविष्यच्चावरुन्धे”
[३] इति । लोक्वतेऽवगम्यते इति व्युत्पत्त्या लोकशब्दः काल-
परः । अर्द्धादयकाले प्रजानां सृष्टत्वात् तत्राधानं प्रजार्यं
भवति । अपि च उदयस्यासन्पूर्णात् भूतमतीतं रात्रिरूपञ्च
भविष्यदागाम्यहस्येत्युभयं प्राप्तं भवति ॥

अथाधातव्यानामग्नीनां क्रमं निर्णेतुमाहवनीयस्य प्राथम्यं
निराचष्टे । “इडा वै मानवी यज्ञानुकाशिन्यासीत् । साऽऽष्टषोत् ।
असुराअग्निमादधतइति । तदगच्छत् । त आहवनीयमग्न्या
दधत । अथ गार्हपत्यम् । अथान्वाहार्यपचनम् । साऽब्रवीत् । प्र-
तीच्येषां श्रीरगात् । भद्रा भूत्वा पराभविष्यन्तीति [४]
यस्यैवमग्निराधीयते । प्रतीच्यस्य श्रीरेति । भद्रा भूत्वा पराभ-
वति” इति । इडानाम गोरूपा काचिद्देवता । सा च मनु-
सम्बन्धिनी । तत्सम्बन्धश्च मानवी घृतपदी मैत्रावरुणीति इडो-
पाक्वानस्य ब्राह्मणे स्पष्टमान्नातम् । मानवीत्याह मनुर्ह्येतामग्ने-
ऽपश्यदिति । सा चेडा ‘यज्ञानुकाशिनो’ यज्ञतत्त्वप्रकाशनसमर्था
आसीत् । सा कदाचिदसुराणामग्न्याधानवार्त्तां श्रुत्वा द्रष्टुं
गता । दृष्ट्वा मनोः पार्श्वे समागत्यैवमुवाच “असुराः प्रथमं
पूर्वदिगवस्थितमाहवनीयमाधाय ततः पश्चिमदिगवस्थितं गा-
र्हपत्यमाहितवन्तः । अनन्तरं दक्षिणाग्निम् । तथा चाधानसुकृतेन
किञ्चित्कालं धनिका भूत्वा पश्चाद्विनाशं प्राप्स्यन्ति । एतेषां प-

श्विमाभिमुखत्वेन प्रवृत्तत्वादेतेषां श्रीरपि प्रतीची प्रतिकूलग-
मना सती तेभ्योऽसुरेभ्यो निवर्त्तयिष्यते” इति ॥ अतोऽसुरव-
दिदानीन्तनस्य आहिताग्नेरपि अन्ते पराभवे भवति ।

अथान्वाहार्यपचनस्य प्राथम्यं निराचष्टे । “साऽष्टणोत् । देवा
अग्निमादधत इति । तदगच्छत् । तेऽन्वाहार्यपचनमग्न आद-
धत । अथ गार्हपत्यम् अथाहवनीयम् । साऽब्रवीत् [५] प्राच्ये-
षाः श्रीरगात् । भद्रा भूत्वा सुवर्गं लोकमेव्यन्ति । प्रजान्तु
न वेत्यन्त इति । यस्यैवमग्निराधीयते । प्राच्यस्य श्रीरेति ।
भद्रो भूत्वा सुवर्गं लोकमेति । प्रजान्तु न विन्दते” इति । पूर्व-
वज्ञाख्येयम् । अत्र गार्हपत्यादूर्द्ध्वं प्राङ्मुखप्रवृत्तेर्देवानां श्रीरपि
प्राचीं प्रवृत्ता । प्रवृष्टं पूर्वदिगवस्थितं स्वर्गं अञ्चति गच्छतीति
प्राची । तस्माद्देवानां स्वर्गप्राप्तिर्भविष्यति किन्तु प्रजाहेतोर्गा-
र्हपत्यस्य पूर्वमाधानाभावात् प्रजां न लप्स्यन्ते । एवं तादृगा-
धानकर्त्तरि यजमानेऽपि द्रष्टव्यम् ॥

अथ गार्हपत्यस्य प्राथम्यं विधत्ते । “सात्रवीदिडा मनुम् ।
तथा वा अहं तवाग्निमाधास्यामि । यथा प्रप्रजया पशूभिर्मिथु-
नैर्जनिष्यसे [६] प्रत्यस्मिँल्लोके स्थास्यमि । अभि सुवर्गं लोकं
जेष्यसीति । गार्हपत्यमग्न आदधात् । गार्हपत्यं वा अनु प्रजाः
पशवः प्रजायन्ते । गार्हपत्येनैवास्मै प्रजां पशून् प्राजयत् । अ-
थान्वाहार्यपचनं । तिर्यङ्ङिव वा अयं लोकः । अस्मिन्नेव तेन
लोके प्रत्यतिष्ठत् । अथाहवनीयम् । तेनैव सुवर्गं लोकमभ्यजयत्
[७] यस्यैवमग्निराधीयते । सप्रजया पशूभिर्मिथुनैर्जायते ।

प्रत्यस्मिंल्लोके तिष्ठति । अभि सुवर्गं लोकं जयति” इति । गार्ह-
पत्यस्य प्रजापशुस्त्रामित्वात् तस्य प्रथमाधानेन तत्प्राप्तिः । गा-
र्हपत्यस्य दक्षिणभागे स्थितो योऽयमन्वाहार्यपचनः तस्य ति-
र्य्यक्त्वेन वर्त्तमानस्य ऊर्द्धगमनाभावेन मनुष्यलोकसदृशत्वात्
तदाधानेन मनुष्यलोके प्रतिष्ठा तत ऊर्द्धमाहवनीयाधानाय
प्राङ्मुखप्रवृत्तेः स्वर्गस्य च प्राग्वर्त्तित्वात् तत्प्राप्तिः ॥

अथाधिकारिभेदेनाधानमन्त्रविशेषान् विधत्ते । “यस्य वा
अथयादेवतमग्निराधीयते । आ देवताभ्योऽवृश्च्यते । पापीयान्
भवति । यस्य यथादेवतम् । न देवताभ्यः प्रावृश्च्यते । वसीयान्
भवति । भृगूणां त्वाङ्गिरसां व्रतपते व्रतेनादधामीति भृग्व-
ङ्गिरसामादध्यात् । आदित्यानां त्वा देवानां व्रतपते व्रते-
नादधामीत्यन्यासां ब्राह्मणीनां प्रजानाम् । वरुणस्य त्वा राज्ञो
व्रतपते व्रतेनादधामीति राज्ञः । इन्द्रस्य त्वेन्द्रियेण व्रतपते
व्रतेनादधामीति राजन्यस्य । मनोस्त्रा ग्रामण्यो व्रतपते व्रते-
नादधामीति वैश्यस्य । ऋभूणां त्वा देवानां व्रतपते व्रतेनाद-
धामीति रथकारस्य । यथादेवतमग्निराधीयते । न देवताभ्य-
प्रावृश्च्यते । वसीयान् भवति” इति [८] यस्य पुरुषस्य याभिमा-
निनी देवता तामनतिक्रम्याधानं तस्य पुरुषस्याधानं यथादेव-
तमाधानमित्युच्यते । तदतिक्रमे सति देवताद्रोहो दारिद्र्यञ्च
भवति । अनतिक्रमे तु देवताप्रसादो धनसम्पत्तिश्च भवति ।
ये मनुष्या भृगुगोत्रेत्यन्ना ये चाङ्गिरसगोत्रेत्यन्नाः* तेषामु-

* अङ्गिरोगोत्रेत्यन्नाः इति B पुस्तकपाठः ।

भयेषां तत्प्रतिपादकेन 'भृगूणाम्' इति मन्त्रेणाधानम् । "हे
 व्रतपते" कर्मस्वामिन्नग्रे भृगूणामङ्गिरसांश्च सम्बन्धिना "व्रतेन"
 कर्मविशेषेण निमित्तभूतेन "त्वामादधामि" इहायतने स्था-
 पयामीति मन्त्रार्थः । एवमुत्तरत्रापि योज्यम् । गोत्रान्तर्ग-
 तानां ब्राह्मणानामादित्या एव देवताः । अभिषिक्तस्य राज्ञो
 वरुणो देवता इतरस्य चत्रियस्य इन्द्रो देवता । "इन्द्रियेण
 व्रतेन" इन्द्रियाभिवृद्धिहेतुना कर्मणेत्यर्थः । वैश्वस्य ग्राम-
 निर्वाहको मनुदेवता । "रथकारः" अनुलोमजः सङ्कीर्ण-
 जातिः । तस्य च्छभवो देवता । एतैर्मन्त्रैर्यथादेवतमाधानं
 सम्पद्यते ॥

अत्र मीमांसा षष्ठाध्यायस्य प्रथमपादे चिन्तितम् ।

"विप्रादिर्नैव रथकदन्या वायस्तु योगतः ।

रूढेर्वर्णान्तरं तस्याधाने वर्षर्तुंरुच्यते" ॥

आधाने श्रूयते । "वर्षासु रथकार आदधीत" इति । तत्र
 रथं करोतीति व्युत्पत्त्या त्रैवर्णिको रथकार इति चेत् । मैवम् ।
 सङ्कीर्णजातिविशेषे रूढत्वात् । वैशाचां चत्रियादुत्पन्ना माहि-
 ख्यः । शुद्रायां वैश्यादुत्पन्ना करणी । तस्यां करण्यां माहिख्या-
 दुत्पन्ना रथकारः । तथा च याज्ञवल्क्यः ।

"माहिध्येण करण्यां तु रथकारः प्रजायते" इति ॥

तस्य च रथकारस्याधानकाले वर्षर्तुः ॥

इति सायनाचार्यविरचिते माधवीये वेदार्थप्रकाशे कृष्ण-
 यजुर्ब्राह्मणे आद्यकाण्डे प्रथमप्रपाठके चतुर्थीऽनुवाकः ॥ ४ ॥

अथ पञ्चमोऽनुवाकः ।

चतुर्थे त्रयाणामाहवनीयादीनामाधानमुक्तं, पञ्चमे तत्रैव कञ्चिद्विशेषं पवमानहवींषि चाभिदधाति ।

तत्रादौ व्याहृतिमन्त्रान् विधत्ते । “प्रजापतिर्वाचः सत्यम-
पश्यत् । तेनाग्निमाधत्त । तेन वै स आर्ध्नात् । भूर्भुवः सुवरि-
त्याह । एतद्वै वाचः सत्यम् । य एतेनाग्निमाधत्ते । ऋध्रोत्येव ।
अथो सत्यप्राशूरेव भवति । अथो य एवं विद्वानभिचरति ।
स्तृणुत एवैनम्” [१] इति । वाचः सम्बन्धि यत् सत्यं अवश्यम्भावि
फलसाधनं मन्त्ररूपं तच्छास्त्रमुखेन दृष्ट्वा प्रजापतिस्तेनाग्निमा-
धाय समृद्धोऽभूत् । “किं तत्सत्यम्” इति पृच्छद्भ्यः शिष्येभ्यो “भूर्-
भुवः सुवः” इति मन्त्रस्वरूपं प्राह । एतस्य वाक्सम्बन्धि सत्यत्वात्
एतेनाग्निमादधानः समृद्धो भवति । अपि चासौ सत्यप्राशूर्भव-
त्येव । प्रकर्षेणाश्रयते व्याप्यतेऽभिमतमनेनेति प्राशूः पराक्रमः ।
सत्यः कदाचिदप्यविसंवादी प्राशूः, अपि च एवं व्याहृतिमहि-
मानं विद्वान् शत्रुं मारयितुमभिचरन्नेनं हिनस्त्येव ॥

सामर्थ्यप्रदर्शनेन व्याहृतित्रयं प्रशंसति । “भूरित्याह । प्रजा
एव तद्यजमानः सृजते । भुवइत्याह । अस्मिन्नेव लोके प्रति-
तिष्ठति । सुवरित्याह । सुवर्गएव लोके प्रतितिष्ठति” इति ।
योऽयं भूरिति मन्त्रमुच्चारयति अस्मै तन्मन्त्रसामर्थ्येन प्रजाः
पुत्रपौत्रादिका उत्पादयति । एवमुत्तरयोरपि योज्यम् ।

सामान्येन विहितं व्याहृतित्रयं पुनर्विशेषाकारेण विधत्ते ।

त्रिभिरक्षरैर्गार्हपत्यमादधाति । त्रय इमे लोकाः । एष्वेवैनं लो-
केषु प्रतिष्ठितमाधत्ते । सर्वैः पञ्चभिराहवनीयम् [२] सुवर्गाय
वा एष लोकायाधीयते । यदाहवनीयः । सुवर्ग एवास्मै लोके
वाचः सत्यं सर्वमाप्नोति” इति । भूभुव इत्येतानि त्रीण्य-
क्षराणि तैराधीयमानः त्रित्वासास्याल्लोकत्रये प्रतिष्ठितोऽग्निरा-
ह्वितो भवति । भूभुवः सुवरिति पञ्चाक्षराणि तैराधीयमा-
नस्याहवनीयस्य स्वर्गार्थत्वात् स्वर्गे वाक्सम्बन्धि कृत्स्नं सत्यमस्मै
प्राप्नोति ॥

अथ तत् त्रयं पञ्चकं च मिलित्वा प्रश्नंसति । “त्रिभिर्गार्हप-
त्यमादधाति । पञ्चभिराहवनीयम् । अष्टौ सम्पद्यन्ते । अष्टाक्षरा
गायत्री । गायत्रोऽग्निः । यावानेवाग्निः । तमाधत्ते” इति [३]
अग्नेर्मुखजत्वेन गायत्रीसम्बन्धित्वम् । यदुक्तं सूत्रकारेण “गार्हपत्ये
प्रणयनीयमाश्रत्यभिधमादीपयति सिकताश्रौपयमनीरूपकल्प-
यते तमुद्यच्छति” इति ॥

तदेतद्विधत्ते । “प्रजापतिः प्रजाश्रसृजत । ता अस्मात् सृष्टाः
पराचीरायन् । ताभ्यो ज्योतिरुदगृह्णात् । तं ज्योतिः पश्यन्तीः
प्रजा अभिसमावर्त्तन्त । उपरीवाग्निमुद्गृह्णीयादुद्गरन् । ज्योतिरेव
पश्यन्तीः प्रजा यजमानमभिसमावर्त्तन्ते” इति । प्रजापतिना
सृष्टाः प्रजाः ‘पराश्र्यः’ पुनरावृत्तिरहिता यदा गताः तदा
प्रजापतिः ताभ्यो ज्योतिरुदगृह्णात् । अन्धकारे पलायमानानां
प्रजानां दर्शनार्थं किञ्चिद्दीपमूर्द्धमुद्गतवान् । तास्य प्रजा ज्यो-
तिर्दृष्ट्वा तं प्रजापतिमभिलक्ष्य समावृताः । अतो गार्हपत्या-

दाहवनीयं प्रत्यग्निमुद्धरन् ऊर्द्धमेव गृहीयात् न लघो धार-
येत् । तेन सर्वाः प्रजाः ज्योतिः पश्यन्त्यो यजमानं प्रत्याव-
र्त्तन्ते । यदुक्तं सूत्रकारेण “प्राञ्चोऽश्वः प्रथमा अभिप्रव्रजन्ति”
इति ॥

तदेतद्विधत्ते । “प्रजापतेरक्ष्यश्चयत् । तत्परापतत् । तदश्वो-
ऽभवत् । तदश्वस्याश्वत्वम् [४] एष वै प्रजापतिः । यदग्निः । प्रा-
जापत्योऽश्वः । यदश्वं पुरस्तान्नयति । स्वमेव चक्षुः पश्यन् प्रजा-
पतिरनुदेति” इति । पुरा कदाचित् प्रजापतेरक्षिगोलकं
केनापि व्याधिनोच्छूनं भूत्वा भूमौ पतितं सदश्वरूपेणोद्भूत् ।
अश्वयद्यमिति व्युत्पत्त्या तस्याश्वनाम सन्पन्नम् । अग्निश्च प्रजा-
पतिसृष्टत्वात् प्रजापतिरेव । अश्वश्चोक्तेरीत्या प्राज्यापत्यः ।
तस्मादाहवनीयं प्रति गच्छन्नश्वं पुरस्तान्नयेत् । तथा सति
स्वकीयमेव चक्षुः पश्यन् प्रजापतिरूपोऽग्निरनुगच्छति ।

एतदेवाश्वस्य पुरोगमनं पुनः प्रशंसति । “वज्री वा एषः ।
यदश्वः । यदश्वं पुरस्तान्नयति । जातानेव भ्राह्म्यान् प्रणुदते”
इति । वज्रिवद्युद्धे विनाशहेतुत्वादश्वो वज्री । स च पुरस्तानी-
यमानः यजमानस्य पूर्वमुत्पन्नान् भ्राह्म्यान् विनाशयति ।
वज्रसमानदन्तोपेतत्वाद्वास्य वज्रित्वम् । एतदेवाभिप्रेत्याग्निब्रा-
ह्मणे समान्नातम् । “वज्री वा एष यदश्वो दङ्गिरन्यतो दङ्गो
भूयान्” इति ॥

आहवनीयपर्यन्तं नीतस्याश्वस्य तेनैव पथा पुनरावृत्तिं वि-
धत्ते । “पुनरावर्त्तयति [५] जनिष्यमाणानेव प्रतिनुदते” इति ।

आहवनीयात् पुनरावृत्त्या भविष्यतः शत्रून् प्रतिवध्नाति । य-
दुक्तं सूत्रकारेण “पूर्ववाडशो भवति” इति ॥

तदिदं विधत्ते । “न्याहवनीयो गार्हपत्यमकामयत । निगा-
र्हपत्य आहवनीयम् । तौ विभाजं नाशक्रेत् । सोऽश्वः पूर्ववाड
भूत्वा । प्राञ्चं पूर्वमुदवहत् । तत्पूर्ववाहः पूर्ववाट्त्वम् । यदश्वं
पुरस्तान्नयति । विभक्तिरेवैनयोः सा । अथो नानावीर्यावेवैनौ
कुरुत” इति [६] पुरा कदाचिदाहवनीयो “गार्हपत्यं नितरा-
मकामयत” गार्हपत्यधर्मं धृतवानित्यर्थः । गार्हपत्यश्च नितरा-
माहवनीयधर्मं धृतवान् । ततः तौ उभावग्नी सङ्कीर्णधर्मतया
प्रजापतिर्विभाजं विभक्तुं नाशक्रेत् । ततस्तद्विभागाय स्वयं पूर्व-
वाडशो भूत्वा धर्मसाङ्कर्यं परिहृत्य “प्राञ्चं” प्राग्देशनिवासयोग्यं
आहवनीयं पूर्वमुदवहत् । पूर्वदेशं प्रत्युद्धृत्य नीतवान् । पूर्व-
वाडित्यश्वविशेषः । सेनामध्ये इतरेभ्योऽश्वेभ्यः पूर्वं वहतीति वा
पूर्वस्मिन् वयस्यत्यन्तबाल एव वहतीति वा पूर्ववाट् । अतस्ता-
दृशमश्वमत्र पुरस्तान्नयेत् । तस्य च विभागत्वत्वात् “एनयो”
अग्न्योः सैव “विभक्ति” विभागः । पूर्वदेशेऽवस्थितः* आहवनीयः
पश्चिमदेशेऽवस्थितो गार्हपत्य इति विभागः । अपि च धर्मसा-
ङ्कर्यपरिहारादेनाहुभावग्नी भिन्नवीर्यावेव करोति । पत्नीसंया-
जहोमाधारत्वलक्षणं वीर्यं गार्हपत्यस्यैव । आग्नेयादिहविरा-
धारत्वलक्षणमाहवनीयस्यैव । यदुक्तं सूत्रकारेण “न कर्षदघ्न-
मित्युद्धृत्वाति” ॥

* अत्र पूर्वदेशेऽस्मिन्निति वा पाठः ।

तदिदं विधत्ते । “यदुपर्युपरि शिरो हरेत् । प्राणान् वि-
च्छिन्द्यात् । अधोधः शिरो हरति । प्राणानां गोपीयाय” इति ।
हस्तेनोद्भृत्याहवनीयं प्रति नीयमानमग्निं “शिर उपर्युपरि”
शिरःसमीपवर्त्तिन्बुद्धभागे यदि धृत्वा विच्छित्त्वा हरेत् तदा
प्राणान् विच्छिन्देरन् । अतः प्राणरक्षणाय शिरसः समीपव-
र्त्तिन्यधःप्रदेशे धृत्वा नयेत् । यदुक्तं सूत्रकारेण “जानुदग्ने धा-
रयमाणस्तृतीयमध्वनेऽग्निः हरति नाभिदग्ने तृतीयमास्यदग्ने
तृतीयम्” इति ॥

तदेतदङ्गुल्याभिनयन् विधत्ते । “इयत्यग्रे हरति । अयेय-
त्ययेयति । त्रय इमे लोकाः । एष्वेवैनं लोकेषु प्रतिष्ठितमाधत्ते”
इति । जानुदग्ने इव नाभिदग्नास्यदग्नयोरपि ॥

एतस्मादग्निप्रणयनात् पूर्वमग्नेर्विभागं विधत्ते । “प्रजापति-
रग्निमसृजत् । सोऽविभेत् प्र मा धत्त्यतीति [७] तस्य त्रेधा महि-
मानं वीदत् । शान्त्या अप्रदाहाय । यत् त्रेधाग्निराधीयते ।
महिमानमेवास्य तद्भूहति । शान्त्या अप्रदाहाय” इति । अग्निं
सृष्ट्वा तदीयदाहात् बिभ्यत् प्रजापतिस्तदीयसामर्थ्यं त्रेधा
व्यभजत् । सोऽयं विभागो ज्वालायाः शान्त्यै स्वविषये दाहा-
भावाय च सम्पन्नः । एवमत्राधित्सुरपि गार्हपत्यादग्नेरेकं भागं
आहवनीयार्थमपरं भागं दक्षिणाम्यर्थं च विभज्य शान्त्यर्थम-
प्रदाहार्यं च त्रेधा कुर्यात् ॥

तत्राहवनीयार्थस्याग्नेराहवनीयायतनं विधत्ते । “पुनराव-
र्त्तयति । महिमानमेवास्य सन्धधाति” इति । विभागेन योऽग्ने-

महिमा शान्तस्त्रं माहमानं पुनः सन्धातुं विभक्तमाहवनीय-
माहवनीयायतने स्थापयेत् ॥

तत्र स्थापने किञ्चिद्विशेषं विधत्ते । “पशुर्वा एषः । यदश्वः ।
एष रुद्रः [८] यदग्निः । यदश्वस्य पदेऽग्निमादध्यात् । रुद्राय
पशूनपि दध्यात् । अपशुर्यजमानः स्यात् । यन्नाक्रमयेत् । अ-
नवरुद्धा अस्य पशवः स्युः । पार्श्वत आक्रमयेत् । यथाहितस्याग्ने-
रङ्गारा अभववर्त्तेरन् । अवरुद्धा अस्य पशवो भवन्ति । न रु-
द्रायापिदध्याति” इति [९] अत्रेदं चिन्त्यते । पुरस्तादानीतमश्वं
किमाहवनीयायतनमाक्रमयेन्न वेति । उभयमध्येतदनुपपन्नम् ।
अश्वस्य पशुत्वात् । अग्नेः क्रूरदेवत्वाच्च । अश्वपदत्वाञ्छिते प्र-
देशेऽग्निस्थापने सति क्रूरदेवाय पशून् समर्पयेत् । ततो यज-
मानः पशुरहितः स्यात् । अनाक्रमणे तु यजमानस्य पशवो
न सम्भवेयुः । अत उभयदोषपरिहारार्थं आयतनस्य कस्मिं-
श्चित्पार्श्वे तमश्वमाक्रमयेत् । स्थायतने स्थापितस्य प्रज्वाल्यमान-
स्याग्नेरङ्गारा येन प्रकारेण तदश्वपदमभिलक्ष्य स्वत एव प्रवृत्ता
भवन्ति, तथा समीपवर्त्तिप्रदेशमाक्रमयेत् । एवं सति अङ्गार-
ाणामश्वपदे प्रविष्टत्वात् पशवोऽपि लभ्यन्ते । स्वयं बुद्धिपूर्व-
कमश्वपदेऽग्नेरप्रतिष्ठापनात् उग्रदेवाय पशवोऽपि समर्पिता न
भवेयुः । इत्यमाधानगतो विशेषो निरूपितः ॥

अथ पवमानहवींषि विधत्ते । “चीणि हवींषि निर्वपति ।
विराज एव विक्रान्तं यजमानोऽनुविक्रमते” इति । विशेषेण रा-
जते इति विराडग्निः, तस्य “विक्रान्तं” सामर्थ्यमनु यजमानोऽपि

“विक्रमते” समर्थो भवति ॥ सामान्येन विहितानां हविषां दे-
वताविशेषान् विधत्ते । “अग्नये पवमानाय । अग्नये पावकाय ।
अग्नये शुचये । यदग्नये पवमानाय निर्वपति । पुनात्येवैनम् ।
यदग्नये पावकाय । पूत एवास्मिन्नन्नाद्यं दधाति । यदग्नये
शुचये । ब्रह्मवर्चसमेवास्मिन्नुपरिष्ठाद् दधाति” इति [१०] “पव-
मानः” स्वयं शुद्धः । “पावकः” अन्यस्य शोधकः “शुचिः”
दीप्यमानः । तत्र प्रथमेन यजमानस्य शुद्धिः । द्वितीयेनान्न-
प्राप्तिः । तृतीयेन फलद्वयस्योपरिष्ठाद् ब्रह्मवर्चसप्राप्तिः । अत्र
मीमांसाद्वितीयाध्यायस्य षष्ठपादे चिन्तितम् ।

संस्कृते पवमानेऽथ वक्त्रौ सेष्टिर्नविष्टयः ।

वक्त्रौ तत्संस्कृते कार्याश्चोदकस्थानुरोधतः ॥

चोदकः पवमानेऽथ न तां प्रापयितुं प्रभुः ।

अनङ्गलेशसिद्धिभ्यां इष्टयस्तदसंस्कृते ॥

पवमानादीष्टिभिराहवनीयाद्यग्नयः संस्क्रियन्ते । संस्कृतेष्व-
ग्निहोत्रदर्शपूर्णमासा हि क्रतवः प्रवर्तन्ते । तथा सति विमताः
पवमानेष्टयः ताभिरिष्टिभिः संस्कृते वक्त्रौ कार्या इष्टित्वादि-
तरेष्टिवत् चोदकस्यैवं सत्यनुगृहीतो भवति । एताभिरिष्टिभिः
संस्कृते वक्त्रौ प्रकृत्यनुष्ठानादिति प्राप्ते ब्रूमः । यद्यपि पवमा-
नेष्टिर्विहतिः, तथापि चोदको न तस्यां पवमानेऽथ पवमाने-
ष्टिभिः संस्कृते वक्त्रौ तां पवमानेष्टिमतिदेष्टुं प्रभवति । प्रकृतौ
प्रयाजादिपवमानेष्टेरङ्गत्वाभावात् । किञ्च एतस्याः पवमानेष्टेः
संस्कृताग्निषिद्धयर्थं पवमानेष्ट्यन्तराङ्गीकारे तत्रापि तथेत्यन्व-

स्थायामिष्टिरेव न सिद्धोत् । तस्मात्ताभिरिष्टिभिरसंस्कृते वज्रौ
पवमानेष्टयः कर्त्तव्या लुप्यदशमस्य द्वितीये । लुप्यते पवमानेष्टौ
निर्वापः क्रियते ऽथवा । लुप्यते साधनाभावात् तेन मुखो न
लुप्यते । आधानप्रकरणान्नातायां पवमानेष्टौ निर्वापसाधनं
नास्ति अग्निहोत्रसाधनोत्तरकालीनत्वेन तद्धोमसाधनभूता-
याः तस्या अपि तथात्वाप्राप्ते ब्रूमः । मुखो निर्वापस्तं प्रति गुण-
भूताग्निहोत्रहवणी । न हि गुणलोपेन मुखो लोप्तमर्हति । किञ्च
आधानकाले स्वरूपेणैव अविद्यमानायामग्निहोत्राहवण्यां साध-
नत्वं दुरापेतम् । ततः साधनाभावादित्यनुपन्यासः । तस्मान्निर्वापो
न लुप्यते । मीमांसापञ्चमाध्यायस्य तृतीयपादे चिन्तितम् ।

आहिते पवमानेष्टिसंस्कृते वाग्निहोत्रकम् ।

आधानेनाग्निनिष्यत्तेस्तन्मात्रे कर्मसम्भवात् ॥

आधानस्थानपेक्षस्य नाग्न्युत्पादकता मता ।

समुच्चितस्य हेतुत्वात् कर्म स्थादिष्टिसंस्कृते ॥

अग्न्याधानादूर्द्ध्वं विलम्ब्य पवमानेष्टयः क्रियन्ते । द्वादशसु
रात्रीष्वनुनिर्वपेदितोष्टिकालविधानात् ताभ्यः पुरा द्वादशसु
दिनेष्वग्निहोत्रमनुष्ठेयम् । आधानमात्रेणाहवनीयाद्यग्नेर्निष्यत्त-
त्वादिति प्राप्ते ब्रूमः । आधानेन पवमानेष्टिनिरपेक्षेण नाह-
वनीयाद्यग्निरुत्पद्यते । अन्यथा पवमानेष्टिवैयर्थ्यप्रसङ्गात् । न च
विकल्पः । आधानमुपजीव्य तस्मादुत्तरकाले तद्विधानात् । तत
इष्टिभिः समुच्चित्यैवाधानमग्न्युत्पादकमितीष्टिभिः संस्कृते वज्रौ
पश्चादग्निहोत्रानुष्ठानम् ।

इति श्रीसायनाचार्यविरचिते माधवीये वेदार्थप्रकाशे कृष्ण-
यजुर्ब्राह्मणे आद्यकाण्डे प्रथमप्रपाठके पञ्चमोऽनुवाकः ॥ ५ ॥

अथ षष्ठोऽनुवाकः ।

पञ्चमे पवमानहविषि मङ्घ्रियोक्तानि । अथ षष्ठे तद्विस्तारो
हविरन्तराणि दक्षिणाश्चोच्यन्ते । तत्र प्रथमं तावत्पवमानहविषा-
न्देवताविशेषस्य पूर्वमनुक्तत्वात् तदनुवादेन हविर्विशेषं विधत्ते ।
“देवासुराः संयन्ता आसन् । ते देवा विजयमुपयन्तः । अग्नौ
वामं वसु सन्न्यदधत् । इदमु नो भविष्यति । यदि नो जेष्य-
न्तीति । तदग्निर्नोत्सहमशक्नोत् । तत् चेधा विन्यदधात् । पशुषु
द्वतीयम् । अशु द्वतीयम् । आदित्ये द्वतीयम् [१] तद्देवाविजित्य ।
पुनरवारुन्धत् । तेऽग्नये पवमानाय पुरोडाशमष्टाकपालं नि-
रवपन् । पशवो वा अग्निः पवमानः । यदेव पशुष्वामीत् । त-
त्तेनावारुन्धत् । तेऽग्नये पावकाय । आपो वा अग्निः पावकः ।
यदेवाप्वामीत् । तत्तेनावारुन्धत् [२] तेऽग्नये शुचये । अग्नौ
वा आदित्योऽग्निः शुचिः । यदेवादित्य आसीत् । तत्तेनावारु-
न्धत्” इति । यदा देवासुराः परस्परं युद्धोद्युक्ताः तदानीं विज-
यमपेक्षमाणा देवाः स्वकीयं “वामं” वमनोयं “वसु” धनम् अग्नौ
सम्यक् स्थापितवन्तः । तेषामयमभिप्रायः । यद्यस्मानसुरान्
ज्येभ्यन्ति तदानीमापत्कालेऽस्माकमिदमेव धनं जीवनाय भ-
विष्यतीति । अग्निश्च तान् भाराधिक्येन तद्धनमुद्धृत्य मोढुं
नाशक्नोत् । तत् चेधा विभज्य पश्वादिषु स्थापितवान् । तदानीं

देवाश्च असुरान् विजित्य पुनः स्वकीयं धनं प्राप्तुमैच्छन् ।
तदा पश्चाद्यभिमानिदेवतासु स्थापितं धनं बलादवरोद्धुम-
शक्ताः सन्तः तदुत्कोचार्थं पवमानगुणकायाग्नये पुरोडाशं नि-
रवपन् । पशवश्च पवमानाग्न्यधीनत्वात् तत्स्वरूपाः, तेन च
हविषा पवमानमग्निं तर्पयित्वा पशुष्ववस्थितं धनं स्वीकृतवन्तः ।
एवं ते देवाः पावकगुणकायाग्नये पुरोडाशं निरवपन्नित्यनुव-
र्त्तन्ते । अपां पावकाग्न्यधीनत्वात्, तन्मुखेनाप्यु स्थितं प्राप्तुवन् ।
तथा शुचिगुणकायाग्नये पुरोडाशं निरूप्य तस्याग्नेरादित्य-
रूपत्वात् आदित्ये स्थापितं धनमवाप्तुवन् । तस्मादेताभ्यो दे-
वताभ्यः प्रत्येकमष्टाकपालं पुरोडाशं निर्वपेदिति द्रव्यविधि-
रुक्तेयः ॥

अथैतेषां हविषामाग्नेयेन हविरन्तरेण सह निर्वापं विधत्ते ।
“ब्रह्मवादिनो वदन्ति । तनुवो वावैता अग्न्याधेयस्य । आग्नेयो वा
अष्टाकपालोऽग्न्याधेयमिति । यत्तं निर्वपेत् । नैतानि । यथात्मा
स्यात्[३] नाङ्गानि । तादृगेव तत् । यदेतानि निर्वपेत् । न तम् ।
यथाङ्गानि स्युः । नात्मा । तादृगेव तत् । उभयानि सह निरु-
प्याणि । यज्ञस्य सात्मात्वाय” इति । याः पूर्वोक्ताः पवमाना
अग्न्यादिदेवतास्त्रिस्रस्ता अग्न्याधेयरूपस्य देवविशेषस्य शरी-
राणि । यस्तु ताभ्योऽतिरिक्तः अष्टाकपाल आग्नेयः, सोऽग्न्या-
धेयस्य स्वरूपभूतः पूर्वोक्तशरीरत्रयस्वामी । एवं सति आग्नेयं
निरूप्य पवमानहविषामनिर्वापे अवयवरहितः केवल आत्मैव
स्यात् । अथ तानि हवींषि निरूप्य आग्नेयस्य निर्वापो न क्रियेत

तदानीमात्मरहिताः केवला अवयवा एव स्युः । तस्मादाग्नेयेन सह पूर्वाणि त्रीणि हवींषि निरूप्याणि । तथा सति यज्ञस्य सावयवत्वं सात्मत्वञ्च सम्पद्यते ॥

अथानुनिर्वाप्यं हविर्विधत्ते । “उभयं वा एतस्वेन्द्रिचं वीर्यमाप्यते [४] योऽग्निमाधत्ते । ऐन्द्राग्नमेकादशकपालमनुनिर्वपेत् । आदित्यञ्चरुम् । इन्द्राग्नी वै देवानामघातयामानौ । ये एव देवते अघातयान्नी । ताभ्यामेवास्मा इन्द्रिचं वीर्यमवरुन्धे । आदित्यो भवति । इचं वा अदितिः । अस्यामेव प्रतितिष्ठति” इति । अग्निमादधानस्वेन्द्रिचवीर्यस्य प्राप्या भवितव्यम् । अतस्तत्सिद्धिर्यमिन्द्राग्निदेवताकं पुरोडाशमनुनिर्वपेत् । देवानां मध्ये इन्द्राग्न्योरगतसारत्वात् तत्प्रसादेनेन्द्रिचवीर्यप्राप्तिर्भवति । अगतसारत्वञ्चानघोर्जितत्वादवगन्तव्यम् । जयश्च राजसूयप्रकरणे पद्यते । “देवा वा ओषधीष्वजिमयुः । ता इन्द्राग्नी उदजयताम्” इति । आदित्यचरुर्निर्वापेण भूम्यां प्रतितिष्ठति । भूमेरखण्डनीयत्वेनादितित्वात् ॥

अस्य चरोः सहकारिद्रव्यं घृतं विधत्ते । “धेन्वे वा एतद्रेतः [५] यदाज्यम् । अनडुहस्तण्डुलाः । मिथुनमेवावरुन्धे । घृते भवति । यज्ञस्थालूचान्तलाय” इति । आज्यस्य धेनुनिष्पाद्यत्वात्तद्रेतस्त्वम् । तण्डुलानाञ्चानडुहाकृष्टायां भूमौ निष्पाद्यत्वात्तद्रेतस्त्वम् । अत उभयमेलने सति मिथुनं सम्पद्यते । तस्माच्चरुनिष्पत्तये घृते तण्डुलाः प्रक्षेप्तव्याः । एतेन घृतेन यज्ञस्य अलूचान्तत्वं सम्पद्यते । लूचो रूचः स्नेहरहितः परुषः तद्वैपरी-

त्याञ्चालूचः तादृशोऽन्तः समीपवर्ती द्रव्यविशेषो यज्ञस्य सो-
ऽयमलूचान्तस्तस्य भावोऽलूचान्तत्वं तत्सिद्धये घृतस्वीकारः ।
यदुक्तं सूत्रेण । “चतुर्धा करणकालस्यादित्यञ्चरं ब्रह्मणे परि-
हरति तच्चत्वार आर्षेयाः प्राश्नन्ति ॥

तदिदं विधत्ते । “चत्वार आर्षेयाः प्राश्नन्ति । दिशामेव
ज्योतिषि जुहोति” इति । योऽयमादित्यश्चरुः तस्यैतत् हवि-
र्वचतुर्धाकरणं नास्ति किन्तु ब्रह्मणो हस्ते सर्व्वं दत्त्वा चत्वार-
श्चत्विजः प्राश्नीयुः । तेषां श्रुताध्ययनसम्पन्नत्वार्षेयत्वम् । अतए-
वान्यत्राम्नातम् । “आर्षेयो यः शुश्रुवान्” इति । चतुःसङ्ख्यासा-
स्येन दिशाञ्चतसृणां सम्बन्धिनि ज्योतिषि ऊतं भवति ॥

उक्तानां हविषां कालविशेषं विधत्ते । “पशवो वा एतानि
हवींषि । एष रुद्रः । यदग्निः [६] यत्सद्य एतानि हवींषि
निर्वपेत् । रुद्राय पशून्पि दध्यात् । अपशुर्यजमानः स्यात् ।
यन्नानुनिर्वपेत् । अनवरुद्धा अस्य पशवः स्युः । द्वादशसु रात्री-
ष्वनुनिर्वपेत् । संवत्सरप्रतिमा वै द्वादश रात्रयः । संवत्सरेणैवास्यै
रुद्रं शमयित्वा । पशून्वरुन्धे” इति । अत्रेदं विचिन्त्यते ।
यस्मिन् दिने अग्नय आहितास्तास्मिन् दिने किमेतानि हवींषि
निर्वपेत् किं वा नेति । तत्र निर्वापो न युक्तः । एतेषां हविषां
पशुसाधनत्वेन पशुरुपत्वात् । आहितस्य चाग्नेः क्रूरदेवत्वात्
तस्मै क्रूराय पशुसमर्पणप्रसङ्गात् यजमानोऽप्यपशुः स्यात् ।
अनिर्वापयते तु पशवो न सम्पादिताः स्युः । अतो दोषद्वय-
परिहारायाधानादूर्ध्वं द्वादशसु रात्रीषु गतासु पश्चाद्भवींषि

निर्वपेत् । द्वादशसङ्ख्याया मासद्वारेण तासां संवत्सरसदृशत्वादे-
तद्यजमानार्थं संवत्सरेणैवाग्निं शान्तं कृत्वा पशून् प्राप्नोति ॥

तन्निर्वापे कञ्चिद्विशेषं विधत्ते । “यदेकमेकमेतानि हवींषि
निर्वपेत् [७] यथा त्रीण्यावपनानि पूरयेत् । तादृक्तत् । न
प्रजननमुच्छिषेत् । एकं निरूप्य । उत्तरे समस्येत् । तृतीयमे-
वास्मै लोकमुच्छिषति प्रजननाय । तं प्रजया पशुभिरनुप्र-
जायते । अथो यज्ञस्यैवैषाभिक्रान्तिः” इति । एतानि त्रीणि
पवमानहवींषि पृथक् पृथगेव निर्वपेदिति केषाञ्चिन्मन्त्रानां
पक्षः । तस्मिन् पक्षे यथा लोके त्रीणि वीजावापस्थानानि चे-
त्राणि वीजैः पूरितानि भवन्ति, तथा लोकत्रयस्यापि त्रिभि-
र्हविर्भिः पूरितत्वाद्यजमानस्य स्वातन्त्र्येण प्रजात्पत्तिस्थानं कि-
मपि नावशिष्येत; तस्मात् प्रथममेकं हविः पृथक् निरूप्य द्विती-
यतृतीये हविषी सम्भूय निर्वपेत् । तथा सति निर्वापद्वयेन
लोकद्वयस्यैव पूरितत्वात् तृतीयो लोको यजमानस्य प्रजात्पा-
दनायावशेषितो भवति । ततस्तं लोकमनु यजमानः प्रजापशु-
समृद्धो भवति । अपिच यत् तृतीयलोकावशेषणं एषा यज्ञस्यै-
वाभिक्रान्तिरभितो व्याप्तिः । प्रजापशुरूपस्य तत्फलस्य निष्प-
न्नत्वात् । यदुक्तं सूत्रकारेण “प्राञ्चोऽश्वप्रथमा अभिप्रव्रजन्ति ।
दक्षिणतो ब्रह्मा रथं रथचक्रं वा प्रवर्त्तयति यावच्चक्रं त्रिः परि-
वर्त्तते” इति ॥

तदेतद्विधत्ते । “रथचक्रं प्रवर्त्तयति । मनुष्यरथेनैव देवरथं
प्रत्यवरोहति” [८] इति । गार्हपत्यादाहवनीयं प्रत्यग्नेः प्रण-

यनकाले रथचक्रस्य प्रवर्त्तनम् । अनेन मनुष्यरथप्रवर्त्तनेन
नीयमानाग्न्यर्थं देवरथ एव प्रवर्त्तितो भवति ॥

अथ मीमांसामुखेन होमनिर्षयं करोति । “ब्रह्मवादिनो
वदन्ति । होतव्यमग्निहोत्रांश्च न होतव्याश्मिति । यद्यजुषा
जुहुयात् । अथथापूर्वमाहुतीर्जुहुयात् । यन्न जुहुयात् । अग्निः
पराभवेत् । तृष्णीमेव होतव्यम् । यथापूर्वमाहुतीर्जुहोति ।
नाग्निः पराभवति” इति । नेयं नित्याग्निहोत्रविषया मीमां-
सा । तस्य पवमानेष्टिभ्य ऊर्द्धं प्रवर्त्तिष्यमाणत्वात् । किन्तु आ-
धानाङ्गमेतत् किञ्चित्कर्म्म पूर्णाहुतेः प्राक् प्रवर्त्तमानत्वात् ।
पूर्णाहुत्यन्तमग्न्याधानमित्याश्रयायनेनोक्तम् । “अस्य चाधाना-
ङ्गस्याग्निहोत्रस्य मन्त्रेण होमे सति अथथापूर्वत्वं प्रसज्येत । तथा
हि । अग्निहोत्रशब्देऽत्र नित्याग्निहोत्रधर्मानतिदिशति । नित्या-
ग्निहोत्रे च सूर्यो ज्योतिर्ज्योतिः सूर्यः स्वाहेति” । अयं अहनि
पठितो होममन्त्रः सोऽत्र प्रसक्तः । अहन्येव ह्ययमानत्वात् । प्र-
कृतिभूते त्वग्निहोत्रे रात्रावेवोपक्रमात् । ‘अग्निर्ज्योतिर्ज्योतिरग्निः
स्वाहा’ इति मन्त्रस्य रात्रिहोमाङ्गत्वात् । तेन मन्त्रेण प्रथमम-
नुष्ठाय पश्चात् प्रातःकाले ‘सूर्यो ज्योतिः’ इति मन्त्रेणानुष्ठानमि-
त्येष क्रमः । इह त्वादावेव ‘सूर्यो ज्योतिः’ इति मन्त्रेणानुष्ठा-
नप्रकृतिवैलक्षण्यादथथापूर्वत्वम् । अहोमपचे तु आधानेना-
त्यक्तोऽग्निराहाराभावात् पराभूतोभवेत् । अतो दोषद्वयं परि-
हर्त्तुं मन्त्रं परित्यज्य तृष्णीमेव होतव्यम् । तथा सति मन्त्रवैप-
रीत्याभावादथथापूर्वत्वदोषो न भवेत् । होमस्यानुष्ठितत्वाद्भ्यः

पराभवाऽपि न भवति । यदुक्तं सूत्रकारेण । “अग्नेयस्य दक्षिणा-
काले दक्षिणां ददात्यजं पूर्षपात्रमुपवर्हणं सार्वसूत्रम्” इति अ-
ग्नीध्रे उपवर्हणं ददाति, अश्वं ब्रह्मणेऽध्वर्यवे वाऽऽहवनीचदेशेऽन-
द्धाहमध्वर्यवेऽपरेण गार्हपत्यं धेनुं होत्रे वासो गावौ मिथुनौ
गात्रौ नवञ्च रथं ददाति । तानि साधारणानि सर्वेषामाद्वा-
दशभ्यो ददातीत्युक्त्वाह “काममूर्ध्वं देयम् अपरिमितस्यावरुथै”
इति विज्ञायत ऊर्ध्वमादिष्टदक्षिणाभ्यो वदति “षड् देया द्वादश
देयाश्चतुर्विंशति देया इति ताविकल्पन्त” इति ॥

तदेतत् सर्वं क्रमेण विधत्ते । “अग्नीध्रे ददाति [८] अग्नि-
मुखानेवर्तून् प्रीणाति । उपवर्हणं ददाति । रूपाणामवरुथै ।
अश्वं ब्रह्मणे । इन्द्रियमेवावरुथे । धेनुं होत्रे । आशिष एवा-
वरुथे । अनद्धाहमध्वर्यवे । वक्त्रिवा अनद्धान् । वक्त्रिरध्वर्युः
[१०] वक्त्रिनैव वक्त्रियज्ञस्यावरुथे । मिथुनौ गावौ ददाति ।
मिथुनस्यावरुथै । वासो ददाति । सर्वदेवत्यं वै वासः । सर्वा
एव देवताः प्रीणाति । आद्वादशभ्यो ददाति । द्वादशमासाः
संवत्सरः । संवत्सर एव प्रतितिष्ठति । काममूर्ध्वं देयम् । अपरि-
मितस्यावरुथै” [११] इति । अग्नीध्रेण तत्तदृतावग्नेरिध्यमा-
नत्वात् तस्मै दत्तेन द्रव्येणाग्निसहितानामृत्तनां प्रीतिः । तस्मै
यदेयमुपवर्हणं शिरसः पृष्ठस्य वा आधारभूतं तस्य कार्पास-
शाणोर्षादिमयैः शुक्लनीलपीतादिवर्णैः सर्वैः सूत्रैर्निष्पन्नत्वात्
तेन रूपाणां प्राप्तिः । अश्वस्य प्रजापतिचक्षुर्जन्यत्वात् तेनेन्द्रिय-
प्राप्तिः । दातव्याया धेनोः कामधेनुरूपत्वादाशिषां प्राप्तिः ।

अनङ्गान् शकटं वहति । अग्निञ्च द्रव्यं वहति । अध्वर्युरप्यनु-
ष्ठानं वहति । ततः समानत्वात् बलीवद्द्रूपेणाध्वर्युरूपेण च
वह्निर्नैव यज्ञस्य वह्निश्चसम्बन्धिहविर्वाहनमग्निं प्राप्नोति ।
गोमिथुनेन मनुष्यमिथुनप्राप्तिः । वाससः सर्वदेवत्यत्वं दीक्षा-
प्रकरणे 'अग्ने स्तृषाधानम् । वायोर्वातपानम् । इत्यादिवाक्येन प्रति-
पादितम् । आद्वादशभ्यो गोभ्य इति शेषः । उक्तदक्षिणाभ्य ऊर्द्धं
षड् देया द्वादश देया इत्यादिशाखान्तरोक्तं बह्वृचानुसारेण
स्वाभिसतं यावत्तावद्देयम् । तेनापरिमितफलप्राप्तिः । अत्र
मीमांसा एकादशाध्यायस्य चतुर्थपादे चिन्तितम् ।

“पवमानेष्टिहविषां तन्त्रं भेदोऽथ वादिमः ।

साध्यदेशाद्यभेदाच्च काम्ये भेदोक्तितोऽन्तिमः” ॥

आधानप्रकरणे पद्यते । 'अग्नये पवमानायाष्टाकपालं निर्व-
पेदग्नये पावकायाग्नये शुचये' इति । तैरैतैर्हविर्भिः साध्यस्याग्ने-
रेकत्वाद्देशाद्यभेदाच्चाङ्गानां तन्त्रमिति प्राप्ते ब्रूमः । “यं काम-
येतोत्तरं वसीयान् श्रेयान्त्याम्” इति तस्याग्नये पवमानाय
निरूप्याथ “पावकाय शुचये चोत्तरे हविषी समानवर्हिषी
निर्वपेद्” इति वचनात् काम्यप्रयोगे प्रथमस्य हविषोऽङ्गभेद
उत्तरयोस्तन्त्रम् । नित्यप्रयोगे तु त्रयाणां तन्त्रम् । द्वादशा-
ध्यायस्य चतुर्थपादे चिन्तितम् ।

“एका देया समुक्ष्यं विकल्पं वाद्य आनतेः ।

सौलभ्यादन्तिमो नैरपेक्षात् सङ्ख्यानतरादपि” ॥

आधाने श्रूयते । “एका देया षड् देया द्वादश देया इ-

त्यादि” । तत्र सोमक्रयन्यायेनानतेः सौलभ्यात् समुच्चय इति चेत् मैवम् । सङ्ख्यानां त्रीह्यादिवत् परस्परनैरपेक्षावगमात् । समुच्चये तु श्रूयमाणाभिः सङ्ख्याभिः सङ्ख्यानतरस्य दुर्वारत्वाच्च । तस्माद्विकल्पः ।

इति सायनाचार्यविरचिते माधवीये वेदार्थप्रकाशे कृष्ण-
यजुर्ब्राह्मणे आद्यकाण्डे प्रथमप्रपाठके षष्ठोऽनुवाकः ॥ ६ ॥

अथ सप्तमोऽनुवाकः ।

षष्ठे हविर्विशेषा दक्षिणाश्रोक्ताः । अथ सप्तमे आधानमन्त्रा उच्यन्ते । तत्रादौ गार्हपत्यविषयं मन्त्रमाह । “घर्मः शिरस्त-
दयमग्निः । सम्प्रियः पशुभिर्भुवत् । हृदिस्तोकाय तनयाय यच्छ” इति । घर्मो दीप्तिर्ज्वाला, स च घर्मोऽग्निः शरीरस्य शिरस्थानीयः । तच्च शिरः अयं पुरोवर्त्ती गार्हपत्योऽग्निः, तादृश हे गार्हपत्याग्ने त्वमस्मदीयैः पशुभिः सह “सम्प्रियो भुवत्” सम्यक् प्रीतियुक्तो भव । ततोऽस्मदपत्याय तदीयाप-
त्याय च “हृदिर्द्यच्छ” तेजो देहि ॥

अथान्वाहार्यपचनविषयं मन्त्रमाह । “वातः प्राणस्तदय-
मग्निः । सम्प्रियः पशुभिर्भुवत् । स्वदितं तोकाय तनयाय पितुं पच” इति । योऽयमग्निसखो वायुः सोऽग्नेः प्राणः तत् प्राण-
रूपं अयमाधीयमानोऽन्वाहार्यपचनोऽग्निः । हे अन्वाहार्यपचन त्वमस्मदीयैः पशुभिः सह सम्प्रियो भव । अस्मत्पुत्राय तत्-
पुत्राय च “स्वदितं” स्वादुयुक्तं “पितुम्” अन्नं “पच” पकं कुरु ॥

अथाहवनीयदेशं प्रति गमनमन्त्रमाह । “प्राचीमनुप्रदिशं
 प्रेहि विद्वान् । अग्नेरग्ने पुरो अग्निर्भवेह । विश्वा आशादीद्यानो
 विभाहि । ऊर्जन्तो धेहि द्विपदे चतुष्पदे” इति । हे अग्ने त्वं
 “विद्वान्” मार्गं जानन् “प्राचीं प्रदिशमनु” प्रागाख्यां प्रकृष्टां
 दिशमनुलक्ष्य “प्रेहि” प्रकर्षेण गच्छ । गत्वा चेहायतने प्रथ-
 ममाहितस्य गार्हपत्यस्याग्नेः पुरो “अग्निः” पूर्वदिग्वर्ती वक्लि-
 र्भव । ततो “दीद्यानः” प्रकाशमानः “विश्वा आशाः” सर्वादिशो
 “विभाहि” विशेषेण प्रकाशमानोऽस्मदीयाय “द्विपदे” मनुव्याय
 “चतुष्पदे” पशवे च ऊर्जं धेहि देहि अन्नरसं संपादय ।

अथाहवनीयविषयं मन्त्रमाह । “अर्कश्चक्षुस्तदसौ सूर्यस्त-
 दयमग्निः । सम्प्रियः पशुभिर्भुवत् । यत्ते शुक्रं शुक्रं वर्चः शुक्रा
 तनूः । शुक्रं ज्योतिरजस्रम् । तेन मे दीदिहि तेन त्वादधे । अग्नि-
 नाग्ने ब्रह्मणा” इति । “अर्कः” अर्चमानो मण्डलात्मा वक्लिशरी-
 रस्य चक्षुःस्थानीयः तच्चक्षुःस्वरूपं अग्नौ दिवि दृश्यमानः सूर्य-
 रूपः स सूर्यः “अयम्” आधीयमान आहवनीयोऽग्निः । हे आ-
 हवनीय अस्मदीयैः पशुभिः सम्प्रियो भव । हे “शुक्रं” दीयमा-
 नाहवनीय “ते” त्वदीयं यत् “शुक्रं वर्चः” वहिःप्रसृतं दीप्तिरूपं
 तेजः या च “शुक्रा तनूः” ज्वालारूपं शरीरं यदपि “अजस्रं
 शुक्रं ज्योतिः” सर्वदा वर्त्तमानो भारूपशरीरगतप्रकाशः “तेन”
 सर्व्वेण “मे दीदिहि” मां प्रकाशय । हे अग्ने ब्रह्मणा परिवृढेन
 ‘अर्कश्चक्षुर्’ इति मन्त्रेण तेन पूर्व्वोक्तगुणयुक्तेन अग्निना आह-
 वनीयरूपेण त्वामिहादधे ॥

अथाहितस्याग्नेरभिमन्त्रणमन्त्रमाह । “आनग्ने व्यानग्ने सर्व्व-
मायुर्व्यानग्ने” इति । अथमग्निः “आनग्ने” उदराग्निरूपेण भोक्तृ-
शरीरं व्याप्तवान् । तथा “व्यानग्ने” विविधं भोग्यजातं व्याप्तवान् ।
तथा “सर्व्वमायुर्व्यानग्ने” अपष्टृत्युपरिहारेण स सम्पूर्णमायुः
सम्यादितवान् ॥

कल्पः । अथ यजमानः शिवा जपति । “ये ते अग्ने शिवे
तनुवौ । विराट् च खराट् च । ते माविशतां ते मा जिन्वताम्
[२] ये ते अग्ने शिवे तनुवौ । सम्राट् चाभिभूश्च । ते मा विशतां
ते मा जिन्वताम् । ये ते अग्ने शिवे तनुवौ । विभूश्च परिभूश्च ।
ते मा विशतां ते मा जिन्वताम् । ये ते अग्ने शिवे तनुवौ । प्रभो
च प्रभूतिश्च । ते मा विशतां ते मा जिन्वताम् । यास्ते अग्ने
शिवास्तनुवः । ताभिस्त्वा दधे” इति । विराडादिभिः प्रभूति-
पर्य्यन्तैरष्टाभिः शब्दैरुक्ता अग्नेः शिवाः शान्तास्तनुवः । हे अग्ने
ते त्वदीये विराट् खराडाख्ये ये शान्ते तनू ते उभे मां प्रविश
प्रीणयताम् । एवमुत्तरत्रापि । विविधं राजत इति विराट् ।
स्वयमेव राजत इति खराट् । सम्यग्राजत इति सम्राट् । वैरि-
णोऽभिभवतीत्यभिभूः । विशिष्टेन रूपेण भवतीति विभूः ।
परितो भवतीति परिभूः । आज्ञालक्षणत्वेन प्रभुत्वेन युक्ता
प्रभो । प्रकृष्टेनैश्वर्य्येणोपेता प्रभूतिः । हे अग्ने या एतास्त्व-
दीयाः शिवास्तनुवः ताभिर्युक्तं त्वामिहा दधे ॥

कल्पः । “यास्ते अग्ने घोरास्तनुवस्ताभिरमुं गच्छ” इति यज-
मानो देव्याय प्रहिणोतीति । घोरतनुवः क्षुत्तृष्णादिरूपाः ॥

तथा चारण्यकाण्डे समान्नातम् । यास्ते अग्ने घोरास्तनुवः
क्षुच्च तृष्णेत्यादि । ताभिर्घोराभिस्तनुभिरमुं शत्रुं गच्छ प्रा-
प्नुहि ॥

इति सायनाचार्यविरचिते माधवीये वेदार्थप्रकाशे कृष्ण-
यजुर्ब्राह्मणे आद्यकाण्डे प्रथमप्रपाठके सप्तमोऽनुवाकः ॥ ७ ॥

अथ अष्टमोऽनुवाकः ।

आधानमन्त्राः सप्तमेऽभिहिताः । अष्टमे तद्ब्राह्मणमुच्यते ।
तत्र त्रीनाधानमन्त्रान् विनियुङ्क्ते । “इमे वा एते लोका अ-
ग्नयः । ते यद्व्यावृत्ता आधीयेरन् । शोचयेयुर्यजमानम् ।
घर्मः शिर इति गार्हपत्यमादधाति । वातः प्राण इत्यन्वा-
हार्यपचनम् । अर्कश्चक्षुरित्याहवनीयम् । तेनैवैनान्द्र्यावर्त्तयति ।
तथा न शोचयन्ति यजमानम्” इति । एते त्रयोऽग्नयः त्रिव-
साम्यादिमे त्रयो लोका भवन्ति । ते यदि परस्परमव्यावृ-
त्ताः समुदिता आधीयेरन् तदा दाहाधिक्येन यजमानं स-
न्तापयेयुः । अतः त्रिभिर्मन्त्रैः पृथगादध्यात् । तेन व्यावृत्ताः
सन्तः तापाधिक्याभावाद्यजमानं नैव सन्तापयन्ति ॥

अथाधानकाले सामगानं विधत्ते । “रथन्तरमभिगायति
गार्हपत्य आधीममाने । रथन्तरो वा अयं लोकः [१] अ-
स्मिन्नेवैनं लोके प्रतिष्ठितमाधत्ते । वामदेव्यमभिगायत उधि-
यमाणे । अन्तरिचं वै वामदेव्यम् । अन्तरिच एवैनं प्रतिष्ठित-
माधत्ते । अथो शान्तिर्वै वामदेव्यम् । शान्तमेवैनं पश्यव्यमुद्धरते ।

बृहदभिगायत आहवनीय आधीयमाने । वार्हते वा असौ लोकः । अमुञ्चिन्नेवैनं लोके प्रतिष्ठितमाधत्ते” इति । ‘अभित्वा शूर नो नुम’ इत्यस्यामृच्युत्यन्नं रथन्तरम् । ‘कयानश्चित्र आभूवद्’ इत्यस्यामृच्युत्यन्नं वामदेव्यम् । ‘त्वामिद्धि हवामहे’ इत्यस्यामृच्युत्यन्नं बृहत् । रथन्तरादीनां भूरादिलोकभोगहेतुत्वात्तल्लोकरूपत्वम् । अत एतेषां गाने सति तत्तल्लोकेऽग्निः प्रतिष्ठितो भवति । अपि च वामदेव्यस्य उपद्रवशान्तिकरत्वात् पशुप्राप्तिहेतुत्वाच्च एनमुद्विषमाणमग्निं शान्तं पशुसाधनञ्च कृत्वोद्धरति ॥

पुनरपि सामद्वयं विधत्ते । “प्रजापतिरग्निमसृजत [२] सोऽश्वो वारो भूत्वा पराङ्गैत् । तं वारवन्तीयेनावारयत । तद्वारवन्तीयस्य वारवन्तीयत्वम् । श्यैतेन श्येती अकुरुत । तच्छ्यैतस्य श्यैतत्वम् । यद्वारवन्तीयमभिगायते । वारयित्वैवैनं प्रतिष्ठितमाधत्ते । श्यैतेन श्येतीकुरुते” इति । यः प्रजापतिना सृष्टोऽग्निः स वारोऽश्वो भूत्वा पुनरावृत्तिरहितः पलायनमकरोत् । यो हस्तद्वयेन खलिनं गृह्णित्वा बलान्निवारणीयः स वारः, तं वारमश्वं पलायमानं वारवन्तीयेन साम्ना प्रजापतिर्निवारयामास । ‘अश्वं नत्वा वारवन्तम्’ इत्यस्यामृच्युत्यन्नं वारवन्तीयं निवारणहेतुत्वात्तस्य वारवन्तीयं नाम सम्पन्नम् । निवारितमश्वं श्यैतसाम्ना श्येतीकृतवान् स्वाधीनीकृतवान्नित्यर्थः । ‘अभिप्रवः सुराधसम्’ इत्यस्यामृच्युत्यन्नं श्यैतम् । स्वाधीनकरणहेतुत्वात्तस्य श्यैतनाम सम्पन्नम् । अतो वारवन्तीयसाम्ना पलायनं निवार्य प्रतिष्ठितमग्निमाधाय श्यैतगानेनाग्निं स्वाधीनं करोति ॥

आधानमन्त्रे शिरःशब्दतात्पर्यं दर्शयति । “घर्म्मः शिर इति गार्हपत्यमादधाति । सशीर्षाणमेवैनमाधत्ते [३] उपैन-मुत्तरो यज्ञो नमति” इति । अग्नेः शिरःसहितत्वे सति न्यून-त्वाभावादुत्तरो दर्शपूर्णमाससोमादिरेनं प्राप्नोति ॥

सम्प्रियशब्दतात्पर्यं दर्शयति । “रुद्रो वा एषः । यदग्निः । स आधीयमान ईश्वरो यजमानस्य पशून् ह्विषितोः । सम्प्रियः पशुभिर्भुवदित्याह । पशुभिरेवैनं सम्प्रियं करोति । पशूना-मह्विषाचै” इति । आधीयमानस्वाग्नेः क्रूरत्वेन पशून् ह्विषितुं समर्थत्वादह्विषार्थं पशुभिः सह सम्प्रीतिं मन्त्रेण करोति ॥

यच्छेति पदस्वाशीरर्थं दर्शयति । “छर्दिस्त्रोकाय तनयाय यच्छेत्याह । आग्निषमेवैतामाशास्ते” इति ॥

प्राणशब्दस्य तात्पर्यं दर्शयति । “वातः प्राण इत्यन्वाहार्य-पचनम् [४] सप्राणमेवैनमाधत्ते” इति ॥

स्वदितंपितुंशब्दयोस्तात्पर्यं दर्शयति । “स्वदितं तोकाय तनयाय पितुं पचेत्याह । अन्नमेवास्मै स्वदयति” इति ॥

प्राचीं प्रेहीति पदद्वयस्य तात्पर्यं दर्शयति । “प्राचीमनु प्रदिशं प्रेहि विद्वानित्याह । विभक्तिरेवैनयोः सा । अथो ना-नावीर्यावेवैनौ कुरुते” इति । येयं प्राच्यां दिशि गतिरयमेव “एनयोः” आहवनीयगार्हपत्ययोर्विभागः । अपि च विभागे सति पूर्वोक्तरीत्या द्वयोः पृथक्त्वामर्थं भवति ॥

धेहीति पदस्वाशीरर्थत्वं दर्शयति । “ऊर्ज्ज्जो धेहि द्विपदे चतुष्यद इत्याह । आग्निषमेवैतामाशास्ते” इति ॥

अर्कशब्दस्य तात्पर्यं दर्शयति । “अर्कश्चक्षुरित्याहवनीयम् । अर्को वै देवानामन्नम् [५] अन्नमेवावस्थे” इति । अर्चनीय-त्वव्युत्पत्त्या देवानामन्नकारित्वादन्नप्राप्तिः ॥

दीदिद्दिशब्दस्य समिन्धनार्थत्वं दर्शयति । “तेन मे दीदि-हीत्याह । समिन्ध एवैनम्” इति ॥

पूर्वपक्षहेतुत्वेन मन्त्रस्य किञ्चिद्विनियोगं दर्शयति । “आ-नश्चेत्तु ध्यानश्चेत्तु त्रिरुदिङ्गयति । त्रय इमे लोकाः । एष्वेवैनं लोकेषु प्रतिष्ठितमाधत्ते” इति । हस्ते धृतस्याग्नेस्त्रिवारमूर्द्ध-चलनेन लोकत्रयप्रतिष्ठा ॥

तमेतं दूषयित्वा विनियोगान्तरं दर्शयति । “तत्तथा न कार्यम् । वीङ्गितमप्रतिष्ठितमादधीत । उद्धृत्यैवाधायाभिम-न्धः । अवीङ्गितमेवैनं प्रतिष्ठितमाधत्ते” इति । त्रिरूर्द्धचल-नेन वीङ्गितं विविधं चालितमप्रतिष्ठितमग्निमाहितवान् भ-वेत् । तस्मात् तथोर्द्धचलनं न कार्यम्, किन्तु हस्ते सकृदुद्धृ-त्यैवायतने तमग्निमाधाय पश्चात् सोऽग्निरनेन मन्त्रेण मन्त्र-णीयः । तथा सति विविधचलनरहितं स्थिरत्वेन प्रतिष्ठितम-ग्निमाहितवान् भवति ॥

विराडादिशब्दानां तात्पर्यं दर्शयति । “विराट् च ख-राट् च यास्ते अग्ने शिवास्तनुवस्ताभिस्त्वादध इत्याह । एता वा अग्नेः शिवास्तनुवः । ताभिरेवैनं समर्द्धयति” इति ॥

मन्त्रान्तरं विनियुक्ते । “यास्ते अग्ने घोरास्तनुवस्ताभिरमुं गच्छेति ब्रूयाद्यं द्विष्यात् । ताभिरेवैनं पराभावयति” [६]

इति । चं पुरुषमसौ यजमानो द्विव्यात् तं प्रत्येतं मन्त्रं ब्रूयात् ।
तथा सति ताभिरेव घोरान्निषेधानुभिरेनं द्वेष्यं विनाशयति ।
अथ मीमांसादृशमाध्यायस्याष्टमपादे चिन्तितम् ।

“उन्नेयो ब्रह्मसामस्य निषेधो विहितस्तुतिः ।

विकल्पितो वा ब्रूह्न्योऽपि वपोत्खेद इव स्तुतिः ॥

विध्यनन्वयतः स्तोत्रं ब्रह्मोद्गाता तथा सति ।

विषयैक्यादिकल्प्याऽत्र षोडशीग्रहवन्मतः ॥

आधाने वामदेव्यादिसाम्नां गानानि विहितानि । आधान
एवेदमपरमास्त्रायते । ‘उपवीता वा एतस्त्राग्नेयो भवन्ति य-
स्याग्न्याधेये ब्रह्मा सामानि गायति’ इति । उपशब्दः सामीयं
ब्रूते । वीता विगताः कालविलम्बमन्तरेण परित्यक्ता इत्यर्थः ।
अनया निन्दया ब्रह्मणः सामगाननिषेध उन्नीयते । स नि-
षेध उद्गातृविहितं वामदेव्यादि सामगानं स्तौति । ननु ब्रह्म-
णः सामगानमप्रसक्तमतस्तन्निषेधोऽत्यन्तमसम्भावितत्वाच्छशि-
षाणवच्छून्यः, न हि बन्ध्यापुत्रो वा तदधो वा सम्भावयितुं
शक्यते, तथा सति तादृशनिषेधो न कथं स्तुतिरिति चेत् । वपो-
त्खेदवदिति ब्रूमः । तथा हि । स आत्मनो वपामुदखिददित्य-
नेनात्यन्तासम्भावितार्थेन यथा प्राजापत्यद्वपरस्त्राजस्य विधिः
स्तूयते तद्वदिति प्राप्ते ब्रूमः । नेदं वामदेव्यादि साम विधीनां
स्तोत्रं भवितुमर्हति । विधीनामनेकत्वेन स्वस्वमन्निधिपठितैर-
र्थवादैर्निराकाङ्क्षत्वेन च तदन्वयायोगात् । का तर्ह्यस्य वाक्यस्य
गतिरिति चेत् । उच्यते । ब्रह्मशब्देऽत्र विप्रत्वजातिद्वारेणोद्गा-

तारं ब्रूते । यस्य च गानं प्रसक्तं तस्मिन्निषेधे षति विधिनिषे-
धाभ्यामेकविषयाभ्यामुद्गातुर्गानं विकल्प्यते । मीमांसा एका-
दशाध्यायस्य तृतीयपादे चिन्तितम् ।

“प्रतिकर्मं पृथक् कार्यमाधानं यदि वा सङ्गत् ।

अन्यां तावत् पृथङ्मैवं स्वकालत्वसमत्वतः” ॥

वसन्ते ब्राह्मणोऽग्निमादधीतेति विहितमाधानं प्रयाजा-
द्यङ्गवत् प्रतिकर्मं पृथक् कार्यमिति चेत्, नैवम् । आधानस्य
स्वातन्त्र्येण वसन्तादिकाले विहिते तत्तत्कर्मकालेषु पृथगनुष्ठा-
नायोगात् । स्वकालेऽनुष्ठितस्य सर्वकर्मणि सम्बन्धः समानः ।
न च प्रकरणेनाविशेषो नियन्तुं शक्यः । आधानस्यानारभ्याधी-
तत्वात् । ‘आहवनीये जुहोति’ इत्यादिवाक्येन त्रैष्टिकपाशुक-
सौमिकदार्विकहोमेषु उपयोगः साधारणः प्रतिपाद्यते । तस्मात्
तन्त्रेणानुष्ठेयम् । यद्यप्याधानं नेष्ट्यादिकर्मणां साक्षादङ्गं तथापि
पृथक्फलाभावादाहवनीयादिद्वारा कर्मापकारित्वाच्चाङ्गत्वम-
भ्युपेत्येयञ्चिन्ता ॥

इति श्रीसायनाचार्यविरचिते माधवीये वेदार्थप्रकाशे ह्यष्ण-
यजुर्ब्राह्मणे आद्यकाण्डे प्रथमप्रपाठके अष्टमोऽनुवाकः ॥ ८ ॥

अथ नवमोऽनुवाकः ।

अष्टमे आधानमन्त्रव्याख्यानमुक्तम् । अथ नवमे ब्रह्मौदन-
मुच्यते । तत्रादौ तावद्ब्रह्मौदनात् पराचीनमाधानात् प्राची-

नमाधानात् प्राचीनमग्निमन्यनमुच्यते । यदुक्तं सूत्रकारेण ।
 “ब्राह्मीदनिकाङ्गस्मापोह्य तस्मिन् शमीगर्भादग्निं मन्यन्ति” इति ॥

तदिदं विधत्ते । “शमीगर्भादग्निं मन्यति । एषा वा अग्ने-
 र्यज्ञिया तनूः । तामेवास्मै जनयति” इति । आधानदिनात्
 पूर्व्वर्द्युर्ब्रह्मीदनं पक्त्वाऽपरेद्युरुदयात् पूर्व्वं तस्माद्ब्राह्मीदनि-
 कादग्नेर्भस्मापोह्य तस्मिन् स्थाने शमीवृक्षस्य गर्भगतेनाश्रत्येन
 निष्पादितामरणिमवस्थाप्याग्निं मन्येत् । तस्माच्छमीगर्भादु-
 त्यन्नाया अग्नेस्तनूरेषा यज्ञार्हा अतस्तामेव जनयति ॥

अथ ब्रह्मीदनं विधत्ते । “अदितिः पुत्रकामा । माथ्येभ्यो
 देवेभ्यो ब्रह्मीदनमपचत् । तस्या उच्छेषणमददुः । तत्प्राश्नात् ।
 सा रेतोऽधत्त । तस्यै धाता चार्यमा चाजायेताम् । सा द्वि-
 तीयमपचत् [१] ॥ तस्या उच्छेषणमददुः । तत्प्राश्नात् । सा
 रेतोऽधत्त । तस्यै मित्रश्च वरुणश्चाजायेताम् । सा तृतीयमप-
 चत् । तस्या उच्छेषणमददुः । तत्प्राश्नात् । सा रेतोऽधत्त ।
 तस्या अ२शश्च भगश्चाजायेताम् । सा चतुर्थमपचत् [२] ॥
 तस्या उच्छेषणमददुः । तत्प्राश्नात् । सा रेतोऽधत्त । तस्या
 इन्द्रश्च विवस्वा२श्चाजायेताम् । ब्रह्मीदनं पचति । रेत एव तद-
 धाति” इति । ब्रह्माणं देवमुद्दिश्य होमार्थं ब्राह्मणानामृत्विजां
 प्राशनार्थञ्च पच्यमानो अददो ब्रह्मीदनः । तं कदाचिददि-
 तिर्देवी पुत्रकामा सती माथ्येभ्यो देवेभ्य उत्यादनीयधात्रा-
 दिदेवाद्यर्थमपचत् । तदानामृत्विजो होमं प्राशनञ्च कृत्वा
 शिशृमोदनं तस्या अदितये प्रायच्छन् । सा च तदुच्छेषणं

प्राश्य गर्भमाधत्त । तस्माद्गर्भाद् द्वादशादित्यानामादिभूतौ
धाताचार्य्यमाचेत्युभौ अजायेताम् । एवमुत्तरेषु त्रिष्वपि पर्या-
येषु योज्यम् । तस्मादाधित्सुब्रह्मोदनं पचेत् । तेन पुत्रोत्पा-
दकं रेत एव दधाति ॥

अलिजां प्राशनं विधत्ते । “प्राशन्ति ब्राह्मणा ओदनम्” इति ॥
तस्मात् प्राशनात् पूर्वं समिदाधानं विधत्ते । “यदाज्यमु-
च्छिष्यते । तेन समिधोऽभ्यज्यादधाति । उच्छेषणाद्वा अदिती
रेतोऽधत्त [३] ॥ उच्छेषणादेव तद्रेतोधत्त” इति । होम-
शिष्टं समिधं जनसाधनामाज्यंतेनाभ्यक्ताः ।

समिधः प्रशंसति । “अस्थि वा एतत् । यत्समिधः । एत-
द्रेतः । यदाज्यम् । यदाज्येन समिधोऽभ्यज्यादधाति । अस्थ्येव
तद्रेतसि दधाति” इति । काठिन्यसाम्यात् समिधामस्थि-
त्वम् ।

समित्सङ्ख्यां विधत्ते । “तिस्र आदधाति मिथुनत्वाय” इति ।
सपुत्रयोर्मातापित्रोर्मिथुनरूपयोस्त्रित्वसाम्यम् । अतएवान्यत्रा-
ज्ञातम् । माता पिता पुत्रस्तदेव तन्मिथुनम्” इति ।

प्रादेशाभिनयेन समिधां परिमाणं विधत्ते । “इयती-
र्भवन्ति । प्रजापतिना यज्ञमुखेन सन्मिताः [४] ॥ इयतीर्भव-
न्ति । यज्ञपुरुषा सन्मिताः । इयतीर्भवन्ति । एतावद्वै पुरुषे
वीर्य्यम् । वीर्य्यसन्मिताः” इति । इयत्यः प्रादेशपरिमिताः ।
प्रजापत्यवतारस्य यज्ञपुरुषस्य मुखं मूर्द्ध्निस्थानमारभ्य चिवुक-
पर्यन्तं प्रादेशपरिमितं भवति । अतस्तत्तुल्यत्वम् । यज्ञपुरुषः

पर्वावयवविशेषः पवित्ररूपः । तस्य च प्रादेशपरिमाणं तन्मन्त्रे
समान्नातम् । “त्रिवृत्पलाशे दर्भ इद्यान् प्रादेश सम्मित” इति ।
अतो यज्ञपर्वणा तुल्यत्वम् । किञ्च पुरुषविशेषे * चतुःश्रोत्रा-
दिज्ञानेन्द्रियसामर्थ्यं प्रादेशपरिमिते मुखे वर्तते । अतस्तेन
वीर्येण तुल्यत्वम् ॥

तासाञ्च समिधां शुष्कत्वं वारयितुं विधत्ते । “आर्द्रा
भवन्ति आर्द्रमिव हि रेतः सिच्यत” इति । इवशब्द एव-
कारार्थः ।

समिधां वृक्षविशेषं विधत्ते । “चित्रिचस्याश्वत्यस्यादधाति ।
चित्रमेव भवति” इति । अश्वत्यग्रामोऽश्वत्यचित्रक इत्युच्यते ।
ग्रामोऽश्वत्यो ग्रामादेश्चिह्नोभूतस्तदीयाः समिध आदध्यात् । तेन
विचित्रमेवैश्वर्यं भवति ॥

समिदाधानार्थान् ऋग्विशेषान् विधत्ते । “घृतवतीभि-
रादधाति [५] ॥ एतद्वा अग्नेः प्रियं धाम । यद्भुतम् । प्रिये-
णैवैनं धाम्ना समर्द्धयति । अथो तेजसा” इति । घृतशब्दे
यास्वृचु स्थिता घृतवत्यः । घृतैर्बोधयतातिथिमित्येवं घृतशब्द-
स्तत्र श्रूयते । घृतेन ज्वालाभिवृद्धेरग्नेर्घृतप्रियवत्वम् । अत-
स्तेन घृतयुक्तेन मन्त्रेण समिध आदधानः प्रियेण स्थानेन
समृद्धो भवति । अपि च तेजसा समृद्धो भवति ॥

अधिकारिभेदाद्गव्यवस्थां विधत्ते । “गायत्रीभिर्ब्राह्म-

* पुरुषशरीरे इति A पुस्तकपाठः ।

णस्यादध्यात् । गायत्रीकन्दा वै ब्राह्मणः । स्वस्य कन्दसः प्र-
त्ययनस्वाय । त्रिष्टुभ्भीराजन्यस्य । त्रिष्टुप्कन्दा वै राजन्यः ।
स्वस्य कन्दसः प्रत्ययनस्वाय [६] ॥ जगतीभिर्वैश्यस्य । जगती-
कन्दा वै वैश्यः । स्वस्य कन्दसः प्रत्ययनस्वाय” इति । समिधाग्निं
“दुवस्यते”त्याद्या गायत्र्यः । “समिध्यमानः प्रथमोऽनु धर्म”
इत्याद्या त्रिष्टुभः । त्वामग्ने समिधानमित्याद्या जगत्यः । एता-
स्योपरितनप्रपाठके आन्वायन्ते । गायत्रीब्राह्मणयोरेकमुख-
त्वसम्बन्धः । अत स्वकीयस्यैव गायत्रीकन्दसः प्रत्ययनस्वाय
पुनः प्राप्तये गायत्रीभिर्ब्राह्मणस्यादध्यात् । एवमुत्तरयोर्वाक्य-
योर्थाज्यम् ।

समिद्धस्य ब्राह्मैदनिकाग्नेश्चिरावस्थानं विधत्ते । “तः
संवत्सरं गोपायेत् । संवत्सरः हि रेतो हितं वर्द्धते” इति ।
यस्मात्सोके गर्भाशये स्थापितं रेतः संवत्सरं वर्द्धते । तस्माद-
ग्निरूपस्य गर्भस्य वृद्धये संवत्सरमभिरक्षेत् । यदुक्तं सूत्रका-
रेण । “यद्येनः संवत्सरान्ग्याधेयं नोपनमेद् * ब्रह्मैदनं पक्त्वा
समिमाधाय यदैवेनमुपनमेदधीत” इति ॥

तदिदं विधत्ते । “यद्येनः संवत्सरे नोपनमेत् । समिधः
पुनरादध्यात् । रेत एव तद्धितं वर्द्धमानमेति” इति । केना-
पि द्रव्यराहित्यादिना निमित्तेनास्य यजमानस्याग्याधेय-
प्राप्तिर्यदि न स्यात्तदा संवत्सरगोपिते तस्मिन् ब्राह्मैदनिके-

ऽग्नौ समिधं आधाय तस्मिद्धिपर्यन्तं गोपायेत् । तेन गर्भाशये
स्थापितं रेतः संवत्सरं वर्द्धते । तस्मादग्निरूपस्य गर्भस्य वृद्धये
संवत्सरमभिरचेत् तेन गर्भाशये स्थापितं वर्द्धमानं रेतः प्रा-
प्नोति ।

ब्राह्मोदनिकस्य रक्षणकर्तुर्नियमं विधत्ते । “न मा॒ष-
मञ्जीयात् । न स्त्रियमुपेयात्” [७] इति ॥

व्यतिरेकमुखेन नियमं प्रशंसति । “यन्मा॒षमञ्जीयात् ।
यत्स्त्रियमुपेयात् । निर्वीर्यः स्यात् । नैनमग्निरूपनमेत्” इति ।
अग्न्याधेयं न प्राप्नुयादित्यर्थः ।

आधानदिनात् पूर्वदिने पुनर्ब्रह्मोदनं विधत्ते । “श्वआ-
धास्यमानो ब्रह्मोदनं पचति । आदित्या वा इत उत्तमाः
सुवर्गं लोकमायन् । ते वा इतोयन्तं प्रतिनुदन्ते । एते खलु
वावादित्याः । यद्ब्राह्मणाः । तैरेव सन्त्वं गच्छन्ति [८] ॥ नैनं
प्रतिनुदन्ते” इति । पुरा कदाचिदादित्या इतो भूलोकादु-
द्गततमाः स्वर्गं प्राप्ताः । तेचान्यं पुरुषमितः स्वर्गं गच्छन्तं
प्रतिवधन्ति । भूलोकवर्तित्वाद् ब्राह्मणा एवादितिसम्बन्धा-
दादित्याः । अनेन ब्रह्मोदनेन तुष्टैस्त्रैर्ब्राह्मणैरादित्यैः सह
स्वर्गं प्राप्तौ सम्मतत्वं गच्छन्ति । तत एनं न प्रतिवधन्ति ।

तस्य ब्राह्मोदनिकाग्नेः समिन्धनं तस्मिन्नरणिप्रतापनञ्च
विधत्ते । “ब्रह्मवादिनो वदन्ति । कासः । अग्निः कार्यः । यो
ऽस्मै प्रजां पशून् प्रजनयतीति । शक्यैस्ता॒ रात्रिमग्निमिन्धीत ।
तस्मिन्नुपशुषमरणी निष्टपेत् । यथर्षभाय वाशितान्याविच्छा-

यति । तादृगेव तत्” इति । आधातव्यो योऽग्निरस्मा आ-
 हितान्नये प्रजां पशूँश्च सम्पादयति सोऽग्निः क्व कार्यः कुत्र
 सम्पादनीय इति ब्रह्मवादिनां प्रश्नः । तस्मै तदुत्तरम् । तस्यां
 रात्रौ निरन्तरं तस्मिन् काष्ठलेणैरग्निं समिध तस्मिन् समिद्धे
 ऽग्नावुषःकालसमीपे मन्यनसाधनमरणिद्वयां निवृषेत् निः-
 शेषेण तपेत् । तेन स ब्राह्मैदनिकोऽग्निररण्योः प्रविशति ।
 यथा लोके कस्मैचिद्वृषभाय प्रियाणि वाशितानि किक्किटा-
 दिशब्दजातानि तदागमनाय विशेषेण सम्पादयति । तदरणी-
 प्रतापनं तादृगेव इति द्रष्टव्यम् ।

अथ देशविशेषे मन्यनं विधत्ते । “अपोदूह्यभस्माग्निं म-
 न्यति [९] ॥ सैव साग्नेः सन्ततिः” इति । ब्राह्मैदनिकाग्नि-
 सम्वन्धिभस्मान्यपोदूह्य निःसार्य तस्मिन् स्थाने तप्ताभ्यामरणी-
 भ्यामग्निं मन्येत् । तस्मिन् स्थाने येयं मन्यनक्रिया सैव ब्रह्मै-
 दनिकस्याग्नेरुत्पत्त्यमानेनाग्निना सह सा सन्ततिः । तथा
 विच्छेदाभावः ॥

मथितस्याग्नेर्गार्हपत्याधानार्थमुद्धरणं विधत्ते । “तं मन्यि-
 त्वा प्राञ्चमुद्धरति । संवत्सरमेव तद्रेतो हितं प्रजनयति” इति ।
 अरणावुत्पन्नं मथितमग्निं कस्मिंश्चित्वात्रे प्राञ्चमुद्धरति । न
 तु प्रत्यञ्चम् । यथा लोके संवत्सरं गर्भं धत्ते रेतोऽन्ते प्रजन-
 यति तद्वदेतद्भवति ।

ब्राह्मैदनिकेऽग्नौ गायत्र्यादिभिर्यः समिदाधानविधौ विधि-
 र्क्तस्तमेव पचान्तरविधानाय पुनः प्ररामृशति । “अनाहित-

स्तथाग्निरित्याहुः । यः समिधाभ्याधायाग्निमाधत्ते इति ।
ताः संवत्सरे पुरस्तादादध्यात् । संवत्सरादेवैनमवरुधाधत्ते”
इति । समिदाधानाभावे कृतमप्याधानमज्ञतमेव स्यादित्य-
भिज्ञा आहुः । तस्मादाधानात् पुरस्तात् संवत्सरपरिमिते
काले समिदाधानं मुख्यः पक्षः ।

तमेतं मुख्यं पक्षमनूद्य तदसम्भवेनुकल्पं विधत्ते । “यदि
संवत्सरे नादध्यात् । द्वादश्यां पुरस्तादादध्यात् । संवत्सरप्रतिमा
वै द्वादशरात्रयः । संवत्सरमेवास्याहिता भवन्ति” इति । आ-
धानदिनमारभ्याधस्तनतिथिगणनायां या द्वादशसङ्ख्यपूरणी-
तिथिः तस्यां ताः समिधः आदध्यात् । द्वादशानां रात्रीणां
मासस्थानीयत्वेन मिलित्वा संवत्सरसादृश्यम् ॥

पुनरप्यसम्भवेऽनुकल्पान्तरं विधत्ते । “यदि द्वादश्यां ना-
दध्यात् । अह्ने पुरस्तादादध्यात् । आहिता एवास्य भवन्ति”
[१०] इति । पूर्व्ववद् व्याख्येयम् ॥

इति श्रीसायनाचार्यविरचिते माधवीये वेदार्थप्रकाशे कृष्ण-
यजुर्ब्राह्मणे आद्यकाण्डे प्रथमप्रपाठके नवमोऽनुवाकः ॥ ६ ॥

अथ दशमोऽनुवाकः ।

नवमे ब्राह्मोदनोऽभिहितः । अथ दशमे पञ्चाग्न्याधान-
मभिधीयते । पूर्व्वं पञ्चमेऽनुवाके यत्तेधाग्निराधीयते इत्यग्नि-
त्रयाधानपक्ष एवाभिहितः । इह तु पञ्चाग्न्याधानं विधातुमु-
पाख्यानमाह । “प्रजापतिः प्रजा असृजत । स रिरिचानो-
ऽमन्यत । स तपोऽतप्यत । स आत्मन् वीर्य्यमपश्यत् । तदवर्द्धत ।

तदस्मात् सहस्रोद्धमसृज्यत् । सा विराडभवत् । तां देवासुरा
 व्यगृह्णत* । सोऽब्रवीत्प्रजापतिः । मम वा एषा [१] । दोहा
 एव युष्माकमिति” इति । प्रजापतिः प्रजा सृष्ट्वा स्वकीयस्य
 वीर्यस्योपचयेण रिक्तोद्धमिति मत्वा वीर्यलाभाय सः तपस्वप्रा
 खात्मनि किञ्चिद् वीर्यमपश्यत् । तच्च वीर्यं कालेनावर्द्धत
 तत्प्रवृद्धं वीर्यं धारयितुमशक्यं सत् शीघ्रमेवास्मात् प्रजापते-
 र्बुद्धं निर्गत्य केनचिद्रूपेण दृष्टमभूत् । सा सृष्ट्वा निष्पन्ना
 विविधं राजमाना काचिद् गौरभवत् । तामुद्दिश्य देवाश्चासु-
 राश्च वचमेतां गृह्णीम इत्येवं परस्परं विग्रहमकुर्वन् । तदा
 विग्रहशान्तये प्रजापतिरेवमब्रवीत् । एषा गौर्ममैव तिष्ठतु ।
 युष्माकं तु दोहा एव चीराण्येवेति ।

अथ पञ्चान्युत्पत्तिप्रकारं दर्शयति । “सा ततः प्राच्युद-
 क्रामत् । तत्प्रजापतिः पर्यगृह्णात् । अथर्वपितुं मे गोपायेति ।
 सा द्वितीयमुदक्रामत् । तत्प्रजापतिः पर्यगृह्णात् । नर्यं प्रजां
 मे गोपायेति । सा तृतीयमुदक्रामत् । तत्प्रजापतिः पर्यगृह्णात् ।
 शूंस्य पशून् मे गोपायेति [२] ॥ सा चतुर्थमुदक्रामत् । त-
 त्प्रजापतिः पर्यगृह्णात् । सप्रथ सभां मे गोपायेति । सा पञ्चम-
 मुदक्रामत् । तत्प्रजापतिः पर्यगृह्णात् । अहेबुध्निय मन्त्रं मे
 गोपायेति । अग्नीं वाव सा तान् व्याक्रानत । तान् प्रजापतिः
 पर्यगृह्णात् । अथो पङ्क्तिमेव” इति । येयं गौः प्रजापतिना
 स्वार्थमेव खोक्तता विराट् सा प्रजापतेः सकाशात् प्राञ्जुखा

* अगृह्णन्तेति वा पाठः ।

सतो उदक्रामत् । तदा प्रजापतिरथर्वेति मन्त्रेण तां विराजं
परितो निरुद्धवान् । हे अथर्वं चतुर्थवेदप्रवर्तकाचार्यरूप
दक्षिणाग्ने यद्वा हिंसादिरहित मे पितुमन्नं गोपाय एवमु-
त्तरेषु चतुर्षु पर्यायेषु योज्यम् । नरेभ्यो मनुष्येभ्यो हितो
नर्यो गार्हपत्यः । अतिग्भिः प्रशंसनीयरूपत्वाच्छंस्यः आहव-
नीयः । प्रथया कीर्त्या सह वर्त्तमानत्वात् सप्रथः सभ्यः । अहिं-
सकत्वात् बुध्नेर्मूले जगदादावुत्पन्नत्वाच्चाहिर्बुध्निय आवासथ्यः
ऋगादिर्मन्त्रः । इत्थं सैवविराट् तानग्नीन् पञ्चधा विवेक्तुं पञ्च-
वारं व्यक्रामत् । तान् पञ्चाग्नीन् प्रजापतिः परितः स्वीकृत-
वान् । अपि च क्रमेणवस्थानात् पञ्चसङ्ख्यान्वयाद्वा पङ्क्तिमेवैताव-
दग्निविषयं गृहीतवान् । इदानीं विधत्ते । पङ्क्तिर्वा एषा
ब्राह्मणे तामात्मनो पाङ्क्तं सृष्टोतीति । पूर्वोक्तानामथर्वेत्या-
दीनां मन्त्राणां ब्राह्मणेनाधीतत्वात् प्रजापतिप्रतिपाद्यत्वाद्वा
पङ्क्तिर्विप्रे प्रविष्टा । तथासत्यग्न्याधानेन तां पङ्क्तिं तस्मादुत्पाद-
यति । तस्मादेतावन्तः पञ्चाग्नयः आधातव्याः । यदिदं मनुष्य-
पञ्चादिरूपं जगत् सर्वं पञ्चसङ्ख्यापेतत्वात् पाङ्क्तम् । शिरो हस्तौ
पादौ चेत्येवं मनुष्याणां पञ्चावयवाः । शिरसा पुच्छेन वा
सह चत्वारः पादाः पशूनां पञ्चावयवाः । अतः पञ्चसङ्ख्या-
युक्तेनैवाग्निना पञ्चसङ्ख्यायुक्तं जगत्प्रीणयति ।

अथ मन्त्राणां तात्पर्यं क्रमेण दर्शयति । “अथर्वपितुं मे
गोपायेत्याह । अन्नमेवैतेन सृष्टोति । नर्यं प्रजां मे गोपायेत्याह ।
प्रजामेवैतेन सृष्टोति । शःस्य पशून्मे गोपायेत्याह [४] । पशून्मे-

वैतेन सृणोति । सप्रथ सभां मे गोपायेत्याह । सभामेवैतेनेन्द्रियं सृणोति । अद्देर्बुध्नियमन्त्रं मे गोपायेत्याह । मन्त्रमेवैतेन श्रियं सृणोति” इति । मन्त्रे तानोन्द्रियवत इत्यभिधानादिन्द्रियप्रीतिः । सा हि श्रीरित्यभिधानात् श्रियः प्रीतिः ।

पञ्चानामग्नीनां पृथगुपयोगं दर्शयन् प्रशंसति । “यद्वाह्वार्यपचनेऽन्वाहार्यं पचन्ति । तेन सोऽस्याभीष्टः प्रीतः । यद्गार्हपत्य आज्यमधिश्रयन्ति सम्पत्नीर्याजयन्ति । तेन सोस्याभीष्टः प्रीतः । यदाहवनीये जुह्वति । [५] तेन सोस्याभीष्टः प्रीतः । यत् सभायां विजयन्ते । तेन सोस्याभीष्टः प्रीतः । यदावसथेऽन्नं हरन्ति । तेन सोस्याभीष्टः प्रीतः । तथास्य सर्व्वे प्रीता अभीष्टा आधीयन्ते” इति । दर्शपूर्णमासकर्म्मणि ऋत्विजो दक्षिणार्यो आह्वियते इत्योदनोऽन्वाहार्यः । स च पच्यते यस्मिन् दक्षिणाग्नौ सोयमन्वाहार्यपचनः । तेनोदनपाकेनोपयुक्तत्वात् स दक्षिणाग्निरस्य यजमानस्याभीष्टोऽपि भवति । एतदीयपरिचर्य्या प्रीतश्च भवति । एवमुत्तरत्रापि । गार्हपत्ये ह्याज्यं विलापयन्ति । देवपत्नीश्च संयाजयन्ति । अतः पत्नीसम्बन्धाद्गृहपतिना संयुक्त इति गार्हपत्यः । प्रधानाहुतिं जुहोत्यस्मिन्नित्याहवनीयः ।

अथ सभाया मध्येऽधिदेवनमुद्धृत्येत्यादिना द्यूतविजयः सूत्रेभिहितः । तां द्यूतसभामर्हतीति सभ्यः । तदन्नं संख्यात्य सभासङ्घ उपहरन्त्यावसथे भुञ्जते इति सूत्रे अन्नहरणमुक्तम् । तत्स्थानमावसथः । तमर्हतीत्यावसथ्यः । तेनोक्तप्रकारेण सर्व्वेष्यग्रयो अस्य

यजमानस्य प्रीतिपूर्वकमभीष्टं सम्पादयन्त आहिता भवन्ति ।

पूर्वोक्तैरथर्वपितुमित्यादिमन्त्रैरुपस्थानं विधत्ते । “प्रवसथ-
मेथन्नेवमुपतिष्ठेतैकमेकम् । यथा ब्राह्मणाय गृहे वामिने परि-
दाय गृहानेति । तादृगेव तत्” इति । आहिताग्निर्घृदा देशान्तरं
गमिष्यति तदा पूर्ववदुपतिष्ठेत । पूर्ववत्प्रजापतिर्विराजः क्रमेण
अथर्वपितुमित्यादिमन्त्रैर्विराजं परिगृहीतवानित्यर्थवाद उक्तः ।
तेनार्थवादेनाधानकालीनस्योपस्थानस्य विधिरुन्नेयः । अतएव
सूत्रकार आधानादूर्ध्वं पवमानेष्टिभ्यः पूर्वमेतदुवाच । अथ
विराट्क्रमैर्यजमान उपतिष्ठते । अथर्वपितुं मे गोपायेत्यादि ।
अत आधानकालीनमुपस्थानं दृष्टान्तिकर्तुमेवमित्युक्तम् । यथा
लोके गृहस्वामी कश्चिदन्यं कश्चिद्ब्राह्मणं गृहरक्षार्थं वासयित्वा
तस्मै ब्राह्मणाय गृहान् परिदाय त्वमेवमेवं रचेति बुद्धिप्र-
दानं कृत्वा यामान्तरे गच्छति । तादृगेव तदुपस्थानं द्रष्टव्यम् ।

उपस्थानान्तरं विधत्ते । “पुनरागत्योपतिष्ठते । सा भागेय-
मेवैषान्तत् । सा तत ऊर्ध्वारोहत् । सा रोहिण्यभवत् । तद्रोहिण्यै
रोहिणीत्वम् । रोहिण्यामग्निमादधीत । स्व एवैनं योनौ प्रतिष्ठि-
तमाधत्ते । ऋध्नोत्येनेन” इति । यामान्तरादागत्य पुनरप्याहि-
तानग्नीन् अथर्वपितुमित्यादिमन्त्रैरुपतिष्ठेत । ते च प्रत्येकमुप-
स्थानमन्त्राः । मन्थोपस्थानमन्त्रसु पञ्चधाग्नीन् व्यक्रामदित्यादिः ।
सचैवमुत्तरप्रपाठके पठिष्यते । पञ्चधाग्नीन् व्यक्रामत् । विराट्
सृष्टा प्रजापतेः । ऊर्ध्वारोहद्रोहिणी । योऽग्निरग्नेः प्रतिष्ठिति-
रिति । एतन्मन्त्रतात्पर्यस्य प्राजापत्योपाख्यानरूपार्थवादे पूर्व-

मनुक्तत्वाद्विदानीं साभागेयमित्यादिना तदीचतात्पर्यमुच्यते ।
 येयं प्रजापतिवृष्टविराट् सेयं तदानोनेषामग्नीनां भागरहि-
 ताऽभूत् । अन्वाहार्यं पचन्ति । आज्यमधिअचन्ति इत्याद्युप-
 योगो यथाग्नीनामभिहितो न तथा विराजः कश्चिदुपयोग
 उक्तः । तस्माद् आगतं सा च भागरहिता ततो देशदूर्ध्वं
 भूत्वा दिवमारोहत् । आरुह्य च रोहिणी नक्षत्ररूपाऽभूत् ।
 रोहतीति व्युत्पत्त्या रोहिणी नाम सम्बन्धम् । एवञ्च सति रो-
 हिण्यामग्न्याधानेन स्वकारण एवाग्निः प्रतिष्ठितो आहितो भ-
 वति । रोहिण्या विराजूपेणाग्निकारणत्वात् । तथाच सत्यु-
 पयुक्तत्वाद्विराट्सभागा सम्बन्धते । आधाता च समृद्धिं प्रा-
 प्नोति । अतएव पूर्वत्र रोहिण्यामग्निनाधत्ते च्छ्रोत्येवेति
 विहितम् । अत्रतु तद्विध्यनुवादेन विराण्मन्त्रः प्रशंसते ।
 अस्य प्रपाठकस्य विनियोगसङ्ग्रहः ।

अनुवाका दशप्रोक्ताः प्रथमेस्मिन् प्रपाठके ।

शुक्रामन्थिगता मन्वा आधाने कालनिर्णयः ॥

सम्भारविधिराधानं तत्प्रकारस्तथेष्टयः ।

आधानमन्त्रव्याख्यानं ब्रह्मौदनविधिस्तथा ॥

पञ्चाग्निपक्ष इत्येवमनुवाकार्था उदीरिताः ।

वेदार्थस्य प्रकाशेन तमो हार्दं विनाशयन् ॥

पुमर्थाञ्चतुरो दद्याद्विद्यातीर्थमहेश्वरः ।

इति श्रीसायनाचार्यविरचिते माधवीये वेदार्थप्रकाशे ऋष्य-
 यजुर्ब्राह्मणे आद्यकाण्डे प्रथमप्रपाठके दशमोऽनुवाकः ॥ १० ॥

तैत्तिरीय-ब्राह्मणभाष्ये

आद्यकाण्डे द्वितीयप्रपाठके

प्रथमोऽनुवाकः ।

हरिः ॐ ॥

यस्य निश्चितं वेदा योवेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

आद्ये प्रपाठके प्रोक्तो विधिराधानगोऽखिलः ।

गवामयनश्लेषायं द्वितीयेऽस्मिन्नुदीर्यते ॥

आद्यानुवाक आधाने ये मन्त्राः नोदिताः पुरा ।

ते सर्वेऽप्यभिधीयन्ते पूर्वश्लेषे भवेत्ततः ॥

कल्पः । “उद्धन्यमानमस्या अमेध्यम् अप पाप्मानं यजमानस्य हन्तु । शिवा नः सन्तु प्रदिशश्चतस्रः । शन्नोमाता पृथिवी तोकासाता” इति प्राचीनप्रवणं देवयजनमुद्धृत्येति । अस्याः पृथिव्याः सम्बन्धि यत् स्थानं निष्ठीवनादिभिरुपहतत्वादमेध्यम् । यज्ञाद्योग्यं तदिदानो मुद्धन्यमानं सद्यजमानस्य पाप्मानमपहन्तु । प्राच्यादित्तस्रः प्रकृष्टा दिशो नोऽस्मान् प्रति शिवाः सुखप्रदाः सन्तु । तोकासाता तोकासातये अपत्यलाभाय पृथिवी माता नोऽस्माकं शं सुखं करोतु ।

कल्पः । “शन्नोदेवीरभिष्टये । आपोभवन्तु पीतये । शं योरभिस्त्वन्तु नः” इति । अङ्गिरवेच्छेति । आपोदेवीरिमाः ता इमा जलदेवता नोऽस्माकमभिष्टये अभीष्टप्राप्त्यर्थं पी-

तथे पानाय शम्भवन्तु सुखप्रदा भवन्तु । किञ्च नोस्माकं यशं
सुखं सम्पादयितुं योर्दुःखं पृथक्कर्तुं च अभिस्त्रवन्तु । सर्वतः
प्रवर्त्तन्ताम् ।

कल्पः । सप्त पार्थिवान् सम्भारानाहरत्येवं वानस्यत्यान् । पञ्च
पञ्च वा भूयसो वा पार्थिवान् सम्भारान्नाहरेदिति वाजसने-
यकम् । “वैश्वानरस्य रूपं पृथिव्यां परिस्त्रसा । स्थानमाविशन्तु
नः” इति । सिकता इति । विश्वेषां नराणां हितकारी वैश्वान-
रोऽग्निः तस्याग्नेः स्वरूपं पृथिव्यां परिस्त्रसा परितः पार-
यन्थः सिकताः स्थानं सुखं यथाभवति तथा नोस्माकं देव-
यजनमाविशन्तु ।

कल्पः । “यदिदं दिवो यददः पृथिव्याः । सञ्जज्ञाने रोदसी
सम्भवतुः । उषान् कृष्णमवतु कृष्णमूषाः । इहोभयोर्यज्ञिय-
मागमिष्ठाः” इति । उषानित्याहरतीत्येवं सर्वत्रानुवर्त्तते ।
दिवः सम्बन्धि यदिदं उषरूपं पृथिव्यां स्थापितं पृथिव्याः
सम्बन्धि यददः कृष्णरूपं चन्द्रमसि स्थापितं तत्र यदद्रूपं
संजज्ञाने सम्यगवगच्छन्त्यौ रोदसी द्यावापृथिव्यौ सम्भवतुः
परस्परसङ्गते तत्र यत् कृष्णरूपं द्यावापृथिवीरूपमस्ति तदे-
तदूषान् दिवःस्वरूपभूतानवतु रक्षतु । तेचोषास्तत् कृष्णम-
वन्तु । उभयोः द्यावापृथिव्योः सम्बन्धि यज्ञियं यज्ञयोग्यं अङ्ग-
द्वयमिह देवयजने आगमिष्ठाः आगच्छतु ।

कल्पः । “ऊतीः कुर्वाणो यत् पृथिवीमचरः । गुहाका-
रमाखरूपं प्रतीत्य । तत्तेन्यक्तमिह सम्भरन्तः । शतं जीवेम शरदः

सवीराः” इत्यासु करीषमिति । अग्नेत्वं आसुरूपं मूषकरूपं स्वीकृत्य गुहाकारं पर्वतगुहायाः आकारो यथा भवति तथा जतोः विलानि कुर्वाणः पृथिवीमचरः भूम्यां चरितवानसीति यत् तत् तत्र न्यक्तं निगूढं ते त्वदीयं सारमिह देवयजने सम्भरन्तः सम्पादयन्तो वयं सवीराः पुत्रभृत्यसहिताः तान् शरदः शतं शतसङ्ख्याकान् संवत्सरान् जीवेम ।

कल्पः । “ऊर्ज्जं पृथिव्यारसमाभरन्तः । शतं जीवेम शरदः पुरुचीः । वस्त्रीभिरनुवित्तं गुहासु । औचन्त उर्यवधिरा भवामः” इति । वस्त्रीकवपामिति । पृथिव्याः रसः सारं ऊर्ज्जं क्षीरादिवत् समानं वस्त्रीकवपारूपं सम्भरन्तो वयं शतं शरदो जीवेम । कीदृशीः शरदः पुरुचीः पुरुणि बह्वनि भोग्यानि अञ्चन्ति सम्पादयन्तीति पुरुच्यः तादृशीः । कीदृशं रसं गुहासु भूच्छिद्रेषु वस्त्रीभिः पिपीलिकाभिः सदृशीभिः अनुवित्तं अनुक्रमेण लब्धं हे उर्वि तच्छोचं, त्वदीयश्रोत्रस्थानीयां वस्त्रीकवपामाहृत्य यत् अवधिरा अनुपहतश्रोत्रेन्द्रिया भूयासम ।

कल्पः । “प्रजापतिस्त्वष्टानां प्रजानाम् । चुधोपहत्यै सुवित्तज्ञो अस्तु । उपप्रभिन्नमिषमूर्ज्जं प्रजाभ्यः । सूदं गृहेभ्यो रसमाभरामि” इति सूदमिति । याः प्रजापतिस्त्वष्टाः प्रजाः तासां चुन्निरणाय नोस्मत्सम्बन्धीदं कर्द्मरूपं सुवित्तं सुष्टु प्राप्तमस्तु । येयमिडन्नं याच्चेर्क् रसः उभयं प्रजाभ्यः प्रजायै उपप्रभिन्नं अत्यन्तसामीप्यं यथाभवति तथा एकीभूतं तादृशं सूदं रसं पङ्कुरूपं

सोहं गृहेभ्यो वल्लीनामायतनार्थमाहरामि । इहानयामि ।

कल्पः । “यस्य रूपं विभ्रदिमामविन्दत् । गुहा प्रविष्टाऽसरिरस्य मध्ये । तस्मिन् विहतमाभरन्तः । अर्च्छं वषट्कारमस्यां विधेम” इति । वराहविहतमिति । पुरा प्रजापतिर्यस्य वराहस्य रूपं विभ्रत् धार्यमाणः इमां पृथिवीमविन्ददलभत । कीदृशीं सरिरस्य मध्ये प्रलयकालीनजलस्थान्तः गुहा गोप्यं स्थानं पातालरूपं प्रविष्टाम् । अयमर्थस्तिरात्रब्राह्मणे स्पष्टमान्नातः । आपो वा इदमग्रेसलिलमासीत्तस्मिन् प्रजापतिर्वायुर्भूत्वाऽचरत् । स इमामपश्यत्तां वराहो भूत्वाऽहरदिति । तस्य वराहस्य विहतं पोत्रोत्खातमिदं मृद्द्रव्यं आभरन्त आनयन्तो वयमस्यां पृथिव्यामर्च्छं वषट्कारं वैचर्यं यथा न भवति तथा विधेम कर्माण्यनुतिष्ठेम ।

कल्पः । “यत् पर्यपश्यत् सरिरस्य मध्ये । उर्वीमपश्यजगतः प्रतिष्ठाम् । तत् पुष्करस्यायतनाद्धि जातम् । पर्णं पृथिव्याः प्रयनः हरामि” इति । पर्णं जगतः स्यावरजङ्गमरूपस्य प्रतिष्ठां आधारभूतां उर्वीं लब्धुकामः प्रजापतिः सरिरस्य मध्ये प्रलयकालीनजलस्थान्तः यत् पुष्करपर्णमपश्यत् । तथाच पूर्वमान्नातम् । सोपश्यत् पुष्करपर्णं तिष्ठदिति । तत् पुष्करस्य पर्णं हरामि । देवयजनभूमौ नयामि । कीदृशम् । आयतनाद्धि जलमध्ये निमग्नात् आधारादुत्पन्नम् । हि शब्दो ब्राह्मणप्रसिद्धिं सूचयति । तच्च ब्राह्मणं पूर्वमेवोक्तम् । सोमान्यतः । अस्ति चैतत् । यस्मिन्निदमधितिष्ठतीति । तादृशाधानादिदमुत्प-

न्नम् । तथा पृथिव्याः प्रथमभूमेर्विस्तारस्थानम् । एतदपि पूर्व-
चास्त्रातम् । तत् पुष्करपर्णे प्रथयति ।

कल्पः । “याभिरदृष्टं हज्जगतः प्रतिष्ठाम् । उर्वीभिर्मां विश्व-
जनस्य भर्त्रीम् । ता नः शिवाः शर्कराः सन्तु सर्वाः” इति । जगतः
स्त्वावरादेः प्रतिष्ठामाश्रयभूतां विश्वजनस्य भर्त्रीं सखादिद्वारा
सर्वजनस्य पोषयित्रीमिमांभुवीं याभिरदृष्टं हृत् दृढीकृत-
वान् प्रजापतिः । एतदपि पूर्वमुक्तम् । तां शर्कराभिरदृष्टं-
हृदिति । तास्वादृश्यः शर्कराः क्षुद्रपाषाणा नोस्मदर्थं सुख-
प्रदाः सन्तु ।

कल्पः । “अग्नेरेतश्चन्द्रं हिरण्यम् । अद्भ्यः सम्भूतममृतं
प्रजासु । तत्सम्भरन्नुत्तरतो निधाय [४] । अतिप्रयच्छन्दु-
रिति तरेयम्” इति । हिरण्यमिति । तद्धिरण्यं तत्सम्भ-
रन् सन्त्यादयन् अग्नेर्वीभत्सान्निवारणायोत्तरपार्श्वं तद्धिरण्यं
निधाय रजतमतिप्रयच्छन् । अहं दुरितिं दुर्गतिं तरे-
यम् ॥

कल्पः । “अश्वो रूपं कृत्वा यदश्वत्येऽतिष्ठः । संवत्सरं देवेभ्यो-
ऽनिलाय । तत्ते न्यक्तमिह सम्भरन्तः । शतं जीवेम शरदः सवी-
राः” इति । अश्वत्यमिति । हे अग्ने त्वं यद्यदा अश्वः सन् तदीयं
रूपञ्च सम्यक् कृत्वा देवेभ्योऽनिलाय गूढोपक्रम्य संवत्सरम-
श्वत्ये स्थितवानसि । तत्तदा ते त्वदीयं न्यक्तमश्वत्ये निगूढं तेजः
सारम् इह यज्ञभूमौ सम्भरन्तः सन्त्यादयन्तो वयं सवीराः पुत्र-
सृत्यसहिताः शतं शरदो जीवेम ।

कल्पः । “ऊर्जः पृथिव्या अध्युत्थितोऽसि । वनस्यते शतवल्गो
विरोह । त्वया वयमिषमूर्जं मदन्तः । रायस्योषेण समिषा
मदेम” । इत्युदुम्बरमिति । हे वनस्यते उदुम्बरवृक्ष उर्जा रस-
निमित्तं तत्सिद्धये पृथिव्या अध्युत्थितोऽसि भूमेरुपरि प्ररूढो-
ऽसि अतोऽस्माभिः खिन्नोऽपि पुनः शतश्राखायुक्तो विरोह
विशेषेण प्रादुर्भव । तद्योपकृता वयं मिषमन्त्रमूर्जं रसञ्च मदन्तो
हर्षपुरःसरं प्राप्नुवन्तो रायस्योषेण धनपुष्ट्या समीचीनेनान्नेन
युक्ता मदेम पुनरपि ह्वयाम् ।

कल्पः । “गायत्रिया ह्वियमाणस्य यत्ते [५] । पर्षमपतत्
दतीयस्यै दिवोधि । सोऽयं पर्षः सोमपर्षाद्धि जातः । ततो हरामि
सोमपीथस्यावरुथ्यै । देवानां ब्रह्मवादं वदतां यत् । उपाशृणोः
सुश्रावा वै श्रुतोऽसि । ततो मामा विशतु ब्रह्मवर्चम् । तत्सम्भ-
र५ स्रदवरुन्धीय साक्षात्” । इत्येताभ्यां पर्षम् । हे सोम दती-
यस्यै दिवोधि इमं लोकमारभ्य गणनायां दतीयस्य द्युलोक-
स्योपरि गायत्रिया ह्वियमाणस्य गायत्रीदेवतया बलादा-
ह्वियमाणस्य ते तव यत् पर्षं भूमावपतत् । सोऽयं पर्षः पला-
शवृक्षः स च सोमपर्षाज्जात इति पर्षनामधेयेनैव प्रसिद्धम् ।
ततः तस्मात् कारणात् सोमपीथस्यावरुथ्यै सोमपानस्य सिद्धये
हरामि त्वामिहानयामि । किञ्च पलाशवृक्षच्छायायामुपविश्य
ब्रह्मवादं वदतामात्मविषयं सम्वादं कुर्वतां देवानां सम्बन्धं
ते ब्रह्मवादं यद्यस्मात्त्वमुपाशृणोः समीपे स्थित्वा श्रुतवानसि ।
अतएव सुश्राव इति नाम्नैव त्वं श्रुतोऽसि प्रसिद्धोऽसि । तत्तस्मात्

कारणात् तदानयने प्रवृत्तं मां ब्रह्मवर्चसं साक्षादवरुन्धीय
विलम्बमन्तरेण प्राप्नुयाम् ।

कल्पः । “यथा ते सृष्टस्याग्नेः । हेतिमश्मयत् प्रजापतिः ।
तामिमामप्रदाहाय [६] । शमीः शान्त्यै हराम्यहम्” इति ।
शमीमिति । हे शमीवृक्ष ते तदीयया शाखया प्रजापतिः
स्वसृष्टस्याग्नेर्हेतिं प्रदाहरूपमायुधमश्मयत् । तामिमां शमीं
पूर्वस्य दाहस्य शान्त्यै इत ऊर्ध्वमप्रदाहाय हरामि यज्ञभू-
मावानयामि ।

कल्पः । “यत्ते सृष्टस्य यतः । विकङ्कतं भा आर्च्छञ्जात-
वेदः । तथा भासा सन्धितः । उरुज्ञो लोकमनुप्रभाहि” इति ।
विकङ्कतमिति । हे जातवेदः प्रजापतिना सृष्टस्य यतः शीघ्रं
गच्छतः ते तत्र भाः या दीप्तिः विकङ्कतं वृक्षमार्च्छत् । तथा
भासा संयुक्तः सन् नोऽस्मदर्थमुरुं विस्तीर्णं लोकं स्थानं अनुप्र-
भाहि अनुक्रमेण प्रकाशय ।

कल्पः । “यत्ते तां तस्य हृदयमाच्छिन्दञ्जातवेदः । मरु-
तोऽङ्गिस्त्वमयित्वा । एतत्ते तदग्नेः सम्भरामि । सात्मा अग्ने
हृदयो भवेह” इति । अग्निहतस्य वृक्षस्य सकलानि लवो वेति ।
हे जातवेदः पुरा कदाचित् मरुतो देवा विद्वेषात् अङ्गिः
तदीयां तां ज्वालां स्त्वमयित्वा स्नानिं प्रापथ तां तस्य स्नानिं
प्राप्तस्य ते वयं हृदयं आच्छिन्दन् । तदेतत्ते हृदयं अग्नेः
सकाशादहं सम्भरामि । छिन्नस्य हृदयस्याशनौ प्रविष्टत्वात् ।
ततः सम्भरणं युक्तम् । साग्निरभवदिति ब्राह्मणं पुरोदाहृतम् ।

तस्य हृदयस्य मया सम्भृतत्वात् । इह देवयजने हे अग्ने त्वं
सात्मा सत्स्वरूपः सहृदयो हृदययुक्तश्च भव । एतेषूक्तेषु सर्वे-
ष्वपि भन्तेषूद्धन्तीत्याद्यनुवाकोक्तं तत्तद्ब्राह्मणमनुसन्धेयम् ॥

कल्पः । अथ ब्रह्मोदनशेषः सः स्रष्टव्य तस्मिन्नाज्यशेषमानीय
तस्मिन् चित्रियादश्वत्यास्य तिस्रः समिध आर्द्राः सपखाशाः प्रा-
देशमाश्रित्स्तिष्ठत्यो विवर्त्तयन्ति । “चित्रियादश्वत्यात् सम्भृता
वृहत्याः [७] । शरीरमभिसंस्कृताः स्य । प्रजापतिना यज्ञमुखेन
सम्भिताः । तिस्रस्तिष्ठद्भिर्मिथुना प्रजात्यै” इति । ग्रामतडा-
गादिचिह्नभूतः प्रसिद्धोऽश्वत्यः । चित्रियः हे समिधः यूयं
चित्रियादश्वत्यात्सम्भृता मया सन्पादिता अतएव वृहत्या म-
हत्याः पूज्याः तथा शरीरमभिसंस्कृताः स्य । चरुगते महत्याज्ये
विवर्त्तनेन कृत्स्नं स्वशरीरमभिव्याप्य संस्कारयुक्ता भवथ ।
किञ्च प्रजापतिरूपेण यज्ञपुरुषमुखेन प्रादेशमात्रेण सम्भिताः
तुल्याः तादृशस्तिस्रः समिधस्तिष्ठद्भिर्मिथुनाः प्रजात्यादनार्थं
मिथुनीभूताः ॥

कल्पः । “अश्वत्याद्भव्यवाहाद्भि जाताम् । अग्नेस्तनूं यज्ञि-
याः सम्भरामि । शान्तयोनिः शमीगर्भम् । अग्नये प्रजनयि-
तवे” इति । आयुर्मयि धेह्यायुर्थजमान इत्यरणी अभिमन्त्र्येति ।
आयुरित्यादिकः । ह्यं वहतीति ह्यवाहोऽग्निः । तद्रूपो-
ऽयमश्वत्यः श्वरूपं वृत्वाग्नेस्तस्मिन् वृत्ते प्रविश्य संवत्सरमवस्थि-
तत्वात्तस्मादश्वत्याज्जातामुत्पन्नां अरणिं सम्भरामि सन्पाद-

यामि कीदृशीम् । अग्नेर्वाज्जियां तनूं लौकिकदाहपाकादि-
हेतुरयज्जिया तनूः । अरणिरूपा तु या यज्ञार्हा शान्त-
योनिं दाहप्रकाशाद्यनभिव्यक्त्वा शान्तामन्युत्पादकत्वेन योनिश्च
शमीगर्भं शमीवृक्षे वेष्टिताश्वत्यवृक्षजन्यत्वेन शमीगर्भमीदृशाम-
रणिं अग्नये प्रजनयितवे अग्नेरुत्पादनायं समभरातीति पूर्व-
चान्वयः ॥

कल्पः । “यो अश्वत्यः शमीगर्भः । आहरोह ले सचा । तन्ने
हरामि ब्रह्मणा [८] । यज्जियैः केतुभिः सह” इति । शमी-
गर्भस्याश्वत्यस्य अरणी आहरतीति अर्थक्रमादयं मन्त्रः पूर्व-
भावी द्रष्टव्यः । न ह्याहरणमन्तरेणाभिमन्त्रयितुं शक्यते ।
हे अरणे त्वे त्वयि निमित्तभूतायां सत्यां शमीगर्भां योऽश्वत्यः
स च तथा शम्या समवेत आहरोह समारूह्य प्रवृद्धः तं ता-
दृशमश्वत्यं ते त्वदर्थं ब्रह्मणा मन्त्रेण यज्जियैः केतुभिः यज्ञार्है-
र्लाञ्छनैरभिमन्त्रणादिवक्ष्यमाणसंस्कारैश्च सह हरामि । यज्ञ-
भूमावानयामि ॥

कल्पः । “यन्वा समभरं जातवेदः । यथा शरीरं भूतेषु
न्यक्तम् । स समभृतः सीदः शिवः प्रजाभ्यः । उरुन्नो लोकमनु-
नेषि विद्वान्” इति । समभृत्य निदधाति । हे जातवेदः यं त्वा
त्वामृत्विजः समभरन् समारयुक्तः हतवन्तः कीदृशं त्वां
भूतेषु प्राणिषु यथाशरीरं तत्तच्छरीरमनभिक्रम्य तमौदर्या-
ग्निरूपेण निगूढं स तादृशस्त्वं समभृतः समारैर्युक्तः प्रजाभ्यः
शिवः प्रजानां सुखप्रदो भूत्वा सीद इह देवयजनस्थानमु-

पविश विद्वान् सर्वलोकाभिज्ञः त्वं नोऽस्मदर्थमुहं विस्तीर्णं
लोकमनुक्रमेण सन्यादय ॥

कल्पः । दर्था ब्रह्मोदनादुद्धृत्य । “प्रवेधसे कवये मेध्याय ।
वचो वन्दारुवृषभाय वृष्णे । यतो भयमभयं तन्नो अस्तु ।
अवदेवान् यजेहेड्वान्” इति । जुहोतीति । वेधसे कर्माद्वारा
जगतो धात्रे कवये विदुषे सर्वज्ञाय मेध्याय यज्ञयोग्याय वृष-
भाय देवश्रेष्ठाय वृष्णे कामानां वर्षयित्रे वक्त्रये वन्दारु वचः
नमस्कारशीलं वाक्यं अस्माभिः प्रारब्धं प्राणिनां यतो यस्मा-
न्नरकाद्भयं तत्तदस्मान्नोऽस्माकं अभयमस्तु । हेड्वान् क्रोध-
योग्यान् अस्मद्विरोधिना देवान् अवयजे विनाशयामि । य-
दुक्तं समिदायाधानप्रतिपादके ब्राह्मणे गायत्रीभिर्ब्राह्मणस्या-
दध्यादिति ॥

तत्र प्रथममाह । “समिधाग्निं दुवस्यत [६] । घृतैर्वाध-
यतातिथिम् । आसिन् हव्याजुहोतन” इति । हे ऋत्विजः
अनया प्रचिद्यमाणया समिधा अग्निं दुवस्यत प्रीणयत । अति-
थिं वैश्वदेवान्ते समागतं ब्राह्मणमिव पूजनोद्यमेनमग्निर्घृतैर्वा-
धयत दीपयत अस्मिन्नग्नौ हव्या हवींषि आजुहोतन सर्वत्र
जुहुत ॥

अथ द्वितीयमाह । “उप त्वाग्ने हविष्मतीः । घृताचीर्यन्तु ह-
र्यंत । जुषस्व समिधो मम” इति । हे हर्यंत भजनीय वक्त्रे हवि-
ष्मतीः ब्रह्मोदनाख्यहविष्मत्यो घृताचीः घृताच्यः घृतसम्यक्ता
एताः समिधः त्वामुपयन्तु । मम समिधो जुषस्व प्रीत्या सेवस्व ॥

अथ तृतीयमाह । “तन्वा समिद्धिरङ्गिरः । घृतेन वर्द्ध्या-
मसि । वृहच्छोचा यविष्य” इति । हे अङ्गिरः अङ्गसौष्ठवयुक्त
वज्रे तं तादृशं सर्वकर्म्मसु प्रसिद्धं त्वां समिद्धिघृतेन च वर्द्ध्या-
मसि वयं वर्द्ध्यामः । हे यविष्य युवतस्मान्ने वृहच्छोचा महत्वं
यथा भवति तथा दीप्यस्व ॥

यदुक्तं ब्राह्मणे । चिद्युग्भीराजन्त्यस्तेति । तत्र प्रथममाह ।
“समिध्यमानः प्रथमोनुधर्म्हः । समक्तुभिरज्यते विश्ववारः ।
[१०] शोचिष्केशो घृतनिर्णिक् पावकः । सुयज्ञो अग्निर्यज-
थाय देवान्” इति । अयमग्निर्देवान् यजथाय यद्युमक्तुभिर्घृ-
ताक्ताभिः समिद्धिः समज्यते सत्यगभिव्यज्यते दीप्यते । कीदृ-
शोऽग्निः सर्वैर्यजमानैः सर्वत्र समिध्यमानः प्रथमो नु सर्वासां
देवतानां मध्ये अवश्यं प्रथमभावी । अतएवान्यत्रास्नातम् ।
अग्निरग्रे प्रथमो देवतानामिति । धर्म्सा विश्वस्य धारयिता ।
विश्ववारः अनिष्टं सर्वं निवारयितुं समर्थः । शोचोषि ज्वालाः
केशस्थानीया यस्यासौ शोचिष्केशः घृतेन निर्णय्यते निःशेषेण
बोध्यते धूमरहितज्वालायुक्तः क्रियते इति घृतनिर्णिक् पावकः
सर्वस्य शोधकः सुयज्ञः शोभनज्योतिष्टोमादियज्ञहेतुः ॥

अथ द्वितीयमाह । “घृतप्रतीको घृतधेनिरग्निः । घृतैः
समिद्धेा घृतमस्थानम् । घृतप्रुषस्त्वा सरितो वहन्ति । घृतं पि-
वत्सु यजा यच्चि देवान्” इति । अयमग्निर्घृतप्रतीकः । प्रतीक-
शब्दे मुखं प्रतीकमिति वाजसनेयश्रुतेः । घृतं प्रतीकं मुखं
यस्यासौ घृतप्रतीकः । तत्तदाङ्गतिषु घृतं पिबतीत्यर्थः । घृत-

मेव योनिः ज्वालोत्पत्तिकारणं यस्येति घृतयोनिः । अतएव घृतैः समिद्धः सम्यक् प्रज्वालितः । अन्नमप्यस्य घृतमेव । हे अग्ने घृतप्रुषो घृतविन्दुयुक्ताः सरितस्त्वां वहन्ति । घृतवाहिनीषु नदीषु वायुना घृतविन्दवस्तीरे प्रसरन्ति । तादृशीषु नदीषु स्रवमानस्त्वं क्रोडस्व इत्यर्थः । तथाविधस्त्वं अस्मद्दत्तं घृतं पिबन् सुयजाः शोभनेन यज्ञेन देवान् यच्च पूजय ॥

अथ तृतीयमाह । “आयुर्दा अग्ने हविषो जुषाणः । घृत-प्रतीको घृतयोनिरेधि । घृतं पीत्वा मधु चारु गव्यम् । पितेव पुत्रमभिरक्षतादिमम्” [११] इति । हे अग्ने हविषो जुषाणः हवीषि सेवमानः घृतप्रतीको घृतयोनिः सन् आयुर्दा एधि अस्माकमायुःप्रदो भव । तथा मधु मधुरं चारु गव्यं रमणीयं गोसम्बन्धिरसं घृतं पीत्वा इमं यजमानं अभिरक्षतात् सर्वतो रक्ष । यथा पिता पुत्रं रक्षति तद्वत् ॥

यदुक्तं ब्राह्मणे । जागतीभिर्वैश्वस्येति । तत्र प्रथममाह । “त्वामग्ने समिधानं यविष्ठ । देवा दूतं चक्रिरे हव्यवाहम् । उरुज्जयसं घृतयोनिमाहुतम् । त्वेषञ्चतुर्दधिरे चोदयन्वति” इति । हे यविष्ठ युवतमाग्ने समिध्यमानं सम्यक् प्रकाशमानं । त्वां देवाः सर्वे हव्यवाहं हविषां वोढारं दूतं चक्रिरे । अतएवान्यत्रास्मात् । अग्निर्देवानां दूत आसीदिति । उरुज्जयसं उरूणि ज्ञयांसि वैरिणामभिभवानानि यस्यामौ उरुज्जयाः तादृशं घृतयोनिं घृतेनोत्पन्नज्वालम् आहुतमाहुतिभिराराधितं त्वेषं दीप्यमानं त्वां चोदयन्नतिविधायकवाक्ययुक्ते कर्माणि

चक्षुर्दधिरे । चक्षुस्थानीयं कृतवन्तो देवाः यथा लोके चक्षुषा
रूपं स्पष्टं प्रकाशयते तथा त्वया विधिवाक्योक्तानि कर्माणि
सम्पाद्यत इत्यर्थः ।

अथ द्वितीयमाह । “त्वामग्ने प्रदिव आहुतं घृतेन । सुम्ना-
यवः सुषमिधाः समीधिरे । स वावृधान ओषधीभिरुक्षितः ।
उरुज्ज्यासि पार्थिवा वितिष्ठसे” इति । सुम्नं सुखमात्मनः
इच्छतीति सुम्नायवः अलिजः ते प्रदिवे प्रकृष्टस्वर्गार्थं यद्वा
प्रदिवः प्रकृष्टस्वर्गान्निमित्तभूतात् हे अग्ने त्वां घृतेनाहुतं सर्व्वत
आराधितं सुषमिधा शोभनया समिधा समीधिरे सम्यगुद्दी-
पितवन्तः । स त्वं ओषधीभिः ओषध्युपलक्षिताभिः वावृधानः
अत्यन्तं वर्द्धमानः उक्षितो घृतेन सिक्तः । पार्थिवाः ज्रयांसि
बाधकानि उरु वितिष्ठसे अत्यन्तविशिष्टानि स्थापय ॥

अथ तृतीयमाह । “घृतप्रतीकञ्च चेतस्य धूर्षदम् । अग्निं मित्रं
न समिधान चञ्जते [१२] । इन्धानो अक्रो विदथेषु दीद्यत् ।
शुक्रवर्षा मुदुनोयस् स ते धियम्” इति । हे अलिगयजमानाः
युष्मत्सम्बन्धिनः चेतस्य यज्ञस्य धूर्षदं धुरि सीदन्तं निर्वाहक-
मित्यर्थः । तादृशं घृतप्रतीकमग्निं समिधानो दीपयन् अयम-
ध्वर्युर्मित्रं न मित्रमिव चञ्जते अलङ्करोति । इन्धानः स्वयं
दीप्यमानः अक्रः केनापि न आक्रान्तोऽयमग्निः विदथेषु
दीद्यत् अस्मान् प्रकाशयन् नास्मदीयां शुक्रवर्षां निर्मलरूपां
धियं प्रज्ञाम् उदयंसते अत्यन्तमुद्यच्छते अभिवर्द्धयतीत्यर्थः ॥

कल्पः । “प्रजा अग्ने संवासय । आशाश्च पशुभिः सह ।

राष्ट्राण्यस्मा आधेहि । यान्यासन्त्ववितुः सवे' इति । उत्तरेण गार्हपत्याद्यतनं कल्माषमजं वध्नातीति । तच्चाग्निशब्देनाजः सम्बोध्यते । तस्याग्निसम्बन्धित्वात् अग्नेयी वा एषा यदजेति श्रुत्यन्तरात् । अग्निना सह प्रजापतिमुखादुत्पन्नत्वाच्च । हे अग्ने अजात्मन् प्रजाः अस्मदीयाः पशुभिः आशाः दिग्वर्तिनः प्राणिनश्च सम्वासय सम्पादनेन पालय । यानि राष्ट्राणि सवितुः सवे परमेश्वरस्याज्ञायां पूर्वमासन् तानि राष्ट्राण्यस्मै यजमानाय आधेहि सर्वतः सम्पादय ॥

कल्पः । “मही विश्वती सदने ष्टस्य । अर्वाची एतं धरुणे रथीणाम् । अन्तर्व्वती जन्यं जातवेदसम् । अध्वराणां जनयथः पुरोगाम्” [१३] इति । अरणी आद्विद्यमाने यजमानः प्रतीक्षत इति । रथीणां धनानां धरुणे धारयिष्यौ हे अरणी मही महत्यौ पूजनीयौ विश्वती प्रजानां पालयिष्यौ अर्वाची अभिमुखे सत्यौ ष्टस्य सदने यज्ञस्य स्थाने एतमागच्छतम् । अन्तर्व्वती गर्भिण्यौ युवां जन्यं जनयितारमग्निं जातवेदसं जातानां वेदितारम् अध्वराणां पुरोगां यज्ञानामद्यगाभिनं जनयथा उत्पादयतम् ॥

कल्पः । “आरोहतं दशतः शकरीर्मम । ष्टेनाग्ने आयुषा वर्चसा सह । ज्योग्जीवन्त उत्तरामुत्तराः समाम् । दर्शमहं पूर्वमासं यज्ञं यथा यजै” इति । हस्ताभ्यां प्रतिगृह्येति । हे अरणी मम मदीयाः शकरीः शक्तियुक्ता अङ्गुलयो ये सन्ति तेषां दशतं दशसङ्ख्यायुक्तवर्गं आरोहतम् । हे अग्ने अरणिगर्भस्य

त्वमपि ऋतेन यज्ञेनायुषा अस्मदीयेन दीर्घायुषेण वर्चसा
बलेन सह दशतमारोहतम् । वयं ज्योक् दीर्घकालं जीवन्तः
उत्तरामुत्तराऽऽसाम् उत्तरोत्तरसंवत्सरे विच्छेदमन्तरेण
दर्शपूर्णमासञ्च यज्ञं यथा यजै यथा यजामि । तथा त्वमारो-
हेति पूर्वज्ञान्वयः ॥

कल्पः । “ऋत्वियवती स्त्रो अग्निरेतसौ । गर्भं दधायां ते
वामहं ददे । तत् सत्यं यद्दीरं विष्टयः । वीरं जनयिष्यथः । ते
मत्प्रातः प्रजनियेथे । ते मा प्रजाते प्रजनयिष्यथः [१४] ।
प्रजया पशुभिर्ब्रह्मवर्चसेन सुवर्गे लोके” इति । प्रतिगृह्याभि-
मन्त्रयते यजमान इति । हे अरणी युवां ऋत्वियवती ऋतुः
प्राप्तो अस्तेति ऋत्वियो योनिः सः ययोररण्योस्ते ऋत्वियवती
प्रजननाभिमुखगर्भवत्यौ अग्निरेव रेतोरूपेण गर्भो ययोस्ते
अग्निरेतसौ तादृशी स्त्रो भवतः । तादृशौ युवां गर्भं दधा-
यां गर्भं पोषयतम् । ते तादृशौ वां युवामहं ददे आदत्त-
वानस्मि । ते युवां वीरं कर्मासु पूरं पुत्रं विष्टयो धारयथः ।
अतो वीरमेव जनयिष्यथ इति यत् तत् सत्यं न तु मिथ्या । ते
युवां मत् मत्तो निमित्तभूतात् प्रातः प्रजनयिष्यथः परेद्युः
प्रातःकाले सर्व्वदा वङ्गिमुत्पादयिष्यथः । प्रजा ते उत्पादि-
तवत्यौ ते युवामपि प्रजनयिष्यथः प्रजनयितारं करिष्यथः ।
अतः स्वर्गे लोके प्रजया पशुभिर्ब्रह्मवर्चसेन च युक्तो भविष्या-
मीति शेषः ॥

कल्पः । अथ यजमानो व्रतमुपैति वाचं यच्छति । “अनृ-

तात्सत्यमुपैमि । मानुषाद्दैव्यमुपैमि । दैवीं वाचं यच्छामि” इति । अनृतादग्निराहित्यलक्षणत् सत्यमग्निमत्त्वलक्षणमुपैमि प्राप्नोमि मानुषात् मनुष्याचरणाद् दैव्यं देवयोग्यमाचरणम् उपैमि प्राप्नोमि । देवसम्बन्धिनीं वाचं यच्छामि । निचतां करोमि । संस्कृतभाषाचैव व्यवहरामीत्यर्थः ॥

कल्पः । शक्लैरेताः रात्रिमेतमग्निमिन्धान आस्ते । “शक्लै-
रग्निमिन्धानः । उभौ लोकौ सनेमहम् । उभयोर्लोकयोर्ऋध्वा ।
अतिमृत्युं तराम्यहम्” इत्येतयेति । अहं शक्लैः काष्ठलेपैः
अग्निमिन्धानः प्रज्वालयन् उभौ लोकौ एतल्लोकपरलोकौ
सनेम सञ्जयेयम् । तयोर्ऋध्वा उभयोर्ऋध्वा समृद्धो भूत्वा
मृत्युमहमतिशयेन तरामि ॥

कल्पः । तस्मिन्नुपयुषमरणी निष्टपति । “जातवेदो भुव-
नस्य रेतः । इह सिञ्च तपसो यज्जनिष्यते [१५] । अग्निमश्व-
त्यादधिहव्यवाहम् । शमीगर्भाज्जनयन् यो मयोऽभूः । अयं
ते योनिर्ऋत्वियः” इति । एताभ्यामिति । द्वितीयमन्त्रः संहि-
तायामपि पठितत्वात् सूत्रकारेण सर्वोऽपि न पठितः । हे
जातवेदः ब्रह्मोदनिकाग्नौ भुवनस्य रेतः सर्वलोकस्य कारण-
भूतमाधातव्याग्निरूपं इह सिञ्च । अनयोररणोर्निषिच । यद्रे-
तस्तपसोऽस्मात् सन्तापनात् जनयिष्यते उत्पद्यते तादृशं
रेतः सिञ्चेति पूर्वत्रान्वयः । योऽग्निराधातव्यो मयोऽभूः सुखस्य
भावयिता हव्यवाहं हविषो वाढारं शमीगर्भादरणिरूपाद-
श्वत्याज्जनयन् जनयितुकामो निषिञ्चेति पूर्वत्रान्वयः ॥

द्वितीयमन्त्रपाठस्तु । अयं ते योनिर्द्धत्वियः । “यतो जातो
अरोचथाः । तं जानन्नग्न आरोह । अथा नो वर्द्धया रयिम्”
इति । जात जनयितव्याग्ने अयमरणिदयसङ्घः ते तवोत्पत्यर्थं
ऋत्वियो योनिः ऋतुयुक्तमुत्पत्तिस्थानं यतो योनिर्जन्मस्थानम्
अरोचथाः दीप्तिमानासीत् । योनिमेतदग्निरूपं जानन्नारोह ।
अथानन्तरं नोऽस्माकं रयिं धनं वर्द्धय ॥

कल्पः । अपेतवीतेति गार्हपत्यायतनमुद्धत्येति पाठस्तु ।
“अपेत वीत वि च सर्पतातः । येऽत्र स्थ पुराणा ये च नूतनाः ।
अदादिदं यमोवसानं पृथिव्याः । अक्रन्निमं पितरो लोकमस्मै”
[१६] इति । यमपुरुषाः सम्बोध्यन्ते । यममेव देवयजनमस्मै
निर्थाचेत्येतन्मन्त्रब्राह्मणे समान्मानात् । हे यमपुरुषाः अत्रा-
स्मिन् देशे पुराणाः ये यूयं स्थ नूतनाश्च ये यूयं स्थ ते सर्वेऽपि
अतो देशात् अपेत अपगच्छत । वीत परस्परं विद्युक्ताः ग-
च्छत । पुनरपि विदूरं सर्पत । यमो राजा इदमवस्थानं अ-
दात् यजमानाय दत्तवान् । पितरश्चेमं लोकं स्थानविशेषं
अस्मै यजमानार्थमक्रन् कृतवन्तः ॥

कल्पः । सिकतानामर्द्धं द्वैधं विभज्य अर्द्धं गार्हपत्यायतने
निर्वपति । अर्द्धं दक्षिणाग्नेरर्द्धं चैधं विभज्य पूर्वेष्वेतेनैव क-
ल्पेन सर्वान् पार्थिवान् निर्वपति । अग्नेर्भस्मासीति सिकता नि-
र्वपति । पाठस्तु । “अग्नेर्भस्मास्त्रग्नेः पुरीषमसि” इति । हे सि-
कते अग्नेर्भस्मा भासमानहेतुस्त्वमसि तथा अग्नेः पुरीषं पूरण-
हेतुस्त्वमसि ॥

कल्पः । सञ्ज्ञानमित्युषास्तास्त्रिर्वपन् यददश्चन्द्रमसि कृष्णं तदिहास्त्विति मनसा ध्यायतीति । पाठस्तु । “सञ्ज्ञानमसि कामधरणम् । मयि ते कामधरणं भूयात्” इति । हे ऊष सञ्ज्ञानं सम्यक् ज्ञानहेतुः कामधरणं कामानां धारण-हेतुश्च त्वमसि । ते त्वदीयं यत्कामधारणं सामर्थ्यं तन्नय्यपि भूयात् ॥

कल्पः । संयावः प्रियास्तनूवइत्येषा । “संवः सृजामि हृदयानि । सः सृष्टं मनो अस्तु वः । सः सृष्टः प्राणो अस्तु वः” इति । एताभ्यां वानस्यत्यान् संसृज्य सिकतावदिभज्य निर्वपतीति । अत्र सं वः सृजामीति मन्त्रः पूर्वमाह्नातः । हे वानस्यत्यसम्भाराः वो युष्माकं हृदयानि संसृजामि परस्परमनुरक्तानि करोमि । तथा वो युष्माकं मनः वचश्च संसृष्टमस्तु । हृदयवाक्येन परस्परस्नेहोऽपि विवक्षितः । मनोवाक्येन कार्यैस्वैकमत्यम् । तथा वो युष्माकं प्राणश्च संसृष्टोऽस्तु ॥ अनेन एकविधा प्रवृत्तिर्विवक्षिता । संयाव इति मन्त्रस्तु संहितायामाह्नातत्वात् प्रतीकमात्रं सूत्रे दर्शितम् । इह तु सर्वोऽप्येवमाह्नातः । “संयावः प्रियास्तनुवः । सम्प्रिया हृदयानि वः । आत्मा वो अस्तु सम्प्रियः । सम्प्रियास्तनुवो मम” [१७] इति । हे वानस्यत्यसम्भाराः वो युष्माकं याः प्रियास्तनुवः ताः संसृज्यताम् एकस्मिन्नेव कार्ये प्रवर्तन्ताम् । तथा वो युष्माकं प्रियाणि हृदयानि च संसृज्यताम् । तथा वो युष्माकं प्रियः आत्मा जीवश्च संसृज्यताम् । तथा मम प्रियास्तनुवा-

ऽपि संसृज्यताम् । एकस्मिन् कार्ये प्रवर्त्तन्ताम् । ऋत्विग्भिः
सह शरीरवज्रत्वम् ॥

कल्पः । क्लृप्तिभ्यामनसीभ्यामग्नीन् यजमान उपतिष्ठते ।
“कल्पेतां द्यावापृथिवी । येऽग्नयः समनसः” इति ।

तत्र क्लृप्ताभिधायके ऋचौ । पाठस्तु । “कल्पन्तामाप ओ-
षधीः । कल्पन्तामग्नयः पृथक् । मम ज्यैष्ठ्याय सव्रताः । येऽ-
ग्नयः समनसः । अन्तरा द्यावापृथिवी । वासन्तिकावृत्त्वा अभि-
कल्पमानाः । इन्द्रमिव देवा अभिसंविशन्तु” इति । द्यावापृथि-
व्यादयः सर्वे मम ज्यैष्ठ्याय उत्तमफलसिद्धये सव्रताः व्रतेन
कर्माणा युक्ताः सन्तः स्वस्वव्यापारक्षमा भवन्तु । सामनस्याभि-
धायके ऋचौ । पाठस्तु । “येऽग्नयः समनसः । अन्तवृद्धास्तं
लिति” । हे अग्ने द्यावापृथिव्योर्मध्ये त्वया सह समानमनस्का-
येऽग्नयः सन्ति । ते सर्वेऽपि वासन्तिकावृत्त्वा ऋत्ववयवौ वास-
न्तिकमासौ चैत्रवैशाखाख्यौ अभिकल्पमानाः सर्वतः सम्पाद-
यन्तस्वामभितः संविशन्तु । यथा देवाः इन्द्रमभिसंविशन्ति त-
द्वत् ॥

अनन्तरं मन्त्रस्तु गार्हपत्याधानमन्त्राणां मध्ये सूत्रकारे-
णोदाहृतः । पाठस्तु । “दिवस्त्वा वीर्येण । पृथिव्यै महिम्ना
[१८] अन्तरिक्षस्य पोषेण । सर्व्वपशूमादधे” इति । हे गार्ह-
पत्य द्युलोकस्य यद्दीर्यं पृथिव्यास्य यो महिमा अन्तरिक्षस्य
पोषेण पोषं सामर्थ्यं तैः सर्व्वैरपि सर्व्वपशूप्रदानसमर्थं त्वामि-
हाद्यतने आदधे ॥

कल्पः । “अजीजनन्नमृतं मर्त्यासः । अस्त्रेमाणं तरणिं वी-
डुजम्भम् । दश स्वसारोअगुवः समीचीः । पुमांसञ्जातम-
भिसम्भरन्ताम्” इति । जातमञ्जलिनाभिगृह्येति । मर्त्यासो
मनुष्यऋत्विजः अमृतं मरणरहितमग्निं देवं अजीजनत् उत्पा-
दितवन्तः । कीदृशमग्निं अस्त्रेमाणं अगम्यं अशोषणीयं वा । स्वग्-
गतिशोषणयोरिति धातुः । तरणिं दुःखेभ्यस्त्वारकं वीडुजम्भं
दृढदन्तमूलं अगुवो अङ्गुलयः तास्य शरीरेण सहोत्पन्नत्वात्
स्वसारो भगिनीसमानाः । दशसङ्ख्याकास्ताः अङ्गुलयः समी-
चीरनुकूला भूत्वा जातं अभिरूपं पुमांसं अभिसम्भरन्तां अ-
भितः सङ्गृह्णन्तु ॥

कल्पः । जातं यजमानोऽभिप्राणीति । “प्रजापतेस्त्वा प्रा-
णेनाभिप्राणिमि । पूष्णः पोषेण मच्छम् । दीर्घायुत्वाय शत-
शारदाय । शतं शरद्भ्य आयुषे वर्चसे [१८] जीवालै पुण्याय”
इति । हे अग्ने प्रजापतेः प्राणेन प्राणवायुना त्वामभिलक्ष्य
प्राणिमि आसङ्करोमि । तथा पूष्णो देवस्य पोषेण सामर्थ्येन
वा अभिप्राणिमि । किमर्थं मह्यं मम शतशारदाय दीर्घायु-
त्वाय शतसंवत्सरपरिमितं यद्दीर्घायुस्तत्सिद्धये । किञ्च । शतं
शरद्भ्यः शतसङ्ख्याकेभ्यः संवत्सरेभ्यः ऊर्द्धमप्यायुःसिद्धये वर्चसे
वत्साय जीवालै जीवनौषधाय पुण्याय सुकृतसिद्धये च ॥

कल्पः । “अहं त्वदस्मि मदसि त्वमेतत् । ममासि योनि-
स्त्वव योनिरस्मि । ममैव सन्वह हव्यान्यग्ने । पुत्रः पित्रे लोक-
कृज्जातवेदः” । इत्याधीयमानमनुं मन्त्रयते यजमान इति ।

हे आहवनीयाग्ने अहं त्वत्तो हेतोरस्मि । यदा त्वमासीत्त-
दानीमहमस्मि । यदा तु त्वं नासीत्सदानो विद्यमानोऽपि अहं
निष्प्रयोजनत्वेन नास्मि । तच्च मदसि मत्तो हेतोर्ज्ञायसे । एतच्च
प्रत्यक्षम् । एवमुक्तप्रकारेण मम योनिः कारणं त्वमसि । तवापि
योनिः कारणमहमस्मि । तस्मान् ममैव बन्धुः सन् मदीयानि
हव्यानि वह । हे जातवेदः यथा लोके पुत्रः पित्रे लोककृत्
पुण्यलोकसम्पादको भवति तद्वदतिस्तेहेन मम लोककृद्भव ॥

अनन्तरमन्त्रो गार्हपत्याधानमन्त्रेषु सूत्रकृता उदाहृतः ।
पाठस्तु । “प्राणे त्वामृतमादधामि । अन्नादमन्नाद्याय । गो-
प्लारं गुप्त्यै” इति । मम गुप्त्यै रक्षणसिद्धये गोप्लारं त्वादधामि ॥

कल्पः । “सुगार्हपत्यो विदहन्नरातीः । उषसःश्रेयसीः श्रेय-
सीर्दधत् [२०] अग्ने सपत्नाः अपवाधमानः । रायस्योषमिष-
मूर्जमस्मासु धेहि” इति । आधीयमानमभिमन्त्रयते यजमान
इति । शोभनो गार्हपत्योऽयमग्निः अरातीः द्वेषिणः विशेषेण
दहन् उषसे दिवसात् श्रेयसीः श्रेयसीर्दधत् उत्तरोत्तरश्रे-
ष्ठान् कुर्वन् वर्त्तते । हे अग्ने गार्हपत्यसपत्नानस्मदीयान्
शत्रून् अपवाधमानः पीडयन् धनपुष्टिमन्नरसञ्च अस्मासु स-
म्पादय ॥

कल्पः । “इमाउमामुपतिष्ठन्तु रायः । आभिः प्रजाभि-
रिह संवसेय । इहो इडा तिष्ठतु विश्वरूपी । मध्ये वसोर्दी-
दिहि जातवेदः” इति । प्राञ्चोश्चप्रथमा अभिप्रव्रजन्तीति ।
इमा उमा रायः लोके दृश्यमानानि सर्वाण्यपि धनानि

मामुपतिष्ठन्तु प्राप्नुवन्तु । आभिः पुत्रपौत्रादिभिः प्रजाभिः
सहेहास्मिन् जन्मनि संवसेय सम्यक् तिष्ठामि । किञ्च इहो
इहैव जन्मनि विश्वरूपी महिष्यजाद्यनेकपशुरूपयुक्ता इडा
गौस्तिष्ठतु । हे जातवेदः त्वं अस्मदीयस्य वसोर्मध्ये स्वामित्वेन
स्थित्वा दीदिहि दीप्यस्व ॥

कल्पः । गार्हपत्ये प्रणयनीयमाश्रत्यमिष्यमादीप्य सिकता-
श्लोपयमनीरूपकल्पयते तमुद्यच्छति । “ओजसे बलाय त्वाद्य-
च्छे । वृषणे शुभ्राद्यायुषे वर्चसे । सपत्नतरसि वृत्रतः । यस्ते
देवेषु महिमा सुवर्गः [२१] । यस्त आत्मा पशुषु प्रविष्टः ।
पुष्टिर्घाते मनुष्येषु प्रथे । तथा नो अग्ने जुषमाण एहि । दिवः
पृथिव्याः पर्यन्तरिचात् । वातात् पशुभ्यो अश्वेषधीभ्यः । यत्र
यत्र जातवेदः सम्बभूव । ततो नो अग्ने जुषमाण एहि” इति ।
हे अग्ने त्वां ओजःप्रभृत्सिद्ध्यर्थमुद्यच्छे । ओजो बलहेतुः अष्टमो
धातुः । बलं शरीरसामर्थ्यम् । वृषन्शब्दः सेवनसामर्थ्यवाची ।
शुभ्रशब्दोऽत्र सहकारिसम्पादितां शक्तिमाचष्टे । आयुः प्रसिद्धम् ।
वर्चः कान्तिः । हे अग्ने त्वं सपत्नतरसि वैरिहिंसकोसि । तथा
वृत्रतः धर्मबुद्धेरावरकानां पापानां हिंसकोसि । सोऽय-
मेको मन्त्रः । हे अग्ने देवेषु मध्ये कर्मफलभूतः स्वर्गरूपो
यस्ते महिमा पशुषु चीरादिहविःस्वरूपेण प्रविष्टो यः ।
तवात्मा अत्यन्तप्रियः पदार्थः । मनुष्येषूदराग्निजनिता या
त्वदीया पुष्टिः प्रथे प्रसिद्धा वर्त्तते । तथा पुष्ट्या तदुपलक्षित-
स्वर्गचीराभ्याञ्च नोऽस्मान् जुषमाण एहि । सोऽयं द्वितीयो

मन्त्रः । दिवः पृथिव्या अन्तरिक्षाद्दोषपरिवातात् पशुभ्यः । ओ-
षधिभ्यश्चोपरि तथा यत्र यत्र देशविशेषे हे जातवेदः सम्भ-
भूव उत्पन्नोसि । हे अग्ने ततः सर्व्वस्मात्स्थानात् नोऽस्मान्
जुषमाण एहि ॥

अनन्तरभाविनस्त्रयो मन्त्राः प्रणयनकाले गमनार्थाः । तत्र
प्रथममाह । “प्राचीमनु प्रदिशं प्रेहि विद्वान् । अग्नेरग्ने पुरो
अग्निर्भवेह । विश्वा आशादीद्यानो विभाहि [२२] । ऊर्ज्ज्जो
धेहि द्विपदे चतुष्पदे” इति । हे अग्ने प्राचीं पूर्वीं प्रदिशं
प्रकृष्टां दिशमनुलक्ष्य विद्वान् मार्गाभिज्ञः प्रेहि प्रकर्षेण गच्छ ।
अग्नेर्गार्हपत्यस्येह पुरोऽग्निर्भव अस्मिन् देवयजने पूर्व्वदिग्-
र्त्तावलिर्भव । दीद्यानः स्वयं प्रकाशमानो विश्वा आशा वि-
भाहि सर्वाः दिशः प्रकाशय । नोऽस्मदीयाय द्विपदे मनुष्याय
चतुष्पदे पशवे च ऊर्ज्ज्जं रसं धेहि सम्यादय । अयं मन्त्रो घर्म्मः
शिर इत्यनुवाकेऽपि समाह्वतः । प्रयोजनन्तु द्विराह्वतस्य
सूत्रान्तरे द्रष्टव्यम् ॥

अथ द्वितीयमाह । “अन्वग्निरुषसा अग्रमख्यत् । अन्वहानि
प्रथमो जातवेदाः । अनु सूर्य्यस्य पुरुत्रा च रश्मीन् । अनु द्या-
वापृथिवी आततान” इति । अग्रमग्निरुषसामग्रं प्राप्तः अन्व-
ख्यत् अनुक्रमेण प्रकाशितवान् । प्रथमो देवेषु मुख्याऽयं जा-
तवेदाः अहानि दिवसान् अन्वख्यत् । किञ्च सूर्य्यस्य पुरुत्रा
सर्व्वानपि रश्मीन् अन्वख्यत् । तथा द्यावापृथिव्यावनुक्रमेण आ-
ततान सर्व्वतो व्याप्तवान् । यद्यप्ययं मन्त्रो नापस्तम्बेन विनि-

युक्तस्तथापि सूत्रान्तरानुसारेण अत्र विनियोगो द्रष्टव्यः ॥

अथ तृतीयमाह । “विक्रमस्य महाऽऽसि । वेदिषम्मानु-
षेभ्यः । त्रिषु लोकेषु जागृहि” इति । हे अग्ने विक्रमस्य । अ-
निष्टनिवारणे पराक्रमं कुरु । त्वं महानसि अधिकशक्तियुक्तो-
ऽसि । मानुषेभ्यो मनुष्याणामर्थे वेदिषन् वेद्यामुपविष्टः सन्
त्रिषु लोकेषु जागृहि यजमानं नेतुं सावधानो भव ॥

कल्पः । “यदिदं दिवो यददः पृथिव्याः । संविदाने रो-
दसी सम्बभूवतुः [२३] । तयोः पृष्ठे सीदतु जातवेदाः । शम्भूः
प्रजाभ्यस्तनुवे स्योनः” इति । अभिमन्त्र्येति । यदिदं मूषाख्यं
दिवो यज्ञियं पृथिव्यां वर्त्तते । यच्चादः कृष्णाख्यं पृथिव्याः
यज्ञियं दिवि चन्द्रमसि वर्त्तते । तेनोभयेन वयमेनं मन्या-
महे । रोदसी द्यावापृथिव्यौ सम्बिदाने ऐकमत्यं गते सम्बभू-
वतुः । पूर्वमेकी बभूवतुरिति तयोस्तादृश्याः द्यावापृथिव्योः
पृष्ठे उपरि जातवेदाः सीदतु । कीदृशः प्रजाभ्यः शम्भूः प्रजानां
सुखस्य भावयिता तनुवे स्योनः स्वशरीराय च सुखकरः ॥

अनन्तरमन्त्रा आहवनीयाधाने सूत्रकारेणोदाहृताः ।
तत्पाठस्तु । “प्राणं त्वामृत आदधामि । अन्नादमन्नाद्याय ।
गोप्लारं गुप्त्यै । यत्ते शुक्रं शुक्रं वर्चः शुक्रा तनूः । शुक्रं ज्यो-
तिरजस्रम् । तेन मे दीदिहि तेन त्वादधे । अग्निनाग्ने ब्रह्म-
णा । आनशे व्यानशे सर्व्वमायुर्व्यानशे” [२४] इति । हे आह-
वनीय । प्राणरूपं त्वां अमृते स्थाने विनाशरहिते आदधामि
अस्माकमन्नाद्यभिध्यर्थमन्नादं त्वा आदधामि । रक्षणार्थं गो-

प्रारं त्वामादधामि । सोऽयमेको मन्त्रः । हे शुक्र दीप्यमानाग्ने तव चक्षुःकं वर्चः निर्मला कान्तिः । या च शुक्रा तनूः निर्मलो देहः । यच्चाजस्रं निरन्तरं शुक्रं ज्योतिः निर्मलं निरन्तरभासकत्वम् । तेन सर्व्वेण युक्तो मे मदर्थं दीदिहि प्रकाशस्व । तेन कारणेन हे अग्ने अग्निना ब्रह्मणा अग्निप्रकाशकेन मन्त्रेण त्वामादधे । अयं द्वितीयो मन्त्रः । अयमग्निरानशे भोक्तृदेहं व्याप्तवान् । व्यानशे विविधं भोग्यजातं व्याप्तवान् । तथा सर्व्वमायुरपमृत्युपरिहारेण व्यानशे व्याप्तवान् । अयं तृतीयो मन्त्रः । तावेतौ द्वितीयतृतीयौ घर्म्मः शिर इत्यनुवाकेऽप्यान्नातौ । तयोः प्राचीमिति मन्त्रवत् पृथगुपयोगः सूत्रान्तरे द्रष्टव्यः । यदा अस्मानुवाकस्य मन्त्रकाण्डानुरूपत्वात् घर्म्मः शिर इत्यादिकमप्यत्रत्यमेवेति दर्शायितुं तदेकदेशोऽत्र पठितः । ब्राह्मणसम्बन्धार्थं तत्रान्नातं द्रष्टव्यं यदुक्तं सूत्रकारेण ॥

अथ विराट्क्रमैर्यजमान उपतिष्ठते इति । तत्र प्रथमं विराट्क्रममन्त्रमाह । “नर्थ्यं प्रजां मे गोपाय । अमृतत्वाय जीवसे । जातां जनिष्यमाणाञ्च । अमृते सत्ये प्रतिष्ठिताम्” इति । हे नर्थ्यं मनुष्येभ्यो हितं गार्हपत्यं मे मदीयां प्रजां गोपाय । किमर्थं अमृतत्वाय जीवसे अपमृत्युरहितजीवनाय । कीदृशीं प्रजाम् । पूर्व्वमुत्पन्नां इतःपरं उत्पत्स्यमानाञ्च । तथा अमृत-
हृहेतौ सत्ये प्रतिष्ठितां सर्व्वदा सत्यवादिनीमित्यर्थः ॥

अथ द्वितीयमाह । “अथर्व्वं पितुं मे गोपाय । रसमन्न-

मिहायुषे । अदध्यायोऽशीततनो । अविषन्नः पितुं ह्यणु” इति ।
 अथर्वपूर्वमथर्व्वाख्येन महर्षिणा मथितत्वात्तद्रूपत्वं तथा
 चात्रान्नातम् । अथर्व्वा त्वा प्रथमो निरमन्यदग्न इति । तादृश
 हे दक्षिणाग्ने मे पितुं मदीयमन्नं गोपाय । यो रसः क्षीरादिः
 यच्चान्नं ब्रीहिकं तदुभयमिह शरीरे आयुषे आयुरर्थं स्था-
 पयेति शेषः । हे अदध्यायो केनाप्यहिंसित आगमनेन खलु
 त्वदीयमागमनं केनचिदपि निवारयितुं शक्यम् । हे अशीत-
 तनो उष्णस्यर्शशरीर नोऽस्मदीयं पितुमन्नं अविषं विषरहितं
 कुरु ॥

अथ तृतीयमाह । “शःस्य पशून्मे गोपाय । द्विपदो ये
 चतुस्यदः [२५] । अष्टाशफाश्च य इहाग्ने । ये चैकशफा आ-
 शुगाः” इति । हे शःस्य चत्विग्भिः प्रशस्यमान आहवनीय
 मे पशून् गोपाय । ये पशवो द्विपदो मनुष्यरूपाः येऽपि चतु-
 स्यदो गवादिरूपाः । तेऽपि चतुस्यात्स्वष्टाशफाः गोमहि-
 ष्यादयः । एकशफा आशुगामिनश्चाश्वादयः ये सन्ति तान्
 सर्वान् इह लोके हे अग्ने गोपाय ॥

अथ चतुर्थमाह । “सप्रथ सभां मे गोपाय । ये च सभाः
 सभासदः । तानिन्द्रियावतः कुरु । सर्व्वमायुरुपासताम्” इति ।
 ये च सभाः सभायोग्याः सभासदः सभायामुपविष्टाः सन्ति
 तान् सर्व्वानिन्द्रियावतः चक्षुरादीन्द्रियपाटवयुक्तान् कुरु । ते
 सभाः सर्व्वमायुः शतसम्बत्सरमायुरुपासतां सेवताम् ॥

अथ पञ्चममाह । “अहे बुध्निय मन्तं मे गोपाय । यमृष-

यस्त्वयिविदा विदुः । ऋचः सामानि यजूषि । सा हि श्रीर-
मृतासताम्” [२६] इति । हे अहे अहिंसितव्य बुध्निय बुध्ने मूले
जगदादावुत्पन्नावसथ्य मे मदीयं ऋगादिरूपं मन्त्रं गोपाय ।
यं मन्त्रं त्रैविदाः वेदत्रयाभिज्ञाः ऋषयः अतीन्द्रियद्रष्टारो
विदुर्जानन्ति । तं मन्त्रं गोपायेति पूर्व्वत्रान्वयः । वेदत्रयोक्ता
मन्त्रविशेषाः ऋगादयः । गृहक्षेत्रादिपालनं परित्यज्य मन्त्र-
पालनप्रार्थने कारणमुच्यते । सतां सन्मार्गवर्तिनां ऋगादि-
रूपा खल्वमृता श्रीः । धनादिरूपायाः श्रियो बद्धधा विनाशः
सम्भावितः । ऋगादिरूपायास्तु पुनः पुनरभ्यासेन अभिवृद्धि-
रेव न तूपचयः ॥

कल्पः । “चतुःशिखण्डा युवतिः सुपेशाः । घृतप्रतीका
भुवनस्य मध्ये । मर्त्यज्यमाना महते सौभगाय । मह्यं धुल्व यज-
मानाय कामान्” इति । वेदिं समृज्यमानामिति । अनुमन्त्र-
यते इति शेषः । अस्य च दर्शपूर्णमासगते याजमानत्वात्तस्याङ्ग
एवायं मन्त्र उत्तरे द्रष्टव्यः । बालानामूर्द्धगताः चत्वारः शिख-
ण्डवदुन्नताः श्रेणिद्वयांसद्वयप्रदेशा यस्याः वेदेः सा चतुःशि-
खण्डा युवतिः । मिश्रयित्री सर्वाणि हवींषि वेद्यां मिश्रीभव-
न्ति । तत्राहितत्वात् सुपेशाः सुवर्षं तदच्छेभमानं रूपं यस्याः
सा सुपेशाः । घृतप्रतीका घृतमेव प्रतीके मुखे यस्याः सा घृतप्र-
तीका । आदावाज्यमेव वेद्यामासाद्यते । तादृशी वेदिर्भुवनस्य
मध्ये अस्माकं महते सौभगाय मर्त्यज्यमाना अतिशयेन शोध्य-
माना वर्तते । हे वेदे यजमानाय मह्यं कामान् धुल्व सम्यादय ॥

कल्पः । “इहैव सन्तत्र सतो वो अग्नयः । प्राणेन वाचा मनसा विभर्षिं तिरोमासन्तमायुर्माप्रहासीत् । ज्योतिषा वो वैश्वानरेणोपतिष्ठे” इति । यद्यनुपस्थाय प्रवसेदित्येवोपतिष्ठे-तेति । अग्निहोत्रेणो ग्रामान्तरगमने प्राप्ते सति अग्न्युपस्थानं कृत्वा पश्चाद्गन्तव्यम् । यदि कदाचिन्नहदुपस्थानस्यावसरो न स्यात् । तदानीमेतथैवैकयोपतिष्ठेत । हे अग्नयः इहैव देशे सन्नर्हन्तः तत्र गृहविशेषे सतो वर्त्तमानान् युष्मान् प्राणेन वाचा मनसा विभर्षिं धारयामि । ग्रामान्तरे गतस्यापि मम प्राणादयो भवद्विषयदेशवर्त्तित्वेन तिरोभूय सन्ततमवस्थितं मां आयुः मा प्रहासीत् मा परित्यजतु । वैश्वानरेण सर्व्वमनुब्यहितेन ज्योतिषा युक्तान् वो युष्मान् उपतिष्ठे । यत्र तत्र स्थितोऽप्यहं सेवे । अयं मन्त्रोऽग्न्युपस्थानप्रकरणेऽग्निहोत्रविषये नेतव्यः ॥

कल्पः । “पञ्चधाग्नीन् व्यक्रामत् । विराट्सृष्टा प्रजापतेः । ऊर्द्धारोहद्रोहिणी । योनिरग्नेः प्रतिष्ठितिः” [२७] इति । सर्वाणोति यजमान उपतिष्ठत इत्यनुवर्त्तते । प्रजापतेः सम्बन्धिनी येयं सृष्टा विराट् विशेषेण राजमाना गोशरीरधारिणी तानेतानग्नीन् पञ्चधा व्यक्रामत् विभज्य क्रान्तवती । अस्मिन् प्रदेशे गार्हपत्य अस्मिन्नाहवनीय इत्येवं पदेनाक्रम्य दर्शितवतीत्यर्थः । सा पुनः स्वस्याः प्रयोजनविशेषमेव पश्यन्ती ऊर्द्धाभिमुखी द्युलोकमारोहत् । आरूढ्य च रोहिण्यभूत् । सा चाग्नेर्योनिः कारणभूता प्रतिष्ठाहेतुश्च रोहिणोचत्रेऽग्नेराधेयत्वात् ॥

अत्र विनियोगसङ्ग्रहः ।

उद्धृत्य भूमिमुद्धन्ति शन्नादेवीरवोचति ।
 वैश्वेति सिकतान्युष्य यदेत्यूषान् वपेत्तथा ॥
 जतीराखुकरीषञ्चैर्जं वल्मीकवपां प्रजा ।
 मृदं यस्य तु वाराहीमृदं यत् पद्मपत्रकम् ॥
 याभिस्तु शर्करा अग्ने स्वर्णमश्वेति पिप्पलम् ।
 ऊर्जं औदुम्बरं गायन् द्वाभ्यां पर्णं यया शमीम् ॥
 यत्ते विकङ्कतं यत्तेऽशनिं दग्धं तथा तरुम् ।
 चित्रित्यश्वत्यसमिधोऽश्वत्यादरणिमन्त्रणम् ॥
 यो अश्वारण्युपादानं यं त्वासम्भारसादनम् ।
 प्रवे ब्रह्मौदने होमस्तत्त्रिभिः समिधः क्षिपेत् ॥
 समित्त्रिभिस्तु राजन्यस्त्रां त्रयेण तु वैश्वकः ।
 प्रजा अजं प्रवध्नाति मही अरणिवीक्षणम् ॥
 आरौराणी प्रगृह्णाति च्छ्वित्वाभ्यान्तु मन्त्रणम् ।
 अनृवाच्यं नियम्याद्य शल्लौ रात्रौ समिध्यते ॥
 जात द्वाभ्यां प्रातरग्नावरणी निष्टपेत्तथा ।
 अयेति स्थानमुद्धृत्यादग्नेस्तु सिकता वपेत् ॥
 सम्बोद्वाभ्यान्तु सम्भारान् वानस्यत्यान् प्रसंसृजेत् ।
 च्छ्वद्वाभ्यामग्न्युपस्थानं दिवस्त्रा पश्चिमानलम् ॥
 आधत्ते जीवणं त्वग्निमञ्जलौ धारयेत् प्रजाः ।
 जातं प्राणित्यहं पूर्वानलाधानेऽभिमन्त्रयेत् ॥
 प्राणे त्वा पश्चिमाधानं सुगार्हत्यभिमन्त्रणम् ।

इमाः प्राञ्चोऽभियान्योजस्त्रिभिरुद्यम्यतेऽनलः ॥

प्राचीत्रिभिः पूर्वयानं यदि वज्रभिमन्त्रणम् ।

प्राणं द्वाभ्यां सर्व्ववज्जेराधीनं ह्यनुमन्त्रयेत् ॥

उपस्थितिर्नर्यपञ्च चतुर्व्वेदिं समीचते ।

इह गन्तुरूपस्थानं पञ्चसर्वाग्निमन्त्रणम् ॥

अत्राधानगता मन्त्रा द्वासप्ततिरुदीरिताः ॥

इति श्रीसायनाचार्य्यविरचिते माधवीये वेदार्थप्रकाशे
दृषण्यजुर्ब्राह्मणे आद्यकाण्डे द्वितीयप्रपाठके प्रथमोऽनुवाकः ॥

॥ १ ॥

अथ द्वितीयोऽनुवाकः ।

प्रथमोऽनुवाके आधानमन्त्रा उक्ताः । तावताधानं समा-
प्तम् । अथ पञ्चखनुवाकेषु गवामयने केचिद्विशेषा उच्यन्ते ।
तत्रास्मिन्ननुवाके विषुवन्नामके मुख्यमहः । तदुभयपार्श्वव-
र्त्तीनि चत्वार्य्यहान्युच्यन्ते । तदेतद्विधत्ते । “नवैतान्यहानि
भवन्ति । नव वै सुवर्गा लोकाः । यदेतान्यहान्युपयन्ति । नव-
स्वेव तत्सुवर्गेषु लोकेषु सत्रिणः प्रतितिष्ठतो यन्ति” इति । षष्ठे
मासि षड्विंशतिसङ्ख्याकैस्त्वहस्सु गतेषु अवशिष्टानि चत्वार्य्यहानि
तत ऊर्द्धं विषुवन्नामकमेकं मुख्यमहः । ततोऽप्यूर्द्धमुत्तरमासषट्क-
स्थादौ चत्वार्य्यहानीत्येवमेतानि नवसङ्ख्याकान्यहान्यनुष्ठेयानि ।
युष्टाभिर्लोकपालैः परिपालिता अष्टसङ्ख्याकाः स्वर्गा लोकाः
तेषां मध्ये कश्चिदूर्द्धदिग्दर्शी स्वर्ग इत्येवं नवसङ्ख्याकाः स्वर्गाः ।

तेषु नवस्वपि तेन यथोक्तानुष्ठानेन प्रतिष्ठां प्राप्नुवन्तो ग-
च्छन्ति ॥

अत्र कञ्चिच्छाखान्तरीयं पञ्चमुपन्यस्यति । “अग्निष्टोमाः
परःसामानः कार्या इत्याहुः । अग्निष्टोमसन्मितः सुवर्गो लोक
इति । द्वादशाग्निष्टोमस्य स्तोत्राणि । द्वादश मासाः संव-
त्सरः” इति । परांसि उल्लेख्यतराणि सामानि येषु अह-
र्विशेषेषु ते परःसामानः । तेषु विपुवतोऽङ्गः परस्तादुपरि-
ष्टाच्च त्रयस्त्रयः ते षड्यग्निष्टोमात्मकाः कर्त्तव्या इति शा-
खान्तराध्यायिन आहुः । तत्रायं हेतुः । अग्निष्टोमेन सदृशः
स्वर्गः तत्कथमिति तदुच्यते । अग्निष्टोमस्य द्वादशसङ्ख्यानि स्तो-
त्राणि विद्यन्ते । प्रातःसवने वहिष्यवमानाख्यमेकं स्तोत्रं चत्वा-
र्याज्यस्तोत्राणि । माध्यन्दिने सवने माध्यन्दिनपवमानाख्यमेकं
स्तोत्रम् । पृष्ठस्तोत्राणि चत्वारि । तृतीयसवने आर्भवपवमाना-
ख्यमेकं स्तोत्रम् । यज्ञायज्ञियं द्वितीयम् । तदेवं द्वादश स्तो-
त्राणि सङ्ख्यासाम्यात् मासद्वारा संवत्सरसम्पत्तौ सत्यां स्वर्ग-
वासिना संवत्सरदेवेनाग्निष्टोमः समो भवति ॥

तमेतं शाखान्तरपञ्चं दूषयित्वा स्वपञ्चं विधत्ते । “तत्तन्न-
सूक्त्यम् । उक्थ्या एव सप्तदशाः परःसामानः कार्याः [१] ।
पञ्चवो वा उक्थानि । पशूनामवरुद्धे” इति । परःसामाख्या
अहर्विशेषा अग्निष्टोमरूपा इति यदन्यैरुक्तं तत्तथा । न सूक्त्यं
न द्रष्टव्यम् । सूक्तदर्शने इति धातुः । कथं तर्हीति तदुच्यते ।
उक्थ्यनामकानि द्वादशभ्यः स्तोत्रेभ्य उपरितनानि त्रीणि

सोत्राणि यस्मिन् क्रतौ सोऽयमुक्थ्यः । तादृशा एव परःसामाख्या अहर्विशेषाः सप्तदशस्तोमयुक्ता कर्त्तव्याः । यानि त्रीण्युक्थ्यसोत्राणि तानि पशुप्राप्तिहेतुत्वात् पशव एव । तस्मादुक्थ्यानुष्ठानं पशुप्राप्तये भवति ॥

उभयपार्श्ववर्त्तिभ्यः परःसामाख्येभ्योऽहर्विशेषेभ्यः पुरस्तादुपरिष्टाच्च द्वे अहनी विधत्ते । “विश्वजिदभिजितावग्निष्टोमौ” इति । विश्वजिदाख्यो योऽयमेकाहः स उक्थ्येभ्यः पुरस्तात्कर्त्तव्यः । स च षष्ठे मासि सप्तविंशे दिने प्राप्नोति । अभिजिदाख्योपर एकाहः । स च परःसामभ्य उपरिष्टात्कर्त्तव्यः । तथा सति विषुवत उपरितने मासि चतुर्थदिने प्राप्नोति । तावेतावग्निष्टोमौ द्वादश स्तोत्रयुक्तावेव कार्थ्या ॥

अथ पूर्वोक्तान्यहानि प्रशंसति । “उक्थ्याः सप्तदशाः परःसामानः । ते सःस्तुता विराजमभिसम्पद्यन्ते । द्वे चर्चावतिरिच्येते । एकया गौरतिरिक्तः । एकयायुहनः । सुवर्गो वै लोको ज्योतिः । ऊर्ग्विराट् [२] । सुवर्गमेव तेन लोकमभिजयन्ति” इति । विषुवतः पुरस्तादुपरिष्टाच्च सप्तदशस्तोमयुक्ताः परःसामाख्या अहर्विशेषा उक्थ्यरूपा ये पूर्वं विहिताः सन्ति । तेषु विद्यमानाः स्तोत्रविशेषा विराजं दशसङ्ख्या सम्पद्यन्ते । तत्प्रकारस्तु सामवेदविहितप्रकारेण गणयित्वा द्रष्टव्यः । ते च परःसामानः पूर्वस्मिन् पक्षे ज्योतिर्गौरायुरित्येवमनुक्रमेण कर्त्तव्याः । उत्तरस्मिन् पक्षे आयुर्गौर्ज्योतिरित्येवं व्युत्क्रमेण कर्त्तव्याः । तत्र तत्र सामवेदोक्तप्रकारेण

गौर्नामकः क्रतुरेकया स्तोत्रियया दशसङ्ख्याभ्योऽतिरिच्यते ।
 आयुर्नामकः क्रतुरेकया न्यूनः । तयोर्भयोर्भेदनेन पुनरपि
 षट्सङ्ख्या पूर्यते । किञ्चित्तेषु योऽयं ज्योतिरहर्विशेषः सस्वर्गप्रका-
 शकत्वात्स्वर्ग एव । या च विराड्रूपा लक्षणभूता दशसङ्ख्या
 सेयमूर्धसस्वरूपा । तेन तादृशेन परःसामानुष्ठानेन स्वर्ग-
 लोकमभिजयन्तीति ॥

अथैतेषु षट्सु परःसामसु षष्ठस्तोत्रगतानि क्रमेण विध-
 त्ते । “चत्वारं राघन्तरम् । तत्रथमेऽहन् कार्यम् । बृहद्वि-
 तीये । वैरूपं तृतीये । वैराजं चतुर्थे । शाक्करं पञ्चमे । रैवतं
 षष्ठे । तद् पृष्ठेभ्यो नयन्ति” इति । पूर्वपञ्चवर्तिनि प्रथमे
 परःसाम्नि ज्योतिराख्ये रथन्तरेण निष्पाद्यं राघन्तरं चत्पृष्ठ-
 स्तोत्रं तत्कर्त्तव्यम् । द्वितीयेऽङ्गि गौर्नामके बृहत्साम्नि निष्पाद्यं
 षष्ठस्तोत्रं कार्यम् । आयुर्नामके तृतीये वैरूपसामयुक्तं षष्ठ-
 स्तोत्रं कार्यम् । विषुवत ऊर्ध्वभाविन्यायुर्नाम्नि चतुर्थे परः-
 साम्नि वैराजसामयुक्तं षष्ठस्तोत्रम् । पञ्चमे गौर्नाम्नि शाक्करं
 सामयुक्तं षष्ठस्तोत्रम् । ज्योतिर्नाम्नि षष्ठे रैवतसामयुक्तं षष्ठ-
 स्तोत्रम् । तद् तेनैव प्रकारेणानुतिष्ठन्त एतान्यहानि षष्ठेभ्यो
 षष्ठषडहगतेभ्योऽहर्भ्य उपरि नयन्ति । यद्यप्येतानि ज्योति-
 रादीनि अभिस्रवषडहगतान्यहानि । तथापि रथन्तरादि-
 षष्ठस्तोत्रयोगात्षष्ठषडहगतान्येव सम्पद्यन्ते इत्यर्थः ॥

अथैतेष्वहस्वतिग्राह्यविशेषान् विधत्ते । “सन्ततय एते महा-
 गृह्यन्ते [३] अतिग्राह्याः परःसामसु । इमानेवैतैर्लोकान्त्स-

न्तन्वन्ति” इति । संहितायां तृतीयकाण्डे तृतीयप्रपाठके देवा वै यद् यज्ञेनावरुन्धतेत्यस्मिन् षष्ठेऽनुवाके परःशब्दाभिधेयास्त्रयोऽतिग्राह्या विहिताः । तत्राङ्गस्त्रौषधीभ्यो गृह्णामीति प्रथमस्य मन्त्रः । ओषधीभ्यस्त्वा प्रजाभ्यो गृह्णामीति द्वितीयस्य मन्त्रः । प्रजाभ्यस्त्वा प्रजापतये गृह्णामीति तृतीयस्य मन्त्रः । एभिर्मन्त्रैः परःसामसु ज्योतिर्गौरायुरित्येतेष्वहःसु प्रतिग्राह्यनामका ग्रहाः सन्ततयः सन्तता ग्रहीतव्याः । प्रथमेऽङ्गि प्रथमो द्वितीयेऽङ्गि द्वितीयस्तृतीयेऽङ्गि तृतीयः । इत्येवं सान्तत्यम् । एतैः सन्ततं गृहीतैरिमान् भूरादीन् चीन् लोकान् सन्ततान् कुर्वन्ति ॥

अथ विषुवत ऊर्ध्वभाविषु परःसामसु व्युत्क्रमेण तानेव ग्रहान् विधत्ते । “मिथुना एते ग्रहा गृह्यन्ते । अतिग्राह्याः परःसामसु । मिथुनमेव तैर्यजमाना अवरुन्धते” इति । एते ग्रहाः पूर्वेष्वहःसु अनुक्रमगता उक्तेष्वहःसु व्युत्क्रमगताः । एतच्च तत्रैव संहितायामेव स्पष्टमान्नातम् । पूर्वेष्वहःस्वितः पराञ्चो गृह्यन्ते । उत्तरेष्वहःसमुतोऽर्वाञ्चो गृह्यन्त इति । उत्तरगतान्यहान्यपि आयुर्गौ ज्योतिरित्येवं व्युत्क्रमगतानि । एवञ्च सति प्रथमषष्ठयोर्ज्योतिरिख्योरङ्गोरङ्ग इत्यादिमन्त्रयुक्तोऽतिग्राह्यो द्विरावृत्तः । गोनाम्नो द्वितीयपञ्चमयोरौषधीभ्य इति मन्त्रयुक्तोऽतिग्राह्यो द्विरावृत्तः । आयुर्नाम्नोस्तृतीयचतुर्थयोः प्रजाभ्य इति मन्त्रयुक्तोऽतिग्राह्यो द्विरावृत्तः । एवं सत्येते मिथुनरूपाः सम्पद्यन्ते । तैर्यजमाना मिथुनं प्राप्नुवन्ति ॥

अथ विषुवद्दिने पृष्ठस्रोत्रगतं साम विधत्ते । “बृहत्पृष्ठं भवति । बृहद्दे सुवर्गो लोकः । बृहत्तैव सुवर्गं लोकं यन्ति” इति । बृहत्साम्नः स्वर्गप्राप्तिहेतुत्वान्द्रूपत्वम् ॥

पृष्ठस्रोत्रे सामविशेषं विधाय पवमानस्रोत्रे सामविशेषं विधत्ते । “त्रयस्त्रिंशि नाम साम । माथ्यन्दिने पवमाने भवति [४] । त्रयस्त्रिंशद्दे देवताः । देवता एवावरुन्धते” इति । त्रयस्त्रिंशीति कस्यचित्साधो नामधेयम् । तच्च साम माथ्यन्दिने पवमानाख्ये स्रोत्रे गायेत् । देवतानामियं सङ्ख्या त्रिंशत्तयश्च गणिन इत्यादिमन्त्रे प्रसिद्धा ॥

इदानीं विषुवत उत्तरेषु परःसामसु पूर्वोक्तविपरीतक्रमं विधत्ते । “ये वा इतः पराञ्च संवत्सरमुपयन्ति । न हैनन्ते स्वस्ति समश्नुवते । अथ येऽमुतोऽर्वाञ्चमुपयन्ति । ते हैनस्वस्ति समश्नुवते । एतद्वा अमुतोऽर्वाञ्चमुपयन्ति । यदेवम् । योह खलु वाव प्रजापतिः । स उ वेवेन्द्रः । तदु देवेभ्यो नयन्ति [५]” इति । ये यजमाना इतो भूलोकरूपादङ्ग इत्यादिमन्त्रयुक्तादतिग्राह्यादारभ्य पराञ्चमनुक्रमगतमेव संवत्सरमनुतिष्ठन्ति । ते यजमाना एनं क्रतुं स्वस्ति चेमेण न समश्नुवते न सम्यक् प्राप्नुवन्ति । ये तु विषुवत ऊर्ध्वं अमुतो द्युर्लोकरूपात्प्रजाभस्वेत्यादिमन्त्रयुक्तान्तृतीयादतिग्राह्यादारभ्यार्वाञ्चं व्युत्क्रमगतं संवत्सरक्रतुमनुतिष्ठन्ति । त एव यजमाना एतं क्रतुं स्वस्ति चेमेण समापयन्ति । एवमतिग्राह्याणां व्युत्क्रममनुष्ठानं यदस्ति एतेनैव प्रकारेण अमुतोऽन्तादारभ्यार्वाञ्चं व्युत्क्रम-

मगतं संवत्सरमनुतिष्ठन्तो भवन्ति । तस्मादेवमनुतिष्ठेदित्यर्थः ।
यः संवत्सरसत्रात्मकः प्रजापतिः स एवेन्द्रो देवानामधिपतिः ।
तस्मात्कारणाद् देवेभ्यो नयन्ति । देवार्थमेवैनं क्रतुमधिति-
ष्ठितवन्तो भवन्ति ॥

इति श्रीसायनाचार्यविरचिते माधवीये वेदार्थप्राकाशे
ऋणयजुर्ब्राह्मणे प्रथमकाण्डे द्वितीयप्रपाठके द्वितीयोऽनुवाकः ॥
॥ २ ॥

अथ तृतीयोऽनुवाकः ।

द्वितीयेऽनुवाके नवाहानि विहितानि । अथ तृतीयेऽनु-
वाके तेषां मध्यमेऽङ्गि विषुवति केचिद्विशेषा उच्यन्ते । पूर्वत्र
षड्दिनेषु पराञ्चोर्वाञ्चश्च येऽतिग्राह्या विहिताः । तानुभय-
विधानस्मिन्विषुवत्यङ्गि विधत्ते । “सन्ततिर्वा एते ग्रहाः । य-
त्परःसामानः । विषूचीं दिवाकीर्त्यम् । यथा शालायै पक्ष-
सी । एवञ्च संवत्सरस्य पक्षसी । यदेतेन गृह्येरन् । विषूची
संवत्सरस्य पक्षसी व्यवस्यसेयाताम् । आर्त्तिमार्च्छेयुः । यदेते
गृह्यन्ते । यथा शालायै पक्षसी मध्यमं वःशमभिसमायच्छति ।
[१] । एवञ्च संवत्सरस्य पक्षसी दिवाकीर्त्यमभिसन्तन्वन्ति ।
नार्त्तिमार्च्छन्ति” इति । परःसामशब्देन तद्दुर्गताः पूर्वोक्ताः
पराञ्चोर्वाञ्चश्चातिग्राह्या लक्ष्यन्ते । तादृशा ये सन्ति ते
सन्तिरूपा अविच्छेदकानि रज्जुस्थानीयाः । यत्तु दिवा-
कीर्त्यमहः सोऽहर्विशेषो विषुवान् । दिवैव कीर्त्यं सर्वमनुष्ठेयं

न तु रात्राविति दिवाकीर्त्त्यं विष्वक् परस्परविपरीतत्वेन वर्त्त-
मानावुभौ पक्षौ यस्याहर्विशेषस्य सोऽयं विषुवान् । तदेतदह-
र्लौकिकदृष्टान्तेन स्पष्टीक्रियते । लोके प्रौढां शालां कुर्वन्तो
मध्ये उन्नतान् स्तम्भान् स्थापयित्वा तेषामग्रे तिर्यग्बंधं दीर्घं प्रति-
ष्ठाय तदाधारेणोभौ शालापक्षौ निर्झिमीते । यथा लौकिकी-
शाला एवमत्रापि संवत्सरसत्ररूपा शाला तस्याश्च विषुवानेव
स्तम्भाग्रगतबंधस्थानीयः पूर्वोत्तरमासषट्कद्वयं पक्षद्वयस्थानी-
यम् । तत्र पूर्वोत्तरेषु परःसामसु षडहःसु मध्यमे च विषुवति
गृह्यमाणा अतिग्राह्या षष्ठबंधपक्षद्वयबन्धनरज्जुस्थानीयाः ।
एवं सति यद्येतेऽतिग्राह्याः परःसामसु विषुवति च न गृह्ये-
रन् तदा संवत्सरस्य पार्श्वद्वयवर्त्तिनौ पक्षौ विष्वगगतिसन्तौ
विस्त्रस्तौ विनष्टौ भवेताम् । ततो यजमाना आर्त्तिं प्राप्नुयुः ।
यदि तु अतिग्राह्या गृह्यन्ते । तदानौ यथा लोके शालायाः
पक्षद्वयं मध्यमेन वंशेन सह पुरुषो रज्जा दृढं बध्नाति एवमस्य
संवत्सरसत्रस्य पक्षस्थानीयं मासषट्कद्वयं वंशस्थानीयस्य दिवा-
कीर्त्त्योभयोः पार्श्वयोः तेन दिवाकीर्त्त्येन सह दृढं मन्त-
वन्ति । तस्मिंश्च सान्तत्ये सति यजमाना आर्त्तिं नाप्नुवन्ति ।
तस्मात् परःसामस्विव विषुवत्यपि सान्तत्यायातिग्राह्याः कर्त्त-
व्या इति तात्पर्यार्थः ॥

अथविषुवत्यहनि स्तोमविशेषं ग्रहक्रमविशेषञ्च विधत्ते ।

“एकविंशमहर्भवति । शुक्राया ग्रहा गृह्यन्ते । प्रत्युत्तब्ध्ये सय-
त्वाय” इति । त्रिश्रुत्यञ्चदशसप्तदशापेक्षया य एकविंशस्तोम

उन्नतः । एतदनुष्ठानेन वंशस्थानीयस्य विषुवतः प्रत्युत्तब्धे प्रातिखिका प्रोन्नतबन्धनाय भवति । यद्वाणाञ्चैन्द्रवायव्याग्नेयत्वं परित्यज्य शुक्रायत्वानुष्ठानेन सयत्वं भवति । षिञ् बन्धने इत्यस्माद्भ्रातो रत्यन्नः सयशब्दः । शुक्रायग्रहसामर्थ्येन दृढबन्धनं भवतीति भावः ॥

अथ तस्मिन् पशुविशेषमभिग्राह्य विशेषञ्च क्रमेण विधत्ते । “सौर्य एतदहः पशुरालभ्यते । सौर्येऽतिग्राह्यो गृह्यते । अहरेव रूपेण समर्द्धयन्ति । अथो अह्न एवैष बलिर्द्वियते” इति । एतस्मिन्विषुवत्यङ्घ्रि सूर्यदेवताकः पशुरालभनीयः । अतिग्राह्यश्च सूर्यदेवताको ग्रहीतव्यः । तथा सति दिवाकीर्त्तस्याह्नः सूर्यसम्बन्धेन रूपं गृह्यं भवति । अपि चैतस्याह्नः सूर्यसम्बन्धरूप एव बलिः पूजा कृता भवति ॥

विषुवद्दिनगतामतिग्राह्यसङ्ख्यां प्रशंसति । “सप्तैतदहर-तिग्राह्या गृह्यन्ते [२] । सप्त वै शीर्षणाः प्राणाः । असावादि-त्यः शिरः प्रजानाम् । शीर्षन्नेव प्रजानां प्राणान् विदधाति । तस्मात्सप्तशीर्षन् प्राणाः” इति । परःसामसम्बन्धिनः अद्भ्यस्त्वौ-षधीभ्य इत्यादिमन्त्रसाध्याः पराञ्चोऽर्वाञ्चश्चातिग्राह्याः षट्-सङ्ख्या विषुवति विहिताः । तेषां मध्ये सौर्य एक एवमेते सप्तसङ्ख्याकाः शिरोगतच्छिद्रवर्तिनश्च प्राणाः सप्त मध्यातिग्राह्यस्य देव आदित्यः ऊर्ध्ववर्तित्वात् प्रजानां शिरःस्थानीयः । तथा सति प्रजानां शिरस्येव प्राणाः स्थापिता भवन्ति । तस्मा-सोके सर्वत्र शिरसि सप्त प्राणा दृश्यन्ते ॥

अथाष्टममतिग्राह्यं विधत्ते । “इन्द्रो वृत्रं हत्वा । असुरान् पराभाष्य । स इमांल्लोकानभ्यजयत् । तस्यासौ लोकोऽनाभिजित आसीत् । तं विश्वकर्मा भूत्वाऽभ्यजयत् । यद्वैश्वकर्माणो गृह्यते [३] । सुवर्गस्य लोकस्याभिजित्यै” इति । पुरा कदाचिदिन्द्रो वृत्रं हत्वा तदीयानसुरांश्च तिरस्कृत्य लोकान् वशीकुर्वन् स्वर्गं न वशीचकार । ततः स्वयं विश्वकर्मा भूत्वा तं स्वर्गमभ्यजयत् । अतो वैश्वकर्मातिग्राह्येन स्वर्गाभिजयो भवति ॥

परेद्युरदितिदेवताकमतिग्राह्यं विधत्ते । “प्र वा एतेऽस्माल्लोकाश्चवन्ते । ये वैश्वकर्माणं गृह्यते । आदित्यश्चो गृह्यते । इयं वा अदितिः । अस्यामेव प्रतितिष्ठन्ति” इति । वैश्वकर्माणः स्वर्गहेतुत्वात् । तेनास्माल्लोकान् प्रच्यवन्ते प्रच्युता भवन्ति । तस्मादेतल्लोकप्रतिष्ठार्थमदितिदेवताकं गृह्णीयात् ॥

द्योऽयं विषुवति वैश्वकर्माणोऽतिग्राह्यः । यश्च परेद्युरादित्योऽतिग्राह्यः । तदुभयं प्रशंसति । “अन्योऽन्यो गृह्येते । विश्वान्येवाऽन्येन कर्माणि कुर्वाणायन्ति । अस्यामन्येन प्रतितिष्ठन्ति” इति । विषुवति वैश्वकर्माणाख्योऽन्यः परेद्युरादित्याख्योऽन्यो गृह्येते इति । एवमेकैकः पृथगग्रहीतव्यः । तत्र विषुवत्यनुष्ठितेनान्येन वैश्वकर्माणे विश्वानि कर्माणि कुर्वाणा यजमानाः समाप्तिं प्राप्नुवन्ति । परेद्युरनुष्ठितेनादितिदेवताकेनान्येन भूमौ प्रतितिष्ठन्तीति ॥

उत्तरेष्वपि दिनेषु पर्यायेणैतद्गृह्यद्वयं विधत्ते । “तावा-

परार्द्धात्संवत्सरस्यान्योऽन्यो गृह्यते” इति । संवत्सरसत्रस्य द्वा-
वर्द्धौ तत्र यः परोऽर्द्धं उत्तरषण्मासात्मकः तत्समाप्तिपर्यन्त-
मेकस्मिन्दिने वैश्वकर्माणः परेद्युरादित्य इत्येवं ग्रहद्वयमनुष्ठेयम् ॥

उत्तरमासषड्दशोपान्त्ये दिने तयोरुभयोः प्रयोगं विधत्ते ।
“तावुभौ सह महाव्रते गृह्यते । यज्ञस्यैवान्तं गत्वा । उभयो-
र्लोकयोः प्रतितिष्ठन्ति” इति । महाव्रतदिवसे यज्ञस्यान्तः ।
परेद्युरेव सत्रमाससमाप्तेः । तत्र ग्रहणे सति यज्ञसमाप्तौ लोक-
द्वये प्रतिष्ठा भवति । सोऽयं ग्रहग्रहणप्रकारः सूत्रे स्पष्टमभि-
हितः । तानूर्ध्वानावृत्तांश्च विषुवति तेषां मध्ये सौर्यं उदुत्यं
जातवेदसमित्येतस्मिन्नेवाहनि वैश्वकर्माणामतिग्राह्याणामष्टमं
गृह्णाति वाचस्यतिं विश्वकर्माणामिति श्वाभूते आदित्यं मही-
मूषुमातरमिति । तावेवमेव व्यत्यासं गृह्णात्यामहाव्रतात्तौ स
महाव्रतेति ॥

अथ विषुवति शस्त्रविशेषं विधत्ते । “अर्क्यमुक्थं भवति ।
अन्नाद्यस्यावरुध्यै” इति । अर्चनीयो देवोऽर्कस्तत्सम्बद्धमुक्थ-
शस्त्रमर्क्यं तच्छंशनीयम् । अर्को वै देवानामन्नमिति अत्यन्त-
रादन्नप्राप्तिर्युक्ता ॥

इति श्रीसायनाचार्यविरचिते माधवोद्ये वेदार्थप्रकाशे
कृष्णयजुर्ब्राह्मणे प्रथमकाण्डे द्वितीयप्रपाठके तृतीयोऽनुवाकः ॥

अथ चतुर्थोऽनुवाकः ।

तृतीयेऽनुवाके विषुवद्दिनेऽतिग्राह्यविशेषा उक्ताः । अथ चतुर्थे तस्मिन्नेव दिने दिवाकीर्त्तनामानि सामान्यच्यन्ते । यद्विहितं पूर्वानुवाके एकविंशमर्भवति इति तदिह तावदादौ प्रशंसति । “एकविंश एष भवति । एतेन वै देवा एकविंशेन । आदित्यमित उन्तमः सुवर्गं लोकमारोहयन् । स वा एष इत एकविंशः । तस्य दशावरस्तादहानि । दश परस्तात् । स वा एष विराज्युभयतः प्रतिष्ठितः । विराजि हि वा एष उभयतः प्रतिष्ठितः । तस्मादन्तरेभौ लोकौ चन् । सर्वेषु सुवर्गेषु लोकेष्वभितपन्नेति” [१] इति । एष विषुवानेकविंशकस्त्रोमको भवति । एतेनैकविंशकस्त्रोमेन पुरा देवा इतो भूलोकादुत्कृष्टतमं स्वर्गलोकं प्रति आदित्यमारोहयन् । न केवलमेकविंशकस्त्रोमयोगेनाह एकविंशलम् । किन्तु इतोऽपि कारणात् स एव विषुवानेकविंशः किन्तुत्कारणमिति तदुच्यते । तस्य विषुवतोऽधोभागे अभिस्रवः षडहं व्यतिरिक्तानि दशाहानि विद्यन्ते । तद्यथा । पृथ्यः षडहः । अभिजिदेकाहः । अथः परःसामानो हविर्विशेषाः । इत्येवं दशाहानि । तथा विषुवत ऊर्द्धमपि । तथाहि । आदृत्त्या अथः परःसामानः । अभिजिदेकाहः । पृथ्यः षडहः । इत्येवं दशाहानि । सोऽयं विषुवानुभयतो दशसङ्ख्यायुक्तत्वेन विराजूपूेऽहःसङ्गे प्रतिष्ठितः । यस्मादेष विषुवानुभयतो विराजि प्रतिष्ठितः । तस्मादेतदीयेनैकविंशेन स्वर्गमारूढ आदित्योऽपि उभयतोऽस्मिन्

सङ्करूपे विराजि प्रतिष्ठितः । अधस्तात्पञ्चशतानि रश्मयः ।
 उपरिष्टात्पञ्चशतानि । यद्वा प्रधानभूता रश्मयोऽधस्ताद्दश
 उपरिष्टाद्दश तस्माद्विराजि प्रतिष्ठितत्वादनयोर्लोकयोर्मध्ये
 सञ्चरन् आदित्य ऊर्ध्वस्थितेषु द्युलोकादिषु स्वर्गेषु अधस्थितेषु
 च भौमेषु पातालवर्तिषु च स्वर्गेषु स्वकीयरश्मिभिस्तपन्
 सञ्चरति । एवमादित्यसदृशत्वादयं विषुवान् प्रशस्तः ॥

अथ विषुवति दिवाकीर्त्यासामानि विधत्ते । “देवा वा आ-
 दित्यस्य सुवर्गस्य लोकस्य । पराचोऽतिपादादविभयुः । तं ह-
 न्दोभिरदृष्ट्वहन्त्यै । देवा वा आदित्यस्य सुवर्गस्य लोकस्य ।
 अवाचोऽवपादादविभयुः । तं पञ्चभीरश्मिभिरुदवयन् । तस्मा-
 देकविंशेऽहन् पञ्च दिवाकीर्त्यानि क्रियन्ते । रश्मयो वै दि-
 वाकीर्त्यानि” इति । स्वर्गलोकगतो चोऽयमादित्यस्तस्य परा-
 चोऽतिपादात्पुनरावृत्तिरहितात् ऊर्ध्वभाविनोऽतिगमनाद्देवा
 भीताः आदित्यो निरवधिकमूर्द्धं गच्छति न तु स्वर्गे स्थास्य-
 तीति भीताः तत्परिहाराय तमादित्यं सवनगतैर्गायत्र्यादि-
 भिश्चन्दोभिरदृष्ट्वहन् स्तम्भितवन्तः । रज्जुभिर्वद्धमिवाकुर्वन् ।
 तस्माद्भृत्यै ह्न्दांसि भवन्ति । ततो देवा आदित्यस्यावाचोव-
 पादधःपतनादविभयुः । तत्परिहाराय पञ्चभी रश्मिभिरा-
 दित्यमुदयन्नुदवपन् ऊर्ध्वमुत्तम्भितवन्तः । तस्मादेकविंशे विषु-
 वत्यङ्गि दिवाकीर्त्यानामकानि पञ्चसामानि कर्त्तव्यानि । तानि
 यथोक्तपञ्चरश्मिस्थानानि ॥

अथ सामान्यतो विहितानि पञ्चसामानि विशेषाकारेण

विधत्ते । “ये गाथन्ते । ते गाथत्रीषूत्तरयोः पवमानयोः [२] । महादिवाकीर्त्यं होतुः पृष्ठम् । विकर्णं ब्रह्मसामम् । भासोऽग्निष्टोमः” इति । गाथत्रीषूत्तरयोः प्रातःसवने दिवैव कीर्त्तनीये भ्राजभासाख्ये ये सामानः ते एवोत्तरयोर्माध्यन्दिना-र्भवपवमानयोर्गाथत्रीषूत्तरयोः स्वास्वृत्तु गातव्ये । महादिवाकीर्त्त्या नामकं यत् साम तद्धोतृसम्बन्धिपृष्ठस्तोत्रे कार्यम् । तथा विकर्णनामकं यत्तद्ब्रह्मसामकार्यम् । तदेतदुभयं चतुर्षु पृष्ठस्तोत्रेषु प्रथमद्वितीयः सम्पद्यते । भासाख्यं यत्साम तत्तृतीयसवनेऽग्निष्टोमसामकार्यम् । येनाग्निष्टोमः समाप्यते तदग्निष्टोमसाम ॥

एवं त्रिषुवति सामानि विधाथ पुनरप्युभयतः स्थितानां परःसाक्षां स्तुतिः क्रियते । “अथैतानि पराणि । परैर्वै देवा आदित्यं सुवर्गं लोकमपारयन् । यदपारयन् । तत्पराणां परत्वम् । पारयन्त्येनं पराणि । य एवं वेद । अथैतानि स्यराणि । स्यरैर्वै देवा आदित्यं सुवर्गं लोकमस्यारयन् । यदस्यारयन् । तत्स्यराणां स्यरत्वम् । स्यारयन्त्येनं स्यराणि । य एवं वेद [३]” इति । पूर्वोक्तविधिव्यवच्छेदार्थोऽयंशब्दः । एतानि पुरस्तादुपरिष्ठाच्च कर्त्तव्यानि परःसामाख्यानि अहानि पराणि परशब्दाभिधेयानि तत्कथमिति तदुच्यते । पुरा देवाः पराख्यैरेतैरहोभिरेवादित्यं स्वर्गं लोकमपारयन् प्रापितवन्तः । अतः पारयन्त्येभिरिति व्युत्पत्त्या परत्वं सम्पन्नम् । य एवं परत्वं जानाति । तमेनं पुरुषं पराख्यान्यहानि अभीष्टफलसमाप्तिं प्रापयन्ति । अपि चैतानि स्यरशब्देनाप्यभि-

धीयन्ते । स्यारयति प्रीणयत्येभिरिति स्यरत्वम् । अन्यत्
पूर्व्ववत् ॥

इति श्रीसायनाचार्यविरचिते माधवीये वेदार्थप्रकाशे
कृष्णयजुर्ब्राह्मणे प्रथमकाण्डे द्वितीयप्रपाठके चतुर्थोऽनुवाकः ॥
॥ ४ ॥

अथ पञ्चमोऽनुवाकः ।

चतुर्थे दिवाकीर्त्यनामकानि सामानि विहितानि । अथ
पञ्चमे पशवोऽभिधीयन्ते । यदुक्तं सूत्रकारेण । ‘अथ पशु-
कृप्तिराग्नेयं प्रायणीय आलभन्ते । श्वोभूते सारस्वतीं मेषीम् ।
एवं विहितानेकादशिनानन्वहमालभन्ते । सैथ्यं विषुवत्पुरा-
लभ्यन्तेषामेवोपाकुर्व्वतां द्वादशाहीयस्य दशरात्रस्य सप्तदश
उक्थो द्वात्रिंशतमेकादशिन्योपवृज्यन्ते नवाहान्यतिरिच्यन्ते ।
तेषु गव्यानतिरिक्तपशूनालभन्ते । वैष्णवं वामनमेकविंशमै-
न्द्राग्नं त्रिणवे वैश्वदेवम् । त्रयस्त्रिंशे द्यावापृथिव्यां धेनुं प्रथमे
कन्दो मे तस्या एव वाचव्यं वत्सं मध्यमे आदित्यामविंशशा-
मुत्तमे मैत्रावरुणीमविवाक्ये प्राजापत्यमृषभं तृपरं महाव्रत-
माग्नेयमुदनीय इति ॥ तत्रोक्तान् वैष्णवान् विधातुं प्रस्तीति ।
“अप्रतिष्ठां वा एते गच्छन्ति । येषां संवत्सरेऽनाग्नेय । एका-
दशिन्याप्यते” इति । येषां यजमानानामसमाप्ते संवत्सरसत्रे
सति तत्समाप्तेः प्रागेव पश्वैकादशिनो समाप्यते । ते यजमानाः
संवत्सरसम्पूर्त्तिपर्यन्तं पश्वभावादप्रतिष्ठां गच्छन्ति । आग्नेयः

कृष्णग्रीवः सारस्वती भेषी वभ्रुः सौम्य इत्याद्यनुवाके पञ्चमकाण्ड-
गते पञ्चेकादशिनो समाप्नाता । सेयं संवत्सरगतेषु दिनेषु प्रति-
दिनमेकैकः पशुरित्येवं क्रमेण पुनः पुनरावर्त्तनीया । तथा
सति द्विपञ्चाशदधिकशतत्रयसङ्ख्या तेष्वहस्तु द्वात्रिंशदेकाद-
शिन्यः समाप्यन्ते । इत ऊर्द्धं पुनरप्येकादशिनो कर्त्तुमशक्या ।
नवानामेवाङ्गामवशिष्टत्वात्संवत्सरपूरणाय तावदष्टाहान्यवशि-
ष्टानि । मध्ये विषुवत एकाङ्गेऽधिकस्य प्रविष्टत्वाद्च नवा-
हावशेषः ॥

तेषु नवसु पशुभावेन येयमप्रतिष्ठा प्राप्ता तां वारयितुं
क्रमेण नवपशून् वैश्वदेवादीन् विधत्ते । “वैष्णवं वामनमाल-
भन्ते । यज्ञो वै विष्णुः । यज्ञमेवालभन्ते प्रतिष्ठित्यै । ऐन्द्रा-
ग्रमालभन्ते । इन्द्राग्नी वै देवानामयातयामानौ । ये एव
देवते अयातयास्त्री । ते एवालभन्ते [१] । वैश्वदेवमालभन्ते ।
देवता एवावरुन्धते । द्यावापृथिव्यां धेनुमालभन्ते । द्यावा-
पृथिव्योरेव प्रतितिष्ठन्ति । वायव्यं वत्समालभन्ते । वायुरेवैभ्यो
यथायतनाद्देवता अवरुन्धे । आदित्यामविं वशामालभन्ते ।
इयं वा अदितिः । अस्थामेव प्रतितिष्ठन्ति । मैत्रावरुणीमा-
लभन्ते [२] । मित्रेणैव यज्ञस्य स्विष्टं शमयन्ति । वरुणेन
दुरिष्टम् । प्राजापत्यं तूपरं महाव्रत आलभन्ते । प्राजापत्यो-
ऽतिग्राह्यो गृह्यते । अहरैव रूपेण समर्द्धयन्ति । अथो अङ्ग
एवैष वलिर्द्ध्यते । आग्नेयमालभन्ते प्रतिप्रज्ञात्यै” इति ।
प्राजापत्याभ्यां पश्वतियाह्याभ्यां महाव्रताख्यमहः प्राजापति-

सम्बन्धात् स्नानकूलेन रूपेण समृद्धं भवति । अपि च प्रजा-
पतिसम्बन्धोऽस्याऽस्तीति एवं पूजा च सम्यच्यते । आग्नेये-
न च पशुना अग्निप्रकाशवद्बुद्धिप्रकाशरूपं प्रज्ञानं सम्यच्यते ।
स्यष्टमन्यत् ॥

तानेतान् पशून् देवताद्वारा प्रत्येकं प्रशंस्य जातिद्वारा पुनः
प्रशंसति । “अजपेतान्वा एते पूर्व्वर्मासैरवरुन्धते । यदेते गव्याः
पशव आलभ्यन्ते । उभयेषां पशूनामवरुध्यै” इति । आग्नेयः
कृष्णधीव इत्यादिकाः सर्व्वेऽप्यजाः तेष्वन्तिमः पेतो गालित-
वृषणः । अजाश्च पेतोश्चाजपेतोः तानजपेतानेव पशून् पूर्व्व-
र्मासैरेते यजमानाः प्राप्नुवन्ति । इदानीं विधीयमानपशुयुक्त-
दिनेभ्यः पूर्व्वेषु मासेषु तादृशानामेव पशूनामालम्बत्वादेतेषु
तु विधीयमानेषु पशुषु धेन्वादयो गव्याः सन्ति । तदालम्बने
पशूनामुभयेषां पूर्व्वमालम्बानामजानामिदानीमालम्बमानानां
गव्यानाञ्च प्राप्तिर्भवति ॥

पुनरपि व्यतिरेकमुखेन तानेव पशून् प्रशंसति । “यद-
तिरिक्तामेकादशिनीमालभेरन् । अप्रियं भ्रातृव्यमभ्यतिरि-
च्येत । यद्वै द्वौ पशू समस्येयुः । कनीय आयुः कुर्व्वीरन् । य-
देते ब्राह्मणवन्तः पशव आलभ्यन्ते । नाप्रियं भ्रातृव्यमभ्यति-
रिच्यते । न कनीय आयुः कुर्व्वते” [३] इति । अत्रावशिष्टे-
ष्वपि दिनेषु एकादशिन्येव आलम्ब्येति दुराग्रहात् यो मन्यते
स प्रष्टव्यः, किं वत्सरादूर्द्ध्वदिनद्वयेनातिरिक्ता सेचमेकादशि-
न्यालम्ब्या किंवा चरमयोर्द्वयोर्दिनयोर्द्वौ द्वौ पशू समस्या-

लब्धव्याविति । नाद्यः । दिनान्तरेके सति अप्रियस्य भ्रातृव्य-
स्याभिवृद्धिप्रसङ्गात् । न द्वितीयः । एकादशिन्या दिनसम्पूर्णा-
भावेनायुःक्षयप्रसङ्गात् । अहो दोषद्वयपरिहाराद्यनेन ब्रा-
ह्मणेनोक्ताः पञ्चवः आलम्बनीयाः ॥

इति श्रीसायनाचार्यविरचिते माधवीये वेदार्थप्रकाशे कृष्ण-
यजुर्ब्राह्मणे प्रथमकाण्डे द्वितीयप्रपाठके पञ्चमोऽनुवाकः ॥
॥ ५ ॥

अथ षष्ठोऽनुवाकः ।

पञ्चमे वैष्णवाद्या नव पञ्चवोऽभिहिताः । अथ षष्ठे महा-
व्रतमुच्यते । तत्रादौ तच्छब्दनिरुक्तिद्वारेण प्रशंसति । “प्रजा-
पतिः प्रजाः सृष्ट्वा वृत्तोऽग्रयत् । तं देवा भूतानां रसं तेजः
सम्भृत्य । तेनैनमभिषज्यन् । महानववर्त्तिति । तन्महाव्रतस्य
महाव्रतत्वम् । महद् व्रतमिति । तन्महाव्रतस्य महाव्रतत्वम् ।
महतो व्रतमिति । तन्महाव्रतस्य महाव्रतत्वम्” इति । प्रजा-
सृष्टिव्यापारेण आन्तः प्रजापतिर्यदा शयनं कृतवान् तदा
देवाः सर्वेषां भूतानां मध्ये सारभूतं तेजः सम्पाद्य तेन
तेजसा तमेन आन्तं प्रजापतिं चिकित्सितवन्तः । ततोऽयं प्र-
जापतिर्महानभूत् इत्युक्तवन्तः । यदिदं रसरूपं तेजः तदिदं
महाव्रताख्ये विद्यमानं हविः । तथासति महानववर्त्तिष्ठानेन
कर्मणेति व्युत्पत्त्या तस्य कर्मणो महाव्रतनाम सम्पन्नम् । यद्वा
कर्मणोऽस्य महाफलहेतुत्वेन महत्वात् महच्च तद् व्रतमिति

तद्भुत्पत्तिः । अथवा महतः प्रजापतेः औषधरूपत्वान्महतो
व्रतमिति व्युत्पत्तिः ॥

तस्मिन् महाव्रताख्येऽङ्गि प्रधानभूतस्त्रोमं विधत्ते । “पञ्च-
विंश स्त्रोमो भवति [१] । चतुर्विंशत्यर्द्धमासः संवत्सरः ।
यद्वा एतस्मिन्संवत्सरेऽधिप्राजायत । तदन्नं पञ्चविंशमभवत्”
इति । एकस्मिन् सूक्ते विद्यमानानां तिस्रणाष्टचामावृत्ति-
विशेषेण सम्याद्यः पञ्चविंशतिसङ्ख्यायुक्तः स्त्रोमः कर्त्तव्यः । तत्र
चतुर्विंशतिसङ्ख्याया अर्द्धमासद्वारेण संवत्सरसम्पत्तिः । यच्चैत-
स्मिन् संवत्सरे अधिकमन्नमुत्पन्नं तत्पञ्चविंशतिसङ्ख्यापूरकम-
भवत् ॥

एवं प्रशस्तेन पञ्चविंशतिस्त्रोमेन युक्तस्याङ्गः स्थानविशेषं
विधत्ते । “मथ्यतः क्रियते । मथ्यतो ह्यन्नमग्निं धिनोति । अथो
मथ्यत एव प्रजानामूर्ध्नीयते” इति । संवत्सरस्य समाप्तिहेतो-
रतिरात्ररूपात् अन्तिमादङ्गः पूर्वभावित्वेन संवत्सरमध्ये तद-
नुष्ठानम् । लोकेऽपि यदन्नमग्निं सत् नात्यधिकं नात्यल्पं
भवति । तदेव मध्यमप्रमाणयुक्तं भोक्तारं प्रीणयति । अपिच
भुक्तो रसः शरीरमध्य एव स्थाप्यते । तस्मात् संवत्सरमध्येऽनु-
ष्ठानं प्रशस्तम् ॥

तस्मिन्नपि मध्ये पुनर्विशेषेण स्थापनं विधत्ते । “अथ यद्वा
द्वदमन्ततः क्रियते । तस्मादुदन्ते प्रजाः समेधन्ते । अन्ततः
क्रियते प्रजननाद्यैव” इति । अन्तिमादतिरात्रात् पूर्वेष्वहःसु
योऽन्तः संवत्सरस्योपान्तरूपो देशः तत्रैतदहः कर्त्तव्यम् ।

यद्येतद्यस्मादिदमेव महाव्रतमन्ते क्रियते । तस्मात्सोकेषु
उत्कृष्टस्य कृष्यादिव्यापारस्यान्ते फलदशायां प्रजाः सम्यग्
वर्द्धन्ते । तस्मात् प्रजावृद्ध्यर्थमितरेषामङ्गामन्ते एत एवैतत्
कर्त्तव्यम् ॥

अस्याङ्गः पक्षिरूपत्वं परिकल्प्य तदवयवरूपेण स्तोमं वि-
धत्ते । “त्रिवृच्छिरो भवति [२] । त्रेधाविहितः हि शिरः ।
लोमकवीरस्थि” इति । अक्षत्रयात्मकमेकं सूक्तं तादृशानि
त्रीणि सूक्ताणि त्रिवृतोऽवयवा यस्य स्तोमस्य सोऽयं स्तोम-
स्तिवृत् । स च पक्ष्याकारस्य शिरःस्थानीयः । लोकोऽपि शिर-
स्तिधा निर्मितं लोमकेशांश्छविः लक्ष्, अस्थि प्रसिद्धम् । तदिदं
शिरसस्तैविध्यम् ॥

तस्य त्रिवृतस्तोमस्य पञ्चदशादिस्तोमवदावृत्तगानशङ्कां
वारयितुमूर्द्धगानं विधत्ते । “पराचा सुवन्ति । तस्मात्तत्-
सदृगेव । न मेद्यतोऽनुमेद्यति । न कृश्यतोऽनु कृश्यति” इति ।
आवृत्तिराहित्यं पराकृत्वं तादृशेन त्रिवृता सुतिं कुर्युः ।
यस्माच्छिरस्थानीयस्य त्रिवृत आवृत्तिर्नास्ति तस्मात्सोकेऽपि
त्रिवृतस्थानीयं तच्छिर एकरूपमेव न मेद्यतः स्तौत्यं गच्छतः
शरीरस्यापि सम्बन्धी भूत्वा स्वयं न मेद्यति नु । न स्थूलीभ-
वति । तथा कृश्यतः कृशीभवतः शरीरस्य सम्बन्धी भूत्वा स्वयं
न कृशीभवति ॥

अथ पञ्चदशस्थानीयं स्तोमद्वयं विधत्ते । “पञ्चदशोऽन्यः
पक्षो भवति । सप्तदशोऽन्यः । तस्माद्वयाः स्वन्यतरमूर्द्धमभिप-

र्यावर्त्तन्ते । अन्यतरतो हि तद्गरीयः क्रियते [३] इति । यस्माद्त्रान्यतरत एकस्मिन् पक्षरूपे सप्तदशाख्ये स्तोमे तत् स्तोत्रं गरीयः अधिकावृत्तिरूपम् । यस्मात्सोकेऽपि पक्षिण आकाशे गच्छन्तः पर्यावर्त्तमानाद्दक्षिणं वामं वान्यतरमर्द्धमभिलक्ष्य प्रवृद्धमिव कृत्वा पर्यावर्त्तन्ते ॥

योऽयं पूर्वत्र विहितः पञ्चविंशः स्तोमो भवतीति तं मध्यशरीरत्वकल्पनया प्रशंसति । “पञ्चविंश आत्मा भवति । तस्मान्मध्यतः पशवो वरिष्ठाः” इति । आत्मा पक्ष्याकारस्य महाव्रतस्य मध्यशरीरम् । यस्मादयं पञ्चविंशस्तोम इतरेभ्यस्त्रिवृदादिस्तोमेश्चो भूयान् । तस्मात् पशवो मध्यशरीरभागे वरिष्ठा सौख्ययुक्ता दृश्यन्ते ॥

अथ पुच्छस्थानीयं स्तोमान्तरं विधत्ते । “एकविंशं पुच्छम् । द्विपदासु सुवन्ति प्रतिष्ठित्यै” इति । योऽयमेकविंशस्त्यावृत्तिरूपः स्तोमः तत्पक्षिरूपस्य महाव्रतस्य पुच्छम् । तच्च स्तोमं द्विपदासु सुवन्ति । पादद्वयेन हि मनुष्याः प्रतिष्ठित्वा ॥

त्रिवृदादिस्तोमानामृत्विजाञ्च समुच्चयं विधत्ते । “सर्वेण सह सुवन्ति । सर्वेण ह्यात्मनात्मन्वी । सहोत्पतन्ति” इति । योऽयं त्रिवृदादिकः पञ्चविंशान्तः स्तोमसङ्घः तेन सर्वेणापि सुतिं कुर्युः । ऋत्विजश्च सर्वे सहैव सुतिं कुर्युः । यस्मात्सोके सर्वेणात्मना कृत्स्नेनाप्यवयवसङ्घेन पक्षपुच्छादिना पतङ्गः आत्मन्वी अवयवी भवति । न त्वकैकेनावयवेन । तस्माद्त्रापि सर्वे

सोमाः कार्याः । यस्माच्च लोके सर्वे पक्षिणः सहेत्पतन्ति । तस्मादत्र सर्वेऽप्युत्विजः सहैव स्तुतिं कुर्युः । अतएव छन्दोगा आमनन्ति । सर्वे सहर्त्विजां महाव्रतेन सुवीरन् । अध्वर्युशिरसेद्गायेदित्यादिना ॥

तत्र कञ्चिद्विशेषं विधत्ते । “एकैकामुच्छिषन्ति । आत्मन्ह्यङ्गानि बद्धानि” इति । अध्वर्युप्रभृतयः स्वस्वस्रोत्रे गानं कुर्वन्तः स्वकीयामन्तिमां स्तोत्रीयामुच्छिष्युः । न तु तथा स्तुतिं कुर्युः । यतो लोके कस्मिंश्चिदात्मन्मध्यशरीरे सर्वाण्यवयवान्तराणि बद्धानि भवन्ति । अतोऽत्रापि मध्यशरीरस्थानीयायामेकैकस्यां स्तोत्रीयायां अवशेषितायामङ्गान्तराणि तत्रापादयितुं शक्यानि । अन्यथा निराधाराण्यङ्गानि स्युः । ताञ्च तत्र तत्रावशिष्टां स्तोत्रीयामुद्गाता गायेत् । अतएव छन्दोगैराम्नायते । एवं कुर्युरेकैकया स्तोत्रीययाऽस्तुतयोद्गातारमभिसमेयुः इत्यादिना । संहितायामप्यस्तुतायां गानमुद्गातुराम्नायते । एकैकया स्तुतया समायन्ति दिग्भ्य एवान्नाद्यः सम्भरन्ति । ताभिरुद्गातोद्गायति दिग्भ्य एवान्नाद्यः सम्भृत्य तेज आत्मन् दधत इति ॥

अथ हर्षहेतुव्यापारविशेषान् विधत्ते । “न वा एतेन सर्वः पुरुषः [४] । यदित इतो सोमानि दतो नखान् । परिमादः क्रियन्ते । तान्येव तेन प्रत्युप्यन्ते” इति । इयत् पूर्वमुक्तं एकैकस्तोत्रीयोच्छेषणेन सर्वाण्यङ्गानि स्वात्मनि बद्धानि भवन्तीति तत्राद्यं पुरुषो सोमानि इतः प्राप्तवान्, दतो दन्तान् इतः प्राप्तवान्,

नखानितः प्राप्तवानिति यत्, एतेन लोमदन्तादिप्राप्तिमात्रेण पुरुषः सर्वो नैव भवति । पुरुषस्य भोगसम्पूर्णत्वं नास्ति । अतो भोगः परिपूर्णते परिमादः परितो हर्षहेतवो विनोदव्यापाराः कर्त्तव्याः । तैर्यापारैस्तान्यङ्गानि भोगपरिपूर्णानि प्रत्युप्यन्ते स्थाप्यन्ते ॥

सामान्यतः व्यापारविशेषा उक्ताः । अथ विशेषाकारैकं विधत्ते । “ऋदुम्बरस्तुषो भवति । ऊर्वा अन्नमुदुम्बरः । ऊर्ज एवान्नाद्यस्यावरुथै” इति । आसन्दी ऋदुम्बरी कार्या । उदुम्बरस्थान्नरसरूपत्वान्नप्राप्तिर्भवति । एतच्च संहितायामप्यान्नातम् । आसन्दीमुद्गाताऽऽरोहति साम्राज्यमेव गच्छन्ति इति ॥

अथ तल्पे कर्त्तव्यं विधत्ते । “यस्य तल्पसद्यमनभिजनिताः स्यात् । स देवानां साम्यचे । तल्पसद्यमभिजयतीति तल्पमारुह्योद्गायेत् । तल्पसद्यमेवाभिजयति [५] । यस्य तल्पसद्यमभिजिताः स्यात् । स देवानां साम्यचे । तल्पसद्यं मा पराजेषीति तल्पमारुह्योद्गायेत् । न तल्पसद्यं पराजयते” इति । तल्पे मञ्चके सद्यं सदनमुपवेशनं तल्पसद्यम् । यद्युद्गाता पूर्वं दरिद्रस्तदा राजादियोग्ये तल्पेऽवस्थानं न शंस्यात् । तादृशमुद्गाता यज्ञभूमौ देवानां समचे देशेऽवस्थाय तल्पेत्यादिमन्त्रं गायेत् । तस्यायमर्थः । धनिको भूत्वा तल्पेऽवस्थानं सर्व्वदा प्राप्तवानीति । स च ततः तथैव प्राप्नोति । यद्युद्गाता पूर्वं धनिको भूत्वा तल्पावस्थानं प्राप्तवान् । तदानीमिमं मन्त्रं

पठेत् । तस्य चायमर्थः । इदं तत्प्रावस्थानं कदाचिदपि मां पराजैषि । अस्मिन् विषये मम पराजयो माभूत् । कदाचिदपि मदीयं धनिकत्वं मां विनश्यत्विति ॥

अथ हेतुर्दोषां विधत्ते । “स्नेहे शश्रुति । महो वै स्नेहः । महस एवान्नाहस्यावहस्यै” इति । महस्नेजः दोलायास्नेजो हेतुत्वान्महस्त्वम् । अतस्तत्तेजसोऽन्नस्य च प्राप्नोति भवति ॥

अथ व्यापारान्तरं विधत्ते । “देवासुराः संयत्ता आसन् । त आदित्ये व्यायच्छन्त । तं देवाः समजयन् [६] । ब्राह्मणश्च शूद्रश्च कर्मकर्त्तं व्यायच्छन्ते । दैव्यो वै वर्षा ब्राह्मणः । असुर्यः शूद्रः । इमे राक्षुरिमे सुभूतमक्रन्नित्यन्यतरो ब्रूयात् । इम उदासीकारिण इमे दुर्भूतमक्रन्नित्यन्यतरः । यदैवैषां सुष्ठतं या राद्धिः । तदन्यतरोऽभिप्रीणाति । यदैवैषां दुष्कृतं या राद्धिः । तदन्यतरोपहन्ति । ब्राह्मणः सञ्जयति । अमुमेवादित्यं भ्रातृव्यस्य संविन्दन्ते” [७] इति । देवाश्चासुराश्च अयमादित्योऽस्माकमेव भूयादिति परस्परं कलहं कृतवन्तः । तत्र देवानां जयोऽभूत् । अतोऽत्रापि वेदिमध्ये ब्राह्मणो वह्निः शूद्रश्चावस्थाय किञ्चिदार्द्रं कर्म परिमण्डलाकारं गृहीत्वा तद्विषये कलहं कुर्याताम् । तत्र देवस्वरूपो ब्राह्मणः । असुरस्वरूपः शूद्रः । तस्मिन् कलहावसरे इमे राक्षुरिति मन्त्रं ब्राह्मणो ब्रूयात् । तस्यायमर्थः । इमे यजमानाः सन्ने समृद्धिं गताः शोभनं कर्म कृतवन्त इति । शूद्रस्तु मन्त्रान्तरं ब्रूयात् । तस्यायमर्थः । इमे यजमानाः कर्मव्याजेन धनहानिं कृत्वा देश-

मेतमुदासं निवासशून्यं कुर्वन्ति । तस्मादिमे दुर्व्यापारं कृत-
वन्त इति । एवं सति एषां यजमानानां यत् सुकृतं, परलोक-
हितं याच इह लोके समृद्धिः, तदुभयमन्यतरो ब्राह्मणः
सम्यादयति । यदन्यत् किञ्चित् प्रमादकृतमेषां दुष्कृतं या चैषा-
मसमृद्धिर्दारिद्र्यरूपं तदुभयमन्यतरः शूद्रो विनाशयति ।
निन्दाजनितेन हि क्लेशेन पापफलं सर्वमनुभूतम् । तत्र कलहे
ब्राह्मणः सम्यक् जयेत् । तेन भ्रातृव्यस्य सम्बन्धिनममुमादि-
त्यमेते यजमानाः सम्यग् लभन्ते । अस्य प्रपाठकस्यानुवा-
कार्यसङ्ग्रहः ।

आधानमन्त्रा आद्ये स्युः नवाहानि द्वितीयके ।

गवामयनगानि स्युरतिग्राह्यास्तृतीयके ॥

दिवाकीर्त्यानि त्वर्ये स्युः पञ्चमे पञ्चवः श्रुताः ।

महाव्रतन्तु षष्ठे स्यात् प्रपाठक उदीरितम् ।

वेदार्थस्य प्रकाशेन तमो हार्दं निवारयन् ।

पुमर्थांश्चतुरो देयादिद्यातीर्थमहेश्वरः ॥

इति श्रीसायनाचार्यविरचिते माधवीये वेदार्थप्रकाशे
कृष्णयजुर्ब्राह्मणे प्रथमकाण्डे द्वितीयप्रपाठके षष्ठोऽनुवाकः ॥

॥ ६ ॥

समाप्तश्च द्वितीयप्रपाठकः ।

तैत्तिरीय-ब्राह्मणभाष्ये

प्रथमकाण्डे तृतीयप्रपाठके

प्रथमोऽनुवाकः ।

हरिः ॐ ।

यस्य निःश्वसितं वेदा यो वेदेभ्योऽखिलं जगत् ।
निर्म्ममे तमहं वन्दे विद्यातीर्थमहेश्वरम् ॥ १ ॥
गवामयनमाख्यातं द्वितीये हि प्रपाठके ।
यदनुक्तं संहितायां तत्सर्वमिह वर्णितम् ॥
तृतीये वाजपेयस्य ब्राह्मणं समुदीर्यते ।
दशानुवाकास्त्रेषु स्युः पुनराधानमादिमे ॥
स्यात् पिण्डपितृयज्ञोऽन्ते वाजपेयसु मध्यतः ।
यत् संहितायामाख्यातं पुनराधानमत्र तु ॥
तस्योक्तस्यानुवादेन विशेषः कोऽपि वर्णिते ।
वाजपेयस्य मन्त्रास्तु संहितायामुदीरिताः ॥
मध्यवर्त्यनुवाकेषु तद्ब्रह्माख्यानमिदं वर्णिते ।
द्वितीये वाजपेयस्य विधिस्तस्य ग्रहाः परे ॥
चतुर्थे पञ्चमः प्रोक्ताः पञ्चमे रथयोजनम् ।
मर्यादाधावनं षष्ठे पूषारोहणमुत्तरे ॥
अष्टमे त्वभिषेकः स्यादतिग्राह्यास्वनन्तरे ।
नवमान्ता द्वितीयाद्या वाजपेयावबोधिनः ॥

यः पिण्डपितृयज्ञोऽसौ दशमे स्पृष्टमीरितः ।

दतीयस्थानुवाकार्था इत्येवं समुदीरिताः ॥

वाजपेयब्राह्मणार्था मन्त्रैः सह पुरेरिताः ।

आद्यन्तावनुवाकौ तौ व्याख्यास्येते इह क्रमात् ॥

तत्राद्येऽनुवाके पुनराधेयगतयो राज्यभागयोर्विशेषं विधातुमादावुपाख्यायिकामाह । “देवासुराः संयत्ता आसन् । ते देवा विजयमुपयन्तः । अग्नीषोमयोस्तेजस्विनीस्तनूः सन्त्यदधत । इदमुनो भविष्यति । यदि नो जेष्यन्तीति । तेनाग्नीषोमावपाक्रामताम् । ते देवा विजित्य । अग्नीषोमावन्विच्छन् । तेऽग्निमन्वविन्दन्तुषूत्सन्नम् । तस्य विभक्तीभिस्तेजस्विनीस्तनूरवारुन्धत [१] । ते सोममन्वविन्दन् । तमघ्नन् । तस्य यथाभिज्ञायं तनूर्व्यगृह्णत । ते यहा अभवन् । तद्गृहाणां यहत्वम् । यस्यैवंविदुषो यहा गृह्णन्ते । तस्य त्वेव गृहीताः” इति । यदा देवाश्चासुराश्च युद्धेद्युक्ताः तदा देवा विजयं प्राप्नुकामाः स्वकीयास्तेजस्विनीस्तनूरग्नीषोमयोः स्थापितवन्तः । तनुशब्देन शरीरवत्प्रियभूतधनमुपलक्ष्यते । तयोर्धनं स्थापयतां देवानामयमभिप्रायः । यदि कथञ्चिदस्मान् यदा असुरा जेष्यन्ति तदानीमिदमेव धनमस्माकं जीवनाय भविष्यतीति । ततः स्थापितेन तेन धनेन सह तावग्नीषोमौ पलायनमकुरुताम् । देवाः पुण्यवशेन विजयं प्राप्य सर्वत्राग्नीषोमावन्विष्य क्वचिद्दुषु वेषमाच्छाद्यावस्थितमग्निमलभन्त । चतूनां बलमवष्टम्भावस्थितत्वाद्बलाद्गृहीतुमशक्ता देवास्तस्याग्नेरुत्कोचरूपेण चतस्रो वि-

भक्तीर्त्वा स्वकीयास्तनूर्धनरूपाः स्वीकृतवन्तः । ताश्च विभक्तयः
सूत्रे स्पष्टमुदाहृताः । आग्नाग्नेग्नावग्नेग्निनाग्नेग्निमग्ने इति चतुर्षु
प्रयाजेषु चतस्रो विभक्तीर्दादातीति समिधो अग्न आज्यस्य वियन्तु
तनूनपादग्न आज्यस्य वेत्वित्याद्यासु प्रयाजयाज्यासु सम्बुद्ध्यन्ता
अग्निशब्दा आन्नाताः । तेभ्यः पुरस्तात् क्रमेण सम्बुद्धिसप्तमी-
तृतीयाद्वितीयाविभक्त्यन्ता अग्निशब्दाः प्रयुक्ताः । तेन हप्तो-
ऽग्निस्तदीयास्तनूर्दत्तवान् । अथ ते देवाः सोममन्विष्य लब्ध्वा
तं ताडयित्वा तस्य सकाशात् स्वकीयास्तनूस्तत्तल्लक्षणेन सम्य-
गभिज्ञाय यथायथं गृहीतवन्तः । ते च तनुसमाना द्रव्यवि-
शेषा ऐन्द्रवायवादिग्रहा अभवन् । देवैर्गृह्यन्त इति व्युत्पत्त्या
ग्रहनाम सम्यन्नम् । यो यजमानस्तादृशं महिमानं विद्वान्
गृह्णाति तस्यैव ग्रहा यथाशास्त्रं गृहीता भवन्ति ॥

अथ यथोक्तविभक्तिविधिं मनसि निधाय तं विधिमुन्नेतुमु-
पोद्घातमाह । “नानाग्नेयं पुनराधेये कुर्यात् । यदनाग्नेयं
पुनराधेये कुर्यात् । व्यृद्धमेव तत् [२] । अनाग्नेयं वा एतत्
क्रियते । यत्समिधस्तनूनपातमिडो बर्हिर्धजति” इति । यत्
पुनराधेयं तस्मिन् अनाग्नेयं न कुर्यात् । अतएव सूत्रकारे-
णोक्तम्, सर्व्वमाग्नेयं भवतीति । अनाग्नेयकरणे पुनराधेयेऽस्य
समृद्धिहेतुत्वं न स्यात् । क्रियते चात्र समिदाषु चतुर्षु प्रया-
जेषु अनाग्नेयम् । तन्मन्त्रेषु देवतान्तराणां समिदादीनां
श्रूयमाणत्वात् । सोऽयमाक्षेपरूप उपोद्घातः । अत्र प्रया-
जानां चतुर्षामाग्नेयत्वसम्पादनाय यथोक्तविभक्तीः कुर्यादिति

विधुन्नेयः । प्रत्यक्षविधिश्च संहितायामान्नातः, विभक्तयो भवन्ति वाचो विधृत्या इति ॥

इदानीमाज्यभागयोर्विशेषं विधत्ते । “उभावाग्नेयावाज्यभागौ स्याताम्” इति । प्रकृतावाद्य आज्यभाग आग्नेयः । द्वितीयः सौम्यः । अत्र तु द्वितीयोऽप्याग्नेयः कर्त्तव्यः ॥

अत्रैवापरं विशेषं विधत्ते । “अनाज्यभागो भवत इत्याहुः । यदुभावाग्नेयावन्वच्चाविति । अग्नये पवमानाद्योत्तरः स्यात् । यत्पवमानाय । तेनाज्यभागः । तेन सौम्यः” इति । अत्र केचिदभिज्ञा एवमाक्षिपन्ति, यद्युभावप्याज्यभागौ अन्वच्चाव्यहितावाग्नेयावेव कुर्यात् । तदानीमेतावाज्यभागावेव न भवतः । सौम्यस्थानुष्ठितत्वात् । सौम्यो हि सोपपत्तिकः प्रकृतावेवं विहितः । देवलोकं वा अग्निना यजमानोऽनुपश्यति पितृलोकं सोमेनोत्तरार्द्धेऽग्नये जुहोति दक्षिणार्द्धे सोमायेति । तस्मादुत्तरः सौम्यः कर्त्तव्य इति । अस्मिन् पक्षे अभिज्ञस्यैवमुत्तरमनाग्नेयत्वमसौम्यत्वञ्चेतिदोषद्वयं वारयितुं पवमानायाग्नय उत्तर आज्यभागः कर्त्तव्यः । तत्राग्निः प्रत्यक्षमेव श्रूयते । पवमानविशेषणेन तु केवलाग्नेयत्वदोषवारणादाज्यभागत्वं सिध्यति । तावता सौम्यत्वमुपचरणीयम् । अग्न आयूंषि पवस इत्यस्यां पुरोऽनुवाक्यायां कृतायामग्नये पवमानाय अयमुत्तर आज्यभागः स्यादिति तात्पर्यार्थः ॥

प्रथमस्याज्यभागस्य प्रकृतीं पुरोऽनुवाक्यां बाधितुमन्यां विधत्ते । “बुधन्वत्याग्नेयस्याज्यभागस्य पुरोऽनुवाक्या भवति [३] ।

यथासुप्तबोधयति । तादृगेव तत्” इति । बुधिधातुर्यस्मा-
मृचि अस्ति सेयं बुधन्वती तस्यां क्रियमाणायां यथा लोकेषु
सुप्तं पुरुषं बोधयति तादृशमेव तद्भवति । अत्र सूत्रम्, अग्निं
सोमेन बोधयत्याग्नेयस्याज्यभागस्य पुरोऽनुवाक्या भवत्यग्ने
आयूष्षि पवस इति ।

सौम्यस्येति पत्नीसंयाजमन्त्रेषु विशेषं विधत्ते । “अग्निन्य-
क्ताः पत्नीसंयाजानामृचः स्युः । तेनाग्नेयं सर्वं भवति” इति ।
अग्निपदेन युक्ता अग्निन्यक्ताः आप्यायस्व समेतु ते विश्वतः
सोमवृष्णियमित्येषा प्रथमस्य पत्नीसंयाजस्य पुरोऽनुवाक्या ।
तत्र सोमाग्ने वृष्णियमित्यग्निपदप्रक्षेपोऽग्नियुक्तत्वं यथा समि-
दादिप्रयाजेषु अग्निशब्दगतविभक्तिप्रयोगेनाग्नेयत्वम् । एवं
पत्नीसंयाजानामप्याग्नेयत्वं सम्पद्यते ॥

अत्र चोद्यवादिनामाक्षेपं दर्शयति । “एकधा तेजस्विनीं
देवतामुपैतीत्याहुः । सैनमीश्वरा प्रदह इति” इति । तेजोऽ-
धिकं देवतां यः पुमानेकधोपैति नैरन्तर्येण सेवते सा देवता
तमेनं प्रदग्धुं समर्था भवति ॥ तस्मात् पूर्वोक्तमग्निन्यक्तत्वं न
कार्यमित्याक्षेपः । तस्योत्तरं दर्शयति । “नेति ब्रूयात् । प्रजननं
वा अग्निः । प्रजननमेवोपैति” इति । नास्ति प्रदाह इत्येव-
मुत्तरं ब्रूयात् । अग्नेर्विरोधिदाहकत्वेऽपि स्वकीयसेवकं प्रति
प्रजननेनानुग्राहकत्वात् निरन्तरमग्निं सेवमानः प्रजात्पत्ति-
मेव प्राप्नोतीति ॥

अत्र चोदकप्राप्तान् सक्षारान् आधानमन्त्रांश्च पूर्वपञ्च-

रूपेण निराचष्टे । “कृतयजुःसम्भृतसम्भार इत्याहुः [४] । न सम्भृत्याः सम्भाराः । न जयुः कार्यम्” इति । यजुःशब्देन घर्म्मः शिर इत्याद्या आधानमन्त्रा विवक्षिताः । सम्भारशब्देन सिकतादिसप्तमृद्विशेषाः अश्वत्थोदुम्बरादिसप्तवानस्यत्यविशेषाञ्च विवक्षिताः । प्रथमाधाने यजुषामुच्चरितत्वात् सम्भाराणाञ्च सम्पादितत्वात् ॥

अस्यापि पुनराधेयस्याधानादत्यन्तभेदाभावेन यजुः सम्भारयोः सिद्धत्वात्तदुभयं पुनर्न कर्त्तव्यमिति पूर्वपक्षः । सिद्धान्तमाह । “अथो खलु । सम्भृत्या एव सम्भाराः । कार्यं यजुः । पुनराधेयस्य समृद्धौ” इति । अथोशब्देन पूर्वपक्षो निवर्त्तते । यद्यप्ययमर्थः संहितायामुक्तः तथाप्यस्यानुवाकस्यातच्छेषत्वद्योतनाय पुनरनुवादः ॥

अन्यं विशेषं विधत्ते । “तेनोपाङ्गु प्रचरति । एष इव वा एषः । यत्पुनराधेयः । यथोपाङ्गु नष्टमिच्छति [५] । तादृगेव तत्” इति । तेन पुनराधेयेनाव्यक्तशब्दं यथा भवति तथाऽनुतिष्ठेत् । तत्रायं हेतुः । योऽयं पुनराधेयः स एव पुनरन्वेषणीय इव भवति । आधानेन सम्पादितस्याग्नेरुदासनेन विनाशे सति पुनः सम्पादनाय प्रवृत्तत्वात् । अत एव पुनरन्वाधेयविधिरेवं आत्मनः उदास्य पुनरादधीतेति अत्रान्वेषणे दृष्टान्तः । यथा लोके स्वगृहे चौरैरपहृतं नष्टं वस्तु चौरगृहेऽन्विच्छन् पुरुषो हस्तपादादिशब्दो यथा नोत्तिष्ठति तथैवान्विच्छति । तादृगेव तद्द्रष्टव्यम् ॥

विशेषान्तरं विधत्ते । “उच्चैः खिष्टकृतमुत्सृजति । यथा नष्टं वित्वा प्राहायमिति । तादृगेव तत्” इति । खिष्टकृदि-
 षयं मन्त्रमुच्चैरुच्चारयेत् । यथा लोके नष्टं वस्तु प्रच्छन्नवेषे-
 णान्वित्य कथञ्चित्तल्लब्ध्वा सर्वेषामग्रे मदीयोऽयं पदार्थ इति
 एवं प्रकाशयति । तद्वदेव तत् । तदेतत् सूत्रकार आह,
 सामिधेनिभृत्युपांशू यजत्योत्तमादनूयाजादुच्चैः खिष्टकृत-
 मिति । ये पूर्वपक्षवादिनः सर्वाग्नेयत्वसिद्धान्तपक्षं दूषयन्तः
 स्वमतपूर्वपक्षत्वेनोपन्यस्य परैर्निराकृताः तएव वादिनः पुन-
 रपि स्वकीयं मतं दृढीकृत्य सर्वाग्नेयत्वपक्षं दूषयन्ति तेषां
 मतमाह, एकधा तेजस्विनीं देवतामुपैतोत्याहुः, सैनमीश्वरा
 प्रदह इति । तत्तथा नोपैति । प्रयाजानूयाजेष्वेव विभक्तीः
 कुर्यात् । यथापूर्वमाज्यभागौ स्याताम् । एवं पत्नीसंयाजाः ।
 तद्वैश्वानरवत्प्रजननवत्तरमुपैतीति इति । अग्नेर्दाहकत्वात् सर्व-
 माग्नेयं कर्म प्रदाहायैव स्यात् । पुनराधेयं तथा नोपैति । सर्व-
 माग्नेयं न कुर्यात् । किन्तु प्रयाजानूयाजेष्वेवाग्निविषया विभक्तीः
 कुर्यात् । तत्र प्रयाजविभक्तयः आपस्तम्बोक्ताः पूर्वं दर्शि-
 ताः । अनूयाजविभक्तिद्वयं त्वाश्वलायनेनोक्तम्, देवं वर्द्धिरग्ने
 वसुवने वसुधेयस्य वेतु देवो नशंभोऽग्नौ वसुवने वसु-
 धेयस्य वेत्विति । एवमुभयत्रैवाग्निविभक्तीः कृत्वा यावाज्य-
 भागौ ये च पत्नीसंयाजास्ते सर्वे प्रकृतिवदेवानुष्ठेयाः । न
 त्वाग्नेयत्वात् तत्र प्रयतितव्यम् । एवं सति तत्पुनराधेय-
 कर्माग्निविषयविभक्तिसद्भावाद्द्वैश्वानरवदग्नियुक्तमत एवाति-

शयेन प्रजननवच्च कृतं भवतीत्येवं स्वमतदार्यां सम्पादितम् ॥

अत्र सर्वाग्नेयत्ववादिनाञ्चोद्यमुद्भावयति । “तदाहुः । व्यृद्धं वा एतत् । अनाग्नेयं वा एतत्क्रियत इति” इति । इति द्वितीयाज्यभागस्याग्नेयत्वं पत्नीसंयाजानां चाग्निन्यक्तत्वं यदि न क्रियते । तदानीमेतत् पुनराधेयमनाग्नेयं स्यात् ॥

एतच्च समृद्धिहीनमितिवादिनाञ्चोद्यन्तस्त्रोत्तरमाह । “नेति ब्रूयात् । अग्निं प्रथमं विभक्तोनां यजति । अग्निमुत्तमं पत्नीसंयाजानाम् । तेनाग्नेयम् । तेन समृद्धं क्रियत इति” [६] इति । एतत्पुनराधेयमस्मदुक्तप्रकारेणाज्यभागयोः पत्नीसंयाजानाञ्च यथापूर्वत्वेऽपि समृद्धिहीनं न भवतीति उत्तरं ब्रूयात् । कथमिति तदुच्यते, प्रथमं यागादौ प्रयाजगतविभक्तोनां सम्बन्धित्वादाग्निर्घृष्टव्यः । अवसाने च पत्नीसंयाजेषु क्तमग्निं यजेत् । तत्र चाग्निर्हीता गृहपतिरित्याग्नेयो मन्त्र आच्चातः । अत आद्यन्तयोरान्नेयत्वेन तन्मध्यपतितं सर्व्वमाग्नेयं सम्पद्यते । तेन पुनराधेयं समृद्धं कुरुते ।

अत्र मीमांसादशमाध्यायस्य चतुर्थपादे चिन्तितम् ।

बुधन्वत्यादिगुणको देवो वाच्योऽथ केवलः ।

आद्यो देवगुणत्वेन मैवं मन्त्रगुणत्वतः ॥

आधाने पवमानेष्टिष्वजाज्यभागौ प्रकृत्य अयते, बुधन्वत्याग्नेयः कार्य्यः पावकान् सौम्य इति । तथा पुनराधेयेऽपि अयते, बुधन्वत्याग्नेयस्याज्यभागस्य पुरोऽनुवाक्या भवति । इत्यत्र निगमेषु बुधन्वन्तर्माग्निमावह पावकवन्तं सोममावहेत्येवं स-

गुणो देवो वक्तव्यः कुतः । बुधन्वत्यादेर्देवगुणत्वात् । तथाहि ।
 बुधश्शब्दोऽस्मास्तीति बुधन्वान् । न खल्वाज्यभागस्य देवताद्वारेण
 विना साक्षाद्बुधश्शब्दवत्त्वं सम्भवति । तस्माद्देवगुणत्वात् सगुणो
 देवो वक्तव्यः । मैवम् । बुधन्वत्यादेर्मन्त्रगुणत्वात् । न ह्यत्र आग्नेयः
 शब्दपरः । किन्तु मन्त्रपरः सम्भवति हि । मन्त्रस्य साक्षादेव
 बुधश्शब्दयोगः । अग्निः स्तोमेन बोधयेत्यस्मिन्मन्त्रे बुधिधातोः
 प्रयुक्तत्वात् । बुधन्वत्ताविधिना चाग्नेयं मन्त्रान्तरं निवर्त्यते ।
 न च तद्धितान्त आग्नेयपद उपसर्जनभूतो देवतावाचकोऽ-
 ग्निशब्दो बुधन्वच्छब्देन विशेषुमर्हति । तस्मात् केवलोऽग्निशब्दो
 निगमे पठितव्यः ॥

इति श्रीसायनाचार्यविरचिते माधवीये वेदार्थप्रकाशे
 कृष्णयजुर्ब्राह्मणे प्रथमकाण्डे तृतीयप्रपाठके प्रथमोऽनुवाकः ॥

॥ १ ॥

प्रथमोऽनुवाके पुनराधेयशेषोऽभिहितः द्वितीयमारभ्य नव-
 मान्तेष्वष्टस्वनुवाकेषु यद्वाजपेयब्राह्मणमाह्वानं तस्य संहिता-
 यां प्रथमकाण्डे सप्तमे प्रपाठके समाह्वानैर्मन्त्रैः सहास्माभि-
 र्याख्यातत्वान्तत्रैवाचरार्थी द्रष्टव्यः । तात्पर्यं त्वनुवाकानामि-
 हैवादौ सङ्गृहीतम् ॥

इति नवमोऽनुवाकः ।

अथ दशमोऽनुवाकः ।

अथ दशमे पिण्डपितृयज्ञ उच्यते । तत्रादौ कालविशेषं वि-
धत्ते । “इन्द्रो वृत्रं हत्वा । असुरान् पराभाय । सोऽमावास्यां
प्रत्यागच्छत् । ते पितरः पूर्व्वद्युरागच्छन् । पितृन् यज्ञो-
ऽगच्छत् । तन्देवाः पुनरयाचन्त । तमेभ्यो न पुनरददुः । तेऽ-
ब्रुवन् वरं वृणीमहे । अथ वः पुनर्दास्यामः । अस्मभ्यमेव पूर्व्वद्युः
क्रियत इति [१] । तमेभ्यः पुनरददुः । तस्मात्पितृभ्यः पूर्व्वद्युः
क्रियते । यत् पितृभ्यः पूर्व्वद्युः करोति । पितृभ्य एव तद्यज्ञं
निष्क्रीय यजमानः प्रतनुते” इति । इन्द्रः पुनर्युद्धे वृत्रं हत्वा
तदीयानसुरांश्च पराभृतान् कृत्वा यदमावास्यां यागदिनं
प्रति खगृहे समागत्य शुक्लप्रतिपदि ह्यमावास्यायागः क्रियते ।
ततः पूर्व्वद्युः पितर आगताः तैः पितृभिः सह यज्ञोऽपि गतः ।
तं पितृभिः सहावस्थितं यज्ञं देवाः स्वार्थमयाचन्त, पूर्व्व-
मस्मदीयो यज्ञः इदानीं भवत्समीपमागतः पुनरस्मभ्यमेव
यज्ञो दातव्यः इति । ततः पितरस्तमदत्वा तद्दानार्थमुत्कोच-
मपेक्षितवन्तः । पूर्व्वद्युर्दशदिनेऽस्मदर्थं कर्म कर्त्तव्यम् । ततः
प्रतिपद्यनुष्ठेयं दर्शपूर्णमासाख्यं यज्ञं दास्याम इति प्रतिजा-
नोरन् । ततो देवैस्त्वथेत्यङ्गीकृते तं यज्ञं दत्तवन्तः । तस्मात्
पित्र्यर्थं कर्म पूर्व्वद्युः पूर्व्वदिने कुर्यात् । तथा कृते तेन मूल्हेन
यज्ञं पितृभ्यो निष्क्रीय यजमानस्तमनुष्ठातुं प्रवर्त्तते ॥

कालं विधाय होममन्त्रं विधत्ते । “सोमाय पितृ-
पीताय स्वधा नम इत्याह । पितुरेवाधि सोमपीथमवरुन्धे ।

न हि पिता प्रमीयमाण आह्वेष सोमपीथ इति । इन्द्रियं वै सोमपीथः । इन्द्रियमेव सोमपीथमवस्थे । तेनेन्द्रियेण द्वितीयां जायामभ्यश्रुते” [२] इति । पितृभिः पीतोऽमृतत्वेन परिणतो यः सोमस्तस्मै सोमाद्येदं स्वधा दत्तम् । नमस्वारोऽपि हतः । इत्यमुं मन्त्रं होमकाले ब्रूयात् । अनेन होमेन स्वकीयस्य पितुः अर्घ्युपरि यत्सोमपानं पूर्वं वृत्तं तत् स्वयं प्राप्नोति । पितुः सम्बन्धि गृहक्षेत्रादिकं यथा होममन्तरेण प्राप्नोति । तद्वत्तदीयं सोमपानमपि प्राप्नोतीति चेत् । मैवम् । गृहादिवदसमर्पितत्वात् । प्रमीयमाणः पिता पुत्रमाह्वयेदं गृहमिदं क्षेत्रं तवेति यथा ब्रूते । तथा सोमपानमिदं तवेति न हस्ते समर्पयति । तस्माद्धोमेनैव सोमपानफलं सम्पादनीयम् । न चैतत् प्रचाससाध्यं सोमपानं माभूदेवेति शङ्कनीयम् । सोमपानस्येन्द्रियवृद्धिरूपत्वेनावश्यं प्रापणीयत्वात् । पूर्वं स्वस्मिन् विद्यमानेनेन्द्रियेणैकां जायां भोक्तुं समर्थः । पितृप्रसादलब्धेन त्विन्द्रियेण द्वितीयामपि भोक्तुं समर्थो भवति ॥

एतदेदनं प्रशंसति । “एतद्वै ब्राह्मणं पुरा वाजश्रवसाविदामक्रन् । तस्मान्ते द्वे द्वे जाये अभ्याक्षत । य एवं वेद । अभि द्वितीयां जायामश्रुते” इति । वाजोऽन्नं तद्दाननिमित्तं श्रवः कीर्त्तिर्यस्य महर्षेरसौ वाजश्रवाः । तस्य पुत्रा वाजश्रवसाः । ते च पुरा सोमाद्य पितृपीतायेतिमन्त्रस्य व्याख्यानरूपमेतद्ब्राह्मणं विदितवन्तः । तस्माद्देदान्ते महर्षयः प्रत्येकं

जायाद्वयमभिप्राप्तवन्तः । तस्मादन्योऽपि विदित्वा द्वितीयां
जायां प्राप्नोति ॥

अथ द्वितीयहोममन्त्रं विधत्ते । “अग्नये कव्यवाहनाय
खधा नम इत्याह । च एव पितृणामग्निः । तं प्रीणाति” इति ।
कव्यं पित्र्यं हविर्वहतीति कव्यवाहनः । तस्य च पितृसम्बन्धो-
ऽन्यत्रापि आह्वानतः, त्रयो वा अग्नयो हव्यवाहनो देवानां
कव्यवाहनः पितृणां सहरक्षा असुराणामिति । तस्मादेत-
न्मन्त्रहोमेन तं पित्र्यमग्निं परितोषयति ॥

शाखान्तरगतेन यमायाङ्गिरस्वते पितृमते खधा नम
इति मन्त्रैकामाहुतिमभिप्रेत्य त्रिलं विदधाति । “तिस्र
आहुतीर्जुहोति” इति । तथा च सूत्रकारेण स्पष्टमुक्तम्,
सोमाय पितृपीताय खधा नम इति प्रथमां दक्षिणाग्नौ जु-
होति । यमायाङ्गिरस्वते पितृमते खधा नम इति द्वितीयाम् ।
अग्नये कव्यवाहनाय खधा नम इति तृतीयामिति । यदुक्तं
सूत्रकारेण, सव्यञ्जान्वाच्यावाचीनपाणिः सकृदाच्छिन्ने वर्हिषि
दक्षिणापवर्गान् पिण्डान् ददातीति ॥

तदिदं विधत्ते । “त्रिर्निदधाति” इति ॥

तदेतदाहुतित्रयं पिण्डत्रयञ्च मिलित्वा प्रशंसति । “षट्
सम्यद्यन्ते [३] । षड्वा षटवः । षट्त्वेनैव प्रीणाति” इति ।
यदुक्तं सूत्रकारेण, मेक्षणमुपस्तीर्य तेनावदायाभिघार्य
तस्य मेक्षणस्याग्नौ प्रहरणं विधत्ते । “दूष्णां मेक्षणमा-
दधाति । अस्ति वाहि षष्ठ षट्त्वेनैवा” इति । मेक्षणशब्देन

प्रादेशमात्रा समिदुच्यते । हविरवदानसाधनं मेघणं मन्त्रम-
न्तरेणाग्नौ प्रचिपेत् । शास्त्रेषु षष्ठ्यतुरस्तीत्येकः पक्षः । षड्वा
चतव इति श्रुतेः । नास्तीत्यपरः पक्षः । पञ्चर्त्तवो हेमन्त-
शिशिरयोः समासेनेति श्रुत्यन्तरात् । अतस्तूष्णीं समिदाधाने
पक्षद्वयमप्यनुश्रुतं भवति । तत्र समिधः प्रचिप्रत्वादस्त्रिल-
पक्षोऽङ्गीकृतः । मन्त्रराहित्यादभावपक्षोऽङ्गीकृतः ॥

आहुतित्रयं पिण्डत्रयञ्च प्रकारान्तरेण प्रशंसति । “देवान् वै
पितृन् प्रीतान् । मनुष्याः पितरोऽनुप्रपिपते । तिस्र आहुती-
र्जुहोति । त्रिर्निदधाति । षट् सम्पद्यन्ते । षड्वा चतवः [४] ।
चतवः खलु वै देवाः पितरः । चतून्नेव देवान् पितृन् प्री-
णाति । तान् प्रीतान् । मनुष्याः पितरोऽनुप्रपिपते” इति ।
द्विविधा हि पितरः, देवात्मका मनुष्यात्मकाश्च । पितृलोक-
स्वामिनो देवात्मकाः । मृताः सन्तो भोगान्तल्लोकं प्राप्ता म-
नुष्यात्मकाः । तत्र देवात्मकेषु पितृषु प्रीतेषु ताननु मनुष्या-
त्मकाः पितरः प्रपिपते प्रीता भवन्तीति युक्तम् । तदर्थमादौ
तिस्र आहुतयः पश्चात् पिण्डत्रयम् । किञ्च उभयमेलनेन षट्
सम्पत्त्या तत्सङ्ख्याका चतवः सम्पद्यन्ते । चतुर्भिमानिनश्च देवाः
पितरः ततश्च सङ्ख्यामात्रेण देवपितृषु प्रीतेषु पश्चान्मनुष्य-
तितरः प्रीता भवन्ति । सङ्ख्यादाच्छिन्नं वर्धिर्भवति । सङ्ख्यादिव
हि पितर इति पिण्डानामधस्ताद्दर्हिंरास्तीर्यते । तदेक-
प्रयत्नेनैव क्लेदनीयम् । न तु लवनकाले दात्रस्य पुनः पुन-
र्यापारः । एकेनैव दृढेन व्यापारेण यावदवच्छिन्नं तावदेवाने-

तद्यम् । यस्मात् पितरः सकृन्मरणेनैव पितृत्वं प्राप्नुवन्ति । न तु तस्मात्प्रथे पुनः पुनर्भियन्ते ॥

पिण्डदानस्य त्रित्वं प्रशंसति । “त्रिर्निर्दधाति । तृतीये वा इतो लोके पितरः । तानेव प्रीणाति” इति । इतो भू-लोकादारभ्यान्तरिक्षलोकमतिक्रम्य यस्मृतीयो लोकस्तत्र पितरो वर्तन्ते ॥

अतस्त्रित्वेन तान् परितोषयति विधत्ते । “पराङ्भवर्तते [५] । ह्यीका हि पितरः” इति । दक्षिणाभिमुखः पिण्डं दत्त्वा पिण्डनिरीक्षणं परित्यज्य पराङ्मुखो भवेत् । पितृणां लज्जा-शीलत्वात् ॥

लोकेऽपि हि भुञ्जानाः प्रभवो नान्यैर्वीक्ष्यन्ते विधत्ते । “ऋग्वेदे व्यावृत्त उपास्ते । ऊर्ध्वभागो हि पितरः” इति । ऋग्वेदशास्त्रे पिण्डेषु योऽयमूर्ध्वा निर्गच्छति तस्य व्यावृत्त-परमः आख्यावृत्तः तदुपरमपर्यन्तं तथैव स्थित्वा सेवेत् । पितृ-णामूर्ध्वभागित्वेन तच्छान्तिपर्यन्तं तद्भोजनकालत्वात् ॥

अथ विचारपूर्वकं पिण्डशेषस्य पात्रगतस्याघ्राणं विधत्ते । “ब्रह्मवादिनो वदन्ति । प्राश्यांश्च न प्राश्याश्मिति । यत्प्रा-श्रीयात् । जन्यमन्नमद्यात् । प्रमायुकः स्यात् । यन्न प्राश्रीयात् । अहविः स्यात् [६] । पितृभ्य आवृश्वेत । अवघ्रेयमेव । तन्नेव प्राशितन्नेवाप्राशितम्” इति । विचारार्था स्मृतिः । प्राशनपत्रे वीजभक्षणवददनीयस्याभावात् क्षुधितो यजमानो घ्रीयेत । अप्राशनपत्रे तु सर्वत्र हविःशेषस्य भक्षणदर्शनात् इदं हवि-

रेव न स्यात् । अतोऽयं पितृभ्यो विच्छिद्येत । अतो दोषद्वय-
परिहाराय पाचगतमन्नमवजिघ्रसेदेव । तदवघ्रातं प्राशितमिव
न भवति । निगरणाभावात् अप्राशितमिव न भवति । तदीय-
गन्धस्यान्तःप्रवेशात् । यदुक्तं सूत्रकारेण, वाससो दशां
ह्रित्वा निदधातीति ॥

तदेतद्विधत्ते । “वीरं वा वै पितरः प्रयन्तो हरन्ति ।
वीरं वा ददति । दशां ह्रिनन्ति । हरणभागा हि पितरः ।
पितृनेव निरवदयते” इति । पिण्डरूपमन्नं भुक्त्वा यदा पि-
तरः स्वस्थाने प्रयान्ति तदानीमस्य वीरं पुत्रं विद्यमानमप-
हरन्ति वा अविद्यमानं ददति वा । पक्षद्वयमपि सम्भाव्यते ।
वैकल्ये पुत्रं मारयन्ति । साकल्ये पुत्रं प्रयच्छन्ति । अत्र वैक-
ल्यस्य दुष्परिहरत्वात् पुत्रप्रत्यान्नायत्वेन वस्त्रायमीषत् सूत्रं
ह्रित्वा पिण्डेषु निदध्यात् । यस्मादपहरणमेव पितरो भजन्ते
तस्मात्पितृन्निःशेषभागदानेन विसर्जयति ॥

तत्रैव कञ्चिद्विशेषं विधत्ते । “उत्तर आयुषि लोम ह्रि-
न्दीत । पितृणां ह्येतर्हि नेदीयः” [७] इति । पञ्चाशत् संव-
त्सरपरिमितं पूर्वमायुः, अवशिष्टं त्तरम् । तस्मिन् वयसि
वस्त्रदशा न क्लेशव्या किन्तु स्वकीयं लोम ह्रित्वा तत्र निदध्यात् ॥

यस्मादयमासन्नमरणत्वात् पितृणामपि समोपवर्त्ता ।
तस्मात् तस्मिन्वयस्येतदुचितं विधत्ते । “नमस्करोति । नम-
स्कारो हि पितृणाम्” इति । अत्यन्तं प्रिय इति शेषः ॥

तत्र मन्त्रं विनियुङ्क्ते । “नमो वः पितरो रसाय । नमो वः

पितरः शुभ्राय । नमो वः पितरो जीवाय । नमो वः पितरः
स्वधायैः । नमो वः पितरो मन्यवे । नमो वः पितरो घोराय ।
पितरो नमो वः । य एतस्मिँल्लोके स्थ [८] । युष्माऽस्तेन ।
येऽस्मिँल्लोके । मान्तेन । य एतस्मिँल्लोके स्थ । यूयं तेषां वसिष्ठा
भूयास्त । येऽस्मिँल्लोके । अहं तेषां वसिष्ठो भूयासमित्याह ।
वसिष्ठः समानानां भवति । य एवं विद्वान् पितृभ्यः करो-
ति” इति । हे पितरो वो युष्माकं यो रसो युष्माभिर्भुज्यमा-
नः क्षीरादिः तस्मै नमोऽस्तु । एवं सर्व्वत्र योज्यम् । शुभ्र-
शब्दो बलवाची । जीवो देहाध्यक्षः । स्वधा तदीया स्त्री । पितरो
हि स्वधारां प्रीतिं कुर्व्वन्ति । मन्युः कोपः । घोरो मारणा-
दिव्यापारः । हे पितरो यूयं एतस्मिन् लोके स्थिताः । तेभ्यो
युष्मभ्यं नमः । ये तु युष्मत्तोऽन्ये परकीयपितरोऽस्मिन् लोके
वर्त्तन्ते । ते सर्व्वे युष्माननुवर्त्तन्ताम् । ये तु मनुष्या अस्मिन्
लोके वर्त्तन्ते । ते सर्व्वे मामनुवर्त्तन्ताम् । ये यूयं परकीयैः
पितृभिः सह अस्मिन् लोके स्थिताः । ते यूयं तेषां परकीय-
पितृणां वसिष्ठा अतिशयेन निवासहेतवो भूयास्त । ये तु
मनुष्या अस्मिन् लोके वर्त्तन्ते । तेषां सर्व्वेषामहं युष्मत्प्रसा-
दादतिशयेन निवासहेतुर्भूयासम् । इत्येतं मन्त्रं नमस्कुर्व्वन्
पठेत् । यः पुमानेवं नमस्कारमन्त्रं विद्वान् पित्र्यं पिण्डदानं
करोति । स एष समानां मनुष्याणामतिशयेन निवासहेतु-
र्भवति ॥

पिण्डपितृयज्ञं प्रशंसति । “एष वै मनुष्याणां यज्ञः [९] ।

देवानां वा इतरे यज्ञाः । तेन वा एतत् पिहलोके चरति” इति । द्विविधानां पिहणां मध्ये ये मनुष्याः पितरः तेषामेव पिण्डपिहयज्ञः । ये तु देवास्तेषां दर्शपूर्णमासादिका इतरे यज्ञाः । तस्मादेतेन पिण्डपिहयज्ञेनैष पुरुषः पिहलोके चरति ॥

अथ प्रजापते न त्वदेतानीतिमन्त्रेण गार्हपत्यदेशं प्रत्यागमनं विधत्ते । “यः पिहभ्यः करोति । स ईश्वरः प्रमेतोः । प्राजापत्ययर्चा पुनरैति । यज्ञो वै प्रजापतिः । यज्ञेनैव सह पुनरैति । न प्रमायुको भवति” इति । यः पुमान् पित्र्यमुक्तं कर्म करोति । स पिहप्रियत्वात् सहसागन्तुं सुसमर्थो भवति । तत्परिहाराय प्राजापत्यमन्त्रेण गार्हपत्यदेशं पुनरागच्छेत । प्रजापतेर्यज्ञस्रष्टृत्वेन यज्ञरूपत्वात् यज्ञेनैव सह पुनरागतो भवति । अतो न म्रियते ॥

एतदेव समन्त्रकं पुनरागमनं प्रशंसति । “पिहलोके वा एतद्यजमानश्चरति । यत्पिहभ्यः करोति । स ईश्वर आर्त्तिमार्त्तोः । प्रजापतिस्त्वावैनं तत उन्नेतुमर्हतीत्याहुः । यत्प्राजापत्ययर्चा पुनरैति । प्रजापतिरेवैनन्तत उन्नयति । नार्त्तिमार्च्छति यजमानः” [१०.] इति । पिहभ्यः करोति इति यदस्ति एतेन यजमानः पिहलोक एव सञ्चरति । अतः स यजमानो मनुष्यलोके निस्पृहत्वाद् च पीडां प्राप्तुं प्रभवति । तमेनं प्रजापतिरेव तत आर्त्तेरुद्धर्त्तुं अर्हतीत्येवमभिज्ञा आहुः । अतः प्राजापत्यमन्त्रेणागच्छन्तं प्रजापतिरुद्धरति । सोऽयार्त्तिं न

प्राप्नोति ॥ अत्र भीमांसाचतुर्थ्याध्यायस्य चतुर्थपादे चि-
न्तितम्,

ऋत्वङ्गः स्यात् न वा पिण्डपितृयज्ञः क्रतौ हि सः ।

अमावास्याकृतितो मैवं तत्कालोक्तेः पुमर्थता ॥

इदमाम्नायते, अमावास्यायामपराह्णे पितृयज्ञेन चरन्तीति
तत्रामावास्याशब्दवाच्ये कर्मणि विधीयमानत्वादयं पिण्ड-
पितृयज्ञः ऋत्वङ्गमिति चेन्नैवम् । अमावास्याशब्दस्य कालवाचि-
त्वात् कर्मणि त्वयं शब्दो लाक्षणिकः । न च वाक्येन ऋत्वङ्ग-
त्वाभावेऽपि प्रकरणेन तद्भवेदिति वाच्यम् । तस्यानारभ्याधी-
तत्वात् तस्मादयं पुरुषार्थः ॥

वेदार्थस्य प्रकाशेन तमो हार्दं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति श्रीसायनाचार्यविरचिते माधवीये वेदार्थप्रकाशे
कृष्णयजुर्ब्राह्मणे प्रथमकाण्डे तृतीयप्रपाठके दशमोऽनुवाकः ॥

॥ १० ॥

समाप्तश्च तृतीयप्रपाठकः ।

तैत्तिरीय-ब्राह्मणभाष्ये

आद्यकाण्डे चतुर्थप्रपाठके

प्रथमोऽनुवाकः ।

हरिः ॐ ।

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

दतीये वाजपेयो यः स प्राधान्येन वर्णितः ।

पुनराधेयकं पिण्डपितृयज्ञश्च वर्णितः ॥

सोमादिब्राह्मणे पूर्वं यज्ञोक्तं तच्चतुर्थके ।

प्रवक्ष्यते ग्रहास्तस्मिन्ननुवाके समीरिताः ॥

तत्रादौ ग्रहाणां ग्रहणं विधत्ते । “उभये वा एते प्रजा-
पतेरथ्यसृज्यन्त । देवाश्चासुराश्च । तान्न व्यजानात् । इमेन्य
इमेन्य इति । स देवान् ष्णुनकरोत् । तानभ्यषुणोत् । तान्
पवित्रेणापुनात् । तान् परस्तात् पवित्रस्य व्यगृह्णात् । ते ग्रहा
अभवन् । एतद्ग्रहाणां ग्रहत्वम् [१] । देवता वा एता यजमानस्य
गृहे गृह्यन्ते । यद्ग्रहाः । विदुरेनं देवाः । यस्यैवंविदुष एते
ग्रहा गृह्यन्ते” इति । देवा असुराश्चेत्येते द्विविधा अपत्य-
विशेषाः प्रजापतेः सकाशादधिकत्वेन सृज्यन्ते । सृष्टानाञ्च
तेषामतिबहुत्वेन सङ्कीर्णत्वादिमेऽन्ये पृथग्भूता देवा इमे
त्वान्ये पृथग्भूता असुरा इति प्रजापतिस्त्विभागं न ज्ञात-
वान् । अतो विभागज्ञानाय देवान् सर्वान् ष्णुनकरोत् ।

सोमलतावयवरूपाणि शरीराणि देवानां कृतवान् । तानि लताशरीराणि स्वच्छित्नेन धृत्वा देवा व्यावृत्तत्वेन प्रजापतिना विज्ञाताः । तांश्च लतादेहानभिषुत्य दशापवित्राख्येन वस्त्रखण्डेन ऋजीषं यथा न सङ्कीर्यते तथा रसं सोधयित्वा पवित्रस्य परस्तादूर्द्ध्वं अवस्थितस्याधोभागे विविधमिन्द्रवाय्वादिदेवाद्यं गृहीतवान् । ते चरसाग्रहा अभवन् । तस्माद्गृह्यन्ते इति व्युत्पत्त्या रसानां ग्रहत्वं सम्पन्नम् । य एते ग्रहास्ता एता देवता भूत्वा ता एव यजमानस्य गृहे हविर्धाने गृह्यन्ते । अत एते गृहीतव्या इत्यर्थः । एवं महिमानं जानतो यस्य यजमानस्य ग्रहा एते गृह्यन्ते । तमेनं यजमानं देवाः विदुः सम्यगनुष्ठितवानित्येवं देवलोके प्रसिद्धिं गच्छतीत्यर्थः ॥

सौमिकमन्त्रव्याख्यानरूपे षष्ठकाण्डे ऐन्द्रवाय्वादिग्रहविशेषा एव विहिताः न तु ग्रहसामान्यम् । इह तु तद्विधीयत इत्ययमनुवाकस्तत्काण्डशेषः । ग्रहग्रहणं विधायोपांशुग्रहस्य होमं विधत्ते । “एषा वै सोमस्याहुतिः । यदुपांशुः । सोमेन देवांस्तरुपयामीति खलु वै सोमेन यजते । यदुपांशु जुहोति । सोमेनैव तद्देवांस्तरुपयति” इति । वाचस्यतथे पवस्व वाजिन्नित्यनुवाकेन सिद्धो योऽयमुपांशुग्रहः, एषैव सोमस्य समन्ताहुतिः । अत्र हि पात्रस्यः सर्वोऽपि सोमो ह्ययते । नतु ग्रहान्तरवत् कियानप्यवशिष्यते । यजमानोऽपि सोमेन देवांस्तृप्तान् करोमीति अभिप्रेत्य सोमयागे प्रवृत्तः । तस्मादुपांशु जुहुयात् । तेन सम्पूर्णसोमेनैव देवांस्तृपयति ॥

अथेतरग्रहहोमं विधत्ते । “यद्गृहाञ्जुहोति [२] । देवा एव तद्देवान् गच्छन्ति” इति । तेन ग्रहहोमेन लताशरीरधारिणे देवा एव दिव्यविग्रहधारिण इन्द्रवाय्वादिदेवान् गच्छन्ति ॥

ऊर्ध्वपात्रस्थाः सोमरसा ये ग्रहास्तेषां होमं विधायानूर्ध्वं चतुरस्रपात्रस्थिताः सोमरसात्मका ये चमसास्तेषां होमं विधत्ते । “यच्चमसञ्जुहोति । तेनैवानुरूपेण यजमानः सुवर्गं लोकमेति” इति । ग्रहैरेव देवानां तुष्टत्वात् यजमानस्य स्वर्गार्थत्वेनानुरूपस्यमसहोमः । अतस्तेनैवानुरूपेण यजमानः स्वर्गं लोकं प्राप्नोतीति ॥

अथ प्रश्नोत्तरार्थां रसग्रहणाधाररूपाणि पात्राणि विधत्ते । “किन्वेतदग्र आसीदित्याहुः । यत्पात्राणीति । इयं वा एतदग्र आसीत् । मृण्मयानि वा एतान्यासन् । तैर्देवा न व्यावृतमगच्छन् । त एतानि दारुमयाणि पात्राण्यपश्यन् । तान्यकुर्वन्त [३] । तैर्वै ते व्यावृतमगच्छन् । यद्दारुमयाणि पात्राणि भवन्ति । व्यावृतमेव तैर्यजमानो गच्छति” इति । यज्ञशालायां दृश्यमानानि पात्राणीति यत्तदेतत् पात्रनिष्यत्तेः पुरा किन्नु नाम वस्त्रासीदिति । एवं पात्रोपादानभूतवस्तुप्रश्नः । एतानि पात्राणि मृण्मयान्येव दृष्टानि तस्मात् पात्रोत्पत्तेः पूर्वं तदुपादानं भूमिरासीदित्युत्तरम् । मनुष्यार्थपाकशालायामपि मृण्मयपात्राणां विद्यमानत्वात् तैः पात्रैर्देवा मनुष्येभ्यो व्यावृत्तिं न प्राप्ता इति पुनः प्रश्नवादिनां वचनम् । ते देवा क्वचिदवस्थितान्येव दारुमयाणि पात्राणि

दृष्ट्वा तानि स्वार्थं स्वीकृत्य तैर्दारुमयैर्मनुष्येभ्यो व्यावृत्तिं प्राप्ता इत्युत्तरवादिनां वचनम् । तस्माद्दारुमयाणि पात्राणि कर्त्तव्यानि । तैर्यजमान इतरेभ्यो व्यावृत्तिं प्राप्नोति ॥

तत्र देवार्थानि दारुमयाणि पात्राणि यानि सन्ति यानि चान्यद्रव्यसङ्ग्रहार्थानि मृण्मयानि तदुभयं प्रशंसति । “यानि दारुमयाणि पात्राणि भवन्ति । अमुमेव तैर्लोकमभियजति । यानि मृण्मयानि । इममेव तैर्लोकमभियजति” इति ॥

अथ प्रश्नोत्तराभ्यां स्थालीं निरूप्य मृण्मयानां दारुमयाणां ग्रहणहोमयोर्व्यवस्थां विधत्ते । “ब्रह्मवादिनो वदन्ति । काञ्चतस्रस्थालीर्वायव्याः सोमग्रहणीरिति । देवा वै पृश्निमदुहन् [४] । तस्या एते स्तना आसन् । इयं वै पृश्निः । तामादित्या आदित्यस्थाल्या चतुष्पदः पशूनदुहन् । यदादित्यस्थाली भवति । चतुष्पद एव तथा पशून्यजमान इमां दुहे । तामिन्द्र उक्थस्थाल्येन्द्रियमदुहत् । यदुक्थस्थाली भवति । इन्द्रियमेव तथा यजमान इमां दुहे । तां विश्वे देवा आग्रयणस्थाल्योर्जमदुहन् । यदाग्रयणस्थाली भवति । ऊर्जमेव तथा यजमान इमां दुहे । तां मनुष्या ध्रुवस्थाल्यायुरदुहन् । यद्भ्रुवस्थाली भवति । आयुरेव तथा यजमान इमां दुहे । स्थाल्या गृह्णाति । वायव्येन जुहोति । तस्मादन्येन पात्रेण पशूनदुहन्ति । अन्येन प्रतिगृह्णन्ति । अथो व्यावृत्तमेव तद्ययमानो गच्छति” [५] इति । वायुः स्वामिर्घेषां दारुमयाणां पात्रविशेषाणां ते वायव्याः । यद्यप्येकैकस्य पात्रस्यैकैको देवस्त-

थापि वायुना वरस्य वृतत्वात् वायव्यसब्देनैव तेषां व्यवहारः ।
 तथा चैन्द्रवायवग्रह-ब्राह्मणे समाह्वयते, ते वायुमब्रुवन् । इमं
 नः खदयेति । सोऽब्रवीद्वरं वृणैम । दैवत्यान्येव वः पात्रा-
 णुच्यन्त इति । तस्मान्नानादेवत्यानि सन्ति वायव्यान्मुच्यन्त
 इति । ते च वायव्याः पात्रविशेषाः सोमग्रहणार्था ऐन्द्रवायवं
 गृह्णाति मैत्रावरुणं गृह्णातीत्यादिश्रवणात् । तद्वन्मृण्मयस्या-
 ल्यापि चतस्रः सोमग्रहण्यः इत्येवमत्र प्रसिद्धिः । ताश्च स्यात्यः
 किंविधा इति प्रश्नः । तस्योत्तरमुच्यते । पुरा कदाचिद्भूमिः
 पृश्निः श्वेतगोरूपाभूत् । भूविकारभूतादित्यस्याल्लुक्थ्यस्या-
 ल्याग्रयणस्थाली ध्रुवस्थालीत्येते चत्वारः स्थालीविशेषास्तस्या-
 गोः स्तना आसन् । तांश्च स्तनानादित्यादयो दुग्धा पश्ना-
 दिफलानि प्राप्तवन्तः । एवं यजमानोऽपि तानि प्राप्तुं स्थाली-
 चतुष्टयं कुर्यात् । कृत्वा च मृण्मयस्यालया तत्तद्देवतासम्भ-
 न्धिन्या तत्तद्देवार्थं सोमरसं गृह्णीयात् । तच्च सोमरसं होम-
 काले दारुमये वायव्यपात्रेऽवनीय तेन पात्रेण जुहुयात् ।
 यस्मादेवं तस्मात्सोकेऽपि दोहपात्रमन्यत् क्षीरग्रहणपात्रञ्चा-
 न्यत् । अपि चैवं कुर्वाणो यजमान इतरेभ्यो व्यावृत्तिं प्रा-
 प्नाति ॥

इति श्रीसायनाचार्यविरचिते माधवीये वेदार्थप्रकाशे
 कृष्णयजुर्ब्राह्मणे प्रथमकाण्डे चतुर्थप्रपाठके प्रथमोऽनुवाकः ॥

अथ द्वितीयोऽनुवाकः ।

प्रथमोऽनुवाके सोमविशेषो ग्रहविधिरुक्तः । द्वितीयानुवाके सौत्रामणीशेषो मन्त्रा उच्यन्ते । तत्राश्विनसारस्वतैन्द्रग्रहेषु त्रिष्वपि साधारणं याज्यानुवाक्याद्युगलम् । तथा च सौत्रामणि ब्राह्मणमेवमाह्नातम्, युवः सुराममश्विनेति सर्वदेवत्ये याज्यानुवाक्ये भवतः इति । तत्र पुरोऽनुवाक्यामाह, “युवः सुराममश्विना । नमुचा वासुरे सचा । विपिपाना शुभस्यती । इन्द्रं कर्मास्वावतम्” इति । हे अश्विनौ नमुचावासुरे नमुचिनामके कस्मिंश्चिदसुरे सचासम्बन्धं सुरया सम्पादितमिमं पात्रस्थं द्रव्यशेषं विपिपाना विशेषेण पिवन्तौ शुभस्यती शोमनस्य कर्मणः पालकौ युवां कर्मास्त्रेतेषु इन्द्रमावतं सहपानेन पालयतम् ॥

याज्यामाह । “पुत्रमिव पितरावश्विनोभा । इन्द्रावतं कर्मणा दंसनाभिः । यत्पुरामं व्यपिवः शचीभिः । सरस्वती त्वा मघवन्नभीष्णात्” इति । हे अश्विनौ युवामुभौ यथा लोके पितरौ पुत्रं पालयतः । तद्वद्यजमानमनेन कर्मणा रक्षतम् । दंसनाशब्दः कर्मावाची । शचीशब्दः शक्तिवाची । हे इन्द्र यद्यस्मात् कारणात् कर्माविशेषेण याभिः शक्तिभिः सह त्वं सुरया सम्पादितमिमं रसविशेषं विशेषेण पीतवान् । तस्माद्यजमानं रक्षेति शेषः । हे मघवन् इयं सरस्वती त्वामभीष्णात् भिषज्यतु पानेन परितोषयत्वित्यर्थः । अथ मन्त्रद्वयेन

सुरायाऽनुमन्त्रणम् । तथा च सूत्रकारः, ऊतां ह्यमानां
वा यजमानोऽनुमन्त्रयत इति ॥

तत्र प्रथमं मन्त्रमाह । “अहाव्यग्ने हविरास्ये ते । सुचीव
घृतञ्चमू इव सोमः [१] । वाजसनिः रयिमस्ते सुवीरम् । प्र-
शस्तं धेहि यशसं वृहन्तम्” इति । हे अग्ने ते तव आस्ये मुखे
अहावि इदं द्रव्यं ऊतम् । यथा सुचि जुक्तादौ घृतं निहितम् ।
यथा वा चमू चमेषु सोमो निहितः । तदन्तस्मादस्ते अस्मासु
सुवीरं शोभनकर्म्म सुरं पुत्रं धेहि सत्यादय । कीदृशं, वाजनिं
अन्नदातारम् । रयिं धनवन्तम् । प्रशस्तं विद्यादिगुणयुक्तम् ।
यशसं यशस्विनम् । वृहन्तं महान्तं सर्वकार्यसमर्थम् ॥

अथ द्वितीयमन्त्रमाह । “यस्मिन्नश्या स ऋषभा स उक्षणः ।
वशामेषा अवसृष्टास आऊताः । कीलालपे सोमपृष्ठाय वे-
धसे । हृदा मतिं जनय चारुमग्नये” इति । यस्मिन्नश्यावश्या-
दय आऊताः अश्यामः । अश्वमेधयागे अश्या ऊताः । ऐन्द्रवृषभ-
मित्यादिषु विहितेषु कर्म्मसु ऋषभा ऊताः । ऐन्द्रमुक्षाणमित्या-
दिषूक्षाणे ऊताः । सेचनसमर्था उक्षाणः । पुङ्गवगात्रा ऋषभाः ।
मैत्रावरुणीं वशामालभेतेत्यादिषु विहितेषु वशा ऊताः ।
सारस्वतं मेषमित्यादिषु मेषा ऊताः । ते च सर्वे अवसृष्टासः
यजमानेन समर्पिताः । तादृशायाग्नये हृदा अन्तःकरणेन चारुं
मतिं कर्म्मणुष्ठानविषयत्वेन समीचीनां बुद्धिं जनय । अहं सत्या-
दयामि । कीदृशायाग्नये, कीलालपे, अन्नरसपायिने । सोम-
यागस्थितानि पृष्ठानि यस्यासौ सोमपृष्ठः तस्मै वेधसे विधात्रे ॥

कल्पः । “ब्राह्मणं परिक्रीणीयादुच्छेषणस्य पातारम् । नाना
 हि वां देवहितं सदेो मितम् । मा सः सृष्ट्यां परमेवो-
 मन । सुरा त्वमसि शुश्रिणी सोम एषः । मा माहिः सीः खां
 योनिमाविशन् [२] । यदत्र शिश्रुः रसिनः सुतस्य । यदित्थो
 अपिवच्छचीभिः । अहं तदस्य मनसा शिवेन । सोमः राजा-
 नमिह भक्षयामि” इति । वा स्वयं पिबेदिति । अत्र सुरोच्छे-
 षस्य ब्राह्मणपातारं किञ्चिन्मूलदानेन परिक्रीणीयात् । नाना
 हि वामितिमन्त्रेण यदत्रेतिमन्त्रेण वा स्वयं पिबेत् इत्यर्थः ।
 हे सोमग्रहसुरायहौ वां युवयोः सदेो निवासस्थानं नाना-
 मितं पृथगेव सम्यादितम् । अतः परमे वोमन् प्रद्यष्ट आकाशे
 भक्षणस्थाने मा संसृष्ट्यां परस्परसंमृष्टौ भाभृताम् । हे पा-
 तारस्यद्रव्यत्वं शुश्रिणी बलतो सुरासि । एष खलु सोमः सुप्र-
 सिद्धविभवः त्वं खां योनिं स्वकीयस्थानमुदररूपं आविशन्
 मामिह माहिः सीः । अत्र पात्रे रसिनो रसवतः सुतस्याभिषु
 तस्य यच्छिश्रुमस्ति, यच्छेन्द्रः शचीभिः स्वशक्तिभिः सहापिवत् ।
 तत्रास्य पातारस्यद्रव्यस्वैकदेशं सोमं राजानमहं शिवेन भक्ति-
 युक्तेन मनसा इह कर्माणि भक्षयामि ॥

कल्पः । “द्वे सुती अष्टुणवं पिहणाम् । अहं देवानामुत-
 मर्त्यानाम् । ताभ्यामिदं विश्वं भुवनं समेति । अन्तरा पूर्व-
 मपरञ्च केतुम्” इति । वा वल्मीकवपायामवनयेदिति ।
 पिहणामस्मत्पूर्वपुरुषाणां द्वे सुती अष्टुणवं द्वौ मार्गाविति
 शास्त्रमुखेनाहं श्रुतवानस्मि । तयोर्मध्ये देवानामेको मार्गः ।

येन गत्वा ब्रह्मलोके देवा भूत्वा न पुनरावर्तन्ते । उत अपि च मर्त्या येन गत्वा स्वर्गमनुभूय पुनरावर्तन्ते । ताभ्यामु-
भाभ्यां मार्गाभ्यां इदं विश्वं भुवनं शास्त्रार्थानुष्ठानपरं सर्वप्रा-
णिजातं समेति सम्यगच्छति । पूर्वं केतुं चिह्नं पृथिवीमपरं
केतुं दिवं चान्तरा द्यावापृथिव्योर्मध्ये द्वे स्तुती वर्त्तते इत्यर्थः ॥

कल्पः । “यस्ते देव वरुण गाद्यच्छन्दाः पाशः । तन्त
एतेनावयजे [३] । स्वाहेत्याश्विनपात्रमवष्टये प्रविध्यन्ति” इति ।
हे वरुणदेवते त्वदीयः पाशो गाद्यया गाद्ययास्त्वेन छन्दसा
युक्तो यो विद्यते तं पाशमेतेन पात्रेण विनाशयामि ॥

कल्पः । “एतेनैव त्रिष्टुप् छन्दा इति सारस्वतस्य जगती-
च्छन्दा इत्यैन्द्रस्य” इति । एतेन यस्तेदेवेति मन्त्रेण त्रिष्टुप्छन्दा-
इतिविशेषयुक्तेन सारस्वतस्य पात्रं प्रविध्यन्ति । एवमुत्तर-
त्रापि । पाठस्तु । यस्ते देव वरुण त्रिष्टुप्छन्दाः पाशः । तन्त
एतेनावयजे । यस्ते देव वरुण जगतीच्छन्दाः पाशः । तन्त
एतेनावयजे इति । समाप्ताः सौत्रामणिशेषा मन्त्राः ॥

अथ सोमविशेषः कश्चिद्विधिः । यदुक्तं सूत्रकारेण, राज्ञो
राजन्वस्यानूबन्ध्याद्याः पशुपुरोडाशमष्टौ देवसुवां हविष्य-
नुनिर्व्वपतीति । तदिदं विधत्ते । “सोमो वा एतस्य राज्यमा-
दत्ते । यो राजा सन् राज्यो वा सोमेन यजते । देवसुवामे-
तानि हवींषि भवन्ति । एतावन्तो वै देवानां सवाः । त
एवासौ सवान् प्रयच्छन्ति । त एनं पुनः सुवन्ते राज्याय ।
देवस्य राजा भवति” इति । यः पूर्वं राजा राजत्वयोग्यो वा

भूत्वा सोमेन यजते एतस्य राज्ञं सोमदेव एव गृह्णाति ।
 अतस्त्रिवारणाय हविर्निर्वापः । सुवन्ते प्रेरयन्ति राज्या-
 र्थमिति सुवः देवाश्च ते सुवश्च देवसुवोऽग्न्यादयः, तत्सम्बन्धिनि
 हवींषि अग्नये गृहपतये पुरोडाशमष्टाकपालमित्यनुवाको-
 क्तानि यावन्त ऐश्वर्यविशेषाः तस्मिन्ननुवाके श्रूयन्ते, अग्निरे-
 वैनं गृहपतीनां सुवते सोमो वनस्यतीनामित्यादिना एता-
 वन्त एव गृहपतित्वादयोपेक्षिता देवानां सम्बन्धिनः ऐश्वर्य-
 विशेषाः । ततस्त्रैर्हविर्भिसुष्टास्त एवाग्न्यादयो देवा अस्त्रै यजमा-
 नाय तान् गृहपतित्वाद्यैश्वर्यविशेषान् प्रयच्छन्तीति देवा एनं
 यजमानं पुनरपि राज्याय प्रेरयन्ति । असावपि देवैः प्रेरितो
 राजा भवति । अत्र विनियोगसङ्ग्रहः ।

युवंसुरामंघाज्यानुवाक्ये सौत्रामणौ गते ।

अहा यस्मिन्निनि द्वाभ्यां तत्र होमानुमन्त्रणम् ॥

नानेति वा यदत्रेति वा मन्त्राङ्गचयेद्ध्रुविः ।

द्वे स्तुतीति च वल्मीकवपायां वाचिपेद्धि तत् ॥

यस्य देवाश्चिनादीनि विध्यन्त्यवष्टते त्रिभिः ।

अनुवाके द्वितीयेऽस्मिन् दशमन्त्रा उदाहृताः ॥

इति श्रीसायनाचार्यविरचिते माधवीये वेदार्थप्रकाशे
 कृष्णयजुर्ब्राह्मणे प्रथमकाण्डे चतुर्थप्रपाठके द्वितीयेऽनुवाकः

अथ तृतीयोऽनुवाकः ।

द्वितीये सौत्रामणिमन्त्रा उक्ताः । तृतीयचतुर्थयोरग्नि-
होत्रविषयं प्रायश्चित्तमुच्यते । तत्राप्यस्मिन्ननुवाके दोहविषयं
प्रायश्चित्तम् । तत्र कञ्चिन्मन्त्रं पठति । “उदस्याद्देव्यदितिर्वि-
श्वरूपी । आयुर्यज्ञपतावधात् । इन्द्राय कृण्वती भागम् । मि-
त्राय वरुणाय च” इति । येयमग्निहोत्रहविर्दोहनार्था धेनुः
सेयं देवी देवतारूपा उदस्यादुत्तिष्ठतु । कीदृशी देवी अदि-
तिर्भूमिरूपा विश्वरूपी कृष्णशुक्लादिनानारूपयुक्ता सेयं यज्ञ-
पतावायुः सम्पादयतु । किं कुर्वन्ती इन्द्रमित्रावरुणेभ्यो हवि-
र्भागं सम्पादयन्ती ॥

तमेतं मन्त्रं विनियुक्ते । “इयं वा अग्निहोत्री । इयं वा
एतस्य निषीदति । यस्याग्निहोत्री निषीदति । तामुत्थापयेत् ।
उदस्याद्देव्यदितिरिति । इयं वै देव्यदितिः [१] । इमामेवा-
स्मा उत्थापयति” इति । यस्याग्निहोत्रहविर्दोहनाय प्रवृत्त-
स्याग्निहोत्री धेनुरूपविशति । एतस्य पुरुषस्याग्निहोत्री भूमि-
रूपेति कृत्वा भूमिदेवतैव दोहं प्रतिबध्नाती निषीदति । त-
स्मादुदस्यादितिमन्त्रेण तामुत्थापयेत् । मन्त्रगतस्यादितिश-
ब्दस्य भूमिवाचित्वात् भूमिमेवात्थापयति ॥

मन्त्रस्य द्वितीयपादतात्पर्यं दर्शयति । “आयुर्यज्ञपतावधा-
दित्याह । आयुरेवास्मिन्दधाति” इति ॥

उत्तरार्द्धस्य अर्थार्थतां दर्शयति । “इन्द्राय कृण्वती भागं
मित्राय वरुणाय चेत्याह । यथा यजुरेवैतत्” इति ॥

प्रायश्चित्तान्तरं विधत्ते । “अवर्त्ति वा एवैतस्य पाप्मानं प्रतिख्याय निषीदति । यस्याग्निहोत्र्युपमृष्टा निषीदति । तां दुग्ध्वा ब्राह्मणाय दद्यात् । यस्यान्नं नाद्यात् । अवर्त्तिमेवास्मिन् पाप्मानं प्रमुञ्चति” [२] इति । वर्त्तिर्वर्त्तमानं जीवनोपायः । अवर्त्तिर्दारिद्र्यम् । यस्यानुष्ठातृर्दोहवार्धं वस्त्रेण संनृष्टा धेनु-रुपविशति । एतस्यावर्त्तिं दारिद्र्यहेतुं पाप्मानमेषा धेनुः प्रति-ख्याय सर्वत्र प्रख्याप्योपविशति । अतस्त्वां धेनुं दुग्ध्वा पश्चाद्ब्राह्मणाय दद्यात् । कीदृशाप, यस्य ब्राह्मणस्यांशुदित ऊर्ध्वं यजमानो नाद्यात् तादृशाप । तेन दामेन स्तकीयं दारिद्र्य-हेतुं पाप्मानं अस्मिन् ब्राह्मणे कवचादिवत् प्रतिमुञ्चति ॥

दोहनपूर्वकं दानं प्रशंसति । “दुग्ध्वा ददाति । नक्षदृष्टा दक्षिणा दीयते” इति । यस्मात् प्रतिग्रहीत्रा पुरुषेणादृष्टा दक्षिणा दानयोग्या न भवति । तस्माद्दुग्ध्वा क्षीरं तस्मै प्रदर्श-त्वमेवं दुग्ध्वा भुङ्क्तेति एवं दद्यात् ॥

अथ प्रायश्चित्तान्तरं विधातुं स्तौति । “पृथिवीं वा एतस्य पयः प्रविशति । यस्याग्निहोत्रं दुह्यमानं स्कन्दति” इति । यस्य यजमानस्याग्निहोत्रार्थं हविर्दोहनकाले स्वल्पमपि पत-ति । एतस्य कृत्स्नमपि पृथ्वीमेव प्रविशति ॥

तस्माद्यश्चित्तरूपं मन्त्रपाठं विधत्ते । “यदद्य दुग्धं पृथि-वीमसक्त । यदोषधीरप्यसरद्यदापः । पयो गृहेषु पयो अग्नि-यासु । पयो वस्त्रेषु पयो अस्तु तन्मयीत्याह । पय एवात्मन् गृहेषु पशुषु धत्ते” इति । अद्यास्मिन् दिने यत् दुग्धं पृथि-

वीमसक्त पृथिव्यां पतितं यच्च विन्दुरूपेणौषधीरपो वा प्रावि-
शत् । तत्पयो मदीचेषु गृहेष्ववस्थितमसु । तथा तत्पयो म-
दीयासु गोषु स्थितमसु । तथा तत्पयो मदीयवत्सेषु स्थित-
मसु । तथा तत्पयो मयि स्थितमसु । तमेतं मन्त्रं पठेत् ।
तेन स्कन्नं पयः अस्मिन् गृहेषु पशुषु च स्थापितं भवति ॥

एतदभिमन्त्रणानन्तरमुदकस्यै विधत्ते । “अप उपसृ-
जति [३] । अङ्गिरेवैनदाप्नोति” इति । खेनोपसृष्टाभिरङ्गि-
रेव स्कनमेतत् पयः पुनः प्राप्नोति ॥

प्रार्थयित्तान्तरं विधत्ते । “यो वै यज्ञस्यार्त्तेनानार्त्तं-
सृजति । उभे वै ते तर्ह्यार्च्छतः । आर्च्छति खलु वा एतद-
ग्निहोत्रम् । यद्ब्रह्ममाणं स्कन्दति । यदभिदुह्यात् । आर्त्तेनानार्त्तं
यज्ञस्य सृजेत् । तदेव यादृक्कीदृक् च होतव्यम् । अथान्यां
दुग्ध्वा पुनर्होतव्यम् । अनार्त्तेनैवार्त्तं यज्ञस्य निष्करोति” [४]
इति । यज्ञस्य सम्बन्धि हविर्द्विविधम्, आर्त्तमनार्त्तञ्चेति, दु-
ह्यमाणस्य स्कन्दने सति तदार्त्तं भवति । इतः परं धोत्रमाण-
मनार्त्तं भवति । तथा सति स्कन्दनादूर्द्ध्वं तदेव पात्रस्थमभि-
लक्ष्य यदि पुनर्दुह्यात् तदानीमार्त्तस्योपर्यनार्त्तस्य स्थापनात्
उभयमपि पयः संसृजेत् । तत् संसर्गे च द्वितीयमप्यार्त्तमेव
भवेत् । तस्मादार्त्तस्योपरिदोहनं न कुर्यात् । किन्तु तदेवार्त्तं
यादृशं तादृशं पर्याप्तमपर्याप्तं वा होतव्यम् । तावता नित्या-
नुष्ठानसिद्धिः ॥

अथार्त्तपरिहारार्थमन्यां दुग्ध्वा पुनर्होतव्यं तेन पुन-

होमेनैव यज्ञस्य यत् पूर्वमार्त्तं तत् समादधाति, प्रायश्चित्तान्तरं विधत्ते। “यद्युद्रुतस्य स्कन्देत्। यत्ततो ऊत्वा पुनरेयात्। यज्ञं विच्छिन्द्यात्। यत्र स्कन्देत्। तन्निषद्य पुनर्गृहीयात्। यत्रैव स्कन्दति। तत एवैनत् पुनर्गृह्णाति। तदेव यादृक्कीदृक् च होतव्यम्। अयान्यां दुग्ध्वा पुनर्होतव्यम्। अनार्त्तनैवान्त्तं यज्ञस्य निष्करोति [५] इति। दोहनादूर्द्धमुद्रुत्तस्य आहवनीयं प्रत्युन्नीतस्य लेशो यदि भूमौ पतेत्। तदानीमऊत्वा यदि ततो देशात् पुनरागच्छेत्। तदानीं यज्ञो विच्छिद्येत। अतस्तत्परिहाराय यस्मिन् देशे स्कन्नं तस्मिन्नेव देशे स्वयमुपविश्य तत्पतितं पुनः पात्रे गृह्णीयात्। तथा सति यस्मिन्नेव देशे स्कन्नं तस्मिन् देशे पुनर्गृहीतत्वात् तेन दुग्धान्तरं न भवेत्। तदेव पुनर्गृहीतेन सहितं पात्रस्य नित्यार्थं ऊत्वा प्रायश्चित्तार्थमन्यां दुग्ध्वा जुहुयात्॥

पुनरपि प्रायश्चित्तान्तरं विधत्ते। “वि वा एतस्य यज्ञश्चिद्यते। यस्याग्निहोत्रेऽधिञ्जिते आऽन्तरा धावति। रुद्रः खलु वा एषः। यदग्निः। यद्गामन्वत्यावर्त्तयेत्। रुद्राय पशून्पि दध्यात्। अपशुर्यजमानः स्यात्। यदपोऽन्वतिषिञ्चेत्। अनाद्यमग्नोरापः। अनाद्यमाभ्यामपि दध्यात्। गार्हपत्याङ्गस्मादाय। इदं विष्णुर्विचक्रम इति वैष्णव्यर्चाहवनीया ध्वंसयन्नुद्रवेत्। यज्ञो वै विष्णुः। यज्ञेनैव यज्ञः सन्तनोति। भस्मना पदमपि वपति शान्त्यै” [६] इति। यस्य यजमानस्याग्निहोत्रहविषि पाकार्थं गार्हपत्येऽधिञ्जिते सति आहवनीय

गार्हपत्ययोर्मध्ये यदि आ धावेत् । तदानीमेतस्य यज्ञो विच्छि-
द्येत् । अतस्तत्परिहाराय तेन शुनोर्मार्गेण गामतिनीय पुनरा-
वर्त्तयेत् । तदानीमाग्नेः क्रूरत्वेन रुद्रपशुरूपत्वात् तस्मै रुद्राय
पशून् समर्पयेत् । ततो यजमानः पशुरहितः स्यात् । यदि
तु शुनः पदे जलमनुक्रमेणातिशयेन निषिञ्चेत् । तदानीम-
ग्नेरनाद्यभूता आपः सम्यन्नाः । तादृशमनाद्यं वस्तु द्वाभ्याम-
ग्निभ्यां समर्पयेत् । ततो गोर्नयनमुदकस्य निषेचनञ्च न कुर्यात् ।
किन्तु गार्हपत्यात् किञ्चिद्भस्मादाय इदं विष्णुरिति मन्त्रेण
आहवनीयपर्यन्तं भस्म प्रसारयन् तस्योपरि स्वयं गच्छेत् ।
ततो यज्ञस्य विष्णुत्वात् विष्णुरूपेणैव यज्ञेन वर्त्तमानं यज्ञं
सन्ततं करोति । तेन भस्मना शुनः पदमाच्छादयेत् । तच्च
दोषस्य शान्त्यै भवति । अत्र विनियोगसङ्ग्रहः ।

उदस्यादित्याग्निहोत्रीमुत्यापयति दोहने ।

यदद्यदुग्धमित्येतत् स्तनं चीराभिमन्त्रणे ॥

इदं विष्णुश्चान्तराये ध्वंसयेद्भस्मवह्निगम् ।

अनुवाके तृतीयेऽस्मिन् मन्त्रास्तत्र उदीरिताः ॥

इति श्रीसायनाचार्यविरचिते माधवीये वेदार्थप्रकाशे
कृष्णयजुर्ब्राह्मणे प्रथमकाण्डे चतुर्थप्रपाठके तृतीयेऽनुवाकः ॥

॥ ३ ॥

अथ चतुर्थीऽनुवाकः ।

तृतीये दोहविषयं प्रायश्चित्तमुक्तम् । चतुर्थं वह्निविषयं
प्रायश्चित्तमुच्यते । तत्रैकं प्रायश्चित्तं विधत्ते । “नि वा एत-

स्याहवनीयो गार्हपत्यं कामयते । नि गार्हपत्य आहवनीयम् ।
 यस्याग्निमनुष्टतः सूर्योऽभिनिघ्नोचति । दर्भेण हिरण्यं प्र-
 बध्य पुरस्ताद्धरेत् । अथाग्निम् । अथाग्निहोत्रम् । यद्धिरण्यं
 पुरस्ताद्धरति । ज्योतिर्वै हिरण्यम् । ज्योतिरेवैनं पश्चन्नुद्धर-
 ति । यदग्निं पूर्वः हरत्यथाग्निहोत्रम् [१] । भागधेयेनैवैनं
 प्रणयति” इति । यस्य पुरुषस्यानुष्टतमग्निमुपलक्ष्य सूर्योऽस्त-
 मेति । सायङ्कालीनाग्निहोत्रार्थादाहवनीयं प्रत्यग्निप्रणयनात्
 प्रागेव यद्यस्तमियात् तदानीमेतस्य पुरुषस्य आहवनीयो गा-
 र्हपत्यं न्यक्कर्तुं कामयते । गार्हपत्यश्चैनं न्यक्कामयते । ततो-
 ऽग्निद्वयमपि फलप्रदं न भवति । ततोऽस्तमयादूर्द्धमग्निं प्रण-
 यन् पुरुषः केनचिद्दर्भेण हिरण्यं प्रकर्षेण बध्वा तत्पुरस्ता-
 न्नयेत् । तस्य पृष्ठतोऽग्निं नयेत् । तस्यापि पृष्ठतोऽग्निहोत्र-
 हविर्नयेत् । तत्र हिरण्यनयनेन ज्योतीरूपं हिरण्यं पुरतः
 पश्यन् पृष्ठतोऽग्नेरुद्धारात् अस्तमयदोषं न प्राप्नोति । पुरतो-
 ऽग्निं पश्चाद्धविर्नयनं तदीयेन भागधेयेन युक्तमेवाग्निं प्रण-
 यति ॥

अस्मिन्नुद्धरणे कञ्चिद्विशेषं विधत्ते । “ब्राह्मण आर्षेय
 उद्धरेत् । ब्राह्मणो वै सर्वा देवताः । सर्वाभिरैवैनं देवता-
 भिरुद्धरति” इति । स्वकीयाननृषीन् यो वेत्ति, स आर्षेयः प्र-
 वराभिज्ञ इत्यर्थः । तादृशो ब्राह्मणो दर्भेण प्रबद्धस्य हिर-
 ण्यस्य पृष्ठतो वक्त्रमुद्धरेत् । अतएव सूत्रकारेणोक्तम्, अन्व-
 ङ्कार्षेयो ब्राह्मणो बद्धविदग्निमुद्धरेदिति । यावतीर्वै देवतास्ताः

सर्वा वेदविदि ब्राह्मणे वसन्ति इति श्रुत्यन्तरात् सर्वदेवता-
कर्त्तृकमिदमुद्धरणं भवति ॥

अत्रैवापरं विशेषं विधत्ते । “अग्निहोत्रमुपसाद्यातमितो-
रासीत । व्रतमेव हतमनुम्रियते” इति । आर्षेयस्य ब्राह्मणस्य
पृष्ठतोऽग्निहोत्रहविर्नीत्वा तदधस्तादुपसाद्य श्वासं निरुध्य
ग्लानिपर्यन्तभवतिष्ठेत । एवं सति सूर्यास्तमयेन विनाशितं
व्रतमनु स्वयमपि मरणोपचारं नटयति । लोकेऽपि हि म्रिय-
माणं स्निग्धमनुम्रियन्ते ॥

पुनरपि विशेषान्तरं विधत्ते । “अन्तं वा एष आत्मनो
गच्छति । यस्ताम्यति । अन्तमेष यज्ञस्य गच्छति । यस्याग्निम-
नुद्धृतं सूर्योऽभिनिमोचति [२] । पुनः समन्य जुहोति ।
अन्तेनैवान्तं यज्ञस्य निष्करोति” इति । यो ग्लानिं प्राप्नोति,
एष विनाशमेव प्राप्नोति । यस्य चाग्न्युद्धरणात् पुरा सूर्यो-
ऽस्तमेति । एष यज्ञस्य विनाशं प्राप्नोति । अतो दोषद्वयनिवृ-
त्त्यर्थं पुनः श्वासं हत्वा जुहुयात् । तथा सति स्वकीयेन विना-
शेन सह यज्ञस्य विनाशं समादधाति ॥

पुनरप्यपरं विशेषं विधत्ते । “वरुणो वा एतस्य यज्ञं गृ-
ह्णाति । यस्याग्निमनुद्धृतं सूर्योऽभिनिमोचति । वारुणं चरुं
निर्वपेत् । तेनैव यज्ञं निष्क्रीणीते” इति । वरुणेनापहृतो यज्ञ-
श्चरुणा मूलेन पुनः क्रीतो भवति । हिरण्यबन्धनमारभ्य चरु-
पर्यन्तमेकमिदं प्रायश्चित्तम् ॥

अस्तमयनिमित्तं प्रायश्चित्तमभिधायोदयनिमित्तं प्राय-

श्वित्तं विधत्ते । “नि वा एतस्याहवनीयो गार्हपत्यं कामयते ।
निगार्हपत्य आहवनीयम् । यस्याग्निमनुद्धृतं सूर्योऽभ्युदेति ।
चतुर्गृहीतमाज्यं पुरस्ताद्भुरेत् [२] । अथाग्निम् । अथाग्नि-
होत्रम् । यदाज्यं पुरस्ताद्भुरति । एतद्वा अग्नेः प्रियं धाम ।
यदाज्यम् । प्रियेणैवैनं धाम्ना समर्द्धयति । यदग्निं पूर्वं हर-
त्यथाग्निहोत्रम् । भागधेयेनैवैनं प्रणयति । ब्राह्मण आर्षेय
उद्धरेत् । ब्राह्मणो वै सर्वा देवताः [४] । सर्वाभिरैवैनं देव-
ताभिरुद्धरति” इति । पूर्ववज्जाख्येयम् ॥

अत्र पूर्वस्मादधिकं कञ्चिद्विशेषं विधत्ते । “पराची वा
एतस्मै व्युच्छन्ती व्युच्छति । यस्याग्निमनुद्धृतं सूर्योऽभ्युदेति ।
उषाः केतुना जुषताम् । यज्ञं देवेभिरन्वितम् । देवेभ्यो मधु-
मत्तमं खाहेति प्रत्यङ्घ्रिषद्याज्येन जुहुयात् । प्रतीचीमेवास्मै
विवासयति” इति । यस्य पुरुषस्याग्न्युद्धरणात् प्राक् सूर्योदयो
भवेत् । एतस्मै पुरुषाय उषःकालदेवता व्युच्छन्ती प्रभातं कु-
र्वती । पराची वै पुनरावृत्तिरहितैव व्युच्छति प्रभातं करोति ।
एकस्मिन् दिने प्रभातं कृत्वा विनश्यति दिनान्तरेषु प्रभातं
कर्तुं न तिष्ठतीत्यर्थः । एतद्दोषपरिहाराय प्रत्यङ्मुख उप-
विश्य उषा इत्यादिमन्त्रमुच्चार्याज्येन जुहुयात् । ततोऽस्मै
यजमानार्थं प्रतीचीं पुनरावृत्तियुक्तां स्वाकृतिं कृत्वा वि-
वासयति । दैनन्दिनं प्रभातं सम्भावयति । मन्त्रस्यायमर्थः,
द्वयमुषःकालदेवता केतुना दिवसचिह्नभूतेनादित्येन सह
देवेभिरन्वितम् । अन्तैर्देवैः प्रीतिपूर्वकं मिश्रीकृतमिमं यज्ञं

जुषताम् । देवेभ्योऽत्यन्तमाधुर्यापेतमाज्यं स्वादुतममस्त्विति ॥

होमानन्तरकर्त्तव्यं विधत्ते । “अग्निहोत्रमुपसाद्यातमितो-
राधीत । व्रतमेव हतमनुम्रियते । अन्नं वा एष आत्मनो
गच्छति [५] । यस्ताम्यति । अन्तमेष यज्ञस्य गच्छति । यस्या-
ग्निमनुद्धृतं सूर्याऽभ्युदेति । पुनः समन्य जुहोति । अन्तेनै-
वान्नं यज्ञस्य निष्करोति । मित्रो वा एतस्य यज्ञं गृह्णाति ।
यस्याग्निमनुद्धृतं सूर्याऽभ्युदेति । मैत्रं चरुं निर्वपेत् । तेनैव
यज्ञं निष्क्रीणीते” इति । पूर्ववत् सर्वं व्याख्येयम् । आज्योद्ध-
रणमारभ्य मैत्रचरुपर्यन्तमेकं प्रायश्चित्तम् ॥

अथाग्न्युदातनिमित्तं प्रायश्चित्तं विधत्ते । “यस्याहवनीये-
ऽनुदाते गार्हपत्य उदायेत् [६] । यदाहवनीयमनुदाप्य गा-
र्हपत्यं मन्येत् । विच्छिन्द्यात् । भ्रातृव्यमस्मै जनयेत् । यद्वै य-
ज्ञस्य वास्तव्यं क्रियते । तदनु रुद्रोऽवचरति । यत् पूर्वमन्वव-
स्येत् । वास्तव्यमग्निमुपासीत । रुद्रोऽस्य पशून् घातुकः स्यात् ।
आहवनीयमुदाप्य । गार्हपत्यं मन्येत्” [७] इति । यस्य पुरुष-
स्याहवनीयाग्नौ विद्यमाने सति गार्हपत्याग्निर्नश्येत् । तदानी-
मयं पुरुषस्तं विद्यमानमाहवनीयमविनाश्य यदि गार्हपत्यार्थं
मन्यनं कुर्यात् । तदानीमाहवनीयजनकस्य गार्हपत्यस्याभा-
वाद्यज्ञो विच्छिद्येत् । पूर्वीं ह्याहवनीयजनको गार्हपत्यो
विनष्टः । इत ऊर्ध्वं मन्यनीयसु नैतस्याहवनीयस्य जनकः ।
किञ्च तन्मन्यनेन यजमानस्य भ्रातृव्यमुत्पादयेत् । मन्यनीयस्य
पूर्वाहवनीयविरोधित्वात् । एवं तर्हि शास्त्रीयौ गार्हपत्याहव-

नीचो माभूताम् । लौकिकमेवाग्निश्चेत् क्रियतामिति चेत् । तदप्यनुपपन्नम् । यज्ञस्य सम्बन्धि यदङ्गं वास्तव्यं लौकिकं क्रियते । वास्तव्ये लोकव्यवहारे भवं वास्तव्यम् । तस्यैकिकमङ्गमनु रुद्रः क्रूरो देवो यज्ञशालायां प्रविशति । एवं सति यदि पूर्वं विद्यमानमाहवनीयमनु कर्म समापयेत् । तदानीं लौकिकमेवाग्निमुपासीतवान् भवति । ततो रुद्रोऽस्य पशून् विनाशयेत् । तस्मात् पूर्वसिद्धमाहवनीयं विनाशय पश्चाद्गार्हपत्यार्थमग्निं मन्येत् ॥

तत्र मन्यनमन्त्रं विधत्ते । “इतः प्रथमं जज्ञे अग्निः । स्वाद्योनेरधि जातवेदाः । स गायत्रिया त्रिष्टुभा जगत्याम् । देवेभ्यो ह्यं वहतु प्रजानन्निति । कृन्दोभिरेवैनं स्वाद्योनेः प्रजनयति” इति । जातवेदा उत्पन्नसर्वजगदभिज्ञोऽग्निः स्वाद्योनेः स्वकीयात् कारणादित अरणेः प्रथममुत्पन्नः । स च गायत्र्यादिच्छन्दस्त्रयेण सहकारिणा देवान् हविश्च प्रकर्षणं जानन् अस्रदीयं ह्यं देवेभ्यो वहतु इत्यनेन मन्त्रेण मन्यनं कुर्यात् । तथा सति गायत्र्यादिकृन्दोभिरेवानुष्टहीतः स्वकीयात् कारणादुत्पादितो भवति ॥

अथोक्तं मन्यनविधिमनूद्यानुमन्त्रणं विधत्ते । “गार्हपत्यं मन्यति । गार्हपत्यं वा अन्वाहितान्नेः पशव उपतिष्ठन्ते । स यदुदायति । तदनु पशवोऽपक्रामन्ति । इधे रथौ रमस्व [८] । सहसे द्युन्नाय । ऊर्ज्जं पत्यायेत्याह । पशवो वै रथिः । पशुरेवासौ रमयति” इति । मन्यनेन निष्पन्नो योगार्हपत्यवदनु-

पशवोऽस्य सम्पद्यन्ते । तदुद्दामने तु पशवो नश्यन्ति । अतस्तदुद्दामनं वारचितुं इष इत्यादिमन्त्रेणाभिमन्त्रयेत् । मन्त्रस्य चायमर्थः । हे अग्ने इषे अन्नार्थं रथ्यै धनार्थं सहसे बलार्थं द्युन्नाय यज्ञोऽर्थम् ऊर्जे चीरादिरमार्थं पत्याय स्वामित्वार्थं च रमस्य त्वमत्र क्रीडां कुरु । अस्मिन्मन्त्रे धनवाचिना रथि-
शब्देन पशूनामप्यभिमन्त्रणात् पशून्सौ सम्पादयति ॥

अथ मन्त्रेण समिन्धनविधिमभिप्रेत्य तस्य भागमनूद्य व्या-
चष्टे । “सारस्वतौ त्वात्तौ समिन्धातामित्याह । ऋक्षामे वै
सारस्वतात्तौ । ऋक्षामाभ्यामेवैनं समिन्धे” इति । हे अग्ने
उत्सावत्युत्सुकौ सारस्वतौ सरस्वतिसमन्धिनौ ऋग्वेदसामवेदौ
त्वां समिन्धातां सम्यग् दीपयताम् ॥

भागान्तरमुदाहृत्य व्याचष्टे । “सम्राडसि विराडसीत्याह ।
रथन्तरं वै सम्राट् । बृहद्विराट् [६] । ताभ्यामेवैनं समि-
न्धे” इति । सम्यग्राजत इति सम्राट् । विविधं राजत इति
विराट् । हे अग्ने सामद्वयरूपस्त्वमसि ॥

अथ निमित्तान्तरकृतं प्राचक्षिप्तं विधत्ते । “वज्रो वै
चक्रम् । वज्रो वा एतस्य यज्ञं विच्छिनन्ति । यस्यानो वा
रथो वान्तराग्नी याति । आहवनीयमुदाय । गार्हपत्यादुद्ध-
रेत् । यदग्ने पूर्वं प्रष्टतं पदं हि ते” इति । गार्हपत्यचोर्मध्ये
रथस्य शकटस्य वाऽऽगमने सति वज्रेण यज्ञो विच्छिद्येत ।
अतस्तत्परिहारार्थमाहवनीयं विनाश्य यदग्नय इत्यादिमन्त्रेण ।
“सूर्यस्य रग्नीनन्वाततान । तत्र रचिष्ठामनुसम्भरैतम् । सन्नः

सृज सुमत्या वा जवत्येति । पूर्वेणैवास्य यज्ञेन यज्ञमनुसन्त-
 नाति" इति । इकटस्य रथस्य वा यद्दक्रं तस्योहवद्भूतया
 वज्रममानम् । रथस्रुतीयमिति वज्रांशत्वश्रुतेश्च । तथासत्या-
 हवनीयगार्हपत्यात् पुनरुद्धरेत्, मन्त्रस्य चायमर्थः । हे अग्ने
 ते तव प्रभृतं प्रकर्षेण पुष्टं यत्पदं स्वरूपं सूर्यस्य रशी-
 ननुक्रमणेन सर्व्वतः प्रसारयामास । तत्र यद्द्रविष्ठां धनसमृ-
 द्धामवस्थितमेतमाहवनीयमनुक्रमेण समार सम्यक् पोषय ।
 नाऽस्मान् वाजवत्या अन्नेनोपेतया, सुमत्या शोभनबुद्ध्या
 सःसृजय । अनेन मन्त्रेणाहवनीयोद्धरणे सति पूर्व्वसिद्धे-
 नैव यज्ञेनास्य यजमानस्य करिष्यमाणं यज्ञमनुक्रमेण सन्ततं
 करोति ॥

अस्मिन्नेवोद्धरणे मन्त्रान्तरं विधत्ते । "त्वग्ने सप्रथा आ-
 सीत्याह । अग्निः सर्वा देवताः । देवताभिरेव यज्ञः सन्त-
 नाति" इति । हे अग्ने त्वं सप्रथाः कीर्त्तितुकोऽसि । अस्य
 मन्त्रस्योत्तरभागमुपहोमकाण्डे समाह्वस्यते, अस्मिन्यादे प्रशस्य-
 मानोऽग्निः सर्व्वदेवतात्मकः । ते देवा विभ्यतोऽग्निं प्राविशन् ।
 तस्मादाहुर्अग्निः सर्व्वदेवता इति अन्यत्रास्मानात् । अतो देव-
 ताभिरेव सहायभूताभिर्द्युञ्जं सन्ततं करोति ॥

अत्रैव कर्त्तव्यशेषं विधत्ते । "अद्भ्ये पथिहृते पुरोडाशम-
 ट्टाकपालं निर्वपेत् । अग्निमेव पथिहृतः स्वेन भागधेयेनोप-
 धावति । स एदैनं यज्ञिचं पन्थानमपि नपति । अनड्वान्
 दक्षिणा । वहीह्वेष सद्भ्यै" [१०] इति । पन्थानं करोतीति

पथिष्ठत् । तादृशोऽग्निनिर्गतेन स्वकीयेन भागधेनेन सेवित
एनं यजमानं यज्ञयोग्यं पन्थानं प्रापयति । तत्र चानङ्घ्रान्
दक्षिणा देया । स च भारवाहिलात् समृद्धौ सन्नाद्यो ॥

अत्र विनियोगसङ्ग्रहः ।

उषामन्त्रेण होमः स्यात् पुरा सूर्यादये सति ।

इतः प्रथेतिमन्त्रेण पश्चिमानलमन्यनम् ॥

इधे रथ्यै तं मथितं मन्त्रयेतानलं तदा ।

सारस्रतौ लेति मन्त्रादेतमग्निं समिन्धयेत् ॥

यदग्न इत्यन्तराये रथेनाग्निं समुद्धरेत् ।

त्वमग्न इत्यपि तथा षण्मन्त्रा इति कीर्त्तिताः ॥

इति श्रीसायनाचार्यविरचिते माधवीये वेदार्थप्रकाशे
कृष्णयजुर्ब्राह्मणे प्रथमकाण्डे चतुर्थप्रपाठके चतुर्थाऽनुवाकः
॥ ४ ॥

अथ पञ्चमोऽनुवाकः ।

चतुर्थे अग्निविषयं प्रायश्चित्तमुक्तम् । पञ्चमे सोमविषयं
प्रायश्चित्तमुच्यते । तत्र प्रातःसवनविषयं प्रायश्चित्तं विधत्ते ।
“यस्य प्रातःसवने सोमोऽतिरिच्यते । माध्यन्दिनं सवनं का-
मयमानोऽभ्यतिरिच्यते । गैर्धयति मरुतामिति ध्वयद्वतीषु
कुर्वन्ति । हिनस्ति वै सन्ध्यधीतम् । सन्धोव खलु वा एतत् ।
यत्सवनस्यातिरिच्यते । यद्भवद्वतीषु कुर्वन्ति । सन्धेः शान्त्यै”
इति । यस्य यजमानस्य प्रातःसवनेऽनुष्ठिते सति तत्राभिषुतः

सोमः क्रियानयवशियते तस्यासौ सोमो माध्यन्दिनसवनेऽपि
 स्वलोपयोगमपेक्ष्यतिरिक्तो भवति । तस्यातिरेकदोषस्य परि-
 हाराय धयञ्च्येपेतास्वृक्षु गौर्धयति मरुतामित्यादिषु स्तोत्रं
 कुर्वन्ति । यद्वेदेवाक्यमहोरात्रयोः सन्भावधीतं तदध्येतारं
 हिनस्ति । तथा चाध्ययननिषेधेषु प्रस्तुतेष्वापस्तम्बः स्मरति,
 तावन्तं कालं नाधीचीताध्यापयेद्वा सन्ध्यास्तुधेति । प्रातःसव-
 नस्य सोमातिरेको यत्तदेतत्सन्ध्याव । यथा सन्ध्याकालोऽ-
 होरात्रोभयस्यर्शी एवमतिरिक्तसोमोऽपि प्रातःसवने सत्या-
 दितत्वान्माध्यन्दिनसवनकामित्वाच्चोभयस्य स्यर्शी । ततः स-
 न्ध्याकालाध्ययनसमानो दोषः प्राप्नुवात् । तत्र धयद्वतीषु
 स्तोत्रे क्रियमाणे सति अतिरिक्तस्य सोमस्यापि प्रातःसवनान्तः-
 पातित्वात् सन्धिलं शान्त्यति । तदेतत् सूत्रकारेणातिस्यष्ट-
 मुक्तम्, यदि प्रातःसवने प्राग्घोमात्सोममतिरिक्तं पश्येत्
 तच्चमसेष्वभ्युन्नयेत् । उऽजुङ्गयाद्वा हते दृष्ट्वा स्तुतश्चत्तवतं
 कुर्यादिति । एवं सति प्रातःसवनस्यैतदन्तत्वादनन्तरभाविनो
 माध्यन्दिनसवनत्वात् उभयव्यतिरिक्तः सन्धिर्नाम कश्चिन्न
 भविष्यति ॥

अतिरिक्तसोमस्य स्तोमार्थं धयद्वतीषु यत् स्तोत्रं क्रियते
 तत्र सामस्तोमविशेषौ विधत्ते । “गायत्रं साम भवति पञ्च-
 दशः स्तोमः । तेनैव प्रातःसवनान्नयन्ति” [१] इति । प्रातः-
 सवने वहिष्यवमानस्तोत्रं गायत्रसाम्ना निष्याद्यते । आज्यस्तो-
 त्राणि पञ्चदशस्तोमेन तस्योभयस्यात्र क्रियमाणत्वेन प्रातःस-

वनलक्षणसङ्गावाद् अतिरिक्तसोमस्यानुष्ठानारः प्रातःसवनज्ञाप-
गच्छन्ति ॥

धद्यद्वतीवृक्षु मरुच्छस्य विद्यमानवात्तत्प्रयुक्तं गुणं दर्श-
यति । “मरुत्वतीषु कुर्वन्ति । तेनैव माध्यन्दिनात्सवनान्नयन्ति”
इति । मरुतो हि माध्यन्दिनसवनसम्बन्धिनः । तत्र हि त-
दीया ग्रहा आन्नाताः । यन्माध्यन्दिने सवने मरुत्वतीया
गृह्यन्त इति श्रुतेः । अतो मरुत्वतीषु स्तोत्रकरणेन माध्य-
न्दिनसवनलक्षणसङ्गावात् अतिरिक्तसोमेन कामतमाध्यन्दिन-
सवनज्ञापगच्छन्ति ॥

अतिरिक्तसोमानुष्ठानप्रकारं विधत्ते । “हेतुश्चमसमनू-
चन्ते । हेतानुशंसति । मध्यत एव यज्ञं समादधाति”
इति । दशसु चमसेषु मध्ये योऽयं हेतुश्चमसः तमादावति-
रिक्तसोमेन पूरयित्वा पश्चात् अन्यान् पूरयेत् । अत्र हेतैव
शक्तं पठेत् । अत एव सूत्रकार आह, ऐन्द्रवैष्णवं हेतानु-
शंसति इति । एवं कुर्वन् यज्ञं मध्यतः समादधाति । अन्यून-
तिरिक्तं सवनद्वयं समीकरोति यथा सन्धिदोषो न भवति
तथा करोतीत्यर्थः ॥

अथ माध्यन्दिनसवनविषयं प्राचक्षित्तं विधत्ते । “यस्य
माध्यन्दिने सवने सोमोऽतिरिच्यते । आदित्यं तृतीयसवनं
कामयमानोऽभ्यतिरिच्यते । गौरिवीतं साम भवति । अति-
रिक्तं वै गौरिवीतम् । अतिरिक्तं यत्सवनस्यातिरिच्यते [२] ।
अतिरिक्तस्य शान्त्यै” इति । यद्गौरिवीताख्यं साम तत्राचराति-

रेकस्य विद्यमानत्वात् तेनायमतिरिक्तदोषः शान्त्यति । इतरत्
पूर्ववद्ब्राह्मण्यम् ॥

अत्र सामाधारमृग्विशेषं विधत्ते । “वण्महाः अग्निं सृष्ट्येति
कुर्वन्ति । पृथ्व्यादित्यस्य सवनस्य कामेनातिरिच्यते । तेनैवैतं
कामेन समर्धयन्ति” इति । वडित्यादिकमृक् प्रतीकम् ।
तत्र चादित्यवाचकः सूर्यशब्द आह्वानतः । तृतीयसवनञ्चा-
दित्यसम्बन्धि । आदित्यग्रहस्य तत्र विहितत्वात् । अत एव
सूत्रकारेणोक्तम्, आदित्यारम्भणं तृतीयसवनमित्येवञ्च सत्य-
तिरिक्तेन सोमेन काम्यमानमादित्यसम्बन्धितृतीयसवनं सूर्य-
शब्दघटितैतेन मन्त्रेण लक्ष्मिति कृत्वा तेन कामेन अति-
रिक्तसोमं समृद्धं करोति ॥

अतश्च विधाय सामविशेषं विधत्ते । “गौरिवीतः साम भवति ।
तेनैव माध्यन्दिनात्सवनान्नयन्ति” इति । माध्यन्दिनसवने
गौरिवीतसामः पृष्ठस्रोत्रे विकल्पेन विहितत्वात् तत्साम तत्सव-
नलक्षणम् । अतस्तेन साम्ना माध्यन्दिनसवनान्नापगच्छन्ति ॥

सोमविशेषं विधत्ते । “सप्तदशः सोमः । तेनैव तृतीयसव-
नान्नयन्ति” इति । तृतीयसवनगतस्यार्भवपवमानस्य सप्तदश-
सोमयुक्तत्वात् असौ सोमः । तत्सवनलक्षणं तेन तृतीयसव-
नान्नापगच्छन्ति ॥

अनुष्ठानप्रकारं विधत्ते । “होतुश्चमसमनून्नयन्ते । होता-
नुश्रंसति [३] । मध्यत एव यज्ञः समादधाति” इति । पूर्व-
वद्ब्राह्मण्यम् ॥

अथ हतीयसवनविशेषप्रायश्चित्तं विधत्ते । “चस्य हतीय-
सवने सोमोऽतिरिच्येत । उक्थं कुर्वीत । चस्योक्थ्येतिरि-
च्येत । अतिरात्रं कुर्वीत । यस्यातिरात्रेऽतिरिच्यते । तं वै
दुग्धज्ञानम् । यजमानं वा एतत्पशव आसाद्य यन्ति । बृह-
त्साम भवति । बृहद्वा इमांल्लोकान्वाधार । बार्हताः पशवः ।
बृहद्वैवास्त्रै पशून्वाधार” इति । द्वादशस्तोत्रयुक्तेऽग्निष्टोमे प्र-
युक्ते सति हतीयसवने यदि सोमातिरेकः तदानीं तस्योप-
योगाय द्वादशभ्य उपरिस्तोत्रत्रयोपेतमुक्थं कुर्वीत । तत्रापि
सोमातिरेके सति एकोनत्रिंशत्स्तोत्रयुक्तं अतिरात्रं कुर्वीत ।
तत्रापि सोमातिरेके ततोऽधिकस्तोत्रयुक्तस्य क्रतोरभावात्
अतिरेकसमाधानं ज्ञातुं दुःशकं तर्हि माभूत् समाधानमिति
चेत् न । पशुहानिप्रसङ्गात् । एतेनातिरेकेण पशवो यज-
मानमामाद्य सर्वतोऽपि भूयो यत्र कापि यन्ति । तस्मात्
कार्यमेतत् समाधानम् । बृहत्सामगानेन तत्समाहितं भवति ।
बृहतः सर्वलोकधारणसमर्थत्वात् । पशूनाञ्च तत्सामलभ्य-
त्वेनाहृतत्वात् पलायमानान् पशून् यजमानार्थं तेन साम्ना
धारयति ॥

तस्य साम्ना आधारभूता ऋचो विधत्ते । “श्रिपिविष्टवतीषु
कुर्वन्ति । श्रिपिविष्टे वै देवानां पुष्टम् । पुष्ट्यैवैनं समर्द्धय-
न्ति” इति । श्रिपिविष्टशब्दे यास्यन्तु विद्यते ताः श्रिपिविष्ट-
वत्यः । श्रिपिविष्टशब्दे विष्णुवाची । यः पशोर्भूमा चा पुष्टिस्त-
द्विष्णुः श्रिपिविष्ट इति श्रुत्यन्तरात् । स च देवानां पुष्टिहेतुः ।

अतः शिपिद्विष्टवतीषु कुर्वतीषु गायत्रीषु गाने सति पञ्चैव
यजमानं समृद्धं कुर्वन्ति ॥

अनुष्ठानप्रकारं विधत्ते । “हेतुश्चममनून्नयन्ते । हेता-
नुश्रूयति । मध्यत एव यज्ञः समादधाति” [५] इति ।
पूर्ववत् ॥

इति श्रीसायनाचार्यविरचिते माधवीये वेदार्थप्रकाशे कृष्ण-
जयुर्ब्राह्मणे आद्यकाण्डे चतुर्थप्रपाठके पञ्चमोऽनुवाकः ॥ ५ ॥

अथ षष्ठोऽनुवाकः ।

पञ्चमे सोमातिरेकप्रायश्चित्तमुक्तम् । षष्ठे त्वेकयामवर्त्ति-
बद्धसोमयागविषयविशेषोऽभिधीयते । तत्रैकं विशेषं विधत्ते ।
“एकैको वै जनतायामिन्द्रः । एकं वा एताविन्द्रमभिस्रु-
नुतः । यौ द्वौ स्रुनुतः । प्रजापतिर्वा एष वितायते । य-
द्यज्ञः । तस्य यावाणो दन्ताः । अन्यतरं वा एते स्रुन्वतो-
र्निर्वप्यति । पूर्व्वेणोपसृता देवता इत्याहुः । पूर्व्वोपसृतस्य वै
श्रेयान् भवति । एतावन्याज्यानि भवन्त्यभिजित्यै” [१] इति ।
जनानां समूहो जनता । एकैकस्यां जनतायां मध्ये यौ यज-
मानौ स्रुनुतः समूह सोमयागं कुरुतः । एकस्मिन् काले
कुरुत इत्यर्थः । ता एतावुभौ यजमानावेकमेवेन्द्रमभिलक्ष्य
समूहैकस्मिन् कालेऽनुतिष्ठतः । तथा सति ममायमिन्द्रेऽस्ति-
त्येवं तयोर्विप्रतिपत्तिर्भवेत् । अतएवाश्वलायनेनोक्तम्, विम-
तानां प्रसवसन्निपाते अंशव इति । तत्र यौ यज्ञः स एषः

प्रजापतिरूप एव भूत्वा विस्तार्यते । तस्य प्रजापतिरूपस्य यज्ञ-
सोपांगुसवनादयो यावाणः तीक्ष्णदन्तस्थानीयाः । एते या-
वाणः सम्भूय सोममतिमुच्यते द्वयोर्मध्येऽन्यतरयजमानं नि-
र्व्वसति, निःशेषेण भर्त्सयति । एकेन यजमानेनेन्द्रस्य परि-
गृहीतत्वात् इतरस्तेन्द्राभावेन यागाभाव एव भर्त्सनम् । अत
एवाभिज्ञाः पूर्वेण प्रथमप्रवृत्तेन यजमानेन देवता उपमृत्या
प्राप्ता इत्याहुः । लोकेऽपि हि प्रथमं सेवमाने मृत्ये स्वामी
पक्षपातं करोति । तस्मात्पश्चादुपगच्छन्तं निर्देवतं यजमानं
यावरूपा दन्ता दंशन्ति । अतस्तत्परिहारायाज्यसोत्राण्येति
वन्ति कर्त्तव्यानि । इणगतावित्यस्य धातोरर्थमेतिशब्दो ब्रूते ।
क्तिन्प्रत्ययान्तस्यास्य धातो राट्पूर्व्वत्वे सति एतिशब्दनिष्पत्ते-
स्तदर्थवाचिनः शब्दा एषु सोत्रेषु विद्यन्ते तादृशानि सोत्राणि
प्रातःसवने कर्त्तव्यानि । तथा सति इन्द्राभावदोषपरिहारे-
णास्याभिजयो भवति ॥

तत्रापरं विशेषं विधत्ते । “मरुत्वतोः प्रतिपदः । मरुतो
वै देवानामपराजितमायतनम् । देवानामेवापराजित आय-
तने यतते” इति । मरुच्छब्दो यास्वृत्तु अस्ति ताः मरुत्वत्यः ।
तथाविधा ऋचः आज्यसोत्रे प्रतिपदः प्रथमभाविनीः कुर्यात् ।
देवानां मध्ये मरुतो बलवत्त्वेन पराजयरहितं स्थानम् । ततो
देवसम्बन्धिन्यपराजिते स्थाने प्रथमं करोति ॥

ऋग्विशेषं विधाय सामविशेषं विधत्ते । “उभे बृहद्रथ-
न्तरे भवतः । इयं वाव रथन्तरम् । अमौ बृहत् । आभ्या-

मेवैनमन्तरेति । वाचश्च मनश्च । प्राणाश्चापानाश्च । दिवश्च
 पृथिव्याश्च [२] । सर्वस्माद्विज्ञाद्वेद्यात्” इति । एकस्मिन्
 स्तोत्रे बृहत्सामान्यस्मिन् रथन्तरमित्येवं चतुर्व्यप्याज्यस्तोत्रेषु
 पर्यायेणोभे सामानी भवतः । रथन्तरस्य भूलोकरूपत्वात्,
 बृहतो द्युलोकरूपत्वात्, एतद्रूपाभ्यां सामाभ्यामेवैनं यज-
 मानं संसवदोषादन्तरितं व्यवहितं करोति । किञ्च सामद्वयस्य
 वागादिद्युम्नरूपत्वात् वागादिभिरपि व्यवधानं करोति । वित्तं
 पूर्वं लब्धम, वेद्यमितः परं लब्धव्यम् ॥

आज्यस्तोत्रेषु सामविशेषं विधाय तृतीये पृष्ठस्तोत्रे साम-
 विशेषं विधत्ते । “अभिवर्त्ता ब्रह्म साम भवति । सुवर्गस्य
 लोकस्याभिवृत्तौ” इति । ब्रह्मसम्बन्धिनि पृष्ठस्तोत्रे अभिवर्त्ताख्यं
 सामोद्गाता गायेत् । यामृचं ब्रह्माशंसति । तस्यामृच्युद्गात्रा गा-
 तव्यं साम ब्रह्म साम अभिवर्त्तसाम्ना खर्गेऽभिमखुत्वेन वर्त्तते ॥

अथाहर्विशेषं विधत्ते । “अभिजिद्भवति । सुवर्गस्य लोक-
 स्याभिजित्यै । विश्वजिद्भवति । विश्वस्य जित्यै” इति । अभि-
 जिद्विश्वजिताख्ययोरैकाङ्गयोरन्यतरं कुर्यात् । उभयोरपि
 जयहेतुत्वात् ॥

अथापरं विशेषं विधत्ते । “यस्य भूयाः सो यज्ञक्रतव इत्या-
 ऊः । स देवता वृङ्क्त इति । यद्यग्निष्टोमः सोमः पुरस्तात्स्यात्
 [३] । उक्थं कुर्वीत । यद्युक्थं स्यात् । अतिरात्रं कुर्वीत ।
 यज्ञक्रतुभिरैवास्य देवता वृङ्क्ते” इति । उभयोरमध्ये यस्य यज-
 मानस्य यज्ञक्रतवो भूयांसोऽङ्गभूतैर्द्वैर्दुःकाः प्रधानक्रतवोऽ-

नुष्टेयधर्मावज्जला भवन्ति । स तादृशो यजमानोऽत्यधर्मा-
नुष्ठाद्यिनोऽन्यस्य यजमानस्य देवता विनाशयति । अतोपर-
स्तादन्यस्य यजमानस्य गृहे यद्यग्निष्टोमाख्यः सोमः स्यात् ।
तदा स्वयं ततोऽधिकं उक्थं कुर्वीत । यदि उक्थस्तदा
ततोधिकं अतिरात्रं कुर्वीत । एवं स्वकीयैरधिकयज्ञक्रतुभि-
रेवेतरस्य देवता विनाशयति । तस्य फलाधिक्याभाव एव
विनाश इत्युच्यते ॥

विशेषान्तरं विधत्ते । “यो वै क्न्दोऽभिरभिभवति । स
संसुन्वतो रभिभवति । संवेशाय त्वापवेशाय त्वेत्याह । क-
न्दांसि वै संवेश उपवेशः । क्न्दोभिरेवास्य क्न्दांस्यभि-
भवति” इति । यो यजमानः स्वकीयैः क्न्दोभिरितरस्य
क्न्दांस्यभिभवितुमुद्युङ्क्ते, स एव संसुन्वतोर्मात्सर्येण सोममभि-
सुन्वतोर्मध्ये परकीयानि क्न्दांस्याभिभवितुं समर्थो भवति ।
तस्मात्तत्सामर्थ्याय संवेशादिमन्त्रहोमं कुर्यात् । सम्प्राप्या-
वस्थितिः संवेशः, तत्रैवासनमुपवेशः । हे देव मम संवेशाय त्वां
भजे, तद्योपवेशाय च त्वां भजे इत्येवं मन्त्रं होमकाले ब्रूयात् ।
एतन्मन्त्रशेषस्य संहितायां तृतीयकाण्डे समाह्वानतो व्याख्या-
तस्य । स्वकीयानि क्न्दांस्यवसंवेशोपवेशौ तस्माधनत्वादतः स्व-
कीयैश्क्न्दोभिरेव होमतुष्टैरन्यस्य क्न्दांस्यभिभवति ॥

पुनरप्यन्यं विशेषं विधत्ते । “इष्टर्गो वा ऋत्विजामध्वर्युः
[४] । इष्टर्गः खलु वै पूर्वोर्गुः क्षीयते । प्राणापानौ मृत्यो-
र्मापातमित्याह । प्राणापानयोरेव श्रयते । प्राणापानौ मा-

माहासिष्टमित्याह । नैनं पुरायुषः प्राणापानौ जहितः” इति ।
 इष्टं चक्ष्णे विनाशयतीति इष्टर्गः, अध्वर्युः सर्वेषामृत्विजामिष्टं
 विनाशयति । तस्यानुष्ठानबाहुल्येन प्रमादसम्भवात् । आष्टुरार्त्तिं
 गच्छत चत्विक्सङ्घात् पूर्वः प्रथमभावी सन् अयमिष्टर्गा-
 ऽध्वर्युः क्षीणो भवति । ततः क्षयव्यावृत्तये प्राणापानवित्या-
 दिमन्त्रं होमकाले ब्रूयात् । हे प्राणापानौ मृत्योः सकाशा-
 न्मायातं मां रक्षतम् । अनेन मन्त्रपूर्वभागेन प्राणापानयो-
 रेवाश्रितो भवति । हे प्राणापानौ मां माहासिष्टम् । मां
 कदाचिदपि मा परित्यज्यताम् । अनेन मन्त्रस्योत्तरभागेन
 शतसम्भररादायुषः पुरा प्राणापानावेनं परित्यज्यतः । इत्ये-
 वमेकदेशवर्त्तिनोः सोमयाजिनोः संशये प्राप्ते विशेषोऽभिहितः॥

अथ सत्रविषये कश्चिद्विशेषं विधत्ते । “आर्त्तिं वा एते
 नियन्ति । येषां दीक्षितानां प्रमीयते । तं यदववर्ज्येयुः ।
 क्रूरकृतामिवैषां लोकः स्यात् । आहर दहेति ब्रूयात् [५] ।
 तं दक्षिणतो वेद्यै निधाय । सर्पराज्ञिया च्छग्भिस्तुयुः । इयं
 वै सर्पतो राज्ञी । अस्या एवैनं परिददति” इति । सत्राय
 दीक्षितानां येषां मध्ये कश्चिन् श्रियेत । तदानीमेते सर्वे स-
 त्रिण आर्त्तिं यज्ञविनाशरूपां वाधां निरन्तरं प्राप्नुवन्ति ।
 तं मृतमन्ये दीक्षिताः यद्यवज्ञाय दूरतो वर्ज्येयुः । तदानी-
 मेषां वर्ज्येयुः क्रूरकृतामिव ब्रह्महत्यादिरूपं पापं कृत-
 वतामिव नरकलोकः स्यात् । अतोऽवज्ञामकृत्वा तं मृतमिहा-
 नीय दाहादिसंस्कारञ्च कुर्विति । तदीय पुत्रादिकं प्रत्याद-

रेण ब्रूयात् । अथ तं प्रेतं वेद्या दक्षिणभागे निधाय सर्पराज्ञी-
देवताकाभिर्भूमिर्भूत्सेत्यादिभिर्ऋग्भिः स्तोत्रं कुर्याः । इयमेव
भूमिः सूर्यतः सञ्चरतः प्राणिजातस्य राज्ञी, अतोऽस्मै भूम्यै
एवैनं मृतं समर्पयन्ति ॥

अथ सुतेरुद्धं शंसनं विधत्ते । “बृद्धं तदित्याहुः । य-
सुतमननुशस्त्रमिति । होता प्रथमः प्राचीनावीती मार्ज्जा-
लीयं परीयात् । यामीरनुब्रुवन् । सर्पराज्ञीनां कीर्त्तयेत् ।
उभयोरेवैनं लोकयोः परिददति [६] । अथो ध्रुवन्धेवैनम् ।
अथोऽन्ये चास्मै ऋवते” इति । यत् देवतारूपं स्तोत्रेण विष-
यीकृतं तदनन्तरमेव शस्त्रेण विषयीकृतं न स्यात् । तत्सृष्टि-
हीनं भवतीत्यभिज्ञा आहुः । अतः सर्पराज्ञीभिः स्तोत्रे कृते
सत्यनन्तरमेव होता प्रथमः पुरोगामी सन् प्राचीनावीती भूत्वा
मार्ज्जालीयन्धिष्णियं परितो गच्छेत् । किं कुर्वन् योऽस्य
कौष्णेत्यादिका यामीर्ऋचोनुब्रुवन् । ततो भूमिर्भूत्सेत्यादिकाः
सर्पराज्ञी ब्रूयात् । तथासति यमविषयाभिर्भूमिविषयाभिश्च
लोकद्वयेऽप्येनं प्रतितिष्ठन्ति । अपि चैतं मृतं सत्रिणं ध्रुवं इत्येव
वस्तधूननादिभिरितरश्वोपचारैरूपचरन्धेव । अपि चास्मै
मृतयजमानाय निऋवत एव वियोगासहिष्णुत्वप्रलापादिभि-
रपलपन्धेव ॥

मार्ज्जालीयपरिभ्रमणस्यावृत्तिं विधत्ते । “त्रिः परि-
यन्ति । त्रय इमे लोकाः । एभ्य एवैनं लोकेभ्यो ध्रुवते । त्रिः
पुनः परियन्ति । षट् सम्यद्यन्ते । षड्वा च्यतवः । च्यतुभिरेवैनं

ध्रुवते” इति । त्रिवारं प्रादक्षिण्येन लोकत्रयप्राप्त्यर्थमेनमुप-
चरन्ति । पुनस्त्रिवारमप्रदक्षिणावृत्तौ सत्यां षट्सङ्ख्या चतु-
भिरेवैनमुपचरन्ति ॥

अथ वहिःपवमानार्थं ऋक्सामविशेषं विधत्ते । “अग्न
आयूष्षि पवस इति प्रतिपदं कुर्वीरन् । रथन्तरसामैषां
मेमः स्यात् । आयुरेवात्मन् दधते । अथो पाप्मानमेव वि-
जहतो यन्ति” इति । वहिष्पवमानस्तोत्रस्यादौ पूर्वप्राप्तमृचं
बाधित्वा अग्न आयूष्षीत्वृचं पठेत् । तथा गायत्रं साम
बाधित्वा रथन्तरं साम गायेत् । तथा प्रतिपत्पाठेनात्म-
न्यायुष्यं धारयन्ति । रथन्तरसाम्ना यत् क्रूरकृत् समानलोक-
प्राप्तिं पापं त्यजन्तः पुण्यलोकं प्राप्नुवन्ति । अत्र मीमांसा-
षष्ठाध्यायस्य द्वितीयपादे चिन्तितम् ।

मृते सत्रिणि नान्यः स्यात् स्याद्दानात्रापि पूर्व्ववत् ।

स्यादस्वाम्येपि कर्त्तव्ये साप्तदशस्य सिद्धये ॥

सत्रिषु बह्वेषु यजमानेषु एकस्मिन् मृते प्रतिनिधिर्नास्ति
पूर्वाधिकरणेऽयजमप्रतिनिधेर्निराकृतत्वादिति चेत् । मैवम् ।
भङ्गन्तरेण तत्सिद्धेः । सत्रिणां हि कार्यद्वयं फलभोक्तृत्वं
यागकर्त्तृत्वञ्च । तत्र प्रतिनिधेः फलत्वाभावेऽपि कर्त्तृत्वं सम्भ-
वति । ऋत्विक्कार्यं कर्त्तृत्वे प्रतिनिधिमन्तरेण सा सदृश्याभा-
वात् षोडशैव कर्माणि निष्पद्येरन् । एकं कार्यं लुप्येत तस्माद्
यजमानस्य प्रतिनिध्यभावेऽपि ऋत्विजः प्रतिनिधिसम्भवात्
पुरुषान्तरं प्रतिनिधातव्यम् । तत्रैवान्यच्चिन्तितम् ॥

सः स्वाम्यष्टुतकर्त्तव्यं स्वामी तत् स्थानगतः ।

अनारब्धफलाभावादस्वामी कर्त्तृमात्रता ॥

यः सत्रिणः प्रतिनिधिस्य यजमानस्थाने स्वीकृतत्वेन यज-
मानत्वमप्यस्तीति चेत् । मैवम् । आरभ्यासमाप्तिपर्यन्तमनुष्ठितुः
फलं युक्तम् । प्रतिनिधिसु नारब्धवान् । अतः फलाभावा-
द्यजमानत्वं नास्ति । किन्तु कर्त्तृत्वमेव । मृतस्य तु समाप्तभा-
वेऽपि फलमाप्नायते । यो दीक्षितानां प्रमोयेतापि तत्र फल-
मिति । तत्रैवान्त्वच्चिन्तितम् ।

नास्य सुः फलिसंस्काराः कार्यवानफलितः ।

अन्येषां सप्तदशार्थमफलिन्यपि ते मताः ॥

सत्रे योऽयं प्रतिनिधिः तस्य फलित्वाभावात् फलयोग्यता-
हेतवः पवमानादिसंस्कारा न कर्त्तव्या इति चेत् । मैवम् ।
अस्य फलाभावेऽप्यस्मिन् संस्कृते सत्यन्येषां यत् सप्तदशं तत्
संस्कृतेषु सप्तदशसु स्थितं भवति । ततः सप्तदशावराः सत्रमासी-
रन्नित्येतत् शास्त्रमनुगृहीतं भवति । अन्यथा संस्कृता षोडशै-
र्वेति तच्छास्त्रं बाधेत । यदि बहूनां यजमानानां अभावात्
अवराल्पसङ्ख्याः यजमानाः सुः, तदापि सप्तदशापेक्षिताः । न
तु ततोऽप्यल्पसङ्ख्या इत्यर्थः । तस्मादफलित्वेऽपि तस्मिन् संस्काराः
कर्त्तव्याः ॥

इति श्रीसायनाचार्यविरचिते माधवीये वेदार्थप्रकाशे
हृष्यायजुर्ब्राह्मणे प्रथमकाण्डे चतुर्थप्रपाठके षष्ठोऽनुवाकः ॥

अथ सप्तमोऽनुवाकः ।

षष्ठे सवननिमित्तं प्रायश्चित्तमुक्तम् । सप्तमे यूपविरोहणा-
दिप्रायश्चित्तान्मुच्यन्ते । तत्र यूपविरोहणप्रायश्चित्तं विधत्ते ।
“असुर्यं वा एतस्माद्वर्षं कृत्वा । पशवो वीर्यमपक्रामन्ति ।
यस्य यूपो विरोहति । त्वाङ्गं बज्जरूपमालभेत । त्वष्टा वै
रूपाणामीशे । य एव रूपाणामीशे । सोऽस्मिन् पशून् वीर्यं
यच्छति । नास्मात्पशवो वीर्यमपक्रामन्ति” इति । यस्य यज-
मानस्य यूपो विरोहणमङ्कुरान् जनयति । एतस्माद्यजमानात्
पशवो वीर्यं अपक्रामन्ति । किं कृत्वा असुर्यं वर्षं असुरेभ्यो
हितं कृत्वा तदेतदपक्रमणं निवारयितुं त्वद्देवताकं बज्ज-
वर्षापेतं पशूमालभेत । त्वष्टा हि रूपाणां स्वामी त्वष्टा वै
पशूनां मिथुनानां रूपकृदिति श्रुत्यन्तरात् । अतः पशूनां
त्वष्टारूपस्वामी यजमाने तान् पशून् वीर्यञ्च नियच्छति ।
ततो नास्मात् पशवो वीर्यमपक्रामन्ति ॥

अथाग्निविनाशप्रायश्चित्तं विधत्ते । “आर्त्तिमेते नियन्ति ।
येषां दीक्षितानामग्निरुद्धायति [१] । यदाहवनोय उदायेत् ।
यत्तं मन्येत् । विच्छन्द्यात् । भ्रातृव्यमस्मै जनयेत् । यदाहव-
नोय उदायेत् । आग्नीध्रादुद्धरेत् । यदाग्नीध्र उदायेत् । गा-
र्हवत्यादुद्धरेत् । यद्गार्हपत्य उदायेत् । अत एव पुनर्मन्येत् [२] ।
अत्र वाव स निलयते । यत्र खलु वै जिलीनमुत्तमं पश्यन्ति ।
तदेनमिच्छन्ति” इति । दीक्षितानां येषां पुरुषाणां अग्निर्वि-
नश्यति, ते पुरुषा विनाशमेव प्राप्नुवन्ति । तत् परिहाराय कश्चि-

ज्ञान्त आहवनीयस्य नाशे यद्याहवनीयार्थमेव मन्यनं कुर्यात् । तदानीं तस्य मथिताहवनीयस्य गार्हपत्यजन्यत्वाभावात् तयो-
रुभयोरैकमत्याभावेन यज्ञो विच्छिद्येत । मथितस्य गार्ह-
पत्यस्य विरोधात् यजमानस्य भ्राह्म्यं जनयेत् । तस्मादाह-
वनीयनाशे मति आग्नीध्राद्धिष्णिष्यात् वज्जिमुद्धरेत् । न तु
मन्यनं कुर्यात् । आग्नीध्रस्य नाशे गार्हपत्यादग्निमुद्धरेत् । तस्य
गार्हपत्यनाशे तत एव गार्हपत्यादर्द्धदग्धकाष्ठात् पुनर्मन्यनं
कुर्यात् । यस्मादत्रैव गार्हपत्ये सोऽग्निर्विलीनोऽन्तर्हितः ।
तस्मान्तत्रैव मन्यनं युक्तम् । लोकेऽपि मणिमुक्तादिकमुत्तमं
वस्तु यत्र भूयप्रदेशे पतित्वा निलीनं भवति, तत्रैव तदन्वित्य
लभ्यमिच्छन्ति । तस्माद्गार्हपत्यस्थितकाष्ठे मन्यनमुचितम् ॥

तस्मिन्मन्यने कश्चिद्विशेषं विधत्ते । “यस्माद्दारोर्द्वयायेत् ।
तस्यारणी कुर्यात् । क्रुमुकमपि कुर्यात् । एषा वा अग्नेः प्रिया
तनूः । यत् क्रुमुकः । प्रियथैवैनं तनुवा समर्द्धयन्ति” इति ।
गार्हपत्यावस्थितेष्वर्द्धदग्धकाष्ठेषु मध्ये चरमं वज्जुद्वासनं य-
स्मिन् दारुणि पश्यति । तद्दारुसम्बन्धिन्यावेवारणी कुर्यात् ।
तयोररण्योर्मन्यनवेलायां क्रुमुकं प्रक्षिपेत् । तच्छणेन निष्यन्तोऽ-
तिलघुः शकलः योऽयं क्रुमुकः सैषाग्नेरतिप्रिया तनूः, क्रुमुके
हि सहसा वज्जिर्ज्वलति । अतः प्रियेष्वैव शरीरेण वज्जिं समर्द्धं
करोति ॥

आहवनीयमन्यने यो दोष उक्तः । तदभावेन गार्हपत्य-
मन्यनं प्रशंसति । “गार्हपत्यं मन्यति [३] । गार्हपत्यो वा

अग्नेर्द्योनिः । स्वादेवैनं योनेर्जनयति । नास्मै भ्राह्म्यं जनयति” इति । आधानकाले गार्हपत्यस्येतराग्निद्योनित्वं दृष्टम् । अतोऽत्रापि गार्हपत्यमन्थने सति स्वकीयादेव योनेत्तरभाविनमेनमाहवनीयाद्यग्निं जनयति । अतो विरोधाभावात् यजमानस्य भ्राह्म्यं नोत्पादयति ॥

पूर्वं यस्य प्रातःसवन इत्यनुवाके सोमातिरेकप्रायश्चित्तमुक्त्तम् । इदानीं सोमोपचयनिमित्तं प्रायश्चित्तं विधत्ते । “यस्य सोम उपदेस्येत् । सुवर्षं हिरण्यं द्वेधा विच्छिद्य ऋजीषेऽन्यदा धुनुयात् । जुहुयादन्यत् । सोमं जुहोति” इति । सोऽयं यस्य यजमानस्याभिषुतः सोम उपचीयेत कृत्स्नानुष्ठानाय न पर्याप्नुयात् । सम्यग् वर्णोपेतं हिरण्यं द्वेधा विभज्य तदीयमेकं शकलं पूर्वं निष्पीडितरसैः सोमवह्नीसम्बन्धिनृजीषे आधुनुयात् मिश्रयित्वा पुनरभिषुणुयात् । इतरच्छकलं मुखे चमसे निधाय रसेन सह जुहुयात् । तथा कृते सोम एवाभिषुतोऽजतश्च भवति ॥

तदेतत् सुवर्षं प्रशंसति । “सोमस्य वा अभिषूयमाणस्य प्रिया तनूहृदक्रामत् [४] । तत्सुवर्षं हिरण्यमभवत् । यत्सुवर्षं हिरण्यं कुर्वन्ति । प्रियद्यैदेनं तनुवा समर्द्धयन्ति” इति । रजतव्यावृत्त्यर्थं सुवर्षमिति विशेषणम् ॥

अपचयप्रायश्चित्तमुक्त्वापहारप्रायश्चित्तं विधत्ते । “यस्याः क्रीतं सोममपहरेयुः । क्रीणीयादेव । सैव ततः प्रायश्चित्तिः” इति । दीक्षणीयेष्टेः पूर्वमेव सोमं सम्याद्य क्रयपर्यन्तं क्वचि-

दवस्थापयेत् । अतएव सूत्रकार आह, अत्र राजानमाहृत्य पयसोदनेन परिविवेक्षयन्त्याक्रयादिति । अत्र क्रयात् पूर्वं दीक्षादिवसेषु परिचर्यमाणं सोमं यदि केचिदपहरेयुः । तदानीमन्यमपि कश्चिस्सोमं सम्याद्य क्रयः कर्त्तव्य एव । क्रयानुष्ठितिरेव तस्यापहारस्य प्रायश्चित्तिः ॥

अथ क्रीतस्यापहारे प्रायश्चित्तं विधत्ते । “यस्य क्रीतमपहरेयुः । आदारांश्च फाल्गुनानि चाभिषुणुयात् । गायत्रो-यं सोममाहरत् । तस्य योऽणुः परापतत् [५] । त आदारा अभवन् । इन्द्रो वृत्रमहन् । तस्य वल्कः परापतत् । तानि फाल्गुनान्यभवन् । पशवो वै फाल्गुनानि । पशवः सोमो राजा । यदादारांश्च फाल्गुनानि चाभिषुणोति । सोममेव राजानमभिषुणोति” इति । क्रीतस्य सोमस्यापहारे सोमप्रतिनिधित्वेनादाराणां फाल्गुनानाञ्चाभिषवः । आद्रियन्ते सोमरहितैतत्तात्पर्येण स्त्रोक्रियन्त इत्यादाराः क्षीरयुक्तवज्जीविशेषाः । लोकव्यवहारे फल्गु स्वल्पमेव प्रयोजनं येषां आर्द्रदुर्बलाङ्कुरादीनां हणानां तानि फाल्गुनानि । पुरा गायत्र्या समानीयमानस्य सोमस्य कश्चिदवयवो भूमौ पतितः स आदाररूपेणोत्पन्नः । इन्द्रेण हतस्य वृत्रस्य वल्कः त्वक् शकले भूमौ पतित्वा फाल्गुनरूपेणोद्भूत् । फाल्गुनानां पशु-प्रियत्वात् पशुरूपत्वं सोमस्य च पशुप्राप्तिहेतुत्वात् पशुरूपत्वम् । एवं सत्यादारफाल्गुनाभिषवणे सोम एवाभिषुतो भवति ॥

तत्र कर्त्तव्यविशेषान्विधत्ते । “श्रुतेन प्रातःसवने श्रीणी-
यात् । दध्ना मध्यन्दिने [६] । नीतमिश्रेण तृतीयसवने ।
अग्निष्टोमः सोमः स्याद्रथन्तरसाम । य एव ऋत्विजो वृताः स्युः ।
त एनं याजयेयुः । एकां गां दक्षिणां दद्यात्तेभ्य एव । पुनः
सोमं क्रीणीयात् । यज्ञेनैव तद्यज्ञमिच्छति । सैव ततः प्राच-
श्चित्तिः” इति । अभिषुतं आदारफाल्गुनरसं श्रुतेन पक्व-
चीरेण श्रीणीयान्मिश्रयेत् । नवनोतोत्पत्तेः पूर्वावस्थमीष-
न्मथितं दधि नीतमिश्रम् । यद्यप्ययमुक्थ्यषोडश्यादिरूपं क्रत्व-
न्तरमारभ्वान् । तथापि तत्परित्यागेन प्राचश्चित्तरूपेऽस्मिन्
प्रयोगे रथन्तरपृष्ठोऽग्निष्टोमरूप एव सोमयागः कार्यः । तत्र पूर्वं
वृता ऋत्विज एव याजकाः, तेभ्यः सर्वेभ्य एकैव गौर्दक्षिणा ।
तथा नैमित्तिकं प्रयोगमनुष्ठाय पुनर्नित्यप्रयोगार्थं सोमं
क्रीणीयात् । एवं सति नैमित्तिकप्रयोगरूपेणैव यज्ञेन नित्य-
प्रयोगरूपं यज्ञं प्राप्तुमिच्छति सोद्यमेवंविधैवानुष्ठितिः । ततः
क्रीतसोमापहारदोषात् प्राचश्चित्तिर्विमुक्तिहेतुः ॥

अथ सत्रं सङ्कल्प्य ततो निवृत्तौ प्राचश्चित्तं विधत्ते । “स-
र्वाभ्यो वा एष देवताभ्यः सर्वेभ्यः पृष्ठेभ्य आत्मानमागुरते ।
यः सत्रायागुरते । एतावान् खलु वै पुरुषः । यावदस्य वित्तम् ।
सर्ववेदसेन यजेत । सर्वपृष्ठोऽस्य सोमः स्यात् । सर्वाभ्य एव
देवताभ्यः सर्वेभ्यः पृष्ठेभ्य आत्मानं निष्क्रीणीते” इति । यो
यजमानः सत्रार्थं सङ्कल्पयति सत्रं न करोति स पुरुषः
सर्वदेवताभ्यः तत्प्रतिपादकस्त्रोत्रेभ्यश्च स्वात्मानं सङ्कल्पयति ।

अस्य पुरुषस्य यावद्विक्तमस्ति तावदेवास्य पुरुषस्य स्वरूपं सर्व-
 कर्मनिर्व्वाहकं साररूपं दरिद्रस्य होमदानयोरशक्तत्वादेवं
 सति सङ्कल्पितं स्वात्मानं निष्क्रीणीत इति । यो यजमानः
 सत्रार्थं सङ्कल्पयति । स पुरुषः सर्वदेवताभ्यः तत्प्रतिपाद-
 केभ्यः पृष्ठेभ्यः स्तोत्रेभ्यः भागदानायाशक्तत्वादेवं सति सङ्क-
 ल्पितं स्वात्मानं देवताभ्यः सकाशात् निष्क्रीतुं स्वप्रतिनिधि-
 त्वेन सर्वस्वदक्षिणोपेतं सर्वपृष्ठस्तोत्रयुक्तं सोमयागं कुर्यात् ।
 सकारान्तो वेदशब्दे धनवाची । सर्वं वेदसं धनं दक्षिणा-
 त्वेन यस्मिन् यज्ञे सोऽयं सर्ववेदसः । तेन यज्ञेन स्वात्मानं
 निष्क्रीणीते नीयन्ति । सेयं सत्रेषु सङ्कल्पभ्रमस्य प्रायश्चित्तिः ।
 तदिदं सोम प्रतिनिधिरुक्तं प्रायश्चित्तं सूत्रकारेण स्पष्टमुदा-
 हृतम्, सोमाभावे पूतिकानभिषुणुयात् । पूतिकाभावे आ-
 दारान् फाल्गुनानि । यानि श्वेतस्रलानि सुः । तदभावे चाः
 काञ्चोषधीः क्षीरणीः अरुणदुर्वाः कुशान् वा हरितानिति
 वाजसनेयकमिति । यदि सत्रायागूर्यो न यजेत विश्वजिताति-
 रात्रेण सर्वपृष्ठेन सर्वस्तोमेन सर्ववेदसदक्षिणेनयजेतेति । अत्र
 मीमांसाषष्ठाध्यायस्य तृतीयपादे चिन्तितम् ।

सोमाभावे भवेत् पूतिविधिः प्रतिनिधावुत ।

नियमो वचनादाद्यो लाघवात्तु नियम्यते ॥

यदि सोमं न विन्देत पूतिकानभिषुणुयात् । इति ।

लिङ्प्रत्ययस्य विधिवाचित्वादिदं वाक्यं पूतिकलताख-
 ण्डानां विधायकमिति चेत् । मैवम् । सदृशतया प्रतिनिधेय-

त्वेन प्राप्तेषु नियममात्रविधौ लाघवात् तस्मात् पूर्वकद्रव्यं
नियम्यते । अत्रैवान्यच्चिन्तितम् ।

पूतिकस्यापचारे स्यात्तेन सोमेन वा समम् ।

आद्याः श्रुतांशसादृश्यात् पूतिकाविधितोऽन्तिमः ॥

यदा सोमप्रतिनिधेः पूतिकस्यापचारः स्यात् तदा तेन
पूतिकेन सदृशं द्रव्यान्तरं उपादेयम् । पूतिकाजभिषुणुया-
दिति श्रुतेः, पूतिकांशैः सादृश्यस्य लाभादिति चेत् । मैवम् ।
नास्ति पूतिकानां विधिः । किन्तु नियमार्थं तद्वचनमित्युक्तम् ।
अतः श्रुतस्य सोमस्य सादृश्यलाभाय समांशलाभाय सोमसमं
द्रव्यान्तरमुपादेयम् । दशमाध्यायस्य तृतीयपादे चिन्तितम् ।

एकां पञ्चेति ह्यत्तनां वा गोसङ्ख्याञ्च निवर्त्तयेत् ।

स्यादाद्यो दक्षिणायोगान्मैवं व्यवहितत्वतः ॥

इदं श्रूयते । यस्य सोमसपहरेयुरेकां गां दक्षिणां दद्यात् ।
अभिदग्धे पञ्च गा इति । तदिदं सङ्ख्याविशिष्टं द्रव्यं विधीय-
मानं गवादिदक्षिणां ह्यत्तनां निवर्त्तयेत् । तस्य दक्षिणाशब्द-
प्रयोगेन कार्यैकत्वात् । मैवम् । विशिष्टविधौ गौरवात् गवां
प्राप्तत्वाच्च सङ्ख्यामात्रं विधेयम् । तस्य च गोपदेन व्यवधानाच्च
दक्षिणायोगोऽस्ति । गोपदयोगे तु गोगतां स्वविरोधिनीं
पूर्वप्राप्तसङ्ख्यामेव निवर्त्तयेत् न त्वन्यत् किञ्चिदिति राड्धान्तः ।
षष्ठाध्यायस्य चतुर्थपादे चिन्तितम् ।

सत्राद्यागुरते धोऽयं यजेद्विश्वजितेत्यसौ ।

यः कोप्यत प्रवृत्तः स्यादप्रवृत्तोऽथवायिमः ॥

अविशेषप्रवृत्तस्तु मन्वाङ्गं हि तथाभवेत् ।

निमित्तोक्तेरप्रवृत्तः प्राचक्षित्तं चरेद्दिदम् ॥

इदमाज्ञायते । यः सत्राद्यागुरते स विश्वजिता यजेतेति ।
आगुरते सङ्कल्पयति । तत्र सत्रं सङ्कल्प्य कश्चिदनुष्ठातुं प्रवृत्तः
अपरो न प्रवृत्तः । तयोर्भयोर्मध्ये यः कोऽपि विश्वजिता
यजेत । कुतः प्रवृत्त एव यजेतेति विशेषस्याश्रवणात् । एव-
मप्रवृत्त एव यजेतेत्यपि विशेषेण न श्रूयते । तस्माद्भयोरन्य-
तर इत्याद्यः पक्षः । यः सत्राद्यागुरत इति निमित्तत्वेनोप-
न्यासात् सङ्कल्पयति । सत्रं नानुतिष्ठेत् स एव तदा प्राचाक्षि-
त्तार्थं विश्वजिद्यागं कुर्यादिति राङ्गान्तः । षष्ठाध्यायस्य
सप्तमपादे चिन्तितम् ।

सर्वस्वदाने पित्रादावपि तद्धन एव वा ।

स्वत्वादाद्यः पिहत्वादावत्यागाद्धन एव तत् ॥

इदमामनन्ति, विश्वजिति सर्वस्वं ददातीति । तत्र धन
इव पित्रादिव्वष्यात्मीयत्वस्य समानत्वादस्ति पित्रादीनामपि
तद्दानमिति प्राप्ते ब्रूमः । आत्मसम्बन्धत्यागपूर्वकं परमसम्बन्धा-
पादनं दानमित्युच्यते । न हि दोषमाने पितरि स्वकीय-
पिहत्वत्यागः परकीयपिहत्वापादनं वा सम्भवति । किञ्च
स्वशब्दस्यात्मा ज्ञातिरात्मीयं धनञ्चेति चत्वारोऽर्थाः । तेष्वेक-
स्मिन् प्रयोगे एक एवार्था वाच्यः । प्रकृतौ गवादिधनस्यैव
दक्षिणात्वादिहापि धनवाचित्वं युक्तम् । तस्माद्धनस्यैव दानम् ।
तत्रैवान्यचिन्तितम् ।

देया न वा महाभूमिः स्वत्वाद्राजा ददातु ताम् ।

पालनस्यैव राज्यत्वं न स्वं भूदीयते न सा ॥

यदा सार्वभौमो राजा विश्वजिति सर्व्वं ददाति । तदा गोपथराजमार्गजलाशयाद्यन्विता महाभूमिस्तेन दातव्या । कुतः भूमेस्तदीयधनत्वात् । राजा सर्व्वस्येष्टे ब्राह्मणवर्जमिति स्मृतेरिति प्राप्ते ब्रूमः । दुष्टशिक्षाशिक्षपरिपालनाभ्यां राज्ञ ईशित्वं स्मृत्यभिप्रेतमिति न राज्ञो भूमिर्धनम् । किन्तु तस्यां भूमौ स्वकर्म्मफलं भुञ्जानानां सर्व्वेषां प्राणिनां साधारणं धनम् । अतोऽसाधारणस्य भूखण्डस्य सत्यपि दाने महाभूमे-र्दानं नास्ति । तत्रैवान्यच्चिन्तितम् ।

दानं केसरिणां नो वा विहितप्रतिषेधतः ।

विकल्पः पर्युदासोऽयं ये यजामहनीतितः ॥

न केसरिणो ददातीति विश्वजिति श्रूयते । तत्र सर्व्वस्व-दानविधानात् केसरिदाननिषेधाच्चाश्वदानं विकल्पितमिति प्राप्ते ब्रूमः । नायं प्रतिषेधः । किन्तु पर्युदासः । तत्प्रकारश्च दशमाध्यायस्याष्टमपादे ये यजामहमन्तोदाहरणेन व्युत्पाद-यिष्यते । ततस्तेन न्यायेनाश्वपर्युदासे सत्यश्वव्यतिरिक्तं सर्व्वस्वं देयमिति विधিনিषेधयोरेकवाक्यतालाभान्नास्ति अश्वस्य पाच्चिकमपि दानम् । तत्रैवान्यच्चिन्तितम् ।

अर्ज्जयित्वापि किं सर्व्वं देयं द्रव्यं यदस्ति तत् ।

सर्व्वाद्देशविधेराधो न प्राप्ते सर्व्वता विधेः ॥

पूर्व्वोक्ते सर्व्वस्वदाने सर्व्वमुद्दिश्य दानं विधीयते । तं पुरु-

षेण भोगं राज्यासनादिकं यत्सर्वं तद्दातव्यमिति तस्मादविद्य-
मानं सर्वं अर्ज्याचित्वापि देयमिति चेत् । मैवम् । चेदकप्राप्तं
दानमुद्दिश्य सर्वत्वविधानात् सर्वशब्दः प्रसिद्ध्वाचित्वाद्दीय-
मानविषयः । तस्माद्यदस्ति तदेव देयम् । तत्रैवान्यच्चिन्तितम् ।

धर्मार्थं सेवकः शूद्रो देयो नो वा स दासवत् ।

देयोऽस्वत्वात् पराधीनत्वाभावात् न च दीयते ॥

यस्तु शूद्रो विहितं स्वधर्ममेव गन्तुं सेवते । सोऽपि स्व-
मध्यपातित्वाद्गर्भदासवद्देय इति चेत् । मैवम् । जीविताद्यदा-
नेन तस्मिन्त्सेवके स्वत्वाभावात् स्वेच्छाचारित्वेन परस्वत्वापा-
दनासम्भवाच्च न देयः । तत्रैवान्यच्चिन्तितम् ।

भूतं भावि च देयं स्यात् कालेऽवस्थितमेव वा ।

आद्यः सर्वश्रुतेरन्योऽसम्भवाधन्ययोस्तथा ॥

विश्वजिन्मया कर्त्तव्य इत्यध्यवसायाद्दूर्द्धं दक्षिणाकालात्
पूर्वं यत् स्वेन भोग्यं स्वं चितं यद्भूतम्, यच्च दक्षिणाकाला-
द्दूर्द्धं भविष्यत्येवेति निश्चितं तद्भावि, तदुभयमपि सर्वपदार्थ-
त्वाद्दातव्यमिति चेत् । मैवम् । भूतस्य विनाशसम्भवात् भावि-
नस्तदानीमप्राप्तत्वात् अविद्यमानस्य दानायोगाच्च दक्षिणा-
कालेऽवस्थितमेव सर्वं देयम् । तत्रैवान्यच्चिन्तितम् ।

दक्षिणाक्रतुभुक्त्यर्थं त्रयं देयमुतेष्टये ।

शिद्धायवा दक्षिणार्थमेवाद्यः सर्वशब्दतः ॥

क्रतुशेषस्तदाबाध्यः प्रधानत्वादबाधनात् ।

मध्येन्यो दक्षिणार्थस्यानुवादात् सर्वतोविधेः ॥

प्रकृतौ कर्मारम्भ एव यजमानेनात्मीयं धनञ्च वचन-
बलात्त्रिधा व्यवस्थापितम् । इदं मे भुक्त्यर्थमिदं मे यज्ञार्थ-
मिदं मे दक्षिणार्थमिति । तदेतत्त्रयमपि दक्षिणार्थत्वाद्दा-
तव्यमित्येकः पक्षः । दक्षिणा हि माध्यन्दिने सवने दीयते ।
तत ऊर्ध्वं द्वितीयसवनमारभ्योदवसानीयान्तः क्रतुभागो-
ऽवशिष्टः । स चन्द्रलाभाद्वाधेत । न चाङ्गभूतया दक्षिणया
प्रधानस्य क्रतोर्बाधोयुक्तः । ततस्तद्वाधनाय क्रत्वर्थं भाग-
मवस्थाप्यावशिष्टं सर्व्वं देयमिति द्वितीयपक्षः । यद्दक्षिणा-
त्वेन विधीयते तत् सर्व्वमित्यनूद्यविधानाद्दक्षिणार्थभाग एव
दातव्य इति सिद्धान्तः । अष्टमाध्याये प्रथमपादे चि-
न्तितम् ।

इष्टेः सोमस्य वा धर्म्मो विश्वजित् समुखेष्विह ।

अविशेषादैष्टिका स्युः सोमस्याव्यक्तिसाम्यतः ॥

विश्वजिता यजेत । अभिजिता यजेता द्वादशाहेन यजेते-
त्यादिषु नियामकाभावादिष्टिसोमयोरन्यतरस्य धर्म्मा इष्टया
ग्रहीतव्याः । मैवम् । अव्यक्तलिङ्गेन सोमसाम्यादुत्पत्तिवाक्ये
देवतानभिधानमव्यक्तिस्तस्मात् सोमस्य धर्म्मानतिदिशेत् ॥

इति सप्तमोऽनुवाकः ॥ ७ ॥

अथाष्टमोऽनुवाकः ।

सप्तमे विरोहणादिप्रायश्चित्तमुक्तम् । अथाष्टमे शुद्धि-
हेतवो मन्त्रा उच्यन्ते । ते चानारभ्याधीतं प्रकृतिगामीति

न्यायेन प्रकृतौ विनियोक्तव्याः । तत्रापि शुद्धिलिङ्गेन शोधन-
क्रियासम्बन्धिन एते भवन्ति । सा च क्रिया सोमप्रकरणे
दीक्षितसंस्कारेष्वाम्नाता, दर्भपुञ्जीलैः पवयतीति । तत्रा-
ध्वर्यवा मन्त्राश्चित्यतिस्त्रा पुनालित्यादिकास्तत्प्रकरण एव
समाम्नाताः । अतः परिशेषात् पुनीमह इत्युत्तमपुरुषलि-
ङ्गाच्च पाद्यमानस्य यजमानस्य जप इति गम्यते । अतएव
सूत्रकारेणोक्तम्, पाद्यमानो जपति तस्य ते पवित्रपत इति
च पवमानः । सुवर्जन इत्यस्मिन्ननुवाके प्रथमाष्टचमाह,
“पवमानः सुवर्जनः । पवित्रेण विचर्षणिः । यः पोता
स पुनातु मां” इति । यो देवः पोता सर्वेषां शोधयिता
स देवः पवित्रेण शुद्धिसाधनेनास्मदीयजपध्यानादिना मां
पुनातु शोधयतु । कीदृशः पोता पवमानः शोधनकुशलः
सुवर्जनः स्वर्ग एवोत्पन्नः विचर्षणिः विविधशोधनप्रका-
राभिन्नः ॥

अथ द्वितीयामाह । “पुनन्तु मा देवजनाः । पुनन्तु मन-
वो धिया । पुनन्तु विश्व आयवः” इति । ये कल्पादौ स्वर्ग-
लोकेषु समुत्पन्नत्वेन देवरूपा जनाः, ये च स्वायम्भुवमनुप्रभृ-
तयः ऋषयः, येऽपि स्वकर्मावशान्ननुष्यलोकं आयन्तीत्यायवो
मनुष्याः सदाचारपराः शुश्रुवांसः, ते विश्वे सर्वेऽपि धिया-
ऽनुग्रहबुद्ध्या मां पुनन्तु ॥

अथ तृतीयामाह । “जातवेदः पवित्रवत् । पवित्रेण पुनी-
हि मा । शुक्लेण देवदीक्षत् । अग्ने क्रत्वाक्रत्वरनु” [१] इति ।

हे जातवेदः उत्पन्नसर्वजगदभिज्ञाग्ने देव शुक्रेण दीद्यत् भा-
खत् दीप्या भासमानस्त्वं क्रतुः रनु अस्मदनुष्ठेयान् कर्मवि-
शेषाननुसृत्य पवित्रेण क्रवाशोधकेन त्वत्सङ्कल्पेन पवित्रवद-
स्मदनुष्ठितं कर्म शुद्धियुक्तं यथा भवति तथा मां पुनोहि
शोधय ॥

अथ चतुर्थीमाह । “यत्ते पवित्रमर्चिषि । अग्ने वितत-
मन्तरा । ब्रह्म तेन पुनीमहे” इति । हे अग्ने ते तवार्चिषि
ज्वालायां अन्तरा मध्ये विततं विस्तृतं यत् पवित्रं शुद्धिसाधनं
ब्रह्म प्रवृद्धमस्ति तेन वयं पुनीमहे ॥

अथ पञ्चमीमाह । “उभाभ्यां देव सवितः । पवित्रेण
सवेन च । इदं ब्रह्म पुनीमहे” इति । हे सवितर्देव त्वदीयं
यत् पवित्रं शुद्धिसाधनं यच्च सवः कर्मस्वस्मद्विषयं प्रेरणं
ताभ्यां उभाभ्यामिदं ब्रह्म परिवृढं कर्म पुनीमहे शो-
धयामः ॥

अथ षष्ठीमाह । “वैश्वदेवी पुनती देव्यागात् । यस्यै व-
ङ्गीस्तनुवो वीतपृष्ठाः । तथा मदन्तः सधमाद्येषु । वयं स्याम
पतयो रथीणाम्” [२] इति । सर्वदेवसम्बन्धिनी या देवी
शोधनकुशला सास्मान् पुनती शोधयन्ती आगादागच्छतु ।
यस्यै यस्या देव्यास्तनुवः शुद्धिहेतवो देहविशेषाः वीतपृष्ठाः
कान्तस्तुतयः तथा देव्याऽनुगृहीताः सधमाद्येषु ऋत्विग्भिः
सह हर्षयोग्येषु कर्मसु मदन्तो ह्वयन्तो वयं रथीणां धनानां
प्रतयः स्याम ॥

अथ सप्तमीमाह । “वैश्वानरो रश्मिभिर्मा पुनातु । वातः प्राणेनेषिरोमयोभूः । द्यावापृथिवी पयसा पयोभिः । ऋतावरी यज्ञिये मा पुनीताम्” इति । विश्वेषां नराणां हितोऽग्निरादित्यो वा देवः स्वकीयरश्मिभिर्मां पुनातु । वातो वायुदेवः प्राणेनेषिरः प्राणरूपेण देहेषु गच्छन् मयोभूः सुखस्य भावयिता भवतु । द्यावापृथिव्यौ च ऋतावरी सत्यवत्यौ यज्ञिये यज्ञाय हिते सन्त्यौ पयसा जलेन पयोभिः चीरादिरसैश्च मां पुनीताम् ॥

अथाष्टमीमाह । “वृहद्भिः सवितस्तृभिः । वर्षिष्ठैर्देवमन्त्रभिः । अग्ने दक्षैः पुनीहि मा” इति । हे सवितः कर्मसु प्रेरकाग्ने देव मन्त्रभिः मननैरस्रदनुग्रहविषयैर्मां पुनीहि । कीदृशैर्वृहद्भिः महद्भिरादरयुक्तैस्तृभिः पापतरणसाधनैर्वर्षिष्ठैश्चिरकालानुवृत्त्या वृद्धतमैर्दक्षैः शोधनकुशलैः ॥

अथ नवमीमाह । “येन देवा अपुनत । येनापो दिव्यं कशः । तेन दिव्येन ब्रह्मणा [३] । इदं ब्रह्म पुनीमहे” इति । येन शुद्धिसाधनेन देवाः पूर्वान् यजमानान् अपुनत । कशगताविति धातोरुत्पन्नः शकारान्तः कशशब्दो गतिवाची । येन शुद्धिसाधनेन आपो देवताः दिव्यं कशोऽपुनत दिव्यलोकाविषयां गतिं शोधितवन्तः । दिव्येन द्युलोकयोग्येन ब्रह्मणा परिवृढेन तेन शुद्धिसाधनेनेदं ब्रह्मानुष्ठीयमानं परिवृढं कर्म पुनीमहे ॥

अथ दशमीमाह । “पावमानीरध्येति । ऋषिभिः समू-

त५ रसम् । सर्व्वं५ स पूतमञ्जाति । स्वदितं मातरिश्वना” इति ।
 यः पुमान् पावमानीः शोधकदेवतासम्बन्धिनीः एता ऋचः
 अध्येति पठति, अर्थतः स्मरति स पुरुषः सर्व्वं रसं सारभूतं
 फलमञ्जाति भुङ्क्ते । कीदृशं रसं ऋषिभिः सम्भृतं मन्त्रैस्तद-
 भिज्ञैर्मुनिभिश्च सम्यादितम् । अतएव पूतं शुद्धं मातरिश्वना
 वायुना स्वदितं स्वादूकृतम् ॥

अथैकादशीमाह । “पावमानीर्यो अध्येति । ऋषिभिः स-
 म्भृतं५ रसम् । तस्मै सरस्वतीदुहे । क्षीरं५ सर्पिर्मधूदकम्” इति ।
 याः पावमानीरध्येति तस्मै पुरुषाय सरस्वतीरसं दुहे । की-
 दृशं, क्षीरादिरूपम् ॥

अथ द्वादशीमाह । “पावमानोः स्वस्त्ययनीः [४] । सुदुघा
 हि पयस्वतीः । ऋषिभिः सम्भृतो रसः । ब्राह्मणेष्वमृतं५
 हितम्” इति । याः पावमान्य ऋचस्ताः स्वस्त्ययनीः क्षेमप्रा-
 पिकाः सुदुघाः सुष्ठुफलं दुहानाः पयस्वतीः क्षीरादिरस-
 हेतवश्च प्रसिद्धास्ता अस्माननुगृह्णन्विति शेषः । ऋषिभिर्मन्त्र-
 दर्शिभिर्मुनिभिः रसः फलसारः सम्भृतोऽस्मासु सम्यादितो-
 ऽस्तु । ब्रह्ममन्त्रास्तत्पाठका ब्राह्मणाः तेष्वस्मासु अमृतमवि-
 नाशिफलं हितं सम्यादितमस्तु ॥

अथ त्रयोदशीमाह । “पावमानीर्दिशन्तु नः । इमं लोक-
 मथो अमुम् । कामान्त्वमर्द्धयन्तु नः । देवीर्देवैः समाभ्यताः”
 इति । देवैः इन्द्रादिभिः समाभ्यताः सम्यादिताः पावमानीः
 देवीः पवमानमन्त्राभिमानिन्यो देव्यो नोऽस्माकं लोकद्वयं

दिशन्तु प्रयच्छन्तु तत्रत्यान् कामान्नोऽस्मदर्थं समृद्धान् कुर्वन्तु ॥

अथ चतुर्दशीमाह । “पावमानीः स्वस्वयनीः । सुदुषा
हि घृतस्युतः” इति । अन्यत्पूर्ववत् ॥

अथ पञ्चदशीमाह । “येन देवाः पवित्रेण । आत्मानं
पुनते सदा । तेन सहस्रधारेण । पावमान्यः पुनन्तु मा” इति ।
देवा इन्द्राद्या येन पवित्रेण शुद्धिसाधनेन सदा स्वदेहं शो-
धयन्ति । सहस्रावान्तरभेदयुक्तेन तेन साधनेन पावमान्य
ऋचो मां पुनन्तु ॥

अथ षोडशीमाह । “प्राजापत्यं पवित्रम् । शतोद्यामश्
हिरण्मथम् । तेन ब्रह्मविदो वयम् । पूतं ब्रह्म पुनीमहे” इति ।
यत्पवित्रं शुद्धिसाधनं प्राजापत्यं प्रजापतिसम्बन्धिशतोद्यामं
दर्भैर्निर्मितत्वात् शतसङ्ख्याकैरुद्यमैर्नाडीभिर्युक्तं हिरण्मथं
पापहरणसाधनेन द्रव्येण निर्मितं तेन तादृशेन पवित्रेण
ब्रह्मविदो वेदार्यविदो वयं पूतं ब्रह्म पूर्वमपि शुद्धं परिवृढं
कर्मा पुनीमहे भूयोऽपि शोधयामः ॥

अथ सप्तदशीमाह । “इन्द्रः सुनीति सह मा पुनातु ।
सोमः स्वस्व्या वरुणः समीच्या । यमो राजा प्रमृ-
णाभिः पुनातु माम् । जातवेदामोर्जयन्त्या पुनातु” [६]
इति । इन्द्रः सुनीत्या शोभनफलप्रापयिकया देव्या सह
मां पुनातु । सोमः स्वस्व्या क्षेमप्रापयिकया देव्या सह मां
पुनातु । वरुणः समीच्या अनुकूलया देव्या हस मां
पुनातु । यमो राजा प्रमृणाभिः प्रकर्षेण मारिकाभिः

देवीभिः सह मां पुनातु । जातवेदा ऊर्जयन्त्या क्षीरादि-
रसप्रापयिकया देव्या सह मां पुनातु ॥

इति अष्टमोऽनुवाकः ॥ ८ ॥

अथ नवमोऽनुवाकः ।

अष्टमे शुद्धार्था मन्वा उक्ताः । तावता सोमशेषमवशेषमव-
स्थाप्य नवमे राजसूयगतचातुर्मास्यशेष उच्यते । तानि चातु-
र्मास्यानि विधातुमादावाख्यायिकामाह । “प्रजा वै सत्र-
मासत तपस्तप्यमाना अजुह्वतीः । देवा अपश्यञ्चमसं घृतस्य
पूर्णां स्वधाम् । तमुपोदतिष्ठन्तमजुहवुः । तेनार्द्धमास ऊर्ज-
मवारुन्धत । तस्मादार्द्धमासे देवा इज्यन्ते” इति । पुरा कदा-
चिद्देवपितृमनुष्यपशुसुराख्याः प्रजाः सत्रमन्वतिष्ठन् । सत्र-
सदृशं सुकृतं सम्पादितवन्त इत्यर्थः । किं कुर्वन्त्यः उपवासा-
दिरूपं तपोऽनुतिष्ठन्त्यः अजुह्वतीः न कञ्चिदपि होमं
कुर्वन्त्यः, तासां प्रजानां मध्ये देवाः कञ्चित्कालं तपस्तप्या
घृतपूरितं खोचितान्नधारकं कञ्चिच्चमसं दृष्ट्वा तं प्राप्य समीप
उत्थाय तद्धोमनेनैकैकस्मिन्नार्द्धमासे स्वैर्भोज्यं रसविशेषं प्राप्त-
वन्तः । तस्मात् कारणादार्द्धमासे पौर्णमास्यमावास्यायां देवा
दर्शपूर्णमासाभ्यामिज्यन्ते ॥

अथ देवे पित्रादीनां तपःफलं दर्शयति । “पितरोऽप-
श्यञ्चमसं घृतस्य पूर्णां स्वधाम् । तमुपोदतिष्ठन्तमजुहवुः । तेन
मास्यूर्जमवारुन्धत । तस्मान्नासि पितृभ्यः क्रियते । मनुष्या
अपश्यञ्चमसं घृतस्य पूर्णां स्वधाम् [१] । तमुपोदतिष्ठन्तमजु-

हवुः । तेन दधीमूर्ज्मवारुन्धत । तस्माद्द्विरङ्गे मनुष्येभ्य उप-
 ह्रियते । प्रातश्च सायञ्च । पशवोऽपश्यञ्चमसं घृतस्य पूर्णं
 खधाम् । तमुपोदतिष्ठन्तमजुहवुः । तेन त्रधीमूर्ज्मवारुन्धत ।
 तस्मात् चिरङ्गः पशवः प्रेरते । प्रातः सङ्गवे सायम् । असुरा
 अपश्यञ्चमसं घृतस्य पूर्णं खधाम् [२] । तमुपोदतिष्ठन्तम-
 जुहवुः । तेन संवत्सर ऊर्ज्मवारुन्धत” इति । पितृभिरैक-
 स्मिन्नासे एकभोज्यान्नस्य प्राप्तत्वात् प्रतिभासममावास्यायां
 पिण्डपितृयज्ञः क्रियते । मनुष्यैरेकस्मिन्नेवाह्नि कालद्वयवर्तिनो
 भोज्यस्य प्राप्तत्वात् प्रातःकाले सायङ्काले च भुञ्जते । पशुभि-
 मानिभिर्देवैरेकस्मिन्नङ्गिकालत्रयभोज्यस्यान्नस्य प्राप्तत्वात् त्रिषु
 कालेषु पशवः तृणभक्षणार्थं सञ्चरन्ति । तत्तन्मध्यकाले तु
 रोमन्थं कुर्वन्तो वर्तन्ते । असुरास्त्रैकस्मिन् संवत्सरे स्वभोज्य-
 मन्नं प्राप्तवन्तः ॥

अथ देवैरनुष्ठितं व्यापारं दर्शयति । “ते देवा अमन्यन्त ।
 अमी वा इदमभूवन् । यद्वयं स्म इति । त एतानि चातु-
 र्मासान्यपश्यन् । तानि निरवपन् । तैरेवैषां तामूर्ज्मवृञ्जत ।
 ततो देवा अभवन् । परासुराः” [३] इति । ते देवा मिलित्वा
 एवं विचारितवन्तः यदैश्वर्यं वयमिदानीं प्राप्य वर्त्तामहे
 तत् इदं सर्व्वममी असुरा एव प्राप्तवन्तः । यस्मात् संवत्सरे
 सङ्गुक्ता तृणाः सन्तः, पुनः संवत्सरसमाप्तिपर्यन्तं स्वभोजन-
 व्यापाराभावात् निरन्तरं युध्यन्तोऽस्मान् क्लेशयिष्यन्ति । एवं
 विचार्य्य ते देवा असुरविनाशहेतुत्वेनैतानि वक्ष्यमाणानि

वैश्वदेवादीनि चातुर्मास्यानि दृष्टवन्तः । यस्मात् संवसरे तैर्नि-
र्वापेणासुराणां भोज्यं विनाशितवन्तः ॥

ततो देवा विजयं प्राप्ताः असुराश्च पराभूता इत्यमा-
ख्याधिकया चातुर्मास्यानामत्यन्तं प्रशस्तत्वं दर्शयितुं दर्शपूर्ण-
मास्यादिप्रशंसापूर्वकं तत्तत्प्रशंसामुपन्यस्य दर्शादिविध्यनुवाद-
पुरःसरं तद्विधत्ते । “यद्यजते । यामेव देवा ऊर्ज्जमवारु-
न्धत । तां तेनावरुन्धे । यत् पिहभ्यः करोति । यामेव पितर
ऊर्ज्जमवारुन्धत । तां तेनावरुन्धे । यदावसथेऽन्नं हरन्ति ।
यामेव मनुष्या ऊर्ज्जमवारुन्धत । तां तेनावरुन्धे । यद्दक्षिणां
ददाति [४] । यामेव पशव ऊर्ज्जमवारुन्धत । तां तेनावरुन्धे ।
यच्चातुर्मासैर्यजते । यामेवासुरा ऊर्ज्जमवारुन्धत । तां तेना-
वरुन्धे । भवत्यात्मना । परास्य भ्रातव्यो भवति” इति । य-
जते दर्शपूर्णमासावनुतिष्ठति । पिहभ्यः करोति । पिण्डपिहयज्ञ-
मनुतिष्ठति । आवसथेऽन्नं हरन्ति । वैश्वदेवान्ते अतिथीन-
न्नेन पूजयन्ति । अन्वाहार्यगवादिरूपां दक्षिणां ददाति ।
तत्फलप्राप्तये दर्शपूर्णमासादयः कर्त्तव्याः । एवमत्रापि फल-
प्राप्तये चातुर्मास्यानि यजेत । तत आत्मना भवति । स्वयमेव
जययुक्तो भवति । भ्रातव्यस्तु पराभवति ॥

अत्र चातुर्मास्यविधौ तात्पर्यं दर्शयितुं पुनः प्रशंसति ।
“विराजो वा एषा विक्रान्तिः । यच्चातुर्मास्यानि । वैश्वदेवे-
नाग्निंश्लोके प्रत्यतिष्ठत् । वरुणप्रघासैरन्तरिक्षे । साकमेधैर-
मुग्निंश्लोके । एष हत्वा वै तत्सर्वं भवति । य एवं विद्वाःश्चातु-

र्मास्त्रैर्यजते” [५] इति । विशेषेण राजत इति विराट् । प्रजा-
पतिस्तस्य विशेषेण लोकत्रयाक्रमणसाधनानि चातुर्मास्यानि
वैश्वदेवादीनि चतुर्षु मासेष्वनुष्ठेयत्वाच्चातुर्मास्यानि । फाल्गु-
न्यां पौर्णमास्यां वैश्वदेवाख्यं पर्वानुष्ठाय मासचतुष्टयमती-
त्याषाढ्यां पौर्णमास्यां वरुणप्रघामाख्यं कर्मानुष्ठाय पुनर्मा-
सचतुष्टयमतीत्य कार्तिक्यां पौर्णमास्यां तदीयचतुर्दश्यां वा
साकमेधाख्यं पर्वानुष्ठेयम् । एतैर्यथा प्रजापतेर्लोकत्रये प्रतिष्ठा
एवमन्योऽप्येतत् सर्व्वं प्राप्नोति ॥

इति नवमोऽनुवाकः ॥ ८ ॥

अथ दशमोऽनुवाकः ।

नवमे चातुर्मास्यानि विहितानि । अथ दशमे तत्र विशेषं
विधातुं प्रसूति । “अग्निर्वाव संवत्सरः । आदित्यः परिवत्स-
रः । चन्द्रमा इदावत्सरः । वायुरनुवत्सरः” इति । प्रभववि-
भवादीनां षष्टिसंवत्सराणां मध्ये एकैकसंवत्सरपञ्चक एकैकं
युगम् । तस्मिन् युगे वर्त्तमानानां पञ्चानां संवत्सराणां क्रमेण
संवत्सरः परिवत्सरः इदावत्सरोऽनुवत्सर इद्वत्सरा इत्येतानि
नामधेयानि । तथा चोक्तम्,

चान्द्राणां प्रभवादीनां पञ्चके पञ्चके युगे ।

सम्परीदान्विदित्येतच्छब्दपूर्वास्तु वत्सराः ॥ इति ।

तत्र संवत्सरादीनां चतुर्णामभिमानित्वात् अग्न्यादयस्तद्रूपाः ॥

एवं प्रसूत्य वैश्वदेवाख्ये कर्माणि संवत्सरस्वरूपाग्निप्राप्ति-

प्रतिपादनपुरःसरं कञ्चिन्मन्त्रविशेषं विधत्ते । “यद्वैश्वदेवेन यजते । अग्निमेव तत्संवत्सरमाप्नोति । तस्माद्वैश्वदेवेन यजमानः । संवत्सरीणां स्वस्तिमाशास्त इत्याशासीत” इति । वैश्वदेवाख्यस्य प्रथमपर्वणः संवत्सररूपान्निप्राप्तिहेतुत्वात्तद्यागकाले तदीयसूक्तवाकमध्ये संवत्सरीणामिति वाक्यं पठेत् । सूक्तवाके हि भूयो हविष्करणमाशास्ते दिव्यं धामाशास्त इति वाक्यद्वयं पठितं तयोर्वाक्ययोर्मध्ये संवत्सरीणामिति वाक्यं पठेत् । अतएव सूत्रकार उदाहृत्य पठति, संवत्सरीणां स्वस्तिमाशास्ते दिव्यं धाम शास्त इति । सूक्तवाकस्याग्नीषु होतानुवर्त्तयत इति ॥

अथ द्वितीयतृतीयपर्वणोः परिवत्सरेदावत्सररूपादित्य-चन्द्रमसोः प्राप्तिप्रतिपादनपुरःसरं क्रमेण मन्त्रविशेषं विधत्ते । “यद्वरुणप्रघासैर्यजते । आदित्यमेव तत्परिवत्सरमाप्नोति [१] । तस्माद्वरुणप्रघासैर्यजमानः । परिवत्सरीणां स्वस्तिमाशास्त इत्याशासीत । यत्सुकमेधैर्यजते । चन्द्रमसमेव तदिदावत्सरमाप्नोति । तस्मात्सुकमेधैर्यजमानः । इदावत्सरीणां स्वस्तिमाशास्त इत्याशासीत” इति ॥

इत्थं चातुर्मास्यावयवरूपाणि वैश्वदेवादीनि त्रीणि पर्वणाणि तदीयमन्त्रविशेषांश्च विधाय तदवयवरूपं महापितृयज्ञं विधत्ते । “यत्पितृयज्ञेन यजते । देवानेव तदन्ववस्यति” इति । तत्तेन पितृयज्ञेन पितृमद्भिर्गोषण्युक्तसोमादीन् देवानन्ववस्यति अनुक्रमेण प्रीणयति ॥

अथ चतुर्थपर्वणि अनुवत्सररूपवायुप्राप्तिप्रतिपादनपुरःसरं मन्त्रविशेषं विधत्ते । “अथवा अस्य वायुश्चानुवत्सरश्चाप्रीतावुच्छिद्येते । यच्छुनासीरीयेण यजते [२] । वायुमेव तदनुवत्सरमाप्नोति । तस्माच्छुनासीरीयेण यजमानः । अनुवत्सरीणां स्वस्तिमाशास्त इत्याशासीत” इति । वैश्वदेवादिभिस्त्रिभिः पर्वभिः संवत्सरादयस्तथा कालास्तदभिमानीदेवा अग्न्यादयः प्रीता अनुवत्सरः कालः तदभिमानी वायुश्चेत्येतावुभौ पूर्वमप्रीताववशिष्टौ । शुनासीरीयाख्येन चतुर्थेन पर्वणा तदुभयप्रीतिर्भवति । तस्माच्छुनासीरीयेण यजमानः अनुवत्सरीणां स्वस्तिमाशास्त इत्याशासीतेति पूर्ववद्वाख्येयम् ॥

पर्वचतुष्टयसङ्घातकं चातुर्मास्ययागं प्रशंसति । “संवत्सरं वा एष ईप्सतीत्याहुः । यश्चातुर्मास्यैर्यजत इति । एष ह वै संवत्सरमाप्नोति । य एवं विद्वांश्चातुर्मास्यैर्यजते” इति । यः पुमान् पर्वचतुष्टयोपेतैः चातुर्मास्यैर्यजते । स एष संवत्सराभिमानिनं प्रजापतिं प्राप्नुमिच्छतीति एवमभिज्ञा आहुः । तस्मात्तद्याजी संवत्सराभिमानिनं प्राप्नोति ॥

अथ वैश्वदेवाख्यं कर्म प्रशंसति । “विश्वे देवाः समयजन्त । तेऽग्निमेवायजन्त । त एतं लोकमयजन् [३] । यस्मिन्नग्निः । यद्वैश्वदेवेन यजते । एतं मे लोकं यजति । यस्मिन्नग्निः । अग्नेरेव सायुज्यमुपैति” इति । विश्वदेवा इति देवगणविशेषाः । तद्गणस्था देवा यदा सम्यग्यष्टुमुपक्रान्तवतः । तदानीमग्निमेवेष्ट्वा यस्मिंल्लोकेऽग्निर्वर्त्तते एतमेव लोकं ते प्राप्नुवन् । अतो-

ऽन्याऽपि वैश्वदेवेनेष्ट्वा यस्मिन्नग्निर्वर्त्तते तं लोकं प्राप्य तस्या-
ग्नेः सायुज्यं सहावस्थानमेव प्राप्नोति ॥

पुनरपि वैश्वदेवं प्रकारान्तरेण प्रशंसति । “यदा वैश्व-
देवेन यजते । अथ संवत्सरस्य गृहपतिमाप्नोति । यदा संव-
त्सरस्य गृहपतिमाप्नोति । अथ सहस्रयाजिनमाप्नोति । यदा
सहस्रयाजिनमाप्नोति [४] । अथ गृहमेधिनमाप्नोति । यदा
गृहमेधिनमाप्नोति । अथाग्निर्भवति । यदाग्निर्भवति । अथ
गौरिर्भवति । एषा वै वैश्वदेवस्य मात्रा । एतद्वा एतेषामव-
मम् । अतोतो वा उत्तराणि श्रेयांसि भवन्ति । यद्विश्वे
देवाः समयजन्त । तद्वैश्वदेवस्य वैश्वदेवत्वम्” [५] इति । संव-
त्सराख्यस्य सत्रस्य गवामयनस्य यजमानेषु मुखो गृहपतिः
सहस्रदक्षिणायुक्तेनाप्नोर्धामादिना यजमानः सहस्रयाजो स
एकः अतिस्त्र्युदितगार्हस्थानुष्ठाथी गृहमेधी, एते गृहप-
त्यादथो मनुष्येषु श्रेष्ठाः । अग्निर्देवतात्मा गौरिर्गवाभिमानि-
देवविशेषः । यस्मिन् दिने वैश्वदेवेन यजते तस्मिन्नेव दिने
गृहपतिः सहस्रयाजो गृहमेधी वङ्गिगवाख्यदेवानां महिम्ना
योग्यो भवति । येयं फलक्लृप्तिरुक्ता एषैव वैश्वदेवपर्वणे
मात्रा इयदेव फलमित्यर्थः । एतच्च वैश्वदेवफलमेतेषां इतर-
पर्वफलानां मध्ये चरमं अत्यल्पं, अतो त एकैकस्मात् सर्व-
फलात् उत्तरोत्तरपर्वफलानि अत्यन्तं प्रशस्तानि । यस्मा-
द्विश्वेदेवा एतत्पर्वं सम्यगनुष्ठितवन्तः । तस्मादस्य वैश्वदेवलं
सम्पन्नम् ॥

द्वितीयं पर्वं प्रश्नंसति । “अथादित्यो वरुणः राजानं वरुणप्रघासैरयजत । स एतं लोकमयजत् । यस्मिन्नादित्यः । यद्वरुणप्रघासैर्यजते । एतमेवं लोकं जयति । यस्मिन्नादित्यः । आदित्यस्यैव सायुज्यमुपैति । यदादित्यो वरुणः राजानं वरुणप्रघासैरयजत । तद्वरुणप्रघासानां वरुणप्रघासत्वम्” इति । प्रकृष्टो घासो भक्ष्यविशेषः मेघसम्बन्धीयेषु हविर्विशेषेषु ते प्रघासाः । ते च वरुणसम्बन्धिनः । वरुणपासविमोकार्थमनुष्ठीयमानत्वात् । तथा च राजसूयप्रकरणे समान्नायते, तैर्वै स प्रजा वरुणपाशादमुञ्चदिति । तैरेतैर्वरुणप्रघासैरादित्यो वरुणः राजानमिष्ट्वा यस्मिन्निदानीमादित्यो दृश्यते तमेतं लोकमयजत् । अतोऽन्योऽपि तं लोकं जित्वादित्यस्य सायुज्यमाप्नोति । वरुणमुद्दिश्येज्यमानत्वात् एते वरुणप्रघासनामका हविर्विशेषाः सम्पन्नाः ॥

तृतीयं पर्वं प्रश्नंसति । “अथ सोमो राजा क्ण्डाःसि साकमेधैरयजत [६] । स एतं लोकमयजत् । यत्साकमेधैर्यजते । एतमेवं लोकं जयति । यस्मिन् चन्द्रमा विभाति । चन्द्रमस एव सायुज्यमुपैति । सोमो वै चन्द्रमाः । एष ह वै साक्षात् सोमं भक्षयति । य एवं विद्वान् साकमेधैर्यजते । यत्सोमस्य राजा क्ण्डाःसि च समैधन्त [७] । तत्साकमेधानाः साकमेधत्वम्” इति । सोमो राजा साकमेधारखैः हविर्भिष्कन्द्वादेवान् पूजयित्वा यस्मिन्नयं चन्द्रमा विशेषेण भासते तमेतं लोकमयजत् । एवमन्योऽपि तं लोकं जित्वा चन्द्रमसः सायुज्यं

प्राप्नोति । एष यज्ञेऽप्यभिषूयमाणः सोम एव चन्द्रमाः चन्द्र-
मस एतदभिमानित्वादतश्चन्द्रप्रसादेन कालव्यवधानमन्तरेण
साकमेधयाजी यागं कृत्वा सोमं भक्षयति । यस्मादस्मिन् यज्ञे
पूज्यपूजकभावेन कन्दोदेवताः सोमश्च समैधन्त यस्मूय वृद्धिं
प्राप्तास्तस्मात् साकमेधं ते वर्द्धन्ते, एभिर्हविर्विशेषैरिति तेषां
साकमेधनाम सम्पन्नम् ॥

पितृयज्ञं प्रशंसति । “अथर्त्तवः पितरः प्रजापतिं पितरं
पितृयज्ञेनायजन्त । त एतं लोकमजयन् । यस्मिन्नृतवः ।
यत्पितृयज्ञेन यजते । एतमेव लोकं जयति । यस्मिन्नृतवः ।
ऋतूनामेव सायुज्यमुपैति । यदृतवः । पितरः प्रजापतिं पितरं
पितृयज्ञेनायजन्त । तत्पितृयज्ञस्य पितृयज्ञत्वम्” [८] इति ।
वसन्ताद्यृतुदेवताः प्राणिनां पितरः प्राण्युत्पत्तेः कालाधी-
नत्वात् तेषामृदूणां पिता प्रजापतिः । तथा च ऋतवः प्र-
जापतिं स्वपितरं पितृयज्ञेन पूजयित्वा यस्मिन्निदानीं वस-
न्तादयो देवा वर्त्तन्ते । तं लोकमजयन् एवमन्योऽपि तं लोकं
जित्वा वसन्तादीनां सायुज्यं प्राप्नोति । ऋत्वात्मकाः पितरो
यजन्त्यनेनेत्ययं पितृयज्ञः । अथवा प्रजापत्यात्मकः पितेज्यते-
नेनेति पितृयज्ञः । पितृकर्त्तृकत्वेन पितृकर्त्तृकत्वेन वा पितृस-
म्बन्धी यज्ञः इत्यर्थः ॥

व्यम्बकहवींषि प्रशंसति । अथौषधय इमं देवं व्यम्बकैर-
जयन्त प्रथेमहीति । ततो वै ता अप्रथयन्त । य एवं वि-
द्वाः स्व्यम्बकैर्यजते । प्रथते प्रजया पशुभिः” इति । औषधि-

देवता वचं प्रथेमहि विस्तृतीभवेमेत्यभिप्रेत्य त्वम्बकहविभि-
रिमं रुद्रं देवमिष्ट्या प्रथिता अभवन् । एवमन्योऽपि तमिष्ट्या
प्रजया पशुभिः प्रथिता भवति । त्वम्बकस्य रुद्रस्य सम्बन्धेन
हविषां त्वम्बकनामेत्युक्तम् ॥

चतुर्थं पर्वं प्रशंसति । “अथ वायुः परमेष्ठिनः शुनासी-
रीयेणायजत । स एतं लोकमजयत् । यस्मिन् वायुः । यच्छु-
नासीरीयेण यजते । एतमेव लोकं जयति । यस्मिन् वायुः
[६] । वायोरेव सायुज्यमुपैति” इति । वायुश्चतुर्थपर्वणां पर-
मेष्ठिनमाराध्य यस्मिन्निदानो वायुर्वर्त्तते तमेतं लोकं जित-
वान् । एवमन्योऽपि तं लोकं जित्वा वायोः सायुज्यं प्रा-
प्नोति । इन्द्राय शुनासीराय पुरोडाशं द्वादशकपालमिति
शुनासीरसम्बन्धस्थोक्तत्वात् अस्य पर्वणः शुनासीरीयत्वम् ।
आग्नेयमष्टाकपालं निर्वपति सौम्यं चरमित्यनुवाकनिरूपितो
वैश्वदेवः ऐन्द्राग्रमेकादशकपालं माहृतीमामिचामित्यनुवाकेन
निरूपिता वरुणप्रघासा । आग्नेये नीकावते पुरोडाशमष्टाक-
पालं निर्वपतीत्यनुवाकेन निरूपिताः साकमेधाः । सोमाथ
पितृमते पुरोडाशः षट्कपालमित्यनेन निरूपितः पितृयज्ञः ।
प्रतिपुरुषमेककपालां निर्वपतीत्यनेन निरूपितानि त्वम्बकाणि ।
ऐन्द्राग्रं द्वादशकपालं वैश्वदेवं चरमित्यनुवाकैकदेशेन निरू-
पितः शुनासीरीयः । अनेन शुनासीरीयेण सह चत्वारि
पर्वणाणि चतुर्षु चतुर्षु निष्पाद्यमानत्वात् चातुर्मास्यानीत्युच्यन्ते ॥

एते चातुर्मास्ययाजिनः तेषां पुनरावृत्तिरहितं फलं

विचारेण दर्शयति । “ब्रह्मवादिना वदन्ति प्र चातुर्मास्य-
 याजी मीयताश्च न प्रमीयताश्च इति । जीवन् वा एष ऋतु-
 नप्येति । यदि वसन्ते प्रमीयते । वसन्तो भवति । यदि शीघ्रे
 शीघ्रः । यदि वर्षाषु वर्षाः । यदि शरदि शरत् । यदि
 हेमन् हेमन्तः ॥ ऋतुर्भूत्वा संवत्सरमप्येति । संवत्सरः प्रजा-
 पतिः । प्रजापतिर्वावैषः” [१०] इति । दर्शपूर्णमासयाजिनः
 तत्फलं प्राप्य तस्यानित्यत्वात्ततः प्रमीयन्ते पुनरावर्त्तन्ते ।
 तथा चातुर्मास्ययाजी फलावस्थातः प्रच्यवते न वेति ब्रह्मवा-
 दिनां प्रश्नः । न प्रच्यवत इति अभिप्रेत्याभिज्ञस्योत्तरम् ।
 अथमनुष्ठाता अनुष्ठानानन्तरमेव ऋतुदेवताः प्राप्नोति । य-
 द्यपि देवताशरीरमन्यैर्न दृश्यते तथाप्यन्तर्वीजरूपेणाङ्कुरितं
 वर्त्तते । अतएव देवताजन्मव्यतिरेकेण जन्मान्तरं न भवति ।
 सामान्येनोक्तामृतुप्राप्तिमेव वसन्तादिवाक्यानि विस्मृष्टीकुर्वन्ति ।
 यस्मिन् ऋतावस्य वर्त्तमानदेहपातः तद्देवतादेहः पूर्व-
 मङ्कुरितो विस्मृष्टीभवति । एवमृतुदेहेन तद्ज्ञेयान् भुक्त्वा
 च संवत्सरदेवं प्रविशति । स च संवत्सरः प्रजापतिरूपाः, स
 च प्रजापतिरेव एव शास्त्रैरिदानीमपि सर्व्वत्र वर्ण्यते । तस्मा-
 दयं फलावस्थातो न म्रियते । अस्य प्रपाठकस्यानुवाकार्थ-
 सङ्ग्रह उच्यते ।

दशानुवाका अत्र सुराद्यो ग्रहविधिः स्मृतः ॥

श्रुताः सौत्रामणीमन्त्रा द्वितीयेऽथ तृतीयके ।

दोहप्रायश्चित्तिरग्निप्रायश्चित्तिश्चतुर्थके ॥

सोमाधिक्ये प्रतीकारः पञ्चमे स७ सवे पुनः ।

षष्ठे प्रायश्चित्तिरुक्ता धूपारोहादिकारिता ॥

प्रायश्चित्तिः सप्तमेऽस्यात्पावमान्यजयोऽष्टमे ।

चातुर्मास्यान्युत्तरे स्युर्दशमे तत्प्रशंसनम् ॥

वेदार्थस्य प्रकाशेन तमो हार्द्वं निवारयन् ।

पुमर्थांश्चतुरो देयाद्विद्यातीर्थमहेश्वरः ॥

इति श्रीसायनाचार्यविरचिते माधवीये वेदार्थप्रकाशे कृष्ण-
यजुर्ब्राह्मणे प्रथमकाण्डे चतुर्थप्रपाठके दशमोऽनुवाकः ॥ १० ॥

समाप्तश्चायं चतुर्थः प्रपाठकः ।

तैत्तिरीय-ब्राह्मणभाष्ये

प्रथमकाण्डे पञ्चमप्रपाठके

प्रथमोऽनुवाकः ।

हरिः ॐ ॥

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

सोमयहाद्या विहिताः चतुर्थे हि प्रपाठके ।

नक्षत्राख्येष्टका मन्त्रप्रमुखाः पञ्चमे श्रुताः ॥

अनारभ्योक्तितस्तेषां लिङ्गवाक्यानुसारतः ।

द्योजनीयास्तत्र तत्र न्यायाद्वा सम्प्रदायतः ॥

तत्र तु प्रथमानुवाके प्रोक्ता नक्षत्रेष्टका मन्त्राः क्वचि-
द्विकृतिरूपे चयने द्रष्टव्याः । यथाऽनारम्भाधीतं सामिधेनी
साप्तदशं प्रकृते प्रत्यक्षश्रुतेन पाञ्चदशेनावरुद्धाधामवकाशम-
लभमानं विकृतौ निविशते । एवमेतेऽपि मन्त्राः प्रत्यक्षश्रुतैः
कृत्तिकानक्षत्रमग्निर्देवतेत्यादि मन्त्रैरवरुद्धायां प्रकृतावकाश-
भावात् विकृतौ निविशन्ते । तत्र प्रथमं मन्त्रमाह । “अग्नेः
कृत्तिकाः । शुक्रं परस्ताज्ज्योतिरवस्तात्” इति । अग्निर्नक्षत्रस्य
स्वामी तस्य स्वभूताः सप्तकृत्तिकाः अवज्जलादयः । ताश्च
मध्ये वर्तन्ते शुक्रं तेजः परस्तात् वर्तते । ज्योतिर्ज्वाला सा
चावस्तादवरपार्श्वे वर्तते । तामामुभयपार्श्वयोः शुक्रज्योति-
षोरभिमानिदेवते अत्यन्तदीप्तिमत्यौ परं दीपयत्यौ वर्तते ।
एवमुत्तरेष्वपि मन्त्रेषु योज्यम् ॥

द्वितीयं मन्त्रमाह । “प्रजापते रोहिणी । आपः परस्ता-
दोषधयोऽवस्तात्” इति । प्रजापतिर्नक्षत्रस्वामी देवः तस्य स्व-
भूता रोहिणी मध्ये वर्तते । आप ओषधयश्च पार्श्वद्वये वर्तन्ते ॥

तृतीयं मन्त्रमाह । “सोमस्त्रीन्वका विततानि । परस्ताद्व-
यन्तोऽवस्तात्” इति । इन्वकाः मृगशीर्षमङ्गमतास्तारकाः
विततानि विस्तीर्णाः वयन्तः पटस्य निर्मातारो देवताविशेषाः ॥

चतुर्थं मन्त्रमाह । “रुद्रस्य बाह्व । मृगश्वः परस्ताद्वि-
चारोऽवस्तात्” इति । बाह्वशब्देन दिवचनान्तेन आर्द्रानक्षत्र-
मुपलक्ष्यते । बाह्ववत् प्रयत्नहेतुत्वात् । मृगश्वो व्याध्वविशेषा
देवाः । विचारो विमिश्रो लक्ष्यवेधः ॥

पञ्चमं मन्त्रमाह । “आदित्यै पुनर्वसू । वातः परस्ता-
दाद्रमवस्तात्” [१] इति । वातो वृष्टेः पूर्वभावी वायुः । आद्रं
वृष्टिजन्यद्रवत्वम् ॥

षष्ठं मन्त्रमाह । “बृहस्पतेस्त्रिव्यः । जुह्वतः परस्ताद्यज-
माना अवस्तात्” इति । जुह्वतो होमकर्त्तारो अत्रिजः यज-
मानाः स्वामिनः ॥

सप्तमं मन्त्रमाह । “सर्पाणामाश्लेषाः । अभ्यागच्छन्तः पर-
स्तादभ्यानृत्यन्तोऽवस्तात्” इति । अभ्यागच्छन्तः सर्पनृत्तदर्श-
नार्थमुत्सुका अभिमुखमागच्छन्तः, पुरुषाः अभ्यानृत्यन्तः
फणानां प्रसारणेनाभिमुखं नृत्तं कुर्वन्तः सर्पाः ॥

अष्टमं मन्त्रमाह । “पितृणां मघाः । रुदन्तः परस्ताद-
पभ्रशोऽवस्तात्” इति । रुदन्तो रोदनं कुर्वन्तो, ब्रह्मवः
अपभ्रशो देहपातः ॥

नवमं मन्त्रमाह । “अर्यमणः पूर्वे फल्गुनी । जाया पर-
स्तादृषभोऽवस्तात्” इति । जाया प्रसिद्धा अषभो सेता पुरुषः ॥

दशमं मन्त्रमाह । “भगस्त्रोत्तरे । वहतवः परस्ताद्वह-
माना अवस्तात्” [२] इति । उत्तरेत्यत्र फल्गुनीत्यनुवर्त्तते,
पितृवृष्ट्यात् कन्यया नीयमाना धनविशेषाः वहतवः । तेषां
वेदारो वहमानाः ॥

एकादशं मन्त्रमाह । “देवस्य सवितुर्हस्तः । प्रसवः पर-
स्तात्सुनिरवस्तात्” इति । प्रसवः कार्येषु प्रेरणं सनिर्धन-
दानम् ॥

द्वादशं मन्त्रमाह । “इन्द्रस्य चित्रा । अतं परस्तात्स्व-
मवस्तात्” इति । चिन्त्यमानं वस्तुतत्त्वमृतमुच्यते । वाच्यमानं
वस्तुतत्त्वं सत्यम् ॥

त्रयोदशं मन्त्रमाह । “वायोर्निश्चा व्रततिः । परस्तादसि-
द्धिरवस्तात्” इति । निश्चा स्वातिव्रततिर्वायुना चालयितुं
शक्या वल्ली असिद्धिर्वल्या अधः पातः ॥

चतुर्दशं मन्त्रमाह । “इन्द्राग्निर्वाविशाखे । युगानि पर-
स्तात्क्षमाणा अवस्तात्” इति । कर्षकेण बलीवद्दृग्लयोः स्था-
प्यमानं काष्ठं युगम् । कृषमाणाः कृषिकर्तारः ॥

पञ्चदशं मन्त्रमाह । “मित्रस्थानूराधाः । अभ्यारोहत्पर-
स्तादभ्यारूढमवस्तात्” [३] इति । सम्मुखत्वेनावस्थितमुन्नतं देशं
आरोढुमुद्यन्तं पदमभ्यारोहत् । पूर्ववत् कृतारोहणं पदम-
भ्यारूढम् ॥

षोडशं मन्त्रमाह । “इन्द्रस्य रोहिणी । शृणत्परस्तात्
प्रतिशृणदवस्तात्” इति । रोहिणीशब्देन ज्येष्ठोच्यते, सङ्गामा-
रोहणहेतुत्वात् । शृणत् हिंसनोद्युक्तं स्वकीयं बलम्, प्रतिशृणत्
प्रतिकूलत्वेन हिंसोद्युक्तं परकीयं बलम् ॥

सप्तदशं मन्त्रमाह । “निर्घ्न्यै मूलवर्हणी । प्रतिभञ्जन्तः
परस्तात् प्रतिशृणन्तोऽवस्तात्” इति । यन्मूलनचक्रं तदेव वि-
रोधिपदार्थं निवर्हणशक्तित्वात् वर्हणीत्युच्यते । प्रतिकूलां सेनां
भग्नां कुर्वन्तः पुरुषाः प्रतिभञ्जन्तः स्वात्मानं प्रातिकूल्येन
हिंसन्तः पुरुषाः प्रतिशृणन्तः ॥

अष्टादशं मन्त्रमाह । “अपां पूर्वा आषाढाः । वर्चः पर-
स्तात्समितिरवस्तात्” इति । परसैन्याभिभवचमबलं वर्चः स-
मितिः युद्धम् ॥

एकोनविंशं मन्त्रमाह । “विश्वेषां देवानामुत्तराः । अभि-
जयत्परस्तादभिजितमवस्तात्” इति । जयाभिमुखं सैन्यमभि-
जयत् लब्धजयमभिजितम् । अस्मिन्मन्त्रे उत्तरा इत्यनुवर्तते ॥

विंशं मन्त्रमाह । “विष्णोः श्रेणा । पृच्छमानाः परस्ता-
त्यन्या अवस्तात्” [४] इति । अवणनचक्रं श्रेणा तल्लोकजिज्ञा-
सवः पुरुषाः पृच्छमानाः तल्लोकप्राप्त्युपायः पन्थाः ॥

एकविंशं मन्त्रमाह । “वसूनां अविष्टाः । भूतं परस्ता-
द्भूतिरवस्तात्” इति । धनिष्ठानचक्रं अविष्टाः । पूर्वमनुभूत-
मैश्वर्यं भूतम् । अनुभूयमानमनुभविष्यमाणञ्च भूतिः ॥

द्वाविंशमन्त्रमाह । “इन्द्रस्य शतभिषक् । विश्वव्यचाः पर-
स्ताद्विश्वचितिरवस्तात्” इति । पूर्वं चित्रानचक्रस्वामी योऽय-
मिन्द्र उक्तः सोऽयं त्वष्टा परमैश्वर्ययोगादिन्द्र उच्यते । अन्यत्र
त्वष्टा नचक्रमभ्येति चित्रामितिमन्त्रान्नात् । यत्त्विन्द्रस्य
रोहिणीत्युक्तं तत्र ज्येष्ठानचक्राधिपतिः प्रसिद्ध एवेन्द्रः । इन्द्रे
ज्येष्ठामनुनचक्रमेतीत्येवान्नात् । अत्र त्विन्द्रशब्देन परमैश्वर्य-
योगादरूपो गृह्यते । चक्रस्य राजा वरणोऽधिराजः । नच-
क्राणां शतभिषा वसिष्ठ इति मन्त्रान्नात् । विश्वं व्यचति
व्याप्नोतीति विश्वव्यचाः, वृष्टिर्विश्वेषां शस्यानामाधारभूतः
चेत्रविशेषे विश्वचितिः ॥

त्रयोविंशं मन्त्रमाह । “अजस्रैकपदः पूर्वं प्रोष्ठपदाः ।
वैश्वानरं परस्ताद्वैश्रावसवमवस्तात्” इति । अजशब्देनैकपात्
शब्देन च सूर्योऽभिधीयते । तः सूर्यं देवमजमेकपादमिति
मन्त्रान्मानात् । जगदनुग्रहाय स्वेच्छागृहीतं शरीरमुक्त्वा म-
नुष्यवत् कर्मपारतन्त्र्येण जन्माभावादजत्वम् । एक एव पद्यते
सञ्चरतीति एकपात् सूर्यं एकाकी चरतीति मन्त्रान्तरविश्ले-
षात् । विशेषां नराणां हितं जगत्प्रकाशनं वैश्वानरं आदि-
त्याज्जायते वृष्टिरिति सूर्य्यभिहितवृष्टिद्वारा विशेषां निवा-
सहेतुत्वं वैश्रावसवम् ॥

चतुर्विंशं मन्त्रमाह । “अहेर्बुध्नियस्त्रोत्तरे । अभिषिञ्चन्तः
परस्तादभिष्टुण्वन्तोऽवस्तात्” इति । अहिशब्देन बुध्नियशब्देन
च आवासयः पञ्चमोऽग्निरुच्यते । अतएवाधानप्रकरणे, अहे
बुध्नियमन्त्रं मे गोपायेति आन्नातम् । सोऽयमहिंसकत्वाद-
न्येन हिंसितुमशक्यत्वाच्चाहिः, बुध्ने मूले जगदादावुत्पन्नत्वाद्बु-
ध्नियः, उत्तर इत्यत्र प्रोष्ठपदा इत्यनुवर्तते । राजसूयादि
यागविशेषेष्वभिषेककर्तारः ऋत्विजोऽभिषिञ्चन्तः । सोमयागे-
ष्वभिषुषवं कुर्वन्तोऽभिषुषवन्तः ॥

पञ्चविंशं मन्त्रमाह । “पूष्णो रेवती । गावः परस्ता-
द्वत्सा अवस्तात्” इति । गावः प्रसिद्धाः वत्साः पञ्च पोष-
णीयाः ॥

षड्विंशं मन्त्रमाह । “अश्विनोरश्वदुजौ । यामः परस्तात्
सेनावस्तात्” इति । देवभिषग्भ्यामश्विभ्यां चिकित्सनीय एक-

स्थाननिवासो जनसङ्घो ग्रामः । परराष्ट्रे गच्छन् जनसङ्घः सेना
साप्यश्विभ्यां चिकित्सनीयैव ॥

सप्तविंशं मन्त्रमाह । “यमस्यापभरणीः । अपकर्षन्तः पर-
स्तादपवहन्तोऽवस्तात्” इति । पापिजनान् घातयितुं बलादा-
नयन्तो दूता अपकर्षन्तः । आनीतानां घातनां कुर्वन्तोऽप-
वहन्तः । एतेषु सर्वेष्वपि मन्त्रेषु नक्षत्राधिपतिदेवताया अनु-
कूलौ पार्श्वद्वयवर्तिनावर्यौ योजनीयौ ॥

अष्टाविंशैकोनत्रिंशयोर्मन्त्रयोः प्रतीके दर्शयति । “पूर्णा
पश्चाद्यत्ते देवा अदधुः” [५] इति । पूर्णा पश्चादुत पूर्णा पुरस्तात्
इत्यृगेका । यत्ते देवा अदधुर्नामधेयमित्यृगन्या । एतच्चोभयं
संहितायां तृतीयकाण्डे व्याख्यातम् । एतैरेकोनत्रिंशन्मन्त्रैः
क्वचिद्विहृतिविशेषे चयने प्रकृतिमन्त्रान् वाधयित्वा नक्षत्रेष्टका
उपदध्यात् ॥

इति प्रथमोऽनुवाकः ॥ १ ॥

अथ द्वितीयोऽनुवाकः ।

प्रथमोऽनुवाके वैकृतिनक्षत्रेष्टका मन्त्रा उक्ताः । अथ द्विती-
यतृतीययोरनुवाकयोः कर्मानुष्ठानाय पुण्यकालो निरूप्यते ।
तस्य चानारभ्याधीतत्वात् कर्मविशेषसम्बन्धापादकस्य वाक्यादे-
रभावाच्च क्रत्वर्थत्वं नास्ति, किन्तु पुरुषार्थत्वमित्यवगन्तव्यम् ।
तत्रास्मिन्ननुवाके नक्षत्रमुपजोष्य कालविशेषं विधत्ते । “यत्
पुण्यं नक्षत्रम् । तद्वषट्कुर्वीतोपव्युषम् । यदा वै सूर्य उदेति ।

अथ नक्षत्रं नैति । यावति तत्र सूर्या गच्छेत् । यत्र जघन्यं पश्येत् । तावति कुर्वीत यत्कारी स्यात् । पुण्याह एव कुरुते । एव ह वै यज्ञेषुञ्च शतद्युम्नञ्च मात्स्यो निरवसाययाञ्चकार [१]” इति । ज्योतिःशास्त्रप्रसिद्धा कर्तुः स्वस्य क्रियमाणस्य कर्मणश्चानुकूलत्वेन पुण्यं यन्नक्षत्रमस्ति, उपयुषं उषःकालसमीपे तन्नक्षत्रं वषट्कुर्वीत वाढं कुर्वीत । आकाशे सूर्यादद्यदेशादूर्द्ध्वमेतावति दूरे तं नक्षत्रं तिष्ठतीति बुद्धौ दृढनिश्चयं कुर्यात् । उपयुषमित्यस्यैवाभिप्रायः स्पष्टीक्रियते । यस्मिन् काले सूर्य उदेति तस्मिन् काले तन्नक्षत्रं पुरुषो नैति न प्राप्नोति । सूर्यप्रकाशेन तिरोहितत्वाद्द्रष्टुं न शक्यते, इत्युदयात् प्रागेव नक्षत्रदर्शनकाले तस्य स्थानविशेषं निश्चिनुयात् । तच्च नक्षत्रं यावदुदयं प्राप्य पश्चिमाभिमुखं गच्छति । तथा सति यस्मिन् देशे नक्षत्रस्थानं स्नेन निश्चितं तत्स्थानात् प्राचीनसमीपदेशस्त्वनक्षत्रापेक्षया जघन्यः । तस्मिन् जघन्यदेशे यावति काले सूर्या गच्छेत् । तावति काले स्नेन कर्त्तव्यं कर्म कुर्यात् । यत्कर्म करोतीति यत्कारी तादृशस्त्रिकोर्षुः पुरुषस्तस्मिन् काले प्रारभेत् । तथासति सत्सुपि शास्त्रोक्तेषु कालदोषेषु तेषां दोषाणामुपशमादयं पुरुषः पुण्याहे एव तत् कृतवान् भवति । तदेतत् साम्प्रदायिकम् । यस्मान् मात्स्यो नाम कश्चिद्दृषिर्ज्ञेषुनामकं शतद्युम्नञ्च पुरुषमीदृशे मुहूर्त्ते कारयित्वा निःशेषेण श्रेष्ठ्यं प्रापयामास ॥

अथ प्रसङ्गालोकद्वये श्रेयःसाधनं नक्षत्रसमूहस्थानविशेषं

विधत्ते । “यो वै नक्षत्रियं प्रजापतिं वेद । उभयोरेनं लोक-
योर्विदुः । हस्त एवास्य हस्तः । चित्रा शिरः । निष्ठ्या हृद-
यम् । ऊरू विशाखे । प्रतिष्ठानूराधाः । एष वै नक्षत्रियः
प्रजापतिः । य एवं वेद । उभयोरेनं लोकयोर्विदुः [२] ।
अस्मिःश्चामुष्मिःश्च” इति । नक्षत्राण्येव शरीरं यस्य प्रजापते-
स्त्वं प्रजापतिं यः पुरुषः वेद उपास्ते तं पुरुषं लोकद्वये देवा
मनुष्याश्च जानन्ति । तथाविधख्यातियुक्तो भवतीत्यर्थः । य-
दिदं हस्तनक्षत्रं तदेव प्रजापतेर्हस्तस्थानीयम् । चित्रानक्षत्रन्तु
शिरस्थानीयम् । स्वातीनक्षत्रन्तु हृदयस्थानीयम् । विशाखा-
नक्षत्रमुरुस्थानीयम् । अनूराधानक्षत्रं पादस्थानीयम् । एव-
मुपास्यमानः प्रजापतिर्नक्षत्रियः । य एवं वेदेत्यादेः पुनरभि-
धानमुपसंहारार्थम् ॥

अथ प्रासङ्गिकं किञ्चिन्नैतिकं काम्यं कर्म विधत्ते । “यां
कामयेत दुहितरं प्रिया स्यादिति । तान्निष्ठ्यायां दद्यात् ।
प्रियैव भवति । नैव तु पुनरागच्छति” इति । निष्ठ्या स्वा-
तीनक्षत्रं तस्मिन्नक्षत्रे दत्ता दुहिता पत्युः प्रियैव भवति ।
किन्त्वस्ति कश्चिदन्यो विशेषः । पितुर्गृहं नागच्छत्येव । आगन्तुं
मनसु न कुरुते । नेयं नक्षत्रनिन्दा किन्तु प्रीत्यतिशयप्रदर्शनेन
नक्षत्रस्तुतिरेव ॥

अथान्यत् किञ्चिन्नैतिकं कर्म विधत्ते । “अभिजिन्नाम
नक्षत्रम् । उपरिष्ठादषाढानाम् । अवस्ताच्छ्रोणायै । देवा-
सुराः संयत्ता आसन् । ते देवास्तस्मिन्नक्षत्रेऽभ्यजयन् [३] ।

यदभ्यजयन् । तदभिजितोऽभिजित्त्वम् । यं कामयेतानपजयं
जयेदिति । तमेतस्मिन्नक्षत्रे यातयेत् । अनपजयमेव जयति ।
पापपराजितमिव तु” इति । उत्तराषाढानक्षत्रस्य यश्चतुर्थः
पादः श्रवणनक्षत्रस्य यः प्रथमः पादः, तदुभयं मिलित्वा न-
क्षत्रसम्बन्धरूपमभिजिदाख्यं किञ्चिन्नक्षत्रं देवास्तस्मिन्नक्षत्रे युद्धं
कृत्वाऽभितो जितवन्तः । तस्मादभिजिदिति नाम सम्पन्नम् ।
एवं सति केनापि जेतुमशक्यं सैन्यमयं राजा जयत्विति का-
मयमानोऽभिजिन्नक्षत्रे प्रयत्नं कारयेत्, ततो जयत्येव ।
किन्त्वस्ति किञ्चिदन्वत् शत्रोः पापेन तदीयं सैन्यं पराजित-
मिव भवति । अस्य राज्ञो न कश्चित् प्रयासः । इयमपि पूर्व-
वन्नक्षत्रप्रशंसैव ॥

अथ श्रौतकर्माङ्गत्वेन रेवतीं विधत्ते । “प्रजापतिः पशू-
नसृजत । ते नक्षत्रं नक्षत्रमुपातिष्ठन्त । ते समावन्त एवाभ-
वन् । ते रेवतीमुपातिष्ठन्त [४] । ते रेवत्यां प्राभवन् । तस्मा-
द्रेवत्यां पशूनां कुर्वीत । यत्किञ्चार्वाचीनः सोमात् । प्रैव
भवन्ति” इति । प्रजापतिना सृष्टाः पशवः रेवतीव्यतिरिक्ते
तस्मिन्नक्षत्रे स्वकीयस्वामिगृहे समागताः ते च समा एवा-
भवन् । समशब्दादुत्पन्न आवन्तुप्रत्ययः स्वार्थिकः । यावन्तः
समागतास्तावन्त एव न तु वृद्धिं गताः । रेवत्यान्तु स्वामिगृहं
प्राप्ताः प्रभूता अभवन् । तस्मात् सोमयागादर्वाचीनं पशूनां
सम्बन्धि यत् कर्मा वाच्यं श्वेतमालभेतेत्यादि तद्रेवत्यां कु-
र्वीत तेन पशवः प्रभूता एव भवन्ति ॥

नामनिरुक्त्वा देवसम्बन्धेन च नक्षत्राणि प्रशंसति । “सलिलं वा इदमन्तरासीत् । यदतरन् । तत्तारकाणां तारकत्वम् । यो वा इह यजते । अमुं स लोकं नक्षते । तन्नक्षत्राणां नक्षत्रत्वम् [५] । देवगृहा वै नक्षत्राणि । य एवं वेद । गृह्येव भवति” इति । द्यावापृथिव्यारन्तर्मध्ये यदिदं स्थावरजङ्गमात्मकं जगद्दृश्यते तत् सर्वं पुरा प्रलयकाले सलिलमेवासीत् । तदानीं कृत्तिकाद्याः सलिलं तीर्त्वा लोकान्तरेषु गताः । तस्मात्तरन्तीति व्युत्पत्त्या तारकत्वं सम्पन्नम् । यो यजमान इह नक्षत्रयुक्ते काले यागं करोति स यजमानोऽमुं स्वर्गं लोकं नक्षते प्राप्नोति । नक्षगताविति धातुः । अतो नक्षतेति व्युत्पत्त्या नक्षत्रत्वं सम्पन्नम् । किञ्च देवतागृहसदृशान्येतानि नक्षत्राणि यथा मनुष्यगृहेषु दीपप्रकाशेन व्यवहरन्ति । एवं देवा नक्षत्रप्रकाशेन व्यवहरन्ति । अतः प्रशस्तानि नक्षत्राणि । एवं वेदिता प्रशस्तगृहे बज्रगृहे वा भवति ॥

अथ प्रसङ्गात्कौकिकं कञ्चिद्भूमिं विधत्ते । “यानि वा इमानि पृथिव्याश्चित्राणि । तानि नक्षत्राणि । तस्मादस्त्रीलनामप्यश्वित्रे । नावस्येन्न यजेत । यथा पापाहे कुरुते । तादृगेव तत्” इति । पृथिव्याःसम्बन्धीनि चित्राणि विविधानि ग्रामनगरादीनि स्थानानि सन्ति तानि नक्षत्रसदृशानि । यथा द्युलोके नक्षत्राणि विविधानि उपकारकानि च दृश्यन्ते, तद्वद्ग्रामादीन्यपि । तस्मात् कुसम्बन्धिचित्ररूपनिषिद्धत् स्थानमस्त्रीलनामप्रतिकूलनक्षत्रसदृशं निन्दितं स्थानं स्तेच्छजनभू-

यिष्टं तस्मिन्नस्त्रीलनान्नि ग्रामे निवासं यागाद्यनुष्ठानञ्च न कुर्यात् । यथा पापाहे निषिद्धदिने कृतं नोपकारकं, निषिद्धदेशेऽपि कृतं तादृशमेव ॥

नक्षत्राणामुत्तमाधमविभागं दर्शयितुं देवयमसम्बन्धित्वेन नक्षत्राण्युपन्यस्य तत्सञ्चारं दर्शयति । “देवनक्षत्राणि वा अन्यानि [६] । यमनक्षत्राण्यन्यानि । कृत्तिकाः प्रथमम् । विशाखे उत्तमम् । तानि देवनक्षत्राणि । अनूराधाः प्रथमम् । अथ भरणीरुत्तमम् । तानि यमनक्षत्राणि । यानि देवनक्षत्राणि । तानि दक्षिणेन परिच्यन्ति । यानि यमनक्षत्राणि [७] । तान्युत्तरेण” इति । एवमन्यतरस्यामदूरेऽपञ्चम्या इतिविहितस्य नञ्प्रत्ययस्यादूरार्थवाचित्वाद्देवलोकस्य समीपे दक्षिणपार्श्वे कृत्तिकादीनि परिभ्रमन्ति । अनूराधादीनि तु यमलोकस्य समीपे उत्तरपार्श्वे परिभ्रमन्ति ॥

अथ निर्व्वचनमुखेन यमनक्षत्राणामधमत्वं दर्शयति । “अन्वेषामरात्स्येति । तदनूराधाः । ज्येष्ठमेषामवधिष्येति । तज्ज्येष्ठघ्नी । मूलमेषामवृत्तामेति । तन्मूलवर्हणी । यन्नासहन्त । तदषाढाः । यदहोणत् [८] । तच्छ्रोणा । यदष्टणोत् । तच्छ्रविष्ठाः । यच्छतमभिषज्यन् । तच्छतभिषक् । प्रोष्ठपदेषूदयच्छन्त । रेवत्यामवरन्त । अश्वयुजोरद्युञ्जत । अपभरणीष्वपावहन् । तानि वा एतानि यमनक्षत्राणि” इति । पुरा कदाचिद्युत्सवो देवाः परस्परमेषामसुराणां युद्धार्थं वयमनुकूलया सामय्या अरात्स्य सप्तद्धा अभूमेति यस्मिन्नक्षत्रे

तदिदं वचनं परस्परमब्रुवन् तस्य नक्षत्रस्थानुराधेति नाम
सम्पन्नम् । तदनुकूलया सामर्थ्या राद्धिः समृद्धिरचेति व्युत्प-
त्तेः, एषामसुराणां मध्ये ज्येष्ठपुरुषं मुख्यं अवधिञ्चेति यस्मि-
न्नक्षत्रेऽब्रुवन् तस्य नक्षत्रस्य ज्येष्ठधीति नाम । तत्र नामैकदेशेन
ज्येष्ठेति लौकिको व्यवहारः । भीमसेना भीम इतिवत् । एव-
मसुराणां मूलं निवासस्थानमवृत्तामविच्छिन्नं कृतवन्तो वय-
मिति यस्मिन्नक्षत्रेऽब्रुवन् तस्य नक्षत्रस्य मूलवर्हणीति नाम ।
मूलस्य वर्हणमुद्यसनं उच्छेदनमत्रेति व्युत्पत्तेः । अत्राप्येक-
देशेन लौकिको मूल इति व्यवहारः । यद्योर्नक्षत्रयोर्देवकृत-
मुपद्रवं सोढुमशक्ताः असुरास्तस्य नक्षत्रद्वयस्थाषाढा इति नाम,
न सहन्तेऽत्रेति व्युत्पत्तेः । आणेतिधातुः सङ्घवाची । यस्मि-
न्नक्षत्रे प्रहारसङ्घोऽसुरेष्वभूत् तस्य आणेति नाम । अवण-
मिति लौकिकव्यवहारः । यस्मिन्नक्षत्रे देवैरुक्तमधिचेपमसुर-
सङ्घोऽष्टुरेणोत् । तस्य अविष्टा इति नाम । धनिष्ठेति लौकिक-
व्यवहारः । यस्मिन्नक्षत्रे असुरकृतं प्रहाराणां शतं देवा अभि-
षज्यन् अनायासेन चिकित्सितवन्तः, तस्य शतभिषगिति नाम ।
प्रोष्ठपदाख्ये नक्षत्रद्वये देवा स्वकीयान्यायुधायान्यासुरयोध-
नायोद्योतवन्तः । तस्मात् नक्षत्रद्वयस्य प्रोष्ठपदेति नामत्वम् ।
यस्मिन्नक्षत्रे देवा अरवन्त असुरभीकरं शब्दमकुर्वन् । तस्य
रेवतीति नाम । यस्मिन्नक्षत्रे देवा रथेष्वश्वान् योजितवन्तस्त्व-
स्थाश्वयुगिति नाम । यस्मिन्नक्षत्रे प्राणानामपहारमसुरा अव-
हन्, तस्यापभरणी नाम, प्राणभरणादपगतत्वात् । तान्येता-

न्यनूराधादीनि यमवदसुराणां मरणहेतुत्वाद्यमनञ्चत्राणि ॥

तत्र नामनिर्व्वचनादेव तेषामधमत्वेन वर्ज्जनत्वप्रतीतेरि-
तरनञ्चत्रेषु कृत्तिकादिषु लौकिकवैदिककाम्यानुष्ठानं विधत्ते ।
“यान्येव देवनञ्चत्राणि । तेषु कुर्व्वीत यत्कारो स्यात् । पुण्याह
एव कुरुते [६]” इति । यत्काम्यं कर्म करोतीति यत्कारो
स पुरुषः तत्कर्म देवनञ्चत्रेषु कुर्व्वन् इतरेषां कालदोषाणा-
मुपशान्त्या पुण्याह एव तत् कृतवान् भवति ॥

इति द्वितीयोऽनुवाकः ॥ २ ॥

अथ तृतीयोऽनुवाकः ॥

द्वितीयानुवाके नञ्चत्रोपजीवनेन शुभकालो निरूपितः ।
तृतीये दिवसभागोपजीवनेन शुभकालो निरूप्यते । अङ्गः
पञ्चविभागाः, प्रातःसङ्गवमध्याह्नापराह्णसायाह्णशब्दान्निधेयाः ।
तत्राद्यन्तयोः स्वभावविशेषं दर्शयति । “देवस्य सवितुः प्रातः-
सवः प्राणः । वरुणस्य सायमासवोऽपानः” इति । योऽद्यमु-
दयानन्तरभावी मुहूर्त्तत्रयात्मकः कालः प्रातःशब्दवाच्यः ।
स च सवितुः प्रेरकस्य देवस्य प्रसवः प्रेरणयुक्तः सूर्य्यादये सत्य-
नुष्ठातारः कृषिकाः सेवका वणिजश्च स्वस्वव्यापारेषु सूर्य्यप्रका-
शेन प्रेर्यन्ते । तस्मात् प्रकर्षेणातिचेष्टते सर्व्वे लोको वेत्त्ययं
प्राणरूपः । अङ्गोऽन्तिमो मुहूर्त्तत्रयात्मकः कालः सायंशब्दा
ऽभिधेयः । स च वरुणसम्बन्धी तत ऊर्द्धं तारकेण तमसा
जगदावरणात् स च प्राणप्रेरणस्य समन्ताच्छेदकत्वादासव

इत्युच्यते । अस्मयकाले हि सर्वे प्राणिनः स्वस्वव्यापारेभ्य
उपरमन्ते । अतोपगतवेष्टत्वात् अपान इत्युच्यते ॥

अथ प्रातःसङ्गवयोः प्रथमद्वितीययोर्भागयोः सन्धिरूपं कालं
हेयतया निरूपयति । “यत्प्रतीचीनं प्रातस्त्वनात् । प्राचीनं
सङ्गवात् । ततो देवा अग्निष्टोमं निरमिमीत । तत्तदात्तवीर्यं
निर्माणः” इति । प्रातःकाले योऽयमन्तिमो मुहूर्त्तः तं पृथ-
कृत्य तत्स्वरूपं प्रातःस्नानात् कालात्प्रतीचीनमित्युच्यते । मुहूर्त्त-
त्रयात्मकस्य सङ्गवाख्यस्य द्वितीयभागस्य यः प्रथमो मुहूर्त्तः
तं पृथक्कृत्य तत्स्वरूपं सङ्गवात् प्राचीनमिति व्यपदिश्यते ।
प्रातःकालात् प्रतीचीनं सङ्गवात् प्राचीनञ्च मुहूर्त्तद्वयात्मकं
सन्धिरूपं यत् कालरूपं भवति । ततः सन्धिरूपात् काला-
दग्निष्टोमसंस्थारूपं सोमयागं देवा निर्मितवन्तः । यस्मात्
कारणात् सन्धिरूपमात्तवीर्यं देवैर्गृहीतसारत्वात् निःसारं,
तस्मादयं निर्माणः कालः । मार्गो मार्जनं शुद्धिः ततो
निर्गतो निर्माणः ॥

प्रातःकालवत् सङ्गवकालं प्रशंसति । “मित्रस्य सङ्गवः ।
तत्पुण्यं तेजस्व्यहः । तस्मात्तर्हि पशवः समायन्ति” इति ।
योऽयं सङ्गवो द्वितीयो भागः तस्य मित्रः स्वामी, मित्रस्य च
सर्वानुशाहकत्वात् तदीयमङ्गः स्वरूपं पुण्यम्, अध्ययनादिपुण्य-
कर्म्मोपेतम् । अतएव तेजस्त्रिवेण भासते । तस्मात्तेजस्त्रिवेण
देव तस्मिन् काले पशवोऽरण्येषु सम्यगाचरन्ति ।

अथ द्वितीयद्वितीयभागयोः सन्धिं पूर्वसन्धिवन्निन्दति ।

“यत्प्रतीचीनं सङ्गवात् [१] । प्राचीनं मध्यन्दिनान् । ततो देवा उक्थं निरमिमीत । तत्तदात्तवीथ्यं निर्मार्गः” ॥

द्वितीयभागं प्रशंसति । “बृहस्पतेर्मध्यन्दिनः । तत्पुण्यं तेजस्यहः । तस्मात्तर्हि तेऽच्छिष्टं तपति” इति । माध्यन्दिन-भागस्य बृहस्पतिः स्वामी तस्यातिशयेन ब्रह्मवर्चसित्वात्तदी-यमङ्गः स्वरूपं पुण्यम्, अतस्तस्मिन् ते पशवः अच्छिष्टं नाशरहितमुद्देगराहित्येनावस्थानरूपं तपः कुर्वन्ति । पशूनां तथाऽवस्थानमेव तपः । गावो वा एतत् सत्रमासतेत्यत्र तथा तत्तपः-प्रतिपादनात् । वस्तुतस्तु तेऽच्छिष्टमित्येकमेव पदम् । तथा च तेऽच्छिष्टं अतिशयेन तीक्ष्णं तापं यथा स्यात्तथा तस्मिन् काले सूर्यस्तपति ब्राह्मणश्च तथा तपेदिति । मध्यन्दिने प्रबलमधीयीतेति श्रुतेः ॥

द्वितीयचतुर्थभागयोः सन्धिं निन्दति । “यत्प्रतीचीनं मध्यन्दिनात् । प्राचीनमपराह्णात् । ततो देवाः षोडशिनं निरमिमीत । तत्तदात्तवीथ्यं निर्मार्गः” [२] इति ॥

चतुर्थभागं प्रशंसति । “भगस्यापराह्णः । तत्पुण्यं तेजस्यहः । तस्मादपराह्णे कुमार्या भगमिच्छमानाश्चरन्ति” इति । भगं सौभाग्यं शृङ्गारं गृहवर्तिनां सर्वेषां भोजनादिव्यापारेषु निष्पन्नेष्वपराह्णकाणे मातरः पुत्रीणां कुमारीणामङ्गप्रक्षालनधम्मिल्लवन्धननयनाञ्जनादिभिः शृङ्गारं कुर्वन्ति । सौभाग्यदेवतायाः तत्कालस्वामित्वेन तदेतदुचितम् ॥

अथ चतुर्थपञ्चमभागयोः सन्धिं निन्दति । “यत्प्रतीची-

मनपराह्णात् । प्राचीनः सायाह्णात् । ततो देवा अतिरात्रं
निरमिमीत । तत्तदात्तवीर्यं निर्मागः” इति ॥

पञ्चमभागं प्रशंसति । “वरुणस्य सायम् । तत् पुण्यं तेज-
स्थहः । तस्मात्तर्हि नानृतं वदेत्” [३] इति । वरुणस्योद्यदेवता-
त्वात् तस्मिन् पुण्यकालेऽनृतवादिनं वरुणे बाधते । अतएवा-
न्यत्र श्रूयते, अनृते खलु वै क्रियमाणे वरुणे गृह्णातीति ।
तस्मात्तस्मिन् कालेऽतिप्रयत्नेनानृतं वर्जयेत् ॥

उत्तमाधमकालविभागज्ञानं प्रशंसति । “ब्राह्मणो वा
अष्टाविंशो नक्षत्राणाम् । समानस्याहः पञ्च पुण्यानि नक्ष-
त्राणि । चत्वार्यंश्लीलानि । तानि नव । यच्च परस्तान्नक्ष-
त्राणां यच्चावस्तात् । तान्येकादश । ब्राह्मणो द्वादशः । य एवं
विद्वान्त्संवत्सरं व्रतं चरति । संवत्सरेणैवास्य व्रतं गुप्तं भवति”
इति । कृत्तिकादीनि भरण्यन्तानि सप्तविंशतिनक्षत्राणि तद-
पेक्षया ब्राह्मणोऽष्टाविंशं नक्षत्रम् । यथा नक्षत्रयोगात् कालस्य
कर्मयोग्यता । एवं ब्राह्मणवचनादपि कालः कर्मयोग्यो
भवति । अतएव शिष्टाः कर्मारम्भेषु पुण्याहं वाचयन्ति ।
एकस्याहः प्राप्ताः प्रातःसङ्गवाद्यः पञ्चभागाः नक्षत्रांशोपे-
तत्वात्ते नक्षत्राणि तानि च पूर्वोक्तरीत्या प्रशस्तत्वात् पुण्या
नि । यानि च सन्धिरूपाणि तान्यग्निष्टोमाद्युत्पादनेन निः-
सारत्वादस्लीलानि निन्दितानि । एवं पुण्यान्यस्लीलानि च
मिलित्वा नवसङ्ख्याकानि । यच्च नक्षत्रांशयुक्तेन नक्षत्राणामेतेषां
नवसङ्ख्याकानां परस्तादुपरि प्रदोषकालरूपं यच्चाधस्तादुषः-

कालरूपम् । ताभ्यां द्वाभ्यां सह तान्येकादशानि सम्पद्यन्ते । तदपेक्षया वचनेन पुण्याहत्वसम्पादको ब्राह्मणो द्वादशः । एवमेते कालविशेषाः द्वादशमासत्वेन भाविताः संवत्सरतामापद्यन्ते । एवमनेन प्रकारेण यो विद्वान्त्संवत्सरत्वसम्पादनेनैकस्मिन् दिने व्रतं कर्माविशेषमाचरति । तस्य तद्भूतं प्रसिद्धेनैव संवत्सरेण गुप्तं भवति । संवत्सरानुष्ठानेन यावत् फलं तावदाप्नोतीत्यर्थः । एवमेकेन प्रकारेण द्वादशभागानुसन्धानमुक्तम् ॥

अथ प्रकारान्तरेण तदभिधत्ते । “समानस्याङ्गः पञ्चपुण्यानि नक्षत्राणि । चत्वार्यंशौलानि । तानि नव । आग्नेयी रात्रिः । ऐन्द्रमहः । तान्येकादश । आदित्यो द्वादशः । य एवं विद्वान्त्संवत्सरं व्रतं चरति । संवत्सरेणैवास्य व्रतं गुप्तं भवति” [४] इति । पूर्वं प्रदोषकालोषःकालब्राह्मणैर्द्वादशसङ्ख्या पूरिता इदानीं तत्तद्यं परित्यज्याग्निदेवताकां रात्रिमिन्द्रदेवताकमहरादित्यञ्च तत्तद्यस्थाने निवेश्यानुसन्धानमुच्यते इति विशेषः ॥

इति तृतीयोऽनुवाकः ॥ ३ ॥

अथ चतुर्थोऽनुवाकः ।

तृतीये हेचोपादेयकालविभागो निरूपितः । स च क्रतुविशेषसम्बन्धाभावात् पुरुषार्थः । अतः सामान्येऽन्यसर्वकर्मासु सम्बध्यते । चतुर्थे सोमविषये विशेषोऽभिधीयते । यदुक्तं पूर्व-

प्रपाठके, यद्धारुमयाणि पात्राणि भवन्तीति । तदेतत् प्रशंसति । “ब्रह्मवादिनो वदन्ति । कति पात्राणि यज्ञं वहन्तीति । त्रयोदशेति ब्रूयात् । स यद्ब्रूयात् । कस्तानि निरमिमीतेति । प्रजापतिरिति ब्रूयात् । स यद्ब्रूयात् । कुतस्तानि निरमिमीतेति । आत्मन इति । प्राणापानाभ्यामेवोपाश्र्वन्तर्यामौ निरमिमीत [१] । व्यानादुपाश्र्वणुसवनम् । वाच ऐन्द्रवाचवम् । दक्षक्रतुभ्यां मैत्रावरुणम् । आत्रादाश्विनम् । चक्षुषः शुक्रामन्यिनौ । आत्मन आग्रयणम् । अङ्गेभ्य उक्थ्यम् । आयुषो ध्रुवम् । प्रतिष्ठाया ऋतुपात्रे” इति । सोमग्रहणसाधनत्वेन यज्ञनिर्व्वाहकानां पात्राणां सङ्ख्याविशेषो निर्माद्विशेषो निर्माणसाधनञ्चेति त्रयं ब्रह्मवादिनां प्रश्नेनाभिज्ञपुरुषोत्तरेण च निर्णीतम् । प्रजापतिः स्वशरीरान्निरमिमीतेति सामान्येनोक्तस्य प्राणापानाभ्यामित्यादिना विशेषः कथितः । तत्र प्राणवाचोरुपाश्र्वणुपात्रं निर्मितम् । अपानवाचोरन्तर्यामपात्रम् । व्यानवाचोरुपाश्र्वणुसवनाख्यः पाषाणः । वाग्निन्द्र्यादैन्द्रवाचवपात्रम् । दक्ष उत्साहः क्रतुः सङ्कल्पस्ताभ्यां मैत्रावरुणपात्रम् । आत्रादाश्विनपात्रम् । चक्षुरिन्द्रियाच्छुक्रामन्यपात्रद्वयम् । आत्मनो मध्यशरीरादाग्रयणपात्रम् । अङ्गेभ्यो हस्तपादादिभ्यः उक्थ्यपात्रम् । स्वकीयादायुष्याद्भुवपात्रम् । प्रतिष्ठाहेतुभ्यां पादाभ्यां क्रतुपात्रद्वयम् । प्रजापतेः सत्यसङ्कल्पत्वादि कमेतस्माज्जायतामिति सङ्कल्पमात्रेण तथैव जायते । यस्मादत्र प्राणादिभ्य एतानि निष्पन्नानि । तस्मात्तत्तन्मन्त्रेष्व-

नेनैव क्रमेण प्राणादय एव दृश्यन्ते । तथा च ग्रहाभिवोच-
णमन्त्रा एवमान्नायन्ते । प्राणाय मे वर्चोदा वर्चसे पवस्वा-
पानय व्याना चेदचक्रतुभ्यामित्याद्याः ॥

सवनीयपुरोडाशान् प्रशंसति । “यज्ञं वाव तं प्रजापति-
निर्मिमीत । स निर्मितो नाधियत समह्वीयत । स एतान्
प्रजापतिरपि वापानपश्यत् । तां निरवपत् । तैर्वै स यज्ञम-
प्यवपत् । यदपि वापा भवन्ति । यज्ञस्य धृत्या असंलयाय”
[२] इति । यथोक्तग्रहपात्रसाध्यः प्रजापतिनिर्मितः स सोम-
यज्ञो दृढो नाभवत् । किन्तु विशीर्णोऽभूत् । अतस्त्रुदार्ढ्यहे-
तुनपि पवनीयान् सवनीयपुरोडाशान् दृष्ट्वा तन्निर्व्वापेण तं
यज्ञमप्यवपत् दृढीचकार । अतोऽन्यस्यापि तन्निर्व्वापे यज्ञस्य
दार्ढ्याय विशरणाभावाय भवति । सोमप्रकरणे षष्ठकाण्डे
प्राण्याणि पात्राणि युज्यन्त इत्यनुवाके पात्रस्तुतिः । तस्मा-
दनुसवनं पुरोडाशा निरूप्यन्त इति निर्व्वापविधिश्चास्मात् ।
अतस्त्रुच्छेषोऽयमनुवाको द्रष्टव्यः ॥

इति चतुर्थोऽनुवाकः ॥ ४ ॥

अथ पञ्चमोऽनुवाकः ।

चतुर्थे सोमशेषभूतपात्रस्तुतिरुक्ता । पञ्चमे चातुर्मास्यशेषा
वपनमन्त्रा उच्यन्ते । तत्र वैश्वदेवस्यानुष्ठानान्ते यदपनं तत्राद्यं
मन्त्रैः सूत्रकारो विनियुङ्क्ते । त्रेण्याश्ल्येत्तुकाण्डे इत्तुशलाकया

लौहेन च चुरेणोदुम्बरेण च निकेशान् वर्त्तयते वापयते
 श्मश्रुण्मृतमेव परमेष्ठि । ऋतन्नात्येति किञ्चन । ऋते समुद्र
 आहितः । ऋते भूमिरियश्रिता । अग्निस्त्रिगमेन शोचिषा ।
 तप आक्रान्तमुष्णिहा । शिरस्तपस्याहितम् । वैश्वानरस्य तेज-
 सा । ऋतेनास्य निवर्त्तये । सत्येन परिवर्त्तये [१] । तपसा-
 स्थानुवर्त्तये । शिवेनास्योपवर्त्तये । शग्मेनास्याभिवर्त्तये इति
 निवर्त्तयति, “तदृतं तत्सत्यम् । तद्रृतं तच्छकेयम् । तेन शकेयं
 तेन राध्यासम्” इति । यजमानो जपतीति । सूत्रगतस्तेष्वादि-
 शब्दार्थ उपरितनानुवाके व्याख्यास्यते । ऋतमेवेत्यादिशग्मेनास्या-
 भिवर्त्तय इत्यन्ता मन्त्राः केशनिवर्त्तने विनियुक्ताः । तद्रृतमि-
 त्यादियजमानजपे । ऋतं सत्यवदनं तदेव परमेष्ठि जगत्स्रष्टुः
 प्रजापतिस्वरूपं तस्मात्क्षोके किञ्चन वस्तुमतिक्रमितुं न भवति ।
 तत् कथमिति तदेवोच्यते, योऽयं समुद्रो जलराशिः उन्नतः
 सोऽप्युते समाहितः, प्रजापतिर्विलां कृत्वा तामिमां नातिक्रम-
 खेति समुद्रमुवाच । तस्मिन्नेव सत्यवाक्ये तथैव व्यवस्थितः ।
 समुन्नतोऽपि जलराशिर्विलामुल्लङ्घ्य भूमिं नाश्रवयति । तथा
 खेदमन्तरेण सर्वान् प्राणिना धारयेति प्रजापतिनोक्ते सत्य-
 वाक्ये भूमिरियमाश्रिता वर्त्तते । तथा प्रजापतेः सत्यवाक्येनै-
 वायमग्निस्त्रिगमेन शोचिषा तीक्ष्णेन रश्मिना युक्तो वर्त्तते । तथा
 प्रजापतिवाक्येन सत्येन महर्षिभिः तप्यमानं तप उष्णिहा-
 दिच्छन्दोविशेषयुक्तेन मन्त्रेणाक्रान्तं तपस्यमाना हि कन्दो-
 युक्ता मन्त्रा जपन्ति । तथा प्रजापतिसत्यवाक्यादेव यजमानाः

शिरोमुण्डनादिलक्षणे तपसि व्यवस्थिताः, तस्माद्द्वैश्वानरस्य स्वा-
 मिनः प्रजापतेः तेजसा ऋतेनास्य यजमानस्य केशान्निवर्त्तये
 निवृत्तान् करोमि । सत्येन तदीयेन परिवर्त्तये परितः परि-
 त्यक्तान् करोमि । मानसमृतं वाचिकं सत्यमिति तद्विभेदः ।
 तथास्य यजमानस्य तपसां निमित्तभूतेनानुवर्त्तये । केशान-
 नुकूलान् करोमि । शिवेन शान्तेन प्रजापतिसत्यवाक्येनास्य
 केशानुपवर्त्तये । समीपे केशमूले क्षुरस्यावर्त्तनं कुर्वे । शरमेन
 सुखप्रापकेन प्रजापतेः सत्यवाक्येनास्य केशानुपवर्त्तये अभितः
 क्षुरं व्यापारयाति । सोऽयमध्वर्योर्वपनमन्त्रः । अथ यजमा-
 नस्य जपमन्त्रः । तत्प्रजायते ऋतं मानसं तच्च वाचिकं सत्यं
 तदनेनानुष्ठेयं तद्भूतं कर्म्मलक्षणं तत्सर्वं सम्पादयितुं शक्यं
 शक्तो भूयासं तेन प्रजापतिसत्येनैव शक्यं शक्तो भूयासं
 व्रतेन कर्म्माणा राध्यासं समृद्धो भूयासम् । अथ वरुणप्रघास-
 पर्ब्बानन्तरभाविवपनमन्त्रौ ॥

कल्पः । अत्र पौर्णमासेष्टोदनादिपूर्ववन् निवर्त्तनं सर्वं
 वापयेत् । मन्त्रादिर्विक्रियते । “यद्ब्रह्मः पर्यवर्त्तयत् । अन्तान्
 पृथिव्या दिवः । अग्निरीशान ओजसा । वरुणो धीतिभिः सह
 [९] । इन्द्रो मरुद्भिः सखिभिः सह” इति । अग्निस्त्रिगमेनेति
 समानमिति । घर्म्मो दीप्यमानो य आदित्योऽस्ति सोऽयं पृथि-
 व्या दिवश्चान्तान् प्रजापतिः सत्यवाक्येनैव पर्यवर्त्तयत् परितः
 प्रकाशितवान् । अग्निश्चोजसा तेजोबलेनेशानः सर्वं दग्धुं
 प्रभुर्भवति । वरुणश्च धीतिभिर्बुद्धिविशेषैः सह स्वव्यापारे

प्रभवति । इन्द्रश्च मरुद्भिः स्वकीयैः सखिभिः सह प्रजापतिः सत्यवाक्येन स्वव्यापारे प्रभुर्भवति । एतावान् पूर्वस्मान् मन्त्राद्विशेषः । अवशिष्टस्तु समानः ॥

तस्यावशिष्टस्य पाठस्तु । “अग्निस्तिग्मेन शोचिषा । तप आक्रान्तमुष्णिहा । शिरस्तपस्याहितम् । वैश्वानरस्य तेजसा । ऋतेनास्य निवर्त्तये । सत्येन परिवर्त्तये । तपसास्यानुवर्त्तये । शिवेनास्योपवर्त्तये । शग्मेनास्याभिवर्त्तये [३] । तद्दृतं तत्सत्यम् । तद्दृतं तच्छकेयम् । तेन शकेयं तेन राध्यासम्” इति । पूर्ववद्वाख्येयम् । पूर्ववद्वैश्वदेवान्ते श्मश्रूणामेव वपनं केशानान्तु कर्त्तनम् । इह तु केशानां वपनकर्त्तने विकल्पिते ॥

अथ साकमेधिपूर्व्यानन्तरभाविवपनमन्त्रौ । कल्पः । पौर्णमास्याश्चोन्दनादिपूर्वकं निवर्त्तनं सर्व्वं वापयेत् । मन्त्रादिर्विक्रियते । “यो अस्याः पृथिव्यास्त्वचि । निवर्त्तयत्योषधीः । अग्निरीशान ओजसा । वरुणे धीतिभिः सह । इन्द्रे मरुद्भिः सखिभिः सह । अग्निस्तिग्मेनेति समानम्” इति । य आदित्योऽस्ति सोऽयं प्रजापतिः सत्यवाक्येनास्याः पृथिव्यास्त्वचि उपरिभागे ओषधीभिर्निवर्त्तयति परिपाचयति । अग्निरीशान इत्यादि पूर्ववद्वाख्येयम् । मन्त्रस्तु । “अग्निस्तिग्मेन शोचिषा । तप आक्रान्तमुष्णिहा [४] । शिरस्तपस्याहितम् । वैश्वानरस्य तेजसा । ऋतेनास्य निवर्त्तये । सत्येन परिवर्त्तये । तपसास्यानुवर्त्तये । शिवेनास्योपवर्त्तये । शग्मेनास्याभिवर्त्तये । तद्दृतं तत्सत्यम् । तद्दृतं तच्छकेयम् । तेन शकेयं तेन राध्यासम्” [५] इति । पूर्ववद्वाख्येयम् ॥

अथ शुनाशीरायपर्वानन्तरक्षौरं मन्त्रौ । कल्पः । अत्र
 पौर्णमास्येष्टेनादिपूर्ववन्निवर्त्तनं सर्वं वा वापयेत् । मन्त्रादि
 निष्क्रियते । “एकं मासमुदसृजत् । परमेष्ठी प्रजाभ्यः । ते-
 नाभ्यो मह आवहत् । अमृतं मर्त्याभ्यः । प्रजामनुप्रजायसे ।
 तद् तु ते मर्त्यामृतम् । येन मासा अर्द्धमासाः । ऋतवः परि-
 वत्सराः । येन ते ते ते प्रजापते । ईजानस्य न्यवर्त्तयन् [६] ।
 तेनाहमस्य ब्रह्मणा । निवर्त्तयानि * जीवसे । अग्निस्त्रिगमेन
 श्रोत्रिषेति समानमिति । परमेष्ठी प्रजापतिरेकं मासं मा-
 सोपलक्षितं चातुर्मास्यानुष्ठानयोग्यकालेन महः महदमृतं
 अविनाशिकफलमावहत् सम्पादितवान् । तच्च फलं पूर्वप्रपा-
 ठके चातुर्मास्याजिनो मरणविचारे निर्णीतम् । सूत्रकारे-
 णाप्येतदेव प्रयुक्तम्, अक्षय्यं ह वै चातुर्मास्याजिनः सुकृतं
 भवतीति । हे मर्त्यं मनुष्यरूप यजमान प्रजां पुत्रपौत्रादिरूपाम्
 अनुप्रजायसे अनुक्रमेणोत्पादयसि । तद् तु तदेव पुत्रपौत्रादि-
 रूपेणावस्थानं तेन चामृतम् अविनाशिकफलं मर्त्यावादेतस्य
 शरीरस्य नाशेऽपि पुत्रपौत्रादिसन्तरेरविच्छेदनाद्येन मन्त्र-
 सामर्थ्येन मासार्द्धमासर्त्तुसंवत्सरविशेषाः स्त्रोचितकार्यका-
 रिणः प्रवर्त्तन्ते, प्रजापतेः पुत्रपौत्रादिस्वरूपाणां प्रजानां पा-
 लकः यजमान ईजानस्य यागं कृतवतस्ते तव मासादिकास्ते
 कालविशेषा येन मन्त्रेण न्यवर्त्तयन् निरन्तरं सम्पादिताः ।

* तेनाहमस्य ब्रह्मणा । निवर्त्तयानि इति F चिह्नितपुस्तकपाठः ।

तेन ब्राह्मणमन्त्रेणाहमध्वर्युः । अस्य यजमानस्य जीवसे जीव-
नाय निवर्त्तयामि कृन्तनेन केशान्निवृत्तान् करोमि ।
एतावानत्र मन्त्रविशेषः । अवशिष्टसु समानः । तत्पाठस्तु ।
“अग्निस्त्रिगमेन शोचिषा । तप आक्रान्तमुष्णिहा । शिर-
स्तपस्याहितम् । वैश्वानरस्य तेजसा । ऋतेनास्य निवर्त्तये ।
सत्येन परिवर्त्तये । तपसास्यानुवर्त्तये । शिवेनास्योपवर्त्तये ।
श्रमेनास्याभिवर्त्तये । तदृतं तत्सत्यम् । तदृतं तच्छकेयम् ।
तेन शकेयं तेन राध्यासम्” [७] इति । पूर्व्ववद्वाख्येयम् ।
अथवा क्षुरपरत्वेन योजनीयम् । अग्निसमानोऽयं क्षुरः स-
तीक्ष्णेन दीप्तिसमानेन धाराशेण सह वर्त्तते । उष्णिहा
कृन्दःसमानसामर्थ्ययुक्तेन क्षुरेण वपनरूपं तप आक्रान्तं प्रारब्धं
यजमानस्य शिरः तस्मिन् वपनरूपे तपस्याहितं समर्पितम् ।
वैश्वानरसमानस्य क्षुरस्य तेजःपरिमाणेन ऋतेनावश्यं भावि-
व्यापारेणास्य यजमानस्य केशान्निवर्त्तये निवृत्तान् करोमि ।
निवृत्तिप्रकारविशेषा एव परिवर्त्तनाभिवर्त्तनशब्दैरुच्यते ।
दृतीयान्तैः क्षुर एव विशेष्यते । यजमानमन्त्रस्त्वेवं व्याख्येयः ।
तदेतत् केशकृन्तनं तदेव वाचिकं मानससत्यरूपमनुष्ठीय-
मानवपनरूपं तत्कृन्तनं सम्पादयितुं शक्नोमि । तेन च कृन्त-
नेन कर्म साङ्गं कर्त्तुं शक्नोमि । फलेन च समृद्धौ भूयास
मिति ॥

इति पञ्चमोऽनुवाकः ॥ ५ ॥

अथ षष्ठोऽनुवाकः ।

पञ्चमे चातुर्मास्ययाजिनः पवनमन्त्रा उक्ताः । षष्ठे तद्धि-
धिरुच्यते । तत्रादावन्वयव्यतिरेकाभ्यां वपनक्रमं विधत्ते । “देवा
वै यद्यज्ञेऽकुर्वन्त । तदसुरा अकुर्वन्त । तेऽसुरा ऊर्द्धं पृष्ठेभ्यो
नापश्यन् । ते केशानग्रेऽवपन्त । अथ श्शश्रूणि । अथोपपत्तौ ।
ततस्तेऽवाञ्च आचन् । पराभवन् । यस्यैवं वपन्ति । अवाङ्ङेति
[१] । अथो परैव भवति । अथ देवा ऊर्द्धं पृष्ठेभ्योऽपश्यन् ।
त उपपत्तावग्रेऽवपन्त । अथ श्शश्रूणि । अथ केशान् । ततस्ते-
ऽभवन् । सुवर्गं लोकमाचन् । यस्यैवं वपन्ति । भवत्यात्मना ।
अथो सुवर्गं लोकमेति” [२] इति । देवैर्यद्यदङ्गं यज्ञेऽनुष्ठितं
तत्तदङ्गमसुरास्तथैवान्वतिष्ठन् । वपने तु स्वबुधैव प्रवृत्ताः ।
पृष्ठशब्देन तत्समीपवर्तिनौ कक्षावुपलक्ष्येते । ते सर्वेऽप्यसुराः
स्वकीयान् कक्षानारभ्याङ्गं वपनं कर्त्तव्यमिति शास्त्रार्थं ना-
ज्ञापयिषुः । अज्ञात्वा च केशश्शश्रुकक्षक्रमेणाधोमुखप्रवृत्तं वपनं
कृत्वा स्वयमवाञ्चो नीचा भूत्वा लोके समागत्य पराभूताः ।
एवमन्योऽपि नीचा भूत्वा लोके समागत्य पराभवति । देवास्तु
कक्षेभ्य ऊर्द्धक्रमं ज्ञात्वा कक्षश्शश्रुकेशक्रमेण वपनं कृत्वा लोके
ऽस्मिन्नैश्वर्यं प्राप्ताः ऊर्द्धक्रमेण स्वर्गञ्च प्राप्नुवन् । अन्योऽप्येवं
कृत्वात्र स्वयमेव प्रभुर्भवति स्वर्गञ्च प्राप्नोति ॥

ऊर्द्धक्रमेण सह विकल्पार्थं क्रमान्तरं विधत्ते । “अथैतन्मनु-
र्वक्षे मिथुनमपश्यत् । स श्शश्रूण्यग्रेऽवपत् । अथोपपत्तौ । अथ
केशान् । ततो वै स प्रजायत प्रजया पशुभिः । यस्यैवं वपन्ति ।

प्र प्रजया पशुभिर्मिथुनैर्जायते” इति । वस्त्रे यो वप्राऽध्वर्युः
तदर्थं तस्थानुष्ठानार्थं तन्मिथुनमूर्द्धमवाञ्चं चेतिद्विविधं वपन-
प्रकारं मनुरपश्यत् । दृष्ट्वा च मध्यवर्तीनि ऋश्रूणादौ वप्रा
ततोऽधोवर्त्तिकचयोः केशानां वपनञ्चकार । ततस्तादृशा-
द्वपनात् स मनुः प्रजया पशुभिश्च प्रभूतोऽभूत् । अन्योऽप्येवं
कृत्वा मनुष्यमिथुनैः पशुमिथुनैश्च प्रभूतो भवति ॥

तदेतद्वचनं प्रशंसति । “देवासुराः संयत्ता आसन् । ते
संवत्सरे व्यायच्छन्त । तान्देवाश्चातुर्मास्यैरेवाभिप्रायुञ्जत [३] ।
वैश्वदेवेन चतुरो मासोऽवृञ्जतेन्द्रराजानः । ताञ्छीर्षं निचा-
वर्त्तयन्त परि च । वरुणप्रघासैश्चतुरो मासो वृञ्जत वरुण-
राजानः । ताञ्छीर्षं निचावर्त्तयन्त परि च । साकमेधैश्चतुरो
मासोऽवृञ्जत सोमराजानः । ताञ्छीर्षं निचावर्त्तयन्त परि च ।
या संवत्सर उपजीवासीत् । तामेषामवृञ्जत । ततो देवा
अभवन् । परासुराः [४] । य एवं विद्वाःश्चातुर्मास्यैर्यजते ।
भ्रातृव्यस्यैव मासोऽवृक्ता । शीर्षन्निचावर्त्तयते परि च । येषा
संवत्सर उपजीवा । वृङ्क्ते तां भ्रातृव्यस्य । चुघास्य भ्रातृव्यः
पराभवति” इति । देवाश्चासुराश्च युद्धेद्युक्ताः सन्तः संव-
त्सरानुष्ठानसाधे फले व्यायच्छन्त विरोधमारभन् । अस्मा-
कमेवेदं फलं भवत्विति परस्परकलहं कृतवन्तस्तदानीं तान-
सुरानभिलक्ष्य तेषां फलं वारयितुं चातुर्मास्यैरेवानुष्ठानं
कृतवन्तः । तेषु च देवेषु त्रयो व्यूहाः, इन्द्रस्वामिक एको व्यूहः,
वरुणस्वामिको द्वितीयः, सोमस्वामिकस्तृतीयः । तत्र वरुण-

स्वामिका देवा वैश्वदेवेन पर्षणा चतुरो मासानसुरसम्बन्धिनो
 विनाशितवन्तः । विनाशितानेव तन्मासानभिलक्ष्य तान् शीर्षन्
 स्वकीये शिरसि निवर्त्तनञ्च परिवर्त्तनञ्च कृतवन्तः । पवनीयानां
 केशानां स्थापनीयेभ्यः शिखागतकेशेभ्यः पृथक्करणं निवर्त्तनं
 पृथक्कृतानां वपनं परिवर्त्तनम् । एवमुत्तरव्यूहद्वयेऽपि योज-
 नोच्यम् । एवं त्रिविधमासचतुष्टयानुष्ठानेनैकस्मिन् संवत्सरे
 तैरसुरैरुपजीवनाय धनादिसम्पत् सम्पादिता । एषामसुराणां
 तां सम्पदं विनाशितवन्तः । ततो देवाः सम्पन्ना अभवन् । असु-
 राश्च पराभूताः । एवं ज्ञात्वा चातुर्मास्यानुष्ठानेन भ्रातृव्य-
 सम्बन्धिनो मासान् विनाश्य तद्विनाशनाथं स्वशिरसि निव-
 र्त्तनपरिवर्त्तने कृत्वा वैरिणः संवत्सरोपजीव्यं सम्पदं सम्यग्-
 विनाशयति । स च शत्रुरन्नाभावेन क्षुत्पीडितो भवति ॥

अथ वपनसाधनं विधत्ते । “लोहितायसेन निवर्त्तयते ।
 यद्वा इमामग्निर्घृतावागते निवर्त्तयति । एतदेवैन्द्रं रूपं कृत्वा
 निवर्त्तयति । सा ततः अश्वो भूयसी भवन्त्येति [५] । प्रजायते ।
 य एवं विद्वांसोहितायसेन निवर्त्तयते । एतदेव रूपं कृत्वा
 निवर्त्तयते । स ततः अश्वो भूयान् भवन्नेति प्रैव जायते” इति ।
 अथसा निर्मितः क्षुर आयसः, स च लोहितताम्रमिश्रेणायसा
 निर्मितत्वात् तादृशेन क्षुरेण केशां निवर्त्तयेत् वपनं कुर्या-
 दित्यर्थः । लोके सञ्चरन् दावाग्निः ऋतौ धर्मकालरूपे
 समागते सति यो देवोऽग्ररूपं धृत्वेमां भूमिं निवर्त्तयति
 शुक्लजलाशयां पातितपलाशपादपां लूनधान्यां मुण्डितानिव

करोति, तदानीमग्निरेतदेव लोहितचुरसमानरूपं कृत्वा इमां निवृत्तजलादियुक्तां करोति । सा च भूमिर्दग्धवृणा सती तत ऊर्ध्वमुत्तरोत्तरदिवसे भूयसी भवन्ती प्रजायते वर्द्धमाना सती वृणादिकमुत्पादयति । एवमन्योऽपि लोहितायसेन चुरेण वपनं प्राप्नुवन्नग्निसमानरूपं तस्य कृत्वा वपनं प्राप्नोति । स च तत ऊर्ध्वं धनादिभिः समृद्धोऽभवन् लोके सञ्चरति प्रजाश्चात्पादयति ॥

वपनीयानामितरेषाञ्च केशानां विभागकरणे साधनं विधत्ते । “त्रेण्णा शलल्या निवर्त्तयेत् । त्रीणि त्रीणि वै देवानामृद्भानि । त्रीणि कृन्दांसि । त्रीणि सवनानि । त्रय इमे लोकाः [६] । ऋद्ध्यामेव तद्वीर्यं एषु लोकेषु प्रतितिष्ठति” इति । तिस्र एण्यः श्वेतराजयो यस्याः शलल्याः सा त्रेणी शललीशब्देन शललाख्यस्य चुद्रमृगस्य पुच्छभागवर्त्ती तोत्त्वाण्यलोहशलाकासदृशो रोमविशेष उच्यते । तथा श्वेतराजित्रययुक्तया शलल्या वपनीयान् केशान् इतरेभ्यः पृथक्कुर्यात् । तच्च श्वेतराजित्रयं प्रशस्तम्, यतो देवानां सम्बन्धीनि समृद्धं वस्त्वनि प्रत्येकं त्रिसङ्ख्यायुक्तानि दृश्यन्ते । गायत्री त्रिष्टुप् जगती इत्येतानि कृन्दांसि त्रिसङ्ख्याकानि । प्रातर्माध्यन्दिनहतीथाख्यानि सर्व्वे तानि च त्रिसङ्ख्याकानि लोकाश्च त्रिसङ्ख्याकाः । अतो राजित्रययोगे सति देवसम्बन्धिन्या समृद्धौ वीर्यं लोकत्रये च प्रतितिष्ठति ॥

वपनक्रमं साधनञ्च विधाय वपनं विधत्ते । “यच्चातुर्मास्य

याज्यात्मनो नावद्येत् । देवेभ्य आवृष्येत । चतसु चतसु मासेषु
निवर्त्तयेत् । परोक्षमेवैतद्देवेभ्य आत्मनोऽवद्यत्यनाप्रस्काय”
इति । चातुर्मास्ययाजी स्वशरीरांशं यदि देवेभ्यो नावद्येत् ।
तदा देवेभ्यो विच्छेद्येत् । अतो विच्छेदाभावाद्य तदा तदा
मासचतुष्टये वपनं कुर्यात् । तथा सति वपनव्यवधानेन स्वशरी-
रावदानमेव देवार्थं करोति । तच्चाविच्छेदाय भवति ॥

तदेतद्वपनं प्रशंसति । “देवानां वा एष आनीतः । य-
श्चातुर्मास्ययाजी । य एवं विद्वान्निच वर्त्तयते परि च । देवता
एवाप्येति । नास्य रुद्रः प्रजां पशून् अभिमन्यते” [७] इति । योऽयं
चातुर्मास्ययाजी स एष देवानां स्वभृतः सन् लोके समानीतः ।
तस्मादेवं विद्वान् पुरुषः शलल्या केशान् पृथक्कुर्यात् । लो-
हितायसेन वपेच्च । स देवता एव प्राप्नोति । अस्य प्रजां पशून्
रुद्रो न हिनस्ति ॥

इति षष्ठोऽनुवाकः ॥ ६ ॥

अथ सप्तमोऽनुवाकः ।

षष्ठे चातुर्मास्यशेषो वपनविधिरुक्तः । सप्तमे त्वग्निचयनशेषा
दृष्टकोपधानमन्वा उच्यन्ते । प्राचीदिशामित्यादिभिर्मन्त्रै-
र्या अपानभृतय इष्टका उक्ताः । तदुपधानादूर्द्ध्वं आयुष
इत्यादिभिर्मन्त्रैः द्वादशसन्तत्याख्या इष्टका उपधेयाः । तन्ना-
न्तपाठस्तु । “आयुषः प्राणः सन्तनु । प्राणादपानः सन्तनु ।
अपानाद्भ्रानः सन्तनु । व्यानाच्चक्षुः सन्तनु । चक्षुषः श्रोत्रः

सन्तनु । ओत्रान्मनः सन्तनु । मनसो वाचः सन्तनु । वाच
 आत्मानः सन्तनु । आत्मनः पृथिवीः सन्तनु । पृथिव्या
 अन्तरिक्षः सन्तनु । अन्तरिक्षाद्दिवः सन्तनु । दिवः सुवः
 सन्तनु” [१] इति । हे इष्टके आयुःप्राणयोः परस्परं सन्त-
 तिमविच्छेदं कुरु । आयुष इति तृतीयार्थं पञ्चमी । आयुषा
 प्राणः संयोजय इत्यर्थः । एवमुत्तरत्रापि योज्यम् । आ-
 त्मनो मनो जीवो वा द्यौर्युलोकः । सुवःशब्देन तत्रत्यो
 भोगस्थानविशेष उच्यते ॥

इति सप्तमोऽनुवाकः ॥ ७ ॥

अथाष्टमोऽनुवाकः ।

सप्तमे सन्तत्याष्टका मन्त्रा उक्ताः । अष्टमेऽथर्वशिरोऽभिधा-
 नानामिष्टकानां दशानां मन्त्रा उच्यन्ते । ताश्चेष्टकाः प्राच्या
 त्वा दिशा सादद्यामि इत्येतैर्मन्त्रैरुपधेयाभ्य इष्टिकाभ्य ऊर्ध्वं
 पञ्चम्याञ्चितायां उपधेयाः । तत्र प्रथमाष्टकमाह । “इन्द्रो
 दधीचो अस्थिभिः । वृत्राण्यप्रतिष्कृतः । जघान नवतीर्नव”
 इति । अथर्वणः पुत्रः कश्चिद्विषिर्दध्यङ्गामा तस्य यान्यस्थीनि
 वज्रसमानि तैरस्थिभिर्वृत्राणि निवारकाणि परबलानि ज-
 घान । कीदृश इन्द्रः, अप्रतिष्कृतः प्रतिकूलो भूत्वा कुतो
 यमित्येवं निराकर्त्ता वैरी यस्यासौ प्रतिष्कृतः, तथाविध-
 शत्रुराहित्यादयमप्रतिष्कृतः । कियन्ति वृत्राणि नवसङ्ख्याकानि
 नवतिश्च, दशाऽधिकान्यष्टशतानीत्यर्थः । हे इष्टके तथाविधे-

द्ररूपा त्वमसि तादृशमिन्द्रस्वामुपदधात्विति वाऽध्याहर्त्तव्यम् ॥

अथ द्वितीयामाह । “इच्छन्नश्वस्य यच्छिरः । पर्वतेष्वप-
श्रितम् । तद्विदच्छर्यणावति” इति । अग्निः कदाचिदश्वो
भूत्वा देवेभ्योऽपक्रम्य पर्वतेषु निलीनः । तदानीमयमिन्द्रः
तस्याश्वस्य यच्छिरो द्रष्टुमिच्छन् पर्वतेषु चचार । तदानीं
पर्वतेष्वामितं तदश्वस्य शिरः शर्यणावन्नामके कस्मिंश्चित्
पर्वते विदत् लब्धवान् । हे द्रष्टके त्वं तथाविधाश्वशिरो
रूपासि ॥

अथ तृतीयामाह । “अत्राह गोरमन्वत । नाम त्वष्टुर-
पीच्यम् । इत्या चन्द्रमसो गृहे” इति । त्वष्टुः सूर्यस्य गोश-
ब्दाभिधेयो रश्मिर्द्योऽस्ति तस्य नामात्राह । अस्मिन्नेवाग्नौ वि-
द्यत इत्येवं यजमाना अमन्वत । अग्निं दीप्तं दृष्ट्वा सूर्यरश्मिरेव
भावितवन्त इत्यर्थः । कीदृशं रश्मिनाम । अपीच्यम्, अप्य-
ञ्चन्ति पुनः पुनर्गच्छन्तीत्यपीच्यम् । यदा यदा वक्त्रिज्वाला
तदा तदा सूर्यरश्मिरित्येवं तेषां निश्चयः । एतच्च युक्तम् ।
एतस्यैव तेजसे रात्रावग्निप्रवेशस्य दिवसे सूर्यप्रवेशस्य वाग्नि-
होत्रब्राह्मणे प्रपञ्चयिष्यमाणत्वात् । इत्या चन्द्रमसं गृहे । एव-
मेव चन्द्रमण्डले यो रश्मिः तं नामाप्यस्मिन्नेवाग्नौ मन्य-
न्ते । सूर्यरश्मिरेव चन्द्रगतत्वात् । सुषक्तः सूर्यरश्मिश्चन्द्रमा
इति श्रुत्यन्तरात् । यः सूर्यरश्मिः यश्चन्द्ररश्मिः तदुभयरूपे
यमग्निर्ज्वालति तात्पर्यार्थः । हे द्रष्टके तथाविधाग्निरूपा
त्वमसि ॥

अथ चतुर्थीमाह । “इन्द्रमिन्द्राग्निनो बृहत् [१] । इन्द्र-
मर्केभिरकिणः । इन्द्रं वाणीरनूषत” इति । गाग्निः सामगाः
इन्द्रमित् इन्द्रमेव बृहत् यथा महद्भवति तथा गायन्तीति
शेषः । अकिणः शक्तिणो होतारः । अर्केभिरर्चनीयैः शस्त्रै-
रिन्द्रं शंसन्तीति शेषः । वाणीरध्वयोर्वाच इन्द्रमनूषतस्तुवन्ति ।
हे इष्टके तथाविधेन्द्ररूपा त्वमसि ॥

अथ पञ्चमीमाह । “इन्द्र इन्द्र्योः सचा । सम्मिञ्ज आवचो-
युजा । इन्द्रो वज्री हिरण्ययः” इति । ह्योः रश्चयोरिन्द्र इत् ।
इन्द्र एव सचा सक्तः सम्बद्धहरिद्वययुक्ते रथेऽवस्थित इत्यर्थः ।
तथा वचोयुजा नानाविधवाक्यसन्दर्भयुक्तेन स्तोत्रेण आसम-
न्नात् सम्मिञ्जः संयुक्तः । स एवन्द्रो वज्री वज्रहस्तः । हिरण्ययः
सुवर्षाभरणयुक्तः ॥

अथ षष्ठीमाह । “इन्द्रो दीर्घाय चक्षमे । आ सूर्यो रो-
हद्विवि । वि गोभिरद्रिमैरयत्” इति । अथ इन्द्रो दीर्घाय
चक्षमे दूरवर्त्तिनो दर्शनाय दिवि द्युलोके सूर्यमारोहयत्
आरोहं कृतवान् । स च सूर्यो गोभिरग्निभिरिन्द्रं पर्वतादि-
युक्तां भूमिविशेषैरयत् प्रेरितवान्, प्रकाशितवानित्यर्थः ॥

अथ सप्तमीमाह । “इन्द्र वाजेषु नो अव । सहस्रप्रधनेषु च
[२] । उग्र उद्याभिरुतिभिः” इति । हे इन्द्र त्वमुग्रः प्रति-
कूलनिवारणे तीव्रः सन् वाजेष्वन्नेषु सहस्रप्रधनेषु सहस्र-
सङ्घाकेषु प्रकृष्टधनेषु च निमित्तभूतेषु उद्याभिरुतिभिः प्रति-
बन्धनिवारणाय तीव्रैः रक्षणैः नाऽस्मान् अव रक्ष ॥

अथाष्टमीमाह । “तमिन्द्रं वाजयामसि । महे वृत्राय हन्तवे । स वृषा वृषभोऽभुवत्” इति । तथाविधगुणयुक्तमिन्द्रं वयं वाजयामसि गमयामः भक्त्या प्रेरयाम इत्यर्थः । किमर्थं महे वृत्राय हन्तवे महान्तं पापरूपं वैरिणं हन्तुम् । स चेन्द्रो वृषा अस्माकं कामानां वर्षयिता सन् वृषभोऽभुवत् श्रेष्ठो भवतु ॥

अथ नवमीमाह । “इन्द्रः स दामने कृतः । ओजिष्ठः स-बले हितः । द्युक्नी श्लोकी स सौम्यः” इति । स तादृश इन्द्रः दामने दामकृत्ये बन्धने कृतः पाशैर्व्वशीकृत इत्यर्थः । स चेन्द्रः ओजिष्ठः अतिबलवान् । अतएव बले हितः बलकृत्ये वैरि-विनाशनेऽस्माभिर्भक्त्या प्रेरितः । स चेन्द्रो द्युक्नी धनवान् । श्लोकी कीर्त्तिमान् । सौम्यो रमणीयः ॥

अथ दशमीमाह । “गिरा वज्रो न सम्भृतः । सबलो अनपच्युतः । ववचुर्य्यो अस्तृतः” [३] इति । सोऽयमिन्द्रो गिरा अस्मादीयया स्तुतिरूपया वाचा वज्रो न वज्र इव सम्भृतः । सम्यगस्माभिर्व्वशीकृतः । सबलो बलेन सौम्येन युक्तः । अनप-च्युतः कदाचिदप्यपलायितः । ववचुर्य्यद्भुभारं बोढुमिच्छुः । उग्रः शत्रूणां भयङ्करः । अस्तृतः केनाप्यहिंसितः । हे इष्टिके ईदृगिन्द्ररूपा त्वमसि । इदृगिन्द्रस्त्वामुपदधात्विति सर्व्वत्रशेषो ऽध्याहर्त्तव्यः ॥

इति अष्टमोऽनुवाकः ॥ ८ ॥

अथ नवमोऽनुवाकः ।

अष्टमेऽथर्वशिरोऽभिधानानामिष्टकानां मन्त्रा उक्ताः ।
नवमे सोमशेषभृता इष्टयो विधीयन्ते । तत्रादौ शब्दनिर्वच-
नेनेष्टीः प्रशंसति । “देवासुराः संयत्ता आसन् । स प्रजा-
पतिरिन्द्रं ज्येष्ठं पुत्रमपन्यधत्त । नेदेनमसुरा बलीयाः सोऽह-
नन्निति । प्रह्लादो ह वै कायाधवः । विरोचनः स्वं पुत्रमप-
न्यधत्त । नेदेन देवा अहनन्निति । ते देवाः प्रजापतिमुपसमे-
त्योचुः । नाराजकस्य युद्धमस्ति । इन्द्रमन्विच्छामेति । तं
यज्ञक्रतुभिरन्वैच्छन् [१] । तं यज्ञक्रतुभिर्नान्वविन्दन् । त-
मिष्टिभिरन्वैच्छन् । तमिष्टिभिरन्वविदन् । तदिष्टीनामिष्टि-
त्वम् । एष्टयो ह वै नाम । ता इष्टय इत्याचक्षते परोक्षेण ।
परोक्षप्रिया इव हि देवाः” इति । देवाश्चासुराश्च यदा
युद्धार्थं उद्यताः तदानीं प्रजापतिः स्वकीयं ज्येष्ठं पुत्रमिन्द्रं
युद्धभूमेरपनीय क्वचिद्भूटे स्थाने निहितवान् । तस्याप्यथमभि-
प्रायः । बलीयांसोऽसुराः एनं दुर्बलमिन्द्रं नेदेन हनं नैव व्रन् ।
तथा कयाधुसञ्जिताया हिरण्यकशिपुभार्यायाः पुत्रः प्रह्लादः ।
स्वकीयं पुत्रं विरोचनमसुरसैन्यस्वामिनं युद्धभूमेरपनीय
क्वचिन्निहितवान् । तस्याथमभिप्रायः । एवं विरोचनं देवाः
सर्वथा मा व्रन्त्विति । एवञ्च राजद्वयरहितयोः सेनयो-
रवस्थितयोः सत्योर्देवाः प्रजापतिसमीपं प्राप्यैवमूचुः । राज-
रहितस्य सैन्यस्य न क्वचिदपि युद्धमस्ति । युयुत्सवः सर्वेऽपि
राजानमन्तरेण पलायिष्यन्ते । तस्मादिन्द्रं राजानं तत्र

तत्रान्विच्छाम इत्युक्त्वा प्रजापतिनानुज्ञाताः तमिन्द्रं लब्धुं
 ज्योतिष्टोमोक्त्वादिरूपान् क्रतून्नुष्ठितवन्तः । अङ्गभूतेष्टि-
 रहितैस्त्रैर्महाक्रतुभिरिन्द्रमलब्ध्वा तत्र कारणमङ्गेष्टिवैकल्यं
 निश्चित्य ता इष्टीरनुष्ठाय ताभिरिष्टिभिरेनं लब्धवन्तः । एवञ्च
 सत्यन्वेषणसाधनत्वादेष्टय इत्येतासां नाम । तथापि मुख्यं नाम
 गोपचिला परोक्षेण तिरोहितेन नाम्ना व्यवहर्तुमिष्टय इत्या-
 चक्षते । अन्वेषणसाधनत्वमेष्टित्वं यजनसाधनत्वमिष्टित्वम् ।
 अतस्तेन व्यवहारे सति मुख्यं नाम परोक्षं भवति । देवानाञ्च
 परोक्षं नाम प्रियम् । अतएव लोकेऽपि देवदत्तादिनाम
 परित्यज्याचार्या उपाध्याया मिश्रा इत्यादिनामभिः पूज्याः
 परितुष्यन्ति । यद्यप्यन्वेषणार्थस्वीकारेऽपीच्छतिधातोः क्विन्प्रत्यये
 सति यजिधातुवदिष्टिरित्येव रूपं सम्पद्यते । तथाप्यौणादिकं
 किञ्चित् ककाररहितं किञ्चित्प्रत्ययमभिप्रेत्य रूपमीदृशं अत्या
 विवक्षितम् ॥

याभिरिष्टिभिरिन्द्रमैच्छन् । तासां मध्ये प्रथमामिष्टिं दर्श-
 यति । “तस्मा एतमाग्ना वैष्णवमेकादशकपालं दीक्षणीयं
 निरवपन् । तदपद्रुत्यातन्वत । तान् पत्नीसंयाजान्त उपानयन्
 [२] । ते तदन्तमेव कृत्वोदद्रवन्” इति । तस्मादिन्द्रलाभार्थमग्ना
 विष्णुदेवताकमेकादशकपालं पुरोडाशयुक्तं दीक्षणीयाख्यं क-
 र्मानुष्ठितवन्तः । तेषु देवेषु मध्ये यावद्भिर्देवैर्यजमानैर्द्यत्विगूपैः
 कर्मानुष्ठानं शक्यते । तावन्तो देवाः कृत्वाद्देवसैन्यसङ्घादपक्रम्य
 क्वचिद्देवयजनदेशे तद्दीक्षणीयाख्यं कर्म विस्तारितवन्तः ।

तदानीमितरदेवाः तमिन्द्रमन्विष्य तैस्त्रैर्ऋत्विग्भिः पत्नीसंया-
जपर्यन्ते कर्मण्यनुष्ठिते सति ताननुष्ठाहृन्देवान् प्रति समीपे
समानयन् । ते च ऋत्विग्युपा देवाः स्वप्रयोजनस्य निष्पन्नत्वात्
पत्नीसंयाजान्तमेव तत् कर्म कृत्वा तत्परित्यज्येद्गताः ॥

तावतापीन्द्रस्यैर्याभावे पुनस्त ऋत्विजः प्रायणीयाख्यामिष्टिं
कृतवन्तः । इत्येतद्दर्शयति । “ते प्रायणीयमभिसमारोहन् ।
तदपद्रुत्यातन्वत । ताञ्छञ्चन्त उपानयन् । ते तदन्तमेव
कृत्वोदद्रवन्” इति । अभिसमारोहन्, प्रायणीयाख्यं कर्मा-
भिलक्ष्य देवयजनं प्रविष्टाः । अन्यत् पूर्ववत् ॥

पुनरपीन्द्रस्यैर्यायातिथ्याख्यामिष्टिं दर्शयति । “त आति-
थ्यमभिसमारोहन् । तदपद्रुत्यातन्वत । तानिडान्त उपान-
यन् । ते तदन्तमेव कृत्वोदद्रवन् । तस्मादेता एतदन्ता इष्टयः
सन्तिष्ठन्ते [३] इति । पत्नीसंयाजानामेकविधत्वान्नास्ति तत्र
सन्देहः । शञ्चिडयोर्द्वैविध्यमस्ति । पत्नीसंयाजेभ्यः पूर्वं होत्रा
शंयुवाकोऽनूच्यमाने आहवनीये परिधीननुप्रहरति । सोऽय-
मेकः प्रकारः । आश्वलायनस्तु, पत्नीसंयाजानभिधाय तदूर्द्ध्वं
शंयुवाकविकल्पमुदाजहार, शंयुवाको भवेन्न वेति । पुरोडा-
शेत्येवमिडापि द्विविधा । तत्र पूर्वमिडान्तत्वं द्रष्टव्यम् ॥

ता एतामिष्टीः प्रशस्य तास्त्रिभ्यः इष्टीर्विधत्ते । “एवम्
हि देवा अकुर्वन्त । इति देवा अकुर्वन्त । इत्यु वै मनुष्याः कु-
र्वन्ते” इति । यस्मादेवमुक्तप्रकारेण देवा अकुर्वन्त । तस्मान्म-
नुष्या अप्यनेनैव प्रकारेण इष्टीः कुर्युः । मध्ये पठितमिति

देवा इति वाक्यं मनुष्यवत्कतोरनुवादः । इति वा इत्यनेन प्रकारेण कृतवन्त इत्यनूद्य तत्सर्वं देवानुष्ठितप्रकारं हृदि निधाय पश्चात्तदनुतिष्ठन्ति ।

अथोपसदनुष्ठानप्रकारं विधातुं स्तौति । “ते देवा ऊचुः । यद्वा इदमुच्चैर्यज्ञेन चराम । तन्नोऽसुराः पाप्माननुविन्दति । उपांशूपसदा चराम । तथा नोऽसुराः पाप्मानानुवेत्स्यन्तीति । त उपांशूपसदमतन्वत । तिस्र एव सामिधेनीरनूच्य [४] । सुवेणाधारमाघार्य । तिस्रः पराचीराङ्गतीर्ज्जत्वा । सुवेणोपसदं जुह्वाञ्चक्रुः । उग्रं वाचो अपावधीन्वेषं वचो अपावधीं स्वाहेति । अशनायापिपासे ह वा उग्रं वचः । एनश्च वैरहत्यञ्च त्वेषं वचः । एतं ह वाव तच्चतुर्द्धा विहितं पाप्मानं देवा अपजघ्निरे” इति । असुराः सर्वत्र स्वयं प्रयोगमजानाना देवसमीपे कञ्चिद्गूढपुरुषमवस्थाप्य ततस्तेन ज्ञात्वा स्वयमप्यनुतिष्ठन्ति । एवं वृत्तान्तं विज्ञाय देवाः परस्परमिदमुचुः । यदि वयं उच्चध्वनिना यज्ञमनुतिष्ठामः तर्ह्यस्माननु सर्वं प्रयोगं पापिष्ठा असुरा जानन्ति । अतस्तद्भागनिवारणाद्योपांशु यथा भवति तथा उप सत्कर्मानुष्ठानं निष्यादयामः । तथा सति पापिष्ठा असुराः अस्माननुप्रयोगं न ज्ञास्यन्तीत्येवं निश्चित्योच्चध्वनिं परित्याज्योपांश्वेवोपसदमन्वतिष्ठन् । तत्प्रकारस्वेतादृशः, चोदकप्राप्ताः पञ्चदश सामिधेनीः परित्यज्य तिस्र एव सामिधेन्यः, तैरनुक्ताः, तथा सुच्याधारं परित्यज्य स्तौत्राधार एवानुतिष्ठितवन्तः । तदूर्ध्वं तिस्रः प्रधानाङ्गतीः अग्निं सोमं

विष्णुञ्चोद्दिश्य ह्यमाना पराचीर्जतवन्तः । प्रकृतौ तु प्रति-
 प्रयाजं पृथगेव वेद्या उत्तरतो दक्षिणदेशमागत्य होमः क्रि-
 येत । इह तु सकृदेवागत्य होमः क्रियते । तदिदं पुनरावृत्ति-
 राहित्यं पराचीशब्देन विवक्षितम् । तदेतदाहुतित्रयं हुत्वा
 चतुर्थीमुपसदाख्यां प्रधानाहुतिं या ते अग्ने याशयेति संहिता-
 यामान्नातमन्त्रा उच्चार्य सुवेण हुतवन्तः । तस्य मन्त्रसो-
 त्तरभागे उग्रं वच इत्यादिवाक्यमस्ति । तत्र क्षुत्पिपासे एवोग्रं
 वच उच्यते । क्षुधिताः स्मः पिपासिताः स्मो नास्माकमन्नपाने
 विद्येते । इत्येतद्वाक्यं घोरं कृपालवः श्रोतुं न सहन्ते । तदे-
 तत् उग्रत्वं यदेतद्गोवधादिरूपमुपपातकं यच्च वीरहत्यादि-
 रूपं महापातकं तदेतत्क्षेपं वच इत्यनेनाभिधीयते । लेषशब्देन
 दीप्तिवाचिना चित्तक्लेशरूपा ज्वालोपचर्यते । उपपातकं महा-
 पातकञ्च निषन्नमिति श्रुतवतश्चित्ते महान् क्लेशो भवति ।
 क्षुत्पिपासे महापातकोपपातके इत्येव । फलरूपेण तत्साधन-
 रूपेण चावस्थितं चतुर्विधं पाप्मानं देवा उपसङ्क्षेमेन विना-
 शितवन्तः । अग्रं देवैरनुष्ठितप्रकारः । सर्वोऽपि सूत्रकारेण
 सङ्गृहीतः । भ्रौवादष्टौ जुक्तां गृह्णाति । चतुरूपमृति घृतवति-
 शब्दे जुहूपमृतावादाय दक्षिणा सकृदभिक्रान्त उपांग्रूपाज-
 वत् । प्रचरत्यर्द्धेन जौहवस्थाग्निं यजत्यर्द्धेन सोममौपमृतं
 जुह्वामानोय विष्णुमिष्टा प्रत्याक्रम्य या ते अग्ने याशया तनू-
 रिति सुवेणोपसदं जुहोतीति ॥

तमिमं प्रकारं विधत्ते । “तयो एवैतदेवंविद्यजमानः ।

तिस्र एव सामिधेनीरनूच्य । स्रुवेणाचारमाघार्थं [५] । तिस्रः
पराचीराहुतीर्हुत्वा । स्रुवेणोपसदं जुहोति । उग्रं वचो अपा-
वधीन्त्वेषं वचो अपावधीः स्वाहेति । अशनद्यापिपामे ह वा
उग्रं वचः । एनश्च वैरहत्यञ्च त्वेषं वचः । एतमेव तच्चतुर्धा
विहितं पाप्मानं यजमानोऽपहते” इति । तदेतद्यजमानवाक्यं
पूर्वोक्तदेववाक्यवद्ब्राह्मण्येयम् ॥

उपसदनुष्ठानप्रकारं विधायानन्तरमग्नीषोमीयपञ्चनुष्ठानं
विधातुं प्रसूति । “तेऽभिनीचैर्वाहः पशुमालभन्त । अह एव
तद्देवा अर्चन्ति पाप्मानं मृत्युमपजङ्गिरे । तेनाभिनीचेव रात्रेः
प्राचरन् । रात्रिद्या एव तद्देवा अर्चन्ति पाप्मानं मृत्युमप-
जङ्गिरे” [६] । अनुष्ठितोपसदः ते देवा अहरभिनीचैवास्त-
मयात् प्रागङ्गो विशिष्टं कालं प्राप्यैवाग्नीषोमीयं पशुमाल-
भन्ते । योऽयमवर्त्ति जीवन्ार्थवृत्तिप्रतिबन्धकं पाप्मानं मृत्यु-
सदृशं तेन पञ्चालम्बनेनाङ्गोपनीय देवाः विनाशितवन्तः ।
अभिनीचैर्वाहनि पशुमुपक्रम्यैव तेन पशुना रात्रेः सम्बन्धिनि
कालविशेषेऽनुष्ठितवन्तः । तेनानुष्ठानेन देवा रात्र्याः सका-
शान्तं पापमपनीय नाशितवन्तः । अत्र प्रयाजपर्यन्तमह-
न्धनुष्टेयम्, शेषो रात्रावनुष्टेय इति । एतमर्थं सूत्रकारः स्पष्ट-
मुदावहार, दिवा प्रयाजैः प्रचर्येति ॥

तमिममनुष्ठानप्रकारं विधत्ते । “तस्मादभिनीचैर्वाहः पशु-
मालभेत । अह एव तद्यजमानोऽवर्त्ति पाप्मानं भ्रातृव्यान-
पनुदते । तेनाभिनीचेव रात्रेः प्रचरेत् । रात्रिद्या एव तद्य-

जमानोऽवर्त्ति पापानं भ्रातृव्यानपनुदते” इति । यस्माद्देवै-
रनुष्ठितं तस्माद्यजमानोऽपि तथानुतिष्ठेत् । देववाक्यवद्यजमान-
वाक्यं व्याख्येयम् । तत्र मृत्युरूपः पाप्मा, अत्र तु भ्रातृव्य-
रूप इति शेषः ॥

उक्तस्य पशोर्देवतासम्बन्धं विधत्ते । “स एष उपवसथीये
हं द्विदेवत्यः पशुरालभ्यते । इयं वा अस्मिँल्लोके यजमानः ।
अस्थि च मांसञ्च । अस्थि चैव तेन मांसञ्च यजमानः
संस्करते” इति । यस्मिन्नहनि देवता यजमानस्य समीपे
निवसति तदहरूपवसथीयम् । अतएवान्यत्रान्नायते, उपास्मिँस्यो
यजमाने देवता वसन्तीति । अत्राप्यग्नीषोमीयानुष्ठानदिना-
दूर्द्धदिने यजमानः सोमेन यज्यते । तस्मादिदमहरूपवसथीयम् ।
यस्मिन्नहनि पशुरालभ्यः स द्विदेवत्यः । तौ च देवौ अग्नी-
षोमौ, यद्ग्रीषोमीयं पशुमालभते इत्यन्यत्रान्नात् । यजमा-
नस्य शरीरमप्यस्मिन्मनुष्यलोकेऽस्थिमांसद्वयात्मकं ततो द्वि-
देवत्येन पशुना यजमानः स्वकीयमस्थिमांसञ्च संस्करते ॥

एतत्पशुदेवताप्रसङ्गेन सवनीयपशुदेवतारूपानुबन्धाख्य-
पशुमग्निदेवतां मित्रावरुणरूपाञ्च मिलित्वा प्रशंसति । “तावा
एताः पञ्चदेवताः । अग्नीषोमावग्निर्मित्रावरुणौ । पञ्चपञ्ची वै
यजमानः । त्वङ्मांसं स्नाय्वस्थि मज्जा । एतमेव तत्पञ्चधा
विहितमात्मानं वरुणपात्रान्मुञ्चति । भेषजताये निर्वरुणत्वाय”
इति । ता वा एताः पशुदेवताः पञ्चसङ्ख्याकाः कास्ता इति ता
उच्यन्ते । उपवसथीयेऽङ्गि द्वावग्नीषोमावस्य पशोर्देवौ, परेद्युः

सवनेष्वग्निः, सवनीयपशोर्देवः । अन्ते मित्रावरुणावनूबन्ध्याख्य-
पशोर्देवौ । यजमानोऽप्यवयवपञ्चकोपेतत्वात् पञ्ची । पञ्चभि-
स्त्वगादिभिः पञ्चीति समासे सति पञ्चपञ्ची । अतः पशुत्रये
पञ्चदेवता यजमानः पञ्चावयवोपेतं स्वदेहं वरुणपाशान्मोच-
यति । अतस्त्रयज्जनमौषधसिद्धये भवति । तस्मादेताः पञ्च-
देवताः भजनीयाः ॥

अथ प्रातरनुवाकाख्यऋक्समूहे छन्दोविशेषान् विधत्ते ।
“तः सप्तभिश्छन्दोभिः प्रातराह्वयन् । तस्मात् सप्तचतुरक्त-
राणि छन्दांसि प्रातरनुवाकेऽनूच्यन्ते” इति । देवास्तमिन्द्रं
प्रातःकाले सप्तभिश्छन्दोभिराह्वतवन्तः । तस्मात् कारणात्
प्रातरनुवाके गायत्रीत्रिष्टुब्जगत्याख्यानि मुख्यछन्दांसि चतु-
र्भिरुत्तरैरुष्णिगनुष्टुब्धतीपङ्क्त्याख्यैः छन्दोभिः सहितानि
प्रियमनुवक्तव्यानि, ताश्छन्दोविशेषयुक्ता ऋचः ऐतरेयब्रा-
ह्मणेऽवगन्तव्याः ॥

अथ बहिष्यवमानाख्यस्य स्तोत्रस्य प्रथमामृचं विधत्ते ।
“तमेतयोपसमेत्योपासीदन् । उपास्त्रै गायता नर इति । त-
स्मादेतया बहिष्यवमान उपसद्यः” [७] इति । देवास्त-
मिन्द्रमुपास्त्रा इत्येतयर्चा समीपे प्राथोपाविशन् । तस्मादेत-
यर्चा बहिष्यवमानाख्यस्तोत्रविशेषः सामगैरारब्धव्यः । अथ
मीमांसा नवमाध्यायस्य प्रथमपादे चिन्तितम् ।

मन्त्रादिक*मपूर्वाय पराथावान्तराय वा ।

* मन्त्रादिकमिति F चिह्नितपुस्तकपाठः ।

फलदायो नो समं तल्लक्षणा तु विशिष्यते ॥

ज्योतिष्टोमे श्रूयते । यावत्या वाचा कामयेत तावत्या
दीक्षणीयायामनुब्रूयात् । मन्त्रं* प्रायणीयायां मन्त्रतरमाति-
थ्यायामुपाश्रुषु सत्सूचैरग्नीषोमीय इति । अत्र ध्वने-
रुच्चावचभावः । परमापूर्वप्रयुक्तः, तस्य फलवत्वादिति चेत् ।
मैवम् । अवान्तरा पूर्वेऽपि समानं फलवत्वं परमापूर्वजनन-
द्वारेण फलसम्बन्धात् समाने च फलवत्वे सन्निकृष्टलक्षणाया
निर्णयः । तथाहि, दीक्षणीयादिशब्दाः अङ्गकर्मवाचिनः, न
च मन्त्रत्वादिधर्माणां कर्मस्वरूपं प्रयोजकम् । अपूर्वप्रयुक्तेन
निर्णीतत्वात् । ततो दीक्षणीयादिशब्दैरपूर्वं लक्षणीयम् । तत्र
स्ववाक्यगतमवान्तरापूर्वं सन्निकृष्टं तद्वारकं परमापूर्वकविप्र-
कृष्टम् । तस्मादवान्तरापूर्वप्रयुक्ता एते धर्माः । अश्वमेधगतत्रैधा-
तवीयायामूहाभावः फलम् । तथाहि अश्वमेधे समाह्वयते,
त्रैधातवीया दीक्षणीया भवतीति । यदि परमापूर्वप्रयुक्तः
स्यात् । ततस्तस्योपकारविशेषनिवन्धन इति तत्कार्यापन्नायां
त्रैधातवीयायां भविष्यति । अथात्रावैष्णवापूर्वप्रयुक्तः । तदा
त्रैधातवीयायां तदपूर्वं न भवति किन्त्वन्यदेवेति नाख्युहः ।
दशमाध्यायस्य सप्तमपादे चिन्तितम् ।

प्रायणीयातिथ्ययोः किं विकल्पः शत्रुविडां ततः ।

नियमो वा विकल्पः स्यात् निषेधपरिसङ्ख्याया ॥

* मन्त्रमिति F चिह्नितपुस्तकपाठः ।

† मन्त्रतरमिति F चिह्नितपुस्तकपाठः ।

शञ्चिडां तत्त्ववाक्याच्च नियमो विधिमात्रतः ।

नित्यानुवादो नञ्वाक्यदोषवाङ्मन्यथा ॥

ज्योतिष्टोमे श्रूयते । शञ्चन्ता प्रायणीया सन्तिष्ठते । न पत्नीःसंयाजयन्तीति नानुयाजान् यजतीति । प्रकृतौ यदा होता तच्छंयोरिति मन्त्रं जपति तदानोमध्वर्युः परिधीनग्नौ प्रक्षिपति । तदाह कल्पसूत्रकारः, अनूच्यमाने शंयुवाके आहवनीये परिधीन् प्रहरतीति । ततो हविःशेषेषु भक्षितेषु पत्नीःसंयाजन्तीति क्रमः । तथा प्रधानयागेनारिष्टहोमप्राशिन्नादिभक्षणेडाभक्षणानूयाजसूक्तवाकसंयुवाक इत्यधस्तनप्रयोगक्रमः । पत्नीसंयाजानामुपरिफलीकरणहोमप्रायश्चित्तहोमकपालोदासनैरिष्टिः समाप्यते । एवं स्थिते विकृतिरूपायाः प्रायणीयेष्टेः संयुवाकान्तत्वमातिथ्येष्टेरिडाभक्षणान्तत्वञ्च विकल्पितं स्यात् । कुतः । निषेधवाक्यविधिवाक्याभ्यां प्रकारद्वयप्रतीतेः । तथाहि, शञ्चन्तलेडान्तत्वविधिनैवोपरितनपत्नीसंयाजानूयाजनिषेधे पुनर्निषेधवचनं परिसङ्ख्यार्थम् । पत्नीसंयाजानूयाजव्यतिरिक्तेऽस्य नास्ति निषेध इति परिसङ्ख्या । तेन प्रकृतिवद्यथाप्राप्तं कपालोदासनान्तत्वमनयोरिष्ट्योः प्रतीयते । विधिवाक्येन शञ्चिडान्तत्वं तेन ब्रीहियववद्विकल्प इति प्राप्ते ब्रूमः । विधिमात्रस्यात्र प्रवृत्तेः शञ्चिडान्तत्वमिडान्तत्वञ्च तयोः प्रतिनियतं पत्नीसंयाजाद्यभावस्वर्यसिद्धः । ततो नञाद्युक्तमुपरितनं प्रतिषेधवाक्यं नित्यानुवादः । नित्यानुवादः सन्नर्थवादः पत्नीसंयाजाद्यकरणाज्ञाघवं भवतीति । अन्यथा

बहवो दोषाः प्रसज्येरन् । विकल्पे तावदष्टौ दोषाः प्रसिद्धाः ।
परिसङ्ख्यायाञ्च त्रयो दोषाः । विधिपरिसङ्ख्याभ्यां वाक्यभेदोऽपरो
दोषः । ततः शञ्ज्विडान्तत्वं नियतम् । तत्रैवान्यच्चिन्तितम् ।

तत्रैव शञ्ज्विडे पूर्वं परे वा स्वेच्छयाथवा ।

परे एवाथवा पूर्वं एवाद्यो द्विविधः श्रुतेः ॥

निषेधस्वार्थवत्त्वाय परे एवानुवादगोः ।

पूर्वोक्तवाक्यतां याति पूर्वं एवाविरोधतः ॥

प्रायणीयातिथ्ययोरैवान्तत्वेन निर्णीते । शञ्ज्विडे पुनः
संदिह्येते । प्रकृतौ द्विविधे शञ्ज्विडे पत्नीसंयाजेभ्यः पुर-
स्तादुपरिष्ठाञ्च विहिते । ते चात्र चोदकप्राप्ते तत्र द्विविध-
श्रुतेरर्थं चोदकेनातिदिष्टे सति विशेषनियामकाभावादिच्छया
स्त्रीकार्थ्यं इत्येकः पक्षः । यदि प्रायणीयापूर्वशञ्ज्विडन्ता
आतिथ्या च पूर्वोऽन्ता स्यात् । तदानीमन्तलविधिनैव ताभ्यां
शञ्ज्विडाभ्यामूर्द्धमप्राप्तानां पत्नीसंयाजानामनूयाजानाञ्च
वारितत्वात्तं निषेधो व्यर्थः स्यात् । परयोः शञ्ज्विडयोर-
न्तत्वेन ताभ्यां शञ्ज्विडाभ्यां पूर्वप्राप्तानां तेषामनिवारणात्
तं निवारणाय सार्थको निषेधः । तस्मात् परे एव शञ्ज्विडे
ग्राह्ये इति द्वितीयः पक्षः । निषेधोऽयं नित्यानुवाद इत्युक्तम् । स
च पूर्वयोः शञ्ज्विडयोरन्तत्वेऽपि एकवाक्यतामापाद्यार्थवाद-
त्वेनोपपद्यते । असञ्जातविरोधिन्यौ हि पूर्वं शञ्ज्विडे, तस्मात्
एव ग्राह्ये इति राङ्कान्तः । तत्रैवान्यच्चिन्तितम् ।

उपसत्सु निषिद्धेभ्यः शिष्टं सर्व्वं किमाचरेत् ।

यावदुक्तमुत्पाद्योस्तु चोदकस्थानिवारणात् ॥

सौवाधारो पुनः श्रुत्या शिष्टस्य परिसङ्ख्याया ।

अपूर्व्वार्थत्वतो वान्त्योऽनुवादोऽत्र निषेधगीः ॥

ज्योतिष्टोमे विहितसूपसक्तु पयते । अत्रयाजास्ता अननू-
याज इति । तत्र निषिद्धान् प्रयाजानूयाजान् वर्ज्जयित्वा
शिष्टञ्चोदकप्राप्तमङ्गजातं सर्व्वमाचरणीयमिति प्राप्ते ब्रूमः ।
प्रकृतौ विहित एव सौवाधारः पुनरिह विधीयते । स चो-
दकप्राप्तान्यत् सर्व्वमङ्गजातं परिसञ्चये । अन्यथा पुनर्विधान-
वैयर्थ्यात् ननु पुनर्विधानं प्रतिप्रसवार्थम् । अतएव श्रुति-
स्तत्र सौवाधारमभावशङ्कानिराकरणपूर्व्वकं विदधाति, ना-
न्यामाहुतिं पुरस्ताज्जुहुयाद्यदन्यामाहुतिं पुरस्ताज्जुहुयादन्य-
न्मुखं कुर्यात् सुवेणाधारमाधारयतीति । अयमर्थः, सौवाधारः
सर्व्वत्र यज्ञस्य मुखं तथा सति यदि कश्चिन्मन्द्मुपसत्प्रयो-
गादौ सौवाधारमहुत्वा तस्य स्थाने काञ्चिदन्यामाहुतिं
जुहुयात् । तदा मुखव्यत्यासेन प्रत्यवायं प्राप्नुयात् । तस्मात्
सौवाधार आदौ कर्त्तव्य इति । नैतद्युक्तम् । चोदकप्राप्तस्याघा-
रस्य कारणमन्तरेण कस्मादभावशङ्काया अयुक्तत्वात् । तस्मात्
परिसङ्ख्यार्थे एव पुनर्विधिः । आहुत्यन्तरनिन्दा तु तच्छेष-
भूतोऽर्थवादः । यदि परिसङ्ख्या निषिद्धेत्युच्यते तर्हि गृहमेधीय-
वदपूर्व्वं कर्त्मास्तु । प्रयाजादिनिषेधो नित्यानुवादः । सर्व्वथा
यावदुक्तमत्रानुष्ठेयम् ॥

इति नवमोऽनुवाकः ॥ ८ ॥

अथ दशमोऽनुवाकः ।

नवमे दीक्षणीयादीनि वहिष्यवमानोपक्रमान्तानि सोमान्जान्यक्तानि । दशमे त्रिवृदादिस्तोमरूपाणि सोमान्जान्युच्यन्ते । तत्रादौ चात्वालखननं सप्रमाणं विधत्ते । “स समुद्र उत्तरतः प्राञ्जलद्भूम्यन्तेन । एष वाव स समुद्रः । यच्चात्वालः । एष उवेव स भूम्यन्तः । यद्वेद्यन्तः । तदेतत्त्रिशलं त्रिपुरुषम् । तस्मात्तं त्रिवितसं खनन्ति” इति । योऽयं प्रसिद्धो लवणसमुद्रः सोऽयमुत्तरस्थां दिशि भूमेनान्तिमभागेन सह कदाचित् प्रज्वलितोऽभूत् । सोऽयमत्र देवयजनभूमौ सम्पाद्यते । योऽयं चात्वालाख्यो गर्त्तोऽस्ति स एष एवात्र समुद्रस्थानीयः, योऽयं वेदेरवसानदेशः सोऽयं भूमेरवसानभागः । एतावती वै पृथिवी यावती वेदिरिति भूमित्वं वेदेराज्ञातम् । यत् समुद्रस्य पुरुषत्रयपरिमाणमूर्द्धप्रज्वलनं तदेतदत्र चत्वाले त्रिशलं शललोमृगसम्बन्धिरोमत्रयपरिमितं भवति । तस्य च रोमगो वितस्त्रिपरिमाणं तद्रोमत्रयमत्र पुरुषत्रयरूपेणोपचर्यते । तस्मात्तं चात्वालं वितस्त्रिचयपरिमितं खनेयुः ॥

तमेतं चात्वालं आदित्यरूपेण प्रशंसति । “स सुवर्षरजताभ्यां कुशीभ्यां परिगृहीत आसीत् । तं यदस्या अर्धजनयन् । तस्मादादित्यः [१] । अथ यत् सुवर्षरजताभ्यां कुशीभ्यां परिगृहीत आसीत् । सास्य कौशिकता” इति । स चात्वालः परितः सुवर्षरजतनिर्मिताभ्यां शकलाभ्यां गृहीतोऽभवत् । स्त्रोत्रं कु-

र्वाणाः सामगाः सोत्रावृत्तिगणनार्थं यां काष्ठशलाकां प्रादेश-
मात्रपरिमितां भूमौ स्थापयन्ति मेघं कुशीद्वयं चालालस्थान्तिकं स्थापयित्वा
तस्य चालालस्थाहोरात्रनिष्यादकेनादित्येन साम्यं सम्पादित-
वन्तः । यस्मादस्या भूमे वायुःपरिमितं चालालमजनयन् ।
तस्मादयमदितेः सम्बन्धित्वाददित्य इत्युच्यते । कुशीद्वयपरि-
गृहीतत्वाच्च कौशिक इत्यपि नाम ॥

इत्थं चालालं विधाय त्रिवृदादिस्तोमान् विधातुमादौ
त्रिवृत्स्तोमं प्रशंसति । “तं त्रिवृताऽभिप्रास्तुवत् । तं त्रिवृ-
ताददत् । तं त्रिवृताहरन् । यावती त्रिवृतो मात्रा” इति ।
त्रिवृतसृचरूपावयवा यस्य स्तोमस्यायं स्तोमः त्रिवृत, तेन स्तो-
मेन देवास्तमादित्यं स्तुत्वा तं स्वाधीनत्वेन समादाय स्वापेक्षिते
स्थाने समाहरन् । ततस्त्रिवृत्स्तोमस्य सम्बन्धिनीमीयते । अव-
गम्यत इति मात्रा धनादिसम्पाद्या यावती विद्यते तावतो
देवैः लभ्येति शेषः ॥

एवमन्यानपि त्रीन् स्तोमान् प्रशंसति । “तं पञ्चदशेनाभि-
प्रास्तुवत् । तं पञ्चदशेनाददत् । तं पञ्चदशेनाहरन् । यावती
पञ्चदशस्य मात्रा [२] । तः सप्तदशेनाभिप्रास्तुवत् । तः सप्त-
दशेनाददत् । तः सप्तदशेनाहरन् । यावती सप्तदशस्य मात्रा ।
तस्य सप्तदशेन द्वियमाणस्य तेजो हरोऽपतत् । तमेकविंशेना-
भिप्रास्तुवत् । तमेकविंशेनाददत् । तमेकविंशेनाहरन् । या-
वत्येकविंशस्य मात्रा” इति । एकास्त्रिंशच्चि वर्त्तमानास्त्रिंशः

अथो ब्राह्मणोक्तेनावृत्तिविशेषेण पञ्चदशसङ्ख्याका यस्मिन् स्तोमे
सम्याद्यन्ते सोऽयं स्तोमः पञ्चदशः । एवं सप्तदशैकविंशत्पि ।
तत्र सप्तदशस्तोमेन सुत्वा यदादित्य आह्वियते तदानीं तस्य
तेजः कियदप्यधोऽपतत् । यद्यपि हरःशब्देनापि तेज एवाभि-
धीयते तथापि पौनरुक्त्यपरिहाराय लेशो लक्ष्यते । अतः
कियदपीति व्याख्यातम् । अन्यत् पूर्ववद्वाख्येयम् ॥

एवं स्तोमान् प्रशस्य त्रिवृतस्तोमं विधत्ते । “ते यत्त्रिवृता
सुवते [३] । त्रिवृतैव तद्यजमानमाददते । तं त्रिवृतैव हर-
न्ति । यावती त्रिवृतो मात्रा । अग्निर्वै त्रिवृत् । यावद्वा अग्ने-
र्दहतो धूम उदेत्यानुष्येति । तावती त्रिवृतो मात्रा । अग्ने-
रेवैनं तत् । मात्राऽ सायुज्यं सलोकतां गमयन्ति” इति ।
तदुद्गातारो यदि सोमयागे त्रिवृता स्तोमेन सुवीरन् । तदानीं
त्रिवृतस्तोमसामर्थ्येनैव लोकविशेषे हरन्ति । तत्र त्रिवृत-
स्तोमदेवताया यावती भौम्यवस्तुसम्पत्तिः तावतीमयं यजमानः
प्राप्नोति । अथमेवार्थः सङ्ग्रहेण पुनरपि स्पष्टीक्रियते ।
अग्निरेव त्रिवृतस्तोमाभिमानो देवः । तस्य चाग्नेररण्यादिकं
दहतो दहनबेलायां धूम उद्गत्यानुक्रमेण यावन्तं देशं वि-
विधं व्याप्नोति तावती त्रिवृतसम्बन्धिनी भोगभूमिः । तस्मा-
दुद्गातार एनं यजमानं अग्नेर्मात्राम् अग्निदेवतासम्बन्धिनीं
भोग्यवस्तु प्रापयन्ति, तथैवाग्नेः सायुज्यं सहावस्थानं प्राप-
यन्ति । तथैवाग्नेः सम्बद्धिनीं सलोकतामेकलोकावस्थानं प्राप-
यन्ति । अग्निसमानभोग्यवस्तुप्राप्तिरुत्तमं फलम् । अग्निसमीपे-

ऽवस्थानं मध्यमम् । अग्निलोकेऽवस्थानमधमम् । एतच्चानुष्ठान-
अद्भुतारतम्येन व्यवस्थापनीयमिति ॥

चिवृत्सोमं विधायाथ त्रीनुत्तरात् सोमान् विधत्ते ।
“अथ यत् पञ्चदशेन सुवते । पञ्चदशेनैव तद्यजमानमाददते
[४] । तं पञ्चदशेनैव हरन्ति । यावती पञ्चदशस्य मात्रा ।
चन्द्रमा वै पञ्चदशः । एष हि पञ्चदश्यामपचीयते । पञ्चद-
श्यामापूर्यते । चन्द्रमस एवैनं तत् । मात्राः सायुज्यः सलो-
कतां गमयन्ति । अथ यत् सप्तदशेन सुवते । सप्तदशेनैव
तद्यजमानमाददते । तः सप्तदशेनैव हरन्ति [५] । यावती
सप्तदशस्य मात्रा । प्रजापतिर्वै सप्तदशः । प्रजापतेरेवैनं तत् ।
मात्राः सायुज्यः सलोकतां गमयन्ति । अथ यदेकविंशेन
सुवते । एकविंशेनैव तद्यजमानमाददते । तमेकविंशेनैव
हरन्ति । यावत्येकविंशस्य मात्रा । असौ वा आदित्य एक-
विंशः । आदित्यस्यैवैनं तत् [६] । मात्राः सायुज्यः सलो-
कतां गमयन्ति” इति । यस्मादेष चन्द्रमाः कृष्णपक्षस्य पञ्च-
दश्यां अमावास्यायामपचीयते । शुक्लपक्षस्य पञ्चदश्यां पौर्ण-
मास्यामापूर्यते । चन्द्रमाः पञ्चदशसोमाभिमानी देवः । प्रजा-
पतेराश्रावयेदित्यादिसप्तदशाक्षरात्मकत्वात् सप्तदशसोमस्वा-
मित्वम् । यत्त्वन्यत्र द्वादशमासाः पञ्चर्त्तवः त्रय इमे लोकाः
अमावादित्य एकविंश इत्येकविंशसोमपूरकत्वेनादित्यस्या-
ज्ञातत्वात् । आदित्य एकविंशसोमस्वामी । अन्यत् सर्वं
पूर्ववद्भाष्येयम् ।

पुरा याभ्यां कुशीभ्यां चालालो देवैः परिगृहीतः । तयोः
 कुशोरपनयनं दर्शयति । “ते कुशौ । व्यघ्नन् । ते अहोरात्रे
 अभवताम् । अहरेव सुवर्षाभवत् । रजता रात्रिः । स यदादित्य
 उदेति । एतामेव तत्सुवर्षां कुशीमनुममेति । अथ यदस्तमे-
 ति । एतामेव तद्रजतां कुशीमनुमंविशति” इति । ते देवाः
 चालालसमीपे पूर्वं स्थापिते कुशौ वियुज्य हतवन्तः परि-
 त्यक्तवन्त इत्यर्थः । ते च त्यक्ते कुशौ अहोरात्ररूपे अभूताम् ।
 तत्सुवर्षा सुवर्षकुश्या अङ्गोरूपत्वादयमादित्य उदयन् तां
 कुशीमनु सम्यक् प्रवर्तते । रजतकुश्या रात्रिरूपत्वात् । आदि-
 त्योऽस्त्वं गच्छन् तां कुशीमनुप्रविशति । तदेवमनया पूर्वाक्तया
 च कुशीस्तुत्या स्तुतिकाले सोत्रीयाणां गणनाय कुशः स्थाप-
 नीयाः पश्चादपनेया इति विधिरुन्नीयते ॥

अथ चालालप्रसङ्गात् बुद्धिस्थे प्रदरे कञ्चिन्निषेद्दुं पुरु-
 षार्थं दर्शयति । “प्रह्लादो ह वै कायाधवः । विरोचनं पुत्र-
 मुदास्यत् । स प्रदरोभवत् । तस्मात् प्रदरादुदकं नाचामेत्”
 इति । कयाधुसञ्ज्ञायाः स्त्रियः पुत्रः प्रह्लादः, स्वकोयं पुत्रं
 विरोचनं केनाऽपि निमित्तेन कुपितो हस्तेनोद्धृत्य कञ्चि-
 ङ्गमावपातयत् । स भूमिप्रदेशः प्रदरः क्षिद्ररूपोऽभूत् ।
 तस्य प्रदरस्यासुरत्वात्तत्र प्रतिष्ठमुदकं पुरुषो नाचामेत् ।
 तथा च आपस्तम्बः स्मरति, न वर्षधारास्वाचामेत्तथा न
 प्रदरोदक इति ॥

अथैकादशोऽनुवाकः ।

दशमे त्रिवृदादिस्त्रोमा विहिताः । एकादशे सवनीय-
पशुपुरोडाशा उच्यन्ते । यदुक्तं संहितायाः षष्ठे काण्डे, तस्मा-
दनुसवनं पुरोडाशा निरूयन्ते इति । ते पुरोडाशा अत्र
प्रपञ्चन्ते । तत्रादौ तावज्ज्योतिष्टोमे स्त्रोमानामिद्यत्तां दर्श-
यति । “ये वै चत्वारः स्त्रोमाः । कृतं तत् । अथ ये पञ्च ।
कलिः सः । तस्माच्चतुष्टोमः । तच्चतुष्टोमस्य चतुष्टोमत्वम्”
इति । पूर्वोक्ताः त्रिवृत् पञ्चदशः सप्तदश एकविंश इत्येवं
रूपाः स्त्रोमा ये सन्ति ते कृतयुगस्य स्वरूपभूताः । कृतयुगे हि
धर्मस्य चत्वारः पादा विद्यन्ते । यत्तन्नेन केनचित् स्त्रोमेन सह
पञ्चस्त्रोमास्त्रेषां कलियुगरूपत्वम् । तत्र तन्मध्यगतानां चतुर्णां
कृतयुगार्थत्वेन विभागे सति कलेरसाधारणस्त्रोम एक एव
परिशिष्यते । धर्मश्च कलियुग एकपादेव । ततः कलिस्वरूप-
त्वेन पञ्चस्त्रोमपक्षस्य निन्दितत्वाच्चतुष्टोमपक्षस्य कृतयुगस्वरूप-
त्वेन प्रशस्तत्वादयं सोमयागः चतुष्टोम एव कर्त्तव्यः । चत्वारः
स्त्रोमा अत्रेति व्युत्पत्त्या सोमयागस्य चतुष्टोमत्वं सम्पन्नम् ॥

अथ प्रश्नोत्तराभ्यां स्त्रोमानां ज्योतिष्टुं सम्पादयति । “त-
दाहुः । कतमानि तानि ज्योतींषि । य एतस्य स्त्रोमा इति ।
त्रिवृत्पञ्चदशः सप्तदश एकविंशः [१] । एतानि वाव तानि
ज्योतींषि । य एतस्य स्त्रोमाः” इति । ज्योतिष्टोमान्नाते
तस्मिन् यागे यानि ज्योतींषि स्त्रोमाश्च प्रतीयन्ते । सामाना-

धिकरणान्तु स्तोमानामेव ज्योतिष्टुं भासते । तत्र केचित्
स्तोमाः पूर्वमुदाहृताः । इतः परं च एतस्य स्तोमाः ज्योतिष्टुर्हाः
तेषु च स्तोमेषु ज्योतींषि कानोत्येवं जिज्ञासवः प्रपञ्चुः । ये
पूर्वमुक्तास्त्रिवृदाद्याः चत्वारः स्तोमास्त एवैतस्य यागस्य
ज्योतींषि । एतैर्हि स्तोमैर्निष्पाद्यत्वेन ज्योतिर्भरेव यागो
बभास्यते । अतएव सप्तमकाण्डे समाह्नातम् । तस्माज्ज्योतिरु-
च्यते । द्वौ स्तोमौ प्रातःसवनं बहव इत्यादि ॥

एवं चतुष्टोमत्वं सोमानां ज्योतिष्टोमत्वञ्चाभिधाय चा-
ख्याधिकामुखेन सवनीयपुरोडाशान् प्रपञ्चयति । “सोऽब्रवीत् ।
सप्तदशेन द्वियमाणो व्यलेशिषि । भिषज्यतमेति । तदश्विनौ
धानाभिरभिषज्यताम् । पूषा करम्भेण । भारती परिवापेण ।
मित्रावरुणौ पयस्यथा” इति । पूर्वस्मिन्ननुवाके तस्य सप्तदशेन
द्वियमाणस्य तेजोहरोऽपतदित्यादित्यस्य तेजोहरास्नातम् ।
स आदित्यो देवान् प्रत्येवमब्रवीत्, सप्तदशस्तोमेन द्वीयमाणो
ह तत्तेजो वियोगादलेशिषि । अन्वोऽभूवं तस्मान्नां भिष-
ज्यत एवमादित्येन प्रार्थिता देवा अश्विपूषादयः स्वपरि-
चितेनौषधेन चिकित्सां कुर्वन् । धाना भ्रष्टयवाः । करम्भो
यवपिष्टमाज्यसंयुतम् । परिवापो लाजाः । पयस्या अमित्रा ॥

अथ प्रश्नोत्तराभ्यां धानादीनां चतुर्णां द्रव्याणां हवि-
षामिन्द्रदेवताकलं दर्शयति । “तदाहुः [२] । यदश्विभ्यां
धानाः । पूषणः करम्भः । भारत्यै परिवापः । मित्रावरुणयोः
पयस्याथ । कस्मादेतेषां हविषामिन्द्रमेव यजन्तीति । एता

ह्येनं देवता इति ब्रूयात् । एतैर्हविर्भिरभिषज्य ५ स्तस्मात्” इति ।
 पूर्वोक्तादीत्या धानादीन्यश्विन्यादिदेवसम्बन्धीनि द्रव्याणि ।
 तथा सति होमकाले अश्विन्यादिदेवताः परित्यज्य कस्मात्
 कारणादेतेषां हविषामिन्द्रदेवस्वामित्वं कृत्वा यजमानाय
 यजन्तीति । एवञ्चाद्यवादिनः पप्रच्छुः । अत्राभिज्ञ उत्तरमेवं
 ब्रूयात्. यस्मादेताः सर्वाः देवताः एनमिन्द्रमुपजोवन्तीति
 शेषः ; तस्मादिन्द्रस्यैव धानादिहविःस्वामित्वं युक्तम् । एतै-
 रेवेन्द्रस्वामिकैर्हविर्भिरश्विपूषादिदेवा आदित्यस्य चिकित्सां
 कृतवन्तः । अतएव सूत्रकारः, इन्द्रविषयमेव प्रैषमिन्द्रमुदा-
 जहार ॥

सर्वेषां पुरोडाशानां जुक्तां समवपत्युः प्रभृति सैविष्ट-
 कृतानि प्रातःसवनेन्द्राय पुरोडाशानामनुब्रूहीति धानादि-
 हविश्चतुष्टयं प्रशंस्य पञ्चमं पुरोडाशाख्यं हविः प्रशंसति ।
 “तं वसवोऽष्टाकपालेन प्रातःसवनेऽभिषज्यन् । रुद्रा एकादश-
 कपालेन माथ्यन्दिने सवने । विश्वे देवा द्वादशकपालेन
 तृतीयसवने” [३] इति । तमादित्यं न चात्रेन्द्रस्य स्तोमले
 सति भैषज्येनादित्यस्तुतिरयुक्तेति वाच्यम् । इन्द्रस्यैव मूर्त्यन्तरं
 स्वीकृत्यादित्यरूपेणावस्थितवान् । अथवादितेः पुत्र इति व्यु-
 त्पत्त्यादित्यशब्देनेन्द्र एव विवक्षित इति गमयितव्यम् ॥

अत्रोक्तार्थवादानुसारेण सवनत्रये विलक्षणपुरोडाशप्राप्ता-
 स्वयत्यतिरेकाभ्यां तद्वारयति । “स यदष्टाकपालान् प्रातःस-
 वने कुर्यात् । एकादशकपालान् माथ्यन्दिने सवने । द्वादश-

कपालाः स्तृतीयसवने । विलोम तद्यज्ञस्य क्रियते । एकादश-
कपालानेव प्रातःसवने कुर्यात् । एकादशकपालान् माध्य-
न्दिने सवने । एकादशकपालाः स्तृतीयसवने । यज्ञस्य सलो-
मत्वाच” इति । अत्र पुरोडाशार्थानि यानि कपालानि तेषां
वैलक्षण्यं यज्ञस्य विलोमत्वमेकविधत्वं सलोमत्वं तमिमं पचद्वयं
सूत्रकार आह, अथैव पुरोडाशकपालानि एकादश माध्य-
न्दिने द्वादशस्तृतीयसवने सर्वानेकादशकपालानुसवनमेके
समामनन्तीति ॥

पूर्ववदत्रापि प्रश्नान्तराभ्यां पुरोडाशानामिन्द्रदेवताकलं
दर्शयति । “तदाहुः । यदसूनां प्रातःसवनम् । रुद्राणां मा-
ध्यन्दिनः सवनम् । विश्वेषां देवानां तृतीयसवनम् । अथ
कस्मादेतेषां हविषामिन्द्रमेव यजन्तीति । एता ह्येनं देवता
इति ब्रूयात् । एतैर्हविर्भिरभिषज्यः स्तस्मादिति” [४] । धा-
नादिवाक्यवत् पुरोडाशवाक्यं व्याख्येयम् । यद्यपि धानादयः
न पुरोडाशाः, तथापि पुरोडाशसाहचर्याच्छ्रित्त्रिन्यायेन पुरो-
डाशा इति व्यवहारः । यथैकस्मिन्नेव कृत्रिणि सत्यपि
कृत्रिणो गच्छन्तीति सर्वेषु कृत्रित्वव्यवहारः, तद्वत् ॥

इत्येकादशोऽनुवाकः ॥ ११ ॥

अथ द्वादशोऽनुवाकः ।

एकादशे सवनीयपुरोडाशाः प्रपञ्चिताः । अथ द्वादशे
सप्तकृन्दांसि प्रपञ्चन्ते । तत्रादौ आयन्तीय-वारवन्तीयनाम-

निरुक्तिद्वारा प्रशंसति । “तस्या वाचोऽवपादादविभयुः । तमे-
 तेषु सप्तसु ह्रन्दःस्त्रयन् । यदत्रयन् । तच्छ्रायन्तीयस्य आ-
 यन्तीयत्वम् । यदवारयन् । तद्दारवन्तीयस्य वारवन्तीयत्वम्”
 इति । योऽथमादित्य आकाशमार्गं सञ्चरति । सोऽयमधस्तात्
 पतियतीति । एवं तस्यादित्यस्याधोदेशविषयात् पातात्
 भीता देवास्तत्यातपरिहाराय तमादित्यमेतेषु गायत्र्यादिषु
 सप्तसु ह्रन्दःसु स्थापितवन्तः । यस्माद्देवाश्चन्द्रांस्तथाश्रितवन्तः ।
 तस्मात्तेषु ह्रन्दःसु गीयमानस्य सामविशेषस्य आयन्तीयं
 नाम सम्पन्नम् । यस्माच्चन्द्रःस्वादित्यं स्थापयित्वा तस्याधः-
 पातं निवारितवन्तः । तस्मात्तेषु ह्रन्दःसु गातव्यस्य साम-
 विशेषस्य वारवन्तीयं नाम सम्पन्नम् । स्तोत्रकर्मसाधनानां
 आयन्तीयादिसान्नामाधारत्वाच्चन्द्रांसि प्रशस्तानीत्यर्थः ॥

तेषु ह्रन्दःसु बृहतीं विशेषेण प्रशंसति । “तस्या वाच
 एवावपादादविभयुः । तस्मा एतानि सप्तचतुर्दशतराणि
 ह्रन्दाःसुपादधुः । तेषामतित्रीणरिच्यन्त । न त्रीणुदभवन्
 [१] । स बृहतीमेवासृशत् । दाभ्यामचराभ्याम् । अहोरात्रा-
 भ्यामेव” इति । ह्रन्दःस्वादित्यं स्थापयित्वापि तेषां ह्रन्दसां
 न्यूनाधिकभावेन कार्यक्षमत्वाभावमाशङ्कमाना देवाः पुनरा-
 दित्यपातात् भीताः सन्तस्तैस्त्वेव ह्रन्दःसु कार्यक्षममेकं ह्रन्दो
 नियच्छन्तस्तानि सप्तपि ह्रन्दांस्तथादित्यसमीपे स्थापितवन्तः ।
 चत्वार्युष्मिन्नुष्णक्लिबृहतीत्येतान्युत्तराणि येषां गायत्री त्रि-
 शुब्धगतीत्येषां प्रसिद्धानां मुख्यच्छन्द्रसां तानि मुख्यच्छन्द्रांसि

चतुरत्तराणि तानि च मिलित्वा सप्तसङ्ख्याकानि, तेषां
सप्तानां मध्ये त्रीणि पङ्क्तित्रिष्टुब्जगतीत्येतान्यतिरिच्यन्त ।
यदा बृहतीं कृत्वा गानं क्रियते तदानोमेतेष्वथचराण्यधि-
कानि भवेयुः । तथा त्रीणि गायत्र्युष्णिगनुष्टुबित्येतानि नोद्-
भवन् नोद्भूतानि बृहतीं पूरयितुं न समर्थानि कैश्चिदचरै-
र्नूनत्वात् स च न्यूनाधिकभावः श्रुत्यैव दर्शयिष्यते । तदानीं
स आदित्यस्थानि षडपि कृन्दांसि परित्यज्य बृहतीमेव स्व-
कार्यं च मेयमित्येवं सृष्टवान् । सा च बृहती स्वकार्येषु षड्त्रिं-
शदचरेषु द्वे एवाचरे अक्षरात्ररूपतामापद्य ताभ्यामादित्य-
स्थोपकरोति । तावताधःपातभीतिर्निवृत्ता ॥

अथ प्रश्नोत्तराभ्यां बृहतीमहिमानं दर्शयति । “तदा-
ज्जः । कतमा सा देवाचरा बृहती । यस्यां तत्प्रत्यतिष्ठत् ।
द्वादश पौर्षमास्यः । द्वादशाष्टकाः । द्वादशमावास्याः । एषा
वाव सा देवाचरा बृहती [२] । यस्यां तत्प्रत्यतिष्ठदिति”
इति । बृहती द्विविधा शब्दात्मिका देवतात्मिका चेति । तस्या
अवयवभूतान्यचराणि च द्विविधानि शब्दात्मिकानि देवता-
त्मिकानि च । न चरत्येभिर्द्विविधैरवयवैरिति व्युत्पत्त्या द्वि-
विधा अथवयवाचरशब्दवाच्याः । तत्र शब्दात्मिकाचरावयवाः
पुनानः सोमेत्यादिष्वृचु प्रसिद्धाः, देवतारूपाचरावयवैर्युक्ता
देवतारूपा या बृहती तस्यामादित्यमण्डलं प्रतिष्ठितम् । सा
च बृहती तदवयवाश्च कीदृशीति पप्रच्छुः । तत्राभिज्ञोत्तरं
ब्रूते । पौर्षमास्यः कृष्णाष्टम्योऽमावास्याः संवत्सरगताः सर्वा

मिलित्वा देवतारूपा अक्षरावयवाः । तत्सङ्घातरूपेयं बृहती
 देवताऽऽदित्यमण्डलस्थाधारभूता तथा धारितमादित्यमण्डलं
 अधो न पततीति स्तोत्रगानकाले भावनार्थमिदं देवतारूपं
 निरूप्यते ॥

अथ देवतारूपाणां छन्दसां सम्पादमुखेन सर्वेषां प्रशस्तं
 बृहतीरूपत्वं सम्पादयति । “यानि च छन्दाः स्यत्यरिच्यन्त ।
 यानि च नोदभवन् । तानि निर्वीर्याणि हीनान्यमन्यन्त ।
 साब्रवीद् बृहती । मामेव भूत्वा । मामुपसृञ्चतेति । चतुर्भि-
 रक्षरैरनुष्टुब्धवृहतीं नोदभवत् । चतुर्भिरक्षरैः पङ्क्तिर्बृहती-
 मत्यरिच्यत । तस्यामेतानि चत्वार्यक्षराण्यपच्छिद्यादधात्[३] ।
 ते बृहती एव भूत्वा । बृहतीमुपसमश्रयताम्” इति । यानि
 पङ्क्त्यादीनि बृहत्या अधिकाक्षराणि यानि चानुष्टुवादीनि
 बृहतीं पूरयितुं न पर्याप्तानि तानि द्विविधान्यपि स्वमनस्ये-
 वममन्यन्त, वयं निर्वीर्याणि बृहतोकार्यं सम्पादयितुमसम-
 र्थानि । अतो हीनानि अधमानोति तेषां खेदं दृष्ट्वा तत्प-
 रिहारोपायं सा बृहतीदेवताऽब्रवीत् । हे छन्दांसि यूयं
 मामेव भूत्वा प्राप्य मदीयामेवाक्षरसङ्घातां धृत्वेत्यर्थः । ततो
 मामुपेत्य सम्यक् सेवध्वमिति । तत्रानुष्टुभो द्वात्रिंशदक्षरत्वात्
 बृहत्या षट्त्रिंशदक्षरत्वात् बृहत्या चतुर्भिरक्षरैरियं अनु-
 ष्टुब्धवृहतीं पूरयितुं न समर्था । पङ्क्तेः पञ्चभिः पादैरुपेतत्वात् ।
 एकैकस्य पादस्याष्टाक्षरत्वे सति चत्वारिंशदक्षरा पङ्क्तिः सम्प-
 द्यते । चतुर्भिरक्षरैः पङ्क्तिर्बृहत्या अधिका । तस्यां पङ्क्तौ

विद्यमानान्येतानि चत्वार्यधिकाक्षराणि अपक्वियेयं बृहती
न्यूनायामनुष्टुभि स्थापितवती । ततस्ते पङ्क्त्यनुष्टुभौ बृहत्यावेव
भूत्वा तां बृहतीमुपेत्य सम्यगसेवेताम् । एकस्य न्यूनाधिक्युग्नस्य
बृहतीत्वं सम्पादितम् ॥

अथान्यथोर्युग्नयोरपि तत् सम्पादयति । “अष्टाभिरक्ष-
रैरुष्णिगबृहतीं नोदभवत् । अष्टाभिरक्षरैस्त्रिष्टुब्धहतीमत्यरि-
च्यत । तस्यामेतान्यष्टावक्षराण्यपच्छिद्यादधात् । ते बृहती एव
भूत्वा बृहतीमुपसमश्रयताम् । द्वादशभिरक्षरैर्गायत्री बृहतीं
नोदभवत् । द्वादशभिरक्षरैर्जगती बृहतीमत्यरिच्यत । तस्या-
मेतानि द्वादशाक्षराण्यपच्छिद्यादधात् [४] । ते बृहती एव
भूत्वा । बृहतीमुपसमश्रयताम्” इति । उष्णिगष्टाविंशत्यक्षरा
प्रसिद्धमन्यत् ॥

अथानुसन्धानार्थं रथरूपकं परिकल्पयति । “सोऽब्रवीत्
प्रजापतिः । क्कन्दांसि रथो मे भवत । युष्माभिरहमेतमध्वान-
मनुसञ्चराणीति । तस्य गायत्री च जगती च पञ्चावभवताम् ।
उष्णिक् त्रिष्टुप् च प्रश्नौ । अनुष्टुप् च पङ्क्तिश्च धुर्यौ । बृहत्ये-
वोद्धिरभवत् । स एतं कन्दोरथमास्थाय । एतमध्वानमनु-
समचरत् । एतः ह वै कन्दोरथमास्थाय । एतमध्वानमनु-
सञ्चरति । येनैष एतत् सञ्चरति । य एवं विद्वान्त्वोमेन
यजते । य उ चैनमेवं वेद” [५] इति । स प्रजापतिरादित्य-
रूपेणाकाशमार्गं गन्तुमेवमुवाच । हे कन्दांसि गाद्यद्यादीनि
यूयं मदर्थं रथाकारं प्राप्नुत । रथाकारैर्युष्माभिरहं एत-

माकाशाध्वानं अनुदिनं सञ्चराणीति । ततस्तस्य प्रजा-
पतेर्गमनार्थं गायत्रीजगत्या पक्षौ रथस्य चक्रेऽभवताम् ।
उष्णिगनुष्टुभौ प्रष्ट्यावोषारूपे दीर्घकाष्ठे अभवताम् । अनुष्टु-
प्पक्षौ धुरि योजनीयावश्चावभवताम् । बृहत्येवोद्भिर्हृद्धंस्था-
पनीया पीठसमाना उपवेशनफलकरूपाऽभूत् । स प्रजापति-
स्तादृशं रथमारुह्यानुदिनमेतन्मार्गं सञ्चरति । यः पुमानेवं
रथमनुसन्धधानः सोमेन यजते । यश्चैनं रथमेवं ध्यायति ।
स एष उभयविधोऽपि पुरुषो येनाध्वनेषु प्रजापतिरेत-
द्दृश्यमानं स्थानं सञ्चरति । तमेतमेवाध्वानं हन्दोरथमारु-
ढोऽनुदिनं सञ्चरति । अत्रैवं विद्वान् सोमेन यजत इति वाक्ये
एवंशब्देन देवासुरा इत्याद्यनुवाकचतुष्टयोक्तः साङ्गः सोम-
यागप्रकारः परामृश्यते । अतोऽयं सोमयागस्य प्रयोगविधि-
र्द्रष्टव्यः । अथास्य प्रपाठकस्थानुवाकार्थः सङ्गृह्यते ।

नक्षत्रेष्टकानां मन्त्राः पञ्चमाद्ये समीरिताः ।

नक्षत्रद्वारकः पुण्यः काल उक्तो द्वितीयके ॥

हेयाहेयावहर्भागौ तृतीये समुदीरितौ ।

तुर्थ्ये पात्रोक्तिरन्यस्मिन् मन्त्रावपनगाः श्रुताः ॥

षष्ठे तद्ब्राह्मणं मन्त्रा इष्टकार्या द्वयोः श्रुताः ।

चतुर्षु नवमाद्येषु साङ्गः सोम उदीरितः ॥

श्रीपानुवाकरूपस्य पञ्चमोऽयं प्रपाठकः ।

ब्राह्मणं राजसूयस्य प्रोक्तं षष्ठे च सप्तमे ॥

अष्टमे संहितायान्तु समग्रा विधयः श्रुताः ।

विधिव्याख्यानरूपत्वादनुब्राह्मणमुच्यते ॥
 प्रतिप्रपाठकं तत्रानुवाका दश वर्णिताः ।
 षष्ठस्याद्येऽनुमत्याथ इष्टयोऽथ द्वितीयके ॥
 वैश्वदेवहवींषि स्युस्तदङ्गानि तृतीयके ।
 वरुणस्य प्रघासाः स्युस्तुर्थे शेषस्तु पञ्चमे ॥
 साकमेधास्तु षष्ठे स्युस्तच्छेषः सप्तमे भवेत् ।
 अष्टमे पिहयज्ञः स्यात्तच्छेषो नवमे स्युतः ॥
 दशमे त्वम्बकानि स्युरिति षष्ठः समापितः ।
 सप्तमाद्ये शुनासीरीयेन्द्रतुर्थ्ये उभे तथा ॥
 पञ्चाभियमपामार्गहोमश्चत्वार ईरिताः ।
 द्वितीये देविकादीनि तृतीये रत्निनां हविः ॥
 तुर्थ्ये हविर्देवसुवा पञ्चमे तु जलाह्वतिः ।
 षष्ठे स्याज्जलसंस्कारो दिग्जयध्यानमुत्तरे ॥
 अभिषेकोऽष्टमे प्रोक्तो रथारोहणमुत्तरे ।
 दशमे सेव्यते सर्वैः सप्तमोऽयं प्रपाठकः ॥
 अष्टमाद्ये हवींषि स्युः संसृपां दशमेयकः ।
 द्वितीये वेष्टयोऽन्यस्मिन् चतुर्थ्ये प्रयजां हविः ॥
 सौचामणिर्दयोः प्रोक्ता पवित्राहस्तु सप्तमे ।
 अभिषेच्योऽष्टमे तु विशेषः साममन्त्रयोः ॥
 न शेषोऽभिषेकगेऽन्यस्मिन् दशमे तु द्विराचकः ।
 चत्रस्य धृतिरित्येवमष्टमोऽयं प्रपाठकः ॥
 अक्षरार्थः संहितायां तन्मन्त्रविधिभिः सह ।

व्याख्यातोऽवेक्ष्यतां तत्र काण्डोतोऽत्र समापितः ॥

वेदार्थस्य प्रकाशेन तमो हार्दं निवर्त्तयन् ।

पुमर्थांश्चतुरो देयाद्विद्यातीर्थमहेश्वरः ॥

इति श्रीसायनाचार्यविरचिते माधवीये वेदार्थप्रकाशे
छण्णचजुर्ब्राह्मणे प्रथमकाण्डे पञ्चम-षष्ठ-सप्तमाष्टमप्रपाठकाः
समाप्ताः ॥ * ॥

इति श्रीराजाधिराज-परमेश्वर-वैदिकमार्गप्रवर्त्तकश्रीवीर-
बुक्कराजस्वाज्ञापालकेन माधवामात्येन विरचिते वेदार्थप्रकाशे
चजुर्ब्राह्मणे प्रथमकाण्डः समाप्तः ॥ शुभमस्तु ॥ ० ॥



(57/C)